

మా పుపు రాణి ము

ధనుర్మాస స్మృత మాహాత్మ్యము

వ చ న ము

30 కథలతో

గ్రంథకర్త :

జయంతి జగన్నాథశాస్త్రి

పబ్లిషర్స్ :

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో,

రాజమండ్రి.

భూ మి క

పూర్వమునుండియు మనదేశము ఋషివర్మలచే నడుపబడి
 మత సంబంధమైన వాతావరణమందలవడియున్నది. అనేక రీతులనీతి
 సాంప్రదాయములను మానివర్మలు ప్రచారముచేసి పురాణములం
 దుల్లేఖించియున్నారు. అట్టి పదు నెనిమిది పురాణములను మహాను
 భావుడైనవ్యాసుడు సంస్కృత భాషలో రచించినాడు. దానిని జన
 సామాన్యము చదువుకొనుటకుగాని, అందలి యర్థమునవగాహనజేసి
 కొనుటకు గాని సులభసాధ్యము కానేరదు. ఆకారణమున స్కాంద
 పురాణాంతర్గతమగు మాఘమాస మహాత్మ్యమును వచనరూపముగా
 నాబాలగోపాలము, స్త్రీలు, బాలురు, వృద్ధులు, చదివి యానం
 దించునట్లును, తత్పురాణపఠనాదులవలన తాముతరించుటయే గాక
 వినువారినిగూడ తరింపజేయుదురను తలంపుతో సరళమగు భాషలో
 రచింపబడినది. ఇందు ముప్పది యధ్యాయములు గలవు. మాఘ
 మాసమున స్నానానంతరము దినమున కొకకైయధ్యాయము వంతున
 మాసాంతము వరకు ముప్పది యధ్యాయములును జదువవలయును.
 పురాణమును చదువుటకుముందు పఠింపవలసిన ప్రార్థనశ్లోకములు,
 పఠనాంతరము చదువవలసిన శ్లోకములు కూడా నిందు జేర్చబడినవి.
 కానభక్తులు, ముముక్షువులు, మతాభిలాషులు యీ గ్రంథము
 నామూలాగ్రముగాజదివి, దీనిప్రాశస్త్యమును గ్రహించిమమ్ములను
 ప్రోత్సహించి, తాము యిహపరసుఖములంది, యానందింతురుగాక
 యని ప్రార్థించుచున్నాను.

విషయ సూచిక

- 1 వ అధ్యాయము-శంకరుడు పార్వతికి మాఘమహిమను చెప్పుట
- 2 వ అధ్యాయము-విప్రకన్య పతితో కూడ స్వర్గమున కేగుట
- 3 వ అధ్యాయము- సుదేవశిష్యుని కథ
- 4 వ అధ్యాయము-ఆడకుక్క ముక్తిని గాంచిన కథ
- 5 వ అధ్యాయము-శౌతమభార్య దుర్యోనినుండి ముక్తిగాంచుట
- 6 వ అధ్యాయము-శూద్రదంపతులు ముక్తిగాంచిన కథ
- 7 వ అధ్యాయము-సుశీలుడను విప్రుని కథ
- 8 వ అధ్యాయము-విద్యాధర పుత్రిక వృత్తాంతము
- 9 వ అధ్యాయము-ఇంద్రుడు గాడిదముఖమునుండి పాప విమోచనమును పొందుట
- 10 వ అధ్యాయము-నిశ్వామిత్రుడు కోతి ముఖమునుండి ముక్తిని పొందుట
- 11 వ అధ్యాయము-మాఘస్నాన వ్రత ప్రభావము
- 12 వ అధ్యాయము-సుశీల పుత్రిక చరితము
- 13 వ అధ్యాయము-పితాచుడు ముక్తిని గాంచిన కథ
- 14 వ అధ్యాయము-మునులు నైమిశమున కలహించిన కథ
- 15 వ అధ్యాయము-పద్మాక్షుడు శివ కేశవులకు భేదములేదని చెప్పుట
- 16 వ అధ్యాయము-ఈశ్వర బ్రహ్మకలహమును శ్రీహరి నివారించుట
- 17 వ అధ్యాయము-విప్రదంపతులు పుత్రుని గనిన కథ
- 18 వ అధ్యాయము-మాఘతత్వము నుపదేశించు కథ
- 19 వ అధ్యాయము-విప్రపుత్రుడాయుర్దాయమువృద్ధిపొంది ముక్తిని గాంచుట.

- 20 వ అధ్యాయము-మాఘవ కౌదళిమహిమ-క్షీరసాగర మధనము
- 21 వ అధ్యాయము-సత్యజితుకథ
- 22 వ అధ్యాయము-వ కౌదళీ మహాత్మ్యము
- 23 వ అధ్యాయము-మాఘ సతమహిమ
- 24 వ అధ్యాయము-పాపవిముక్తుడైన క్షీరాతునికథ
- 25 వ అధ్యాయము-సంసర్గదోషమును పొందిన విప్రుడు ముక్తిని గాంచుట
- 26 వ అధ్యాయము-విశ్వంఖలుడు పవిత్రుడైనకథ
- 27 వ అధ్యాయము-సుపక్షణరాజు కథ
- 28 వ అధ్యాయము-తుష్టివీరధవుని పూజామహిమ
- 29 వ అధ్యాయము-కూరయను శూద్రస్త్రికథ
- 30 వ అధ్యాయము-మాఘమాస శ్రవణము.

ప్రాగ్ ర్థ సత్త్వో కములు

1. శుక్లాంబరధరం విష్ణుం శశివర్ణం చతుర్భుజం
ప్రసన్న వదనం ధ్యాయే త్సర్వవిఘ్నోప శాంతయే॥
2. అభీప్సి తార్థ సిద్ధ్యర్థం పూజితో యన్సురైరపి
సర్వవిఘ్నచ్ఛింజే తస్మై గణాధిపతయేనమః॥
3. యాతుందేందుతుషార హారధవళాయా శుభ్రవస్త్రాన్వితా
యావీణావర దండమండితకరా, యాశ్వేతపద్మాసనా
యాబ్రహ్మచ్యుతశంకర ప్రభల్లితిర్దే వైస్సదాపూజితా
సామాంపాతు సరస్వతీ భగవతీ నిశ్శేషకాఢ్యాపహా॥
4. వందేలక్ష్మీపరశివమయీం శుద్ధజాంబూనదాభాం
తేజోరూపాం కనకవసనాం స్వర్ణభూషోజ్జ్వలాంగీం
బీజాపూరం కనకకలశం హేమపద్మం దధానా
మాద్యాంశక్తిం సకలజననీం విష్ణువామాంశ సంస్థామ్॥
5. వ్యాసం వసిష్ఠనప్తరం శక్తే పాత్రమకల్మషమ్
పరాశరాత్మజం వందే శుక తాతం తపోనిధిమ్॥
6. అచతుర్వదనో బ్రహ్మర్షిబాహు రపరోహరిః
అఘాలలో చనశ్శంభు రభగవాన్ బాదరాయణః॥
7. గురుర్బ్రహ్మ గురుర్విష్ణు ర్గురు దేవోమహేశ్వరః
గురుస్సాక్షాత్పర బ్రహ్మతస్మై శ్రీగురవేనమః॥
8. జ్ఞానానందమయం దేవం నిర్మల స్ఫటికాకృతిం
అధారం సర్వవిద్యానాం హయగ్రీవ ముపాస్మహే॥

మా ఘన రాణి మమ

మొదటి అధ్యాయము

పూర్వమందొకప్పుడు సారిబళిపుడు రజతాద్రియందు సుఖా
 సీనుడై కూర్చుండియుండగా భార్యయైన పార్వతీదేవి, భర్తనుద్దే
 శించి, “విశ్వాత్మా! సర్వలోకములకు అధిపతివై సకల భూతకోటి
 యందును దయగలవాడవైయుండు శంకరా! నీవలన ననేకపుణ్య
 విషయములను వినియుంటిని. నీవచనామృతమును గ్రోలిన కొలది
 యింకను వినవలెనను కుతూహలము జనించుచున్నది. కాబట్టి
 మిక్కిలి పుణ్యమును యిచ్చునదియు, ప్రయాగమహాత్య్రసహితము
 నగు మాఘమాస మహాత్య్రమును వాకుసవిస్తరముగాడెల్పు” మని
 ప్రార్థించెను. అంతట శంభుదేవుడు పార్వతీ దేవికి మాఘమాస
 మాహాత్య్రమును జెప్పెను. మరియు ‘పార్వతీ! యెంతటి రహస్య
 మైన దైనను నీకొరకు నేను దీనిని చెప్పుచున్నాను, విను మని
 పల్కినను.

‘సూర్యుడు మకరరాశియందుండగా మాఘమాసమునప్రతః
 కాలమందు యేనరుడు స్నానమాచరించునో యాతడు సమస్త పాప
 ములనుండి విముక్తుడై అంత్యమందు మోక్షము నందుచున్నాడు.
 మరియు సూర్యుడు మకరరాశి యందుండగా మాఘమాసమున
 ప్రయాగ క్షేత్రమందేనరుడు స్నాన మాచరించునో యాతడు
 వైకుంఠమును చేరును. మాఘమాసమందు యేమానవుడుగాని
 యెచ్చటనైనగాని గోవుపాదము ముసుగునంత లోతుగల నీళ్ళలో
 నయినను స్నానమాడిన యెడల ఆతడాస్నాన ఫలమువలన సమస్త
 పాతకములనుండి విడువ బడుచున్నాడు. రెండవ దినమున జేసిన

స్నానమువలన విష్ణులోకమునుపొందును. మూడవ దినమున జేయు స్నానమువలన విష్ణుమూర్తి యే యీ పుణ్యక్షుణ్ణున కెట్టిఫల మివ్వ వలసియుండునను ఆలోచనలో నుండును. మాఘమాసమున ప్రయాగ లోగల గంగయందు మునిగిన మాచవునకు పునర్జన్మయుండనేరదు. సూర్యుడు మకరరాశియందుండగా మాఘమాసమందు సూర్యోదయ సమయమున నదిలోగాని, చెఱువులోగాని, స్నానము చేయువారు మోక్షము నొందుదురు. పార్వతీ! సూర్యుడు మాఘమాసమందు ప్రాతఃకాలమున ఉదయించుచున్న సమయమున, గ్రామమునకు బయటగల చెఱువుయందుగాని కాలువయందుగాని నూతియందుగాని యెవరు భక్తితో స్నానము చేయుదురో అట్టివారు మహా పాతక ములనుండి విముక్తులు కాగలరు.

మాఘమాసమం దేమానవుడు గాని, ప్రాతఃకాలమున జలము లేకపోవుటచేతగాని, శరీరమందు శక్తిలేకగాని, పరిపూర్ణమైన స్నానమాచరింపజాలక, గోవుపాదము మునుగునంతటి నీటిలో నైనను మార్జన చేసుకొని పరిశుద్ధుడగునో అట్టివానిపాపములు కూడ పటాపంచ లగును. దైవవశముచేత తెలిసిగాని, తెలియకగాని ఒక్కమారు స్నానమాడినను పాపములు నశించును. భక్తితో స్నానము చేయువాని పుణ్యమును వినుము. అశ్వమేధ యాగమును జేసినందువలన గలుగు ఫలమును పాంచాలంత్యమందు విష్ణుసాయుజ్య మును పొందును. మాఘమాసమంతయు శ్రద్ధాయుక్తుడై భక్తిగా స్నానమాచరించువాడును శ్రీమహావిష్ణువును అర్చించువాడును విష్ణు లోక ప్రాప్తి నొందుటయేగాక వైకుంఠాధిపతి కూడ గాగలడు. పార్వతీ! మాఘమాసమున ప్రాతఃకాలమున స్నానముచేసి హరిని పూజించి యీమాఘపురాణము వినినవాడు జీవన్ముక్తుడని చెప్ప దగును. మరియు నట్టిపురాణ శ్రవణము, నదీతీరమందుగాని, జలా

శయనమీ బేమందుగాని గావించినవాడు జన్మాంతరమందు మునీశ్వరుడై పుట్టును. ఎవడిరీతిగా మాఘమాసమందు స్నానముగాని, జపముగాని, విష్ణుపూజనుగాని, యథాశక్తిగా దానముగాని భక్తితో పురాణశ్రవణముగాని జేయడో, వాడు సమస్తపాపముల చేతను బాధనొందుచుండును. అట్లుగావించినవాని పాపములన్నియు నశించును. మరియుతిరిగి అంటనేరవు, మాఘమాసమందేమానవుడు ప్రాతఃకాలమున స్నానము చేయడో అతడు మిక్కిలి క్రూరమైన కుంభీపాకనరకమందు కూలద్రోయబడి ఆయగ్నియందు వండబడుచున్నాడు. మదముచేత యేసరుడు స్నానము చేయడో అతడు కోటిజన్మలయందు చండాలుడై పుట్టుచున్నాడు. మాఘమాసమున చలికి భయపడి ప్రాతఃస్నాన మాచరింపనిస్త్రీనిగాని పురుషునిగాని చూడకూడదు. అట్లుచూచిన యెడల తిరిగి సూర్యుని చూచినగాని ఆదోషము నివారణ కాజాలదు. మాఘమాసమున ప్రాతః స్నానము కోటియజ్ఞ ఫలప్రదము. గర్వముచేత ఎవడు స్నానము జేయడో, వాడు కోటి యజ్ఞములు చేసినను పశువులను చంపుచండాలుడగునేగాని వేరు కాజాలదు. బాలుడుగాని దరిద్రుడుగాని మాఘస్నాన మాచరించిన వేయియజ్ఞముల ఫలితమును పొంది అత్యమందు పరమపదమును పొందును. బాలుడుగాని, పడుచువాడుగాని, వృద్ధుడుగాని మాఘస్నాన మాచరించిన హరి కటాక్షమునలన వారిపాపములన్నియు నశించును. బలమైన శరీరము గలవానికి మాఘస్నాన మత్యంతావశ్యకము. ఈస్నానము వలన నూరుసార్లు ఆకాశగంగలో మునిగినంత ఫలము లభించును. చండాలుడైనను, తెలియక మాఘస్నాన మాచరించిన, వాని పూర్వ పాపములన్నియునశించి పరిశుద్ధుడగును.

పార్వతీ! బ్రహ్మహత్యగావించినవాడును, మద్యపానమొనరించినవాడును బంగారమును దొంగిలించిన వాడును, గురుభార్యను

పొందినవాడును వీరితో సహవాసమునుగలిగియున్నవాడును యింకను
 యిట్టి మహాపాపముల నాచరించినవారు యీ మాఘస్నాన మాచ
 రించిన యెడల వారుసమస్త పాపములనుండి విముక్తులై అంత్య
 మందు శ్రీహరిని పొందగలరు. ఈ మహాపాపకులేగాక, కుక్కమాం
 సమును తివినవాడును, కులభ్రష్టుడును, క్రూరుడును, కులనాశకుడును
 దానము చేయనివాడును, నిత్యకర్మను విడనాడినవాడును, పశువు
 లను బంపువాడును, పరులను వంచించు వాడును, అసత్యమాడు
 వాడును, డాంబీకుడును, భార్యకుమారుడు, శిష్యుడు, సద్రాష్ట్రహ్య
 ణుడు, యోగ్యులైన బంధువులుగాక యితరులచే వండబడిన పదార్థ
 ములను భుజించువాడును, విత్రద్రోహియు చేసినమేలు మరచు
 వాడును, హత్యలను చేయువాడును, పరస్త్రీలోలుడును, పరులసామ్యు
 నపహరించువాడును, స్వధర్మమును విడిచి పరవృత్తులచేత జీవించు
 వాడును వ్యవసాయము చేయు విప్రుడును, రాజద్రోహము చేయు
 వాడును పరులను వంచించు ఆశాపరుడై, యితరులవీడ కొండె
 ములు చెప్పచు దీనుడై దేవతావిఘ్నముడై జీవించువాడును, తన్ను
 తాను పొగడుకొనుచు ధర్మకార్యములను చెడ గొట్టుచు అయోగ్యు
 లకు దానముల నిచ్చుచు, ఫలపుష్పసహితమగు చెట్లను నరుకుచుండు
 వాడును, విశ్వాసఘాతకుడును, అగ్ని హోత్రములను విడిచిన
 వాడును, పుత్రహీనుడును, శిశుకర్మలను చేయువాడును, గురువును
 నిందించు వాడును, మహాపాపియై దంపతులకు విభేదము గూర్చు
 వాడును, గామమునకు దేవాలయమునకు అధికారి యగువాడును,
 వేదములను చెప్పిధనమార్జించువాడును, బహిష్కరింపబడినవాడును
 తెలిసి పాపమును చేయువాడును, తెలియఁజేయువాడును, రహస్య
 ముగా చేయువాడును, యీ విధమైన అనేక పాపకర్మలను చేసిన
 వాడును, బ్రాహ్మశ్రీతములేకనే మాఘమాసమందు ప్రాతఃకాలమున

సూర్యుడు సగము ఉదయించుచుండగా స్నాన మాచరించినచో వారందరును పరమపవిత్రముగా వగుదురని ఆ సమనుమున సమస్త బలములును ఘోషించుచుండును.

పార్వతీ! కూరకర్మలు చేయువాడును, పాపములు చేయు వాడును, లజ్జనువిడనాడినవాడును, మాఘమాసమున ప్రాతఃకాలమున స్నానమాచరించినవారి పాపములన్నియు హరితుమని బలములు ఘోషించుచుండును. సంసారభయమును, పాపభీతియు గల నరుడు మాఘమాసమున ప్రాతఃస్నానము చేయదగినది. ఇందుకు సంది యము లేదు. ఎవడైనను బడాయికిగాని, భయముచేతగాని ఒకరి ప్రేరేపణ చేతగాని, సజ్జన సహవాసముచేతగాని సహజ స్వభావముచేతగాని మాఘమాసమందుః స్నానమాచరించునో యతడు సమస్తమైన భయంకర పాపములనుండి విముక్తుడగును. ఏ నరుడు భక్తియుక్తుడై మాఘమాసమునకు మొదటిలో నేను ఉదయమున మాఘస్నానమును తప్పక చేయుదునని ఎవడు సంకల్పించినచేయునో అట్టివాని సమస్తపాపములు అగ్నినివైచినదూదివలె అదృశ్యమగును. ఆ పాపములు నలుదిక్కులకు పారిపోవును. మరియు నాతడుపరబ్రహ్మమును పొందగలడు. పార్వతీ! సమస్తమైన నెలలలో మాఘమాసము మిక్కిలి ప్రశస్తము. సర్వదేవతలలో శ్రీహరి శ్రేష్ఠుడు. సమస్త కౌత్తములలో వేదము ప్రధానము. సర్వవర్ణములలో బ్రాహ్మణు లధికలు. అన్నిపర్వతములలో మేరుపర్వతము మిన్నయనందగును. గాన అట్టి సర్వోత్కృష్టమైన మాఘమాసమున స్నాన మొనరించు వానికి వేయి రెట్లు ఫలము లభించును. కాంతా! మాఘమాసమున చలిచేత స్నానము చేయజాలని మానవుడు, ధృఢమైన మరియొకని చేత స్నానముచేయించి వానికి డక్షిణనిచ్చి, వానివలన స్నాన ఫలమును గ్రహించినను, యిహసౌఖ్యము లనంతముగా పొంది

అంత్యమందు పరలోకసుఖమును బొందుచు, హరిసాన్నిధ్యమున సంతోషముతో చిరకాలము ఉండగలడు. మాఘస్నానమును చేయు జాలక చలికి వణకువారికి, యెండుకట్టలను తెచ్చి అగ్నిని ప్రజ్వలించ జేసినవానికి సమర్పించువారు, ఆ స్నానఫలమును పొందుదురు. మాఘ స్నాన మాచరించినవిదప చలికి తాళజాలక అగ్ని నాశించువారు స్నానమును శ్రీహరికి అర్పించి మరియు నగ్నిని సేవింపవలయును. ఏ మానవుడు, దరిద్రుడు, కుటుంబీకుడును, వస్త్రహీనుడునునై మాఘస్నాన మాచరించి శీతపీడితుడై యుండువానికి వస్త్రదానము చేయునో యాతడు నా స్నానఫలమును పొంది అంత్యమందు పరమ పదమును, పొందును. మాఘస్నానము చేయుట యందాసక్తుడును, దరిద్రుడును, కుటుంబీకుడును అగు బ్రాహ్మణునకు వస్త్రమునుగాని శాలువనుగాని దానము చేయువాడు సమస్తకర్మలను అంటని యోగీశ్వరునివలె పాపములను అంటనేడు. మాఘమాసమురాగానే స్నానమును చేయుటయం దిష్టములేనివానిని, మంచిమాటలచేతగాని బలవంతముచేసిగాని ఎవరు మాఘస్నానమునకు తీసికొనివెళ్ళునో, అతడును, అతనితో వచ్చినవాడునుకూడ పుణ్యవంతులగుదురు. ఎవరు మాఘమాసమున సూర్యుడు సగము ఉదయించుచుండగా ప్రోత్సాహ పరచి బిగులను స్నానార్థముతీసుకొని వెళ్ళునో, వారందరకు నూలు వాజపేయ యాగములను జేసినందువలన కలుగు ఫలితమును పొందక లుగుదురు. మాఘస్నానమాచరించిన మానవుని యేపాపాత్ముడు దూషించునో వానిని సమస్తపాపములు ఆశ్రయించియుండును.

సార్వతీ! ఎవడు, ప్రేమచేతనైనను తండ్రినిగాని, తల్లినిగాని తమ్మునిగాని, కుమారునిగాని, మాఘస్నానమును మామముని యంద లింపునో, వాడు గోవును చంపిన పాపమును పొంది సమస్త కర్మల

చేతను తొలగింపబడును. మరియు ఘోర నరకమును పొందును. ఏ నదుడు, విప్రునిగాని, క్షత్రియునిగాని, వైశ్యునిగాని, శూద్రునిగాని, ఆడువారిని గాని మాఘ స్నానమును జేయుముని చెప్పినో వాడు పుణ్యలోకమును పొందును. మాఘస్నానమాచరించినవానినిచూచి యానందించువాడు పుణ్యమును పొందును. నిందించువాడు సాపు డగును. మాఘశ్నానముతో సమానమయిన పుణ్యము మూడులోకములందును లేదు. ఆసమయమందే పాపములనుతొలగించి పుణ్యము నిచ్చును. శక్తలేనివాడు పాదప్రక్షాళన మాచరించి పురాణమును వినినయెడల స్నానఫలమును పొందును. గాఢ శక్తలేనివారు మాస మంతయు మాఘపురాణమును వినినయెడల స్నానఫలమును పొంద గల్గురు. దుఃఖనివారణమునకు మాఘస్నానమునకు మించిన పుణ్యము లేదు. నూరువారులు అశ్వమేధయాగములు చేసి దక్షిణల నిష్ఠి సరిపాడించిన ఫలితమును మాఘస్నానమువలన కలిగిత పుణ్యములు సమానములు! పాపభీతిచే సూర్యుడుదయించు వేళ మాఘమాసమున స్నానమాచరించువాడు రౌద్రవాది నరకములనుండివిడివడి విష్ణుసాయుజ్యమును పొందును. బుద్ధిగలవాడుగాని, జ్ఞానిగాని శ్రీమహిని ధ్యానించుచు మాఘమాసమున ప్రార్థనాప్రమాదపరిచినచో వాడు విష్ణువద్రప్రాప్తి వలదును. పోదరుని చంపినవాడుగాని, తల్లిని వధిపిన వాడుగాని, మునీశ్వరుని చంపినవాడుగాని, స్నేహితుని తడిపినవాడుగాని, మాఘమాసమున సూర్యోదయకాలమున స్నానము చేసిన యెడల పమస్తపాపములనుండి విముక్తు డగుటయేకాక శ్రీమహిని జేరగలడు.

ఓ సార్వభౌ! ఎవరు మాఘమాస మందు స్నానమును జేసి శక్తితో యాకథను వినుచున్నావో, వారికి బలియగు పుణ్యము

నింతింతయని నేను చెప్పజాలను. స్నానముచేయు శక్తిలేక మాస మంతయు యీకథ వినినవాడు చిరకాలము విష్ణులోకమందుండును.

ఇది స్కాందపురాణాంతర్గతమగు
మాఘపురాణమున మొదటి అధ్యాయము

రెండవ అధ్యాయము

పార్వతీ! వినుము. ఈ మాఘమాసమున స్నాన మాచరిం చిన మహిమవలన పూర్వకాలమువం వాక బ్రాహ్మణ వనిత పాప ములచే విడువబడి తన భర్తతో గూడుకొని శ్రీమహావిష్ణువు సాయ జ్యమును పొందెను అని శంకరుడు చెప్పగా పార్వతీ దేవి, “నాథా! ఆ బ్రాహ్మణ పుత్రిక యెవరు! ఆమె చేసిన పాపకర్మమేమి! అది మాఘ స్నానమువలన యెట్లు నివర్తితమయ్యెను? యీ విషయములన్నియు సవిస్తరముగా నాకు తెలుపు” మని భర్తనుద్దేశించి పలుకగా పర మేశ్వరుడు పార్వతీ దేవి కిరీటిగా చెప్పసాగెను.

పూర్వకాలమున సౌరాష్ట్ర దేశమునందు బృంబారక మను గ్రామమున సుదేవుడను ఒక పుడుకలడు. అతడు సదాచారవంతుడును సజ్జనులను పోషించువాడును, వేదము, దాని యర్థము తత్వ సహిత ముగ తెలిసినవాడును, వేదాంతపంచకమును బాగుగ చదివినవాడును అయియుండెను. ఆ బ్రాహ్మణునకు వేదవేదాంగములను తెలిసిన శిష్యుగణము చాలమంది గలరు. వారందరు ఆ బ్రాహ్మణున సంపూ ర్ణుడగు సుదేవుని నిత్యము సేవించుచుండిరి. ఆ బ్రాహ్మణునకు పడినవత్సరముల వయసు గలదియు, మంచి చక్కని రూపముగల దియు, సమస్త అవయవ సమత్వ సౌందర్యము గలదియు, కాంతిగల

దీయు బాలికామణియు, లేడిచూపులవంటి చూపులు గలదియు నగు కుమార్తెగలదు. మరియు నాబాలికామణి పొడవైన కేశములు గలదియు, సుందరమైన ముఖ వికాసము కలదియు, పండిన దొండ పండువంటి పెదవులు గలదియు, శంఖమునుబోలినకంఠముగలదియు చిలుకయొక్క స్వరమును బోలినస్వరవిశేషము గలదియు, చక్కని ముక్కు కలదియు, యోగ్యమైనమందహాసము గలదియునై విరాజిల్లుచుండెను. ఆకన్యకను జూచి సుదేవుడు యీ బాలికను యెవరికిచ్చి పెండ్లిగావించునని ఆలోచించుచుండగా, కొంతకాలమునకు శిష్యుడైన సుమిత్రుడనువాడుఒకనాడు గురువునిమిత్రమై సమిత్తుక ఫలపుష్పాదులను దెచ్చుటకై యరణ్యమునకుబోవుచుండగా బంతి యాడుకొనుచు నాకన్యకామణి వాని వెన్నంటి ఆ యరణ్యమునకు పోయెను. సుమిత్రుడును చాలదూరముగా నా యరణ్యమునం బడి పోయెను. అందు జలపూరిత మయిన తటాకమును గాంచెను.

ఆ సరస్సుయొక్క తీరమందు అనేక విధములగు వృక్షములున్నవి. నిర్మలమైన, చల్లనినీటితోనిండి యున్నది. వికసించిన పద్మములచేత విరాజిల్లు చున్నది. తుమ్మెదలతో తులతూగుచున్నది. యుర్రని పద్మములచేతను బంగరువన్నె గలకలువలచేతను ప్రకాశించుచున్నది. జలజంతువులచేతను, విభిన్నతరంగములచేతను, స్వేచ్ఛగా తిరుగాడుచు, కూయుచున్న పక్షివిశేషములచేతను ప్రకాశించుచుండెను. మరియు, కోకిల స్వరములతోడను, చిలుకపలుకులతోడను, వృక్షములతోడను, అంతఃపురతుల్యమై రాణించు నావనమునుజూచి యచ్చటగల తటాకోదకమును గ్రోలి, ఆతీరమునగల ఫలములను భుజించి యేకాంత స్థలమందు సుఖాసీనమై యున్న ఆ బ్రాహ్మణ పుత్రిక, చలించినదై, మన్మథవికారావేశమై, తొందరపాటుగల

జీవన్ముగలదై ఆ సుమిత్రుడను శిష్యునితో రత్తిక్రీడలను నేటప
 నిశ్చయించినదై వానినుద్దేశించి ఓ శుభాకారా! యీవిషయమైన జన
 శోచనీయమైన, ప్రకృతి విరాజమానమైన యీ భవమందు నీతోగూడ
 సంభోగింప సామనస్సు పొరచును దవలీయున్నది. యశావనమందణగి
 యున్న మన్మథాగ్ని నన్ను దహించుచున్నది. నీవునాతో సురత
 క్రీడలదేలి యీ యగ్నిని చల్లార్చుము. ఇరువురమనంబులకును రమ్య
 మైనదియు, సమానమగు యశావనముగల వారమగుటచే సంభోగ
 మున కనుకూలమగునదియు, సుఖవంతమగు నీప్రదేశమున తల
 న్నడుచు చేయక సావధానమువచ్చి, నామృదువైన శరీరమును శోమల
 మైన యవయవములను నీవు ప్రేమతో మన్మథా విష్ణుడవై నేన్నా
 లిరగవము చేసికొనుము. అనిపల్కిన బ్రాహ్మణునితన సుమిత్రుడు
 చూచి బాలిక! యిట్టి అపవిత్రమైన వాక్కులను నీవు పలుకరాదు.
 నీవునాకుగరువుకుమార్తెపుణ్యవతివి. నాకుసోదరివగుదువుమన్మథా
 వేళవై యీరీతిగా సోదరుడనగు నన్ను రత్తిక్రీడకు రమ్మని
 యిట్లించుచున్నావు. సంభోగమునకు నేనంగీకరింపను. అట్లుగావించితి
 మేని సూర్యచంద్రాదులుండు నంతకాల మీకర్మ ఫలము ననుభ
 వించుచు నరకమందుండ గలవారము. కాన లేచి యింటికిపొమ్ము.
 గురువు నామీదకోపము వహించును. ఆలస్యమైన తండ్రి నీన్న
 కొట్టును. నమిత్తుకేపుష్ప ఫలాదులం గైకొని యింటికిత్వరగా
 సోదము రమ్మ. నామోట వసుమతి పలువిధముల పలికెను. ఆకన్య
 సుమిత్రునిగారచి మోహనా! కన్యక, రత్నము, బరగారము, విద్య
 అమృతము లనంతలతోనే స్వయముగా యింటికి వచ్చినప్పుడువద్దని
 సంతోషించుచును మోహుడని తెలియదగును. ఆకన్యకయు ఆలిం
 గనము సురతము ననుభవించిన నన్ను విడిచి నీవంటికిగ జల
 చీక నీ నీ వేనముండ ప్రాణత్యాగ మొనరింతును. నేను లేకుండ

నీ వొంటరిగా జనినయెడల నాతండ్రి నిన్ను శపింపగలడు. సంభోగ రహితమైన శరీరధారిని యీవనమున నుండజాలను. నీతో గలసి నే నింటికిరాను. నీవాకర్మఫలమునుభవింపుము అనిపల్కినంతట విషమ పరిస్థితిలో బడి సుమిత్రుడు ఆ బ్రాహ్మణ వనితతోకూడ సురతక్రీడల దేలుటకై నిశ్చయించెను.

పార్వతీ ! యీరీతిగా వారిద్దరును ఒక సుందర ప్రదేశమందు పద్మములతోడను, పువ్వులతోడను, సువాసనలతోడను, సంభోగమున కనుకూలమగు శయనము నేర్పరచి కోయిల నిస్వనముల మధ్య, కపోతముల కలకలములనడుమ, చిలుక పలుకుల శబ్దములయందు, పరిమళయుక్తమగువాయు సంస్పర్శలతో, మన్మథ వికారములచేత విలసిల్లుచున్న అన్యోన్య చుంబనాలింగనాది చేష్టలం జరిపి సురత క్రీడ దేలియాడు చుండిరి. వారట్లుగావించి పరస్పర మనోల్లాసమును పొంది, బంతియాటలాడి, సమిత్కుశపుష్పఫలాదులు సంగ్రహించి యా సుందరవనమును విడిచి గ్రామమున కేగిరి. సుమిత్రుడు తెచ్చిన సమిత్కుశాదికమును గురువైన వసుదేవునికి సమర్పించెను. సుదేవుడును శిష్యుని సంతోషబరచి కుమార్తె నుద్దేశించి కన్యకా ! నీవు బంతియాటలాడి అరణ్యమున మిక్కిలి యా యాసపడి యున్నావు. ఈ రుచికరమగు భోజనమును చేయుమని పలుకగా తండ్రి యానతి ప్రకారమే యట్లే చేసెను. తరువాత కొంతకాలమునకు ఆ కన్యకను కాశ్మీరదేశస్థుడగు బ్రాహ్మణుడొకడు పెండ్లియాడెను. పిమ్మట కాలకర్మవశమున ఆ బ్రాహ్మణుడు చనిపోయెను.

అప్పుడా భర్త శవమునుగని నేలంబడి యేడ్చు చున్నట్టియు, వేడిచూపులు గలదియు, విగతకేళియు, ఊడిన వస్త్రములు గలదియు, నగు, తనకుమార్తెనుజూచి, సుదేవుడు విచారించెను.

మరియు, కతివ్రతమై బాలికామణియై, మన్మథావస్థంబడి భర్తను
హీనమైయున్న యీ నా కుమారికను చూచుట బహుకష్టము.
యీమెకీ విచారముతో దినము లెట్లుగడుచును? ఈమె పూర్వజన్మ
మందొనరించిన పాపకృత్యములచేత యీరీతిగా వైధవ్యదుఃఖమును
పొందినది. బ్రహ్మ యిట్టిసుందరవనితకు వైధవ్యము నుడుట వ్రాసెను.
గదా! ఎంతమూఢాత్ముడు! సృష్టిచేయుధాత యీరీతిగాదుష్కర్మ
చేయబూనినాడు. అని సుదేవుడు భార్యతో గూడ పలువిధముల విల
పించెను. అంతట నియతమైన వ్రతనిష్ఠగలవాడును, సమస్తభూతము
లందును దయగలవాడునునగు దృఢవ్రతుడగు మునీశ్వరుఁ డచటికి
వచ్చెను. అతడు బిక్షార్థము యింటింట దిరుగుచు, నచ్చట నాఁడేడు
పును విని దయగలవాడై యచ్చటకువచ్చి సుదేవునితో అయ్యా!
నీవెందుకట్లు యేడ్చుచున్నావు? కారణమును జెప్పము. నీదుఃఖము
నేను క్షణములో నివారించును. అని ఎల్కిన మునిపట్కులు విని
సుదేవు డాతనితో మహానుభావా! మా దుఃఖకారణము నాలితి
పుము. నీదర్శన భాగ్యమువలన మా దుఃఖమంతరించినది. నాకు
కాంతి కలిగెను. ఈ చిన్నది నా కుమార్తె; దీనిభర్త చనిపోయెను.
అందువలన నిది యేడ్చుచున్నది. దీని విచారమువలన, దీని యిష్ట
గల ప్రేమచేత నేనను యేడ్చుచుంటిని. ఈబాలిక పూర్వజన్మమును
ఁజూపిపాప మాచరించెనో తెలియ జెప్పము. నీవాక్యామృత్యుముఁడే
నాదుఃఖాగ్నిం జల్లార్చుము. అని బలికిన సుదేవుని పలుకులావిని యతః
శ్వరు డిట్లు బలికెను.

పాపరహితుడైన విప్రుడా! వినుము. నీ కుమార్తె, పూర్వకాల
మందు క్షత్రియకన్యక; మిగుల సుందరవతి, జరాసక్తిచే జారుల
మాటలను లెక్కకొనుచు భర్తను జంప నుద్దేశించెను. మరియు
విదర్భదేశాధిపతియగు నాతని యర్థరాత్రియందు నిద్రించుచుండగా

కత్తితో జంపెను. మిక్కిలి భయముగలదానివలె విచారించెను. పిమ్మట ఆ కత్తితోనే తనను కూడా చంపుకొనెను. ఇట్లు భర్తను చంపి తాను కూడ నిహతురాలయ్యెను. అట్టి పాతకురాలు నీకు కూతురుగా బుట్టెను. నీకుమార్తె దోషమువలన నీ యల్లుడు మృతి జూపెను. విధవయ్యెను. ఈ కన్యక, దోషసహిత యైనప్పటికిని. పాపరహితమైన నీయింటియందు పుట్టుటకు కారణమును చెప్పెదను; వినుము.

పూర్వకాలమున పదునాలుగు జన్మల క్రిందట మాఘమాస మందు మకరరాశియందు సూర్యుడుండగా గారీవ్రతపరాయణులైన వారింగూడి సరస్వతీనదికి వెళ్ళి అచట విప్రశ్రీ లందరును యిసుకతో మాఘగారిని చేసి ప్రతిదినమును భక్తితో పూజించుచుండగా నీకుమార్తె వారు చేయు పూజాదికమును జూచుటవలన పవిత్రమయిన నీ వంశమందు జన్మించినది. ఆ విధముగానే యీ జన్మకుండును, వనమునకు బోయి అచట ఘోరమైన పాపమును చేసినది. పట్టిదనగా చెప్పెదను వినుము. మనస్థవరవశమై నీశిష్యుడగు శ్రుమిత్రునితో సంభోగించినందువలన యీజన్మమందే నీ కుమార్తె ఫలితమును పొందెను. కాబట్టి పూర్వార్జితపాపమును, యీ జన్మకుండలి పాపములు నీ కుమార్తె నీరీతిగా బాధించుచున్నవి. వృధాగా శోకించునందువలన ప్రయోజనములేదు. మానవులకుతాము చేసిన పాపపుణ్యము లనుభవింపక తప్పదుగదా! అనిపలికిన యోగీశ్వరుని పలుకు లాలించి సుదేవుడు తన రెండు చెవులను చేతులతో మూసికొనుచూ, హరి హరీ! ఎంతటి పాపపు పలుకులు వినవలసి వచ్చెను. నాకుమార్తె పూర్వజన్మమున పడిని జంపి తానాత్మహత్య గావించుకొనెను. ఈ జన్మమున కన్యకగానుండగనే గురుశ్రుమిత్రుతో

తుల్యుడగు నా శిష్యునితో సంగమించినది. అని కొంతతడవు విచారించి యోగీశ్వరు ను ద్వేషించి ఇట్లు పలికెను.

ఆర్యా! నాకుమార్తె చేసిన పాపము లెట్లు నశించును. నాయల్లుడు తిరిగి యెట్లు జీవింపగలడు? ఇందుకుగల విధానమును నీవు నాకు సవస్తరముగా దెలియబల్కుమని సుదేవుడడిగెను. ధృఢవ్రతుడగు నా యతీశ్వరుడు సుదేవునిగాంచి గురుదేవా! నీకుమార్తెయొక్క సౌభాగ్యమును, నీ యల్లుని జీవనమును గోరుచున్నావు గాన చెప్పెదను వినుము. మాఘమాసమందు సూర్యోదయకాలమున చెఱువునందుగాని నదియందుగాని నీ కుమార్తె చేత స్నానము చేయింపుము. మరియు నా తీరమునందే యిసుకతో గార్జితమనుచేసి సువాసనలతో గూడినవై, ధూపదీప వై వేద్యములచేత పూజింపవలెను. ఇట్లు మాఘమాసమున నెలరోజు లీవ్రతమును నీకుమార్తె చేత చేయించితి వేని నీకుమార్తెయొక్క సంచిత పాపము లన్నియు నశించును. భర్తకూడ పునర్జీవుడగును; మాఘశుద్ధ తదియ దినమందున రెండు క్రొత్తచేటలను దెచ్చి, దానియందు చీర, రవికె, పసుపు, పండ్లు, తాంబూలము, దక్షిణలనంచి, యొక ముత్తయిదువ స్త్రీని కాటుక మొదలైన యలంకరణ ద్రవ్యములచే పూజించి, యారెండు చేటలను (మూసివాయనము) నామెకు సమర్పించి ఏడుమారులు ప్రదక్షిణ నమస్కారములను గావించి సంతృప్తినిగా భోజనమిడిన యెడల నీకుమార్తె చేసిన సంసర్గదోషము నివృత్తియగును. ఆ పాపము నశించును. కాబట్టి మాఘస్నానమువలన స్త్రీకిగాని పురుషునకు గాని స్వకృతపాపసంచయ మంతయు పటాపంచలగును. మకరమందు రవియుడగా మాఘమాసమున స్నానము చేసి హరిని భ్యాసించి చక్రకాంక్షితమును పొందువాడు శ్రీహరిని జూందును. విధవగాని, ముత్తయిదువ కాని మాఘసాన్న మాచరించిన, శ్రీహరిని

జేరును. సువాసిని సర్వదా సౌభ్యమును పొందగలడు. ఆడువారి మాఘస్నానము ముఖ్యముగా విభులకు విశేషమైన ఫలితమిచ్చును. సమస్త శుభములనిచ్చును. సర్వదుఃఖములను రూపుమాపును. ఋషిసత్తములు మాఘస్నాన మాచరించినవారికి పాపము లంటవని వక్కాణించిరి. పిచ్చివాడైనను, అమాయకుడైనను, స్త్రీగాని పురుషుడుగాని, సహవాసముచేతగాని, సహజముగాగాని డాంబికము నకుగాని, మాఘమాసమందు మార్తాండు డుదయించు వేళకు స్నాన మాచరించునో, వాడు సమస్త పాపములచేత విడువబడి శ్రీహరిని పొందగలడు. ఈరీతిగా పలికిన యతీశ్వరుని మాటలు విని సుదేవుడు వెడలిపోయెను, దృఢపుత్రికయును, తనదారిని స్వేచ్ఛగా జనెను. పిమ్మట సుదేవుడు తన కుమార్తెను మాఘమాసమున స్నానమును జేయించి మాఘగౌరీవ్రత మాచరింపజేసెను. కాబట్టి ఓ హైమవతి! ఆ పుణ్యముచేత నామె పాపములు నశించెను. భర్త జీవించెను. పిమ్మట స్నేహితులతోడను, తండ్రితోడను అనేక సుఖముల ననుభవించి అంత్యమున భర్తతో కైవల్యమున కేగెను. సుదేవుడును మాఘస్నాన మాచరించి ముక్తి నొందెను.”

ఇది స్కాందపురాణాంతర్గతమగు
మాఘపురాణమున రెండవ అధ్యాయము.

మూడవ అధ్యాయము

పార్వతీదేవి శంకరుని గూర్చి “నాథా! సుదేవుడును, నాతని కుమార్తెయు పాపములచేత విడువబడి పవిత్రవంతులైన బల్కితిరి

గదా! గురుశిష్యుడైన సుమిత్రునికి గల పాపమెట్లు పరిణమించెను? వివరముచుంటి" నని పలుకగా సాంబశివుడు తన కాంతను గాంచి "పార్వతీ! కొంతకాలమునకు పాపరహితుడైయున్న తన గురువును గాంచి సుమిత్రుడు పశ్చాత్తాపము బొందినవాడై యిట్లుపలికెను.

గురువర్యా! అరణ్యమున నేను నీ పుత్రికతో సురత క్రిడల దేలితిని. నేను కోరి చేసిన కృత్యముకాదు. నీకమార్తయే నన్ను కోరి నది. నేను వలదని పలువిధముల వారించితిని, వినక నేనామెను కలియని యెడల ఆత్మత్యాగ మొనరింతునని క్రూరముగా బెడరించెను. మీపుత్రిక నృతిజెందిన తాము శాపమిత్తురను భయమున సంభోగించితిని. నీ పుత్రికవలన నాకిట్టి మహాపాపము సంభవించినది. నేనీ పాపమును భరింపలేను గాన నీనికి తగు ప్రాయశ్చిత్తమును చెప్పియు, తదనుష్ఠానమున నేను పాపవిముక్తుడనగుదును. అనిపల్కిన శిష్యుని మాటలను విని వాని పాపమునకు పరిహారమును తెల్పెను. అట్లెట్లన గంగానదీ తీరమునకుబోయి యుచ్చట పండ్రెండు సంవత్సరములు ఘోరతప మాచరింపవలయును. దానివలన సురతేచ్ఛవలన గలిగిన పాపములు నశించును. అంత నా సుమిత్రు డాపల్కులాలించి గురునాజ్ఞనుపొంది గంగానదీ తీరమును కూర్చి పెడలెను. మార్గమున మునులచేత కూడినవియు మనసున కామబద్ధ దాయకమైనదియు, ననుస్తజపులకును సుఖము నిచ్చునదియునగు; నొకదివ్యమైన ఆశ్రమమును జూచెను. సుమిత్రుడు మార్గాయాసముచేత యెండ బాధకు బడలినవాడై ఆ యాశ్రమమును బ్రవేశించినంత కన్నుల కానంద దాయకముగ నదీతీరమున మాఘస్మానముచేసి పరిశుద్ధుడై సంతానముతోడను, శిష్యుగణముతోడను; భార్యలతోను గూడుకొని సుఖానీనులై మాఘపురాణమును శ్రద్ధతో విని యానందించుచు శ్రీహరిని పూజించుచున్న ముసీళ్ళు లాతనికంటె బడిరి. అంతట

సుమిత్రుడు వారికి వినయముతో నమస్కరించి, మునులారా! మీ రాచరించు వ్రతమేది? దీనివలన కలుగు ఫలితమేది? ఏపుణ్య లోకము కలుగును. మీరుపూజించున దెవరు? యీ మొదలగు విశేషములను వివరముగా నాకు చెప్పుడని ప్రార్థించెను.

మనీష్యులు లా సుమిత్రుని పలుకులు విని మాఘమాసధర్మము అను వానికి చెప్పుటకై సత్యవతుడను నొకముని శ్రేష్ఠుని నియమించిరి. అరిత. నాసత్యవతు డాసుమిత్రునితో నిల్లని: చెప్పసాగెను. విప్రకుమారా! చెప్పడము సావధాన చిత్తుడవై వినుము. ఇతి మాఘమాసవ్రతము. ఇది మహా పాపములను సహితము నాశనము చేయును. మాఘమాసమున మకరరాశియందు సూర్యుడు ఉడగా సూర్యోదయమృతమండగా నదియందేనరుడు స్నానమాచరించునో వాడు శ్రీనిష్ఠువున కిష్టుడగును. దోషములేక శ్రీహరిని పూజించి యీ మాఘమాసమహాత్యమును వినుచు ఒక మాఘమాసమైనను త్పూర్తిగా నెఱచినటులు వ్రతమాచరించునో వాడు శ్రీహరిసాయుజ్య మును పొందును. మాఘస్నానము చేయనివాడును, సత్యమును, పరిశుద్ధతను విడనాడినవాడును, సదాచారపరులను నిందించువాడును, బ్రహ్మహత్యనుగావించిన వానితో తుల్కుడని యెఱుంగుము. కూట సాత్యములు చెప్పవానిని, దురాచారసంపన్నుని, సంభోగప్రియుని, పరాస్త్రిరతుని, మాఘవ్రతము వదిలిన వానినికూడ బ్రహ్మహత్యా పాతకుడని యెఱుంగుము. వృక్షములను తోటలను నరుకువానిని, దుర్మార్గుని, కన్యలను, గుర్రములను, పశువులను, అమ్మ వానిని, మాఘమాస వ్రతమునుద్యజించినవానిని, బ్రహ్మహతకుడని చెల్లిన కొనుము. చెటువు గట్టలను తెగగొట్టి, నీటిని పోనిచ్చువానిని, పర స్త్రీలయంతాసక్తుడగు వానిని, మాఘస్నానమునుమానినవానిని, బ్రహ్మహంతకుడనిగ్రహింపుము. దేవద్రవ్యమునుదొంగిలించువానిని

మాఘ స్నానమును చేయనివాని నిస్తేయియని పండితులు పలుకుదురు. అనగా పంచ మహాపాతకముల నాచరించు వారితో సమానులగుదురు. విప్రునకు వాద్దాన మొసంగిభిన్నముగానొనరించు వాడు మాఘస్నానమును వదలిన మానవునివలె పాపమతియగును. గురువుతోను, నిప్రునితోను తగవులాడి ద్వేషించువాడును, ఆత్మస్తుతిగావించుకొనువాడువైశ్యదేవరహితమైనయన్నము తిను వాడును బృంగారమును దొంగిలించినవాడును, పరభార్యాసంగమమును సోదర భార్యాసంగమమును, మాఘస్నాన పరిత్యక్తుడును, గురుభార్యారతుడును, చండాలురతో భాషించువిప్రుడును, దత్తులుచేత లేని బ్రాహ్మణుడును, రజస్వల, చండాలుడు మొదలగు వారిమాటలు వినుచుభుజించువాడును, దుష్టసహవాసముచేయువాడును, వేదశూన్యమగు గ్రామమున నివసించువాడును, పంచమహాపాతకులలో లెక్కగొనబడును.

పురాణమునువినుచుండగను, పెండ్లి నిశ్చయమగు చుండగను, ఉపనయనము జరుపుచుండగను, ధర్మకార్యము లొనర్చుచుండగను, విఘ్నములు కల్పించువాడు మాఘమాసపురాణమును వినని మూర్ఖునివలె పశుఘాతకుడగును. శరణాగతుడగువానినిచంపిన వాడును, తీర్థయాత్రలయందు మనసు లేనివాడును, ఈవ్రతమును విసర్జించువాడును సమాన పాపులేయగుదురు. పితృయజ్ఞము మొదలగు కర్మలను వదలినవాడును, భార్యనువిడచినవాడును కులాధముడును, ఈవ్రతహీనుడును, సమానులే యగుదురు, మాతాపితరులతో కలహించువాడును, మాఘస్నాన పరిత్యక్తుడును సమానులు. సాపాత్ములు పొందుకష్టములుమాఘస్నానము మానిన వాని నాశ్రయించునుగాన బుద్ధిమంతులు మాఘస్నాన మాచరించి సుఖించవలెను. మేము చేయునది మాఘవ్రతము దీని నాచరించువాడు పాపములచే విడువబడి సుఖపంతుడగును.

మాఘమాసమున అర్కోదయకాలమున శ్రీహరిని పూజించి
 సోన్న మాచరించువాడు, అశ్వమేధగూఁగ ఫలమును పొందును.
 మాఘమాసమునకు శ్రీహరి అధిదేవత. యీ మాసఫలము నిచ్చు
 వాడు శ్రీహరిగాన మాఘ వ్రతము చేయు వాడౌమాధవుని పూజింప
 వలెను. ఎవడు మాఘమాసమున ప్రాతః కాలమున స్నానము చేసి
 మాధవుని తులసి దళముచేత పూజించునో యతడు విష్ణుసాయుజ్య
 మును పొందును. శ్రీహరిని తులసిగుత్తులతో నదీతీరమున బూజింప
 వలెను. కల్పోక్తరీతిని గంధము, అర్ఘ్యపాద్యాది విధులచేతను,
 ధూపదీప నైవేదన తాంబూలాదుల చేతను, ఫలాదులతోడను భక్తి
 యుక్తముగ పూజింపవలెను. మరియు నా శ్రీహరిని సన్నిధానమున
 మాఘ పురాణమును బఠింపవలెను. పురాణ శ్రవణానంతరము విప్రు
 లకు బంగారము, నక్షత్రము, అన్నము, ఉదకము లోనగు వాటిచే
 తృప్తిపరచి; కందమూల ఫలాదులచేత మాసమంతయు వ్రతమాచ
 రించవలెను. మాసమంతయు గారీతిగా వ్రతమును జరిపి మాసాంత
 మందు మాఘస్నాన ఫలితమునకై శ్రీహరి ప్రీతిగౌ బ్రాహ్మణసమా
 రాధన జేయవలయును. ఈరీతిగా ఏయానపుడు మాఘవ్రత మాచ
 రించునో వానికి పాపములుంటవు. యముడు నిరికిరానేరడు. పునర్జన్మ
 లేదు. తీరిగి మాతృసస్యపానమును చేయడు. ఇంద్రియవశుడుకాడు.
 దుఃఖమును పొందడు. సుఖవంతుడగును. ఇదియే మాఘ వ్రతము.
 నీవు వినదలచితివి గాన చెప్పితిని. ఇక మాఘమాసము మూడురోజులు
 మాత్రమే గలదు. పాపములను హరించునదిగాన వెంటనే యీ
 నదిలో మునుగుము. అని చెప్పిన సత్య వ్రతుని గూటలను సుమిత్రుడు
 వీని పరోచ్ఛాజనితమైన పాపమును గూర్చి నివేదించెను. సుదేవు
 నితో తనవిషయమును జెప్పటయు, సుదేవుడు తనకు చెప్పిన పాప
 నివారణోపాయమును గూడ సుమిత్రుడు చెప్పగా విని సుదేవు డిట్లు
 పలికెను.

అమాసమున భక్తితో మూడు దినములు స్నానమాడినను కథాపురాణములను వినుటవల్లను, పాపములన్నియు నశించిపోవును. సర్వఫలమును సమకూర్చి గంగాతీరమునకు వెళ్ళును. గురువుగారి వచనప్రకార మాచరింపుము. అట్లు గావించితివేని జన్మరాహిత్యమును పొందగలవు. జరామరణ వివర్జితమైన మోక్షమును పొందగలుగుదువు అని చెప్పిన సత్యవ్రతుని మాటలు విని మాఘమాసమున మిగిలిన మూడు దినములు స్నానము చేసి పాపవిముక్తుడై భక్తితో గంగాతీరము జేరి ఘోరమగు తపమునరించెను. ఇంద్రియములను బంధించి, చలి, యెండ, గాలి బాధలనునహించి, వేరేదృష్టి లేక, యేమాత్రమును చలింపక, భక్తిగలిగి ముక్తినాసించి, శంఖ చక్రగదాధారియు, చతుర్భుజ విరాజమానుడును పీతాంబర ధరుడును కౌస్తుభధారియు, కంఠమందు ముత్యాలహారము గలవాడును కిరీటమును గలిగియున్న లక్ష్మీనిభుడైన శ్రీమహావిష్ణువును మనసు నందు నిలిపి ధ్యానింపుచు తపమాచరించుచుండెను.

సార్వభౌ! వినుము. యీ రీతిగా తపమును జేయుచున్న సుమిత్రుని జూచుటకుగాని, తపః ప్రభావ మిట్టిదని చెప్పుటకుగాని యెవ్వరికిని సాధ్యముగాకుండెను. ఇట్లు సుమిత్రుడు తపస్సును పన్నెండు సంవత్సరములు చేసెను. పిమ్మట శ్రీహరి కరుణా కటాక్షమువలన సుమిత్రుడు మోక్షము బొందెను. ఇది యంతయు మాఘమాస స్నానమువలన గల ఫలితమని తెలియవలెను. నీ వడిగిన ప్రశ్నకు సమాధాన మిచ్చితివిగా! యీ సుదేవుని శిష్యుడైన సుమిత్రుని పాపనాశనమైన కథను యేమానవుడు మాఘమాస స్నాన మాచరించి యొక మార్చినను వినునో యాతడు సమస్త పాతకములనుండి విడువబడి వైకుంఠమును జేరగలడు.

ఈ అధ్యాయమును, భక్తిచేత గాని, బలవంతముచేత గాని, యిష్టతలేకగాని విననవాడు మాఘస్నాన ఫలమును పొందును. భగవంతుని భక్తిప్రసక్తిగల యీశధను యేనరుడు వినడో వాడు అంధతమమును నరకమున బడియుండును. ఛందస్సులేని మంత్రమును ఓంకారములేని తపస్సును, మాఘమాస కథను వినని వ్రతధర్మములును నిష్ఫలములే కాని ప్రయోజనకారి కాజాలవు” అని యిరీతిగా పరమేశ్వరుడు పార్వతికి చెప్పెను.

ఇది స్కాందపురాణాంతర్గతమగు

మాఘపురాణమునందు మూడవ అధ్యాయము.

— 0 —

నాల్గవ అధ్యాయము

మహాదేవుడు పార్వతిను ద్వేషించి చెప్పుచున్నాడు. “పార్వతీ ! ఇహపరసుఖములనిచ్చు మాఘస్నాన ప్రభావమును దెల్పుమరియొక ఇతిహాసమును చెప్పెదను వినుము. మాఘమాసమున స్నానమాచరించువాడు యీ లోకమందును పరలోకమందును కూడ చ కవర్తి యగును. మరియు యీ శుద్ధదళమియందుభక్తితో శ్రీహరిని పూజించినవాడు వారికిప్రియుడగుచున్నాడు.” అంత పార్వతి శంకరునితో “ప్రియా ! యీ లక్ష్మీనారాయణవ్రతము యిష్టార్థముల నిచ్చునది గాన దీనిని నాచరించువిధానమెట్టిది? దీనికి కావలసిన ద్రవ్యసంపద మేమి? ఎట్లుపూజింపవలెను ! యీవిషయములు చెప్పు” మని యడుగగా శంకరుడు చెప్పుచున్నాడు. “ఈశుక్లదళమినాడు ఉదయమున స్నానముచేసి నదీతీరమందుగాని స్వగృహమందుగాని మంటపమును యేర్పరచవలెను. ఆ మంటపమును గోమయముచేత నలికి రంగు

రంగుల ముగ్గులతో అలంకరించి మధ్యను అష్టదశపద్మమును నిర్మించి
 స్వస్తికావర్ణమును పరికల్పించవలెను. అనేక పువ్వులు పండ్లతోను
 చాందినీలతోను అలంకరించి ఆమంటపమందు జగదీశ్వరుడైన శ్రీ
 లక్ష్మీనారాయణుల పూజచేయవలెను. క్రొత్తకళామందు నీరును
 పోసి ఆకుచిగుళ్ళును, పండ్లను వుంచి వస్త్రమును క్రొత్తదానిని కప్పి
 ఆవస్త్రమధ్యమున లక్ష్మీనారాయణప్రతిమనుంచి పూజచేయవలెను.
 ఆపీఠమున మధ్యగా సాలగ్రామముంచి పూజింపవలెను. పవిత్ర
 లైన బ్రాహ్మణులచేత నా సాలగ్రామమును పంచామృతస్నానమును
 చేయించి తులసీదళములచేతను, పువ్వులచేతను, పూజచేసి చంద
 నము, ధూపదీప నైవేద్యమును యిచ్చి, పాయసాన్నములు,
 అపూజములు, మొదలగునవి సమర్పించి పూజించవలెను. మరియు
 పూజించునప్పుడు, నైకుంతవాసునికొరకు స్నానమును సమర్పించు
 చుంటిని, ఇష్టార్థ ప్రదునకు వస్త్రమిచ్చుచుంటిని. జనార్ధనునకు
 యజ్ఞోపవీతమును, గోవర్ధనోద్ధారునకు గంధమును, పద్మాలయా
 కాంతునకు పుచ్చములను, సూర్యమూన తేజునకు ధూపమును యిచ్చు
 చుంటిని. సురేశ్వరునకు దీపమును, కేతువునకు నైవేద్యమును,
 సుముకునకు తాంబూలమును, విష్ణుదేవునకు ప్రదక్షిణమును, నర
 సింహమూర్తికి నమస్కారమును, లక్ష్మీనారాయణ స్వరూపుడైన
 శ్రీరామచంద్రుకు ఓంకారసహితమగు మంత్రములచేత జపమును
 సమర్పించుచున్నాను అనుచు భక్తితో శ్రీహరికి తామ్రపాత్రలోని
 నీల అర్ఘ్య పదానమివ్వవలెను. ఓ లక్ష్మీపతే! సమస్త దేవతలకు
 ఆధారభూతుడవును, లక్ష్మీనారాయణ స్వరూపుడవును, అగు నీ
 కొరకు అర్ఘ్యమిచ్చుచుంటిని. స్వీకరింపుమని ప్రార్థింపవలెను.

దేవా! నాచేత చేయబడు యీ వ్రతమును ఫలప్రదముగా
 నొనరింపుమని ప్రార్థింపవలెను. మాఘసౌనము చేసేవారు

స్నేహితులతోను, బంధువులతోను, శిల్పిసంఘాలతోను, కూడుకున్న వారై బ్రాహ్మణులకు ; బియ్యము, బెల్లము, ఉప్పు దానమియ్య వలెను. పిమ్మట యీ వ్రతముచేయు వారు చేత నక్షీంతలనుంచుకొని మాఘపురాణమును భక్తి తో వినవలెను. అనంతరమందు యథా శక్తిగా బ్రాహ్మణ సంతర్పమును జేయవలెను. పార్వతీ! ఇట్టి స్నానముచేసి ఈశుద్ధదశమినాడు లక్ష్మీనారాయణ పూజగావించిన వ్రతమహిమచేత మేరుపర్వతము, మందరపర్వతముతో సమానమగు పాపములైనను నశించును.

మందస్మిత ముకారవిందురాలవగు పార్వతీ ! వినుము. మాఘ వ్రతము నారంభించువారికి యెవరు ధనసహాయమును చేయుదురో వారలకావ్రతఫలము సిద్ధించును. ఈ మాసమున లక్ష్మీనారాయణుని దర్శించినవాడు రాజు దుర్యోనివలన యెట్లు ముక్తిని గాంచెనో అట్లే పాపవిముక్తుడై మోక్షమునుపొందును. అని చెప్పగా శంకరా! ఆరాజు యెవ్వడు ! ఏపాపముచేత దుర్యోనిని పొందెను ? వాని కా పాపమునుండి ముక్తి యెట్లుకలిగెను ? నాకు - యీ విషయము వివరముగా దెల్పుమనిన పార్వతి యడుగగా శంకరుడు చెప్పుచున్నాడు.

శాంభవీ ! పూర్వకాలమున సమస్త శాస్త్రకోవిదుడును, సర్వ భూతదయాపరుడును, సర్వమానిసన్మానుడును అగు గౌతముడను ఋషివర్యుడు అనేకమంది శిష్యులతోను, భక్తులతోనుకూడినవాడై తీర్థయాత్రలు సల్పుచు సమస్తమును నదులలో గుంకలిడుచు క్రమముగా నుత్తమమగు కృష్ణవేణీనదీతీరమును చేరెను. గౌతముడు మాఘమాసము రాగానే ఆ నదీతీరమున యాశ్రమమును నిర్మించుకొనెను. గౌతముడు తనశిష్యులతోకూడినవాడై కృష్ణవేణీనదియందు సూర్యోదయసమయమున ప్రాతఃస్నానము గావించెను. పిమ్మట ఆతీరమునగల అశ్వత్థమూలమునందుగల శ్రీహరిని విధియక్రమముగా

భక్తితో పూజించెను. ఆచ్చటనే శిష్యులకు గౌరవమును ఈమాసము యొక్క గొప్పదనమును చెప్పెను. ఇట్లు దినములు గడచుచుండగా గౌరవమును శిష్యులతో కూడుకొని యీ శుద్ధదశమినాడు ఆయశ్వత్థ వృక్షమూలమునందు శుభప్రదముగా మంటపమేర్పరచి ఫలపుష్పములతో నలంకరించి ఆ మంటపమునకు మధ్యగా శ్రీహరిని నిలపి పూజించెను. ఆ ప్రదేశమునకు ఒక అడకుక్కవచ్చి ఆ శ్రీహరి యొక్క పూజావిధానములు చూచుచు నా యశ్వత్థవృక్షమునకు యెదురుగా సమీపములోనే కూర్చుండెను. గౌరవముని శిష్యులు, గురువునాజ్ఞనుపొంది వారిదండముతో నాకుక్కను భయపెట్టిరి. ఆకుక్క నెమ్మదిగా యుత్తరదిశకుపోయి పిమ్మట మృగ తూగ్గునకు వచ్చి దక్షిణదిశనుండి పడమరవైపున యధాస్థానము నాక్రమించెను. తిరిగి శిష్యులు దానిని భయపెట్టిరి. పూర్వమువలెనే ఆకుక్క ప్రదక్షిణముచేసి నిలచెను. ఇట్లే వారు భయపెట్టుటవలన మాఘశుద్ధ దశమీభానువారమున శీమహావిష్ణుపుకమూడుమారులు పదక్షిణము చేసి మహాత్ములు పూజించుటచూచి వారిదర్శనము చేసెను. వెంటనే ఆకుక్క తనదేహమును విడిచి దివ్యదేహమును ధరించి ఆ తీరమండే గాఢాగా అయ్యెను. ఆరాజ సమస్త భూషణములచేతను నిండిన వాడై లేచి సమస్కరించి గౌరవముని దగ్గరకువచ్చి సమస్కరించి నిలచెను. గౌరవముడు గనశిష్యులతోకూడ నారాజును జూచి కుక్కగానున్న నీరతు రాజగుటను పరమాశ్చర్యమునుపొంది నీ వేవ్యడవని యడిగెను. పార్వతీ! ఆ కథావిధానమును చెప్పెదను వినుము.

గౌరవముడు ఆ రాజు నుద్దేశించి నీవు యెవ్వడవు? గంధర్వుడవా! మనుష్యుడవా! దేవుడవా, రాక్షసుడవా, కిన్నరుడవా; నేగమే నాతో చెప్పుము. అని యడిగెను. రాజు గౌరవమునితో నిట్లుచెప్పెను. మునిపుంగవా! నేను వంగదేశమునకు రాజునునా పేరు

వేగరథుడు, చంద్రవంశమున బుట్టితిని ధైర్యవంతుడను, శస్త్రాస్త్ర విద్యాపారంగతుడను, సర్వదేశములకుఁ బరిపత్తిని ధర్మచూర్ణమును తప్పఁ ప్రజలను పాలించువాడును ధర్మమును సంపాదించువాడను, ధర్మమునందాసక్తిగలవాడను, గోదానము, సూదాంశస్త్రదానము మొదలగు పెక్కుదానములను చేసితిని. విశేషించి అన్నదానమును కూడా చేసితిని. తిలదానము నిచ్చితిని, హిరణ్యదానములను చేసితిని. అనేక యజ్ఞముల నాచరించితిని. ఇష్టకర్మలను చేసితిని; తటాకములను, గుళ్ళను నిర్మించితిని. నూతులను, ఉద్యానవనములను నిర్మించితిని; వేయేల మనలు చెప్పిన సమస్త ధర్మములను నిర్వహించితిని విప్రోత్తమ ! ఇట్టి నాకు సద్గతి గలుగలేదు. కారణము చెప్పెదను వినుము. ఒకానొకప్పుడు నను ప్రధర్మములు తెలిసినవాడును, మానిజన వందితుడును నగు వైంగలుండను ముని యజ్ఞమును చేయుచు యజ్ఞ దక్షిణకొరకు నన్నుడుగుటకై నాయుంటికి వచ్చెను. నేనువానినిచూచి లేచి వందనమాచరించి అర్ఘ్యపాద్యాది విధులచేత పూజించి కుశల ప్రశ్న చేసితిని. వైంగలుడు తృప్తుడయి నన్నుజూచి యిట్లు చెప్పెను. రాజా! నీకొక రహస్యమును చెప్పుచుంటిని వినుము. ఈ నెలయందు మకరరాశి యందు సూర్యుడుండగా సూర్యుడుదయించుచుండగా శ్రద్ధాభక్తులతో స్నానముచేసి మాఘమాస మహాత్యమును వినుము. అందువలన నీకు నిష్ఠుశాయ జ్యము లభించును. మరియు అశ్వమేధ యాగఫలమును, తీర్థస్నానదాన, అన్నదాన ఫలితములను పొందగలవు. మాఘశుద్ధ సప్తమి అదివారమందుగాని, దశమి అదివారమందు గాని, ప్రాతఃస్నాన మాచరించినవాడు విష్ణులోకమునుపొందును. మాఘపూర్ణిమయందు ప్రాతఃస్నానమాచరించినవాడు పాపములచేత విడువబడును. ఎవడు

అజ్ఞానముచేత ప్రాతఃకాలమున యీ మాసమున స్నానమును ముప్పదిదినములలో నొక్కనాడై ననుచేయఁజేవాడు జన్మజన్మాంతరములందు చండాలుడై పుట్టును. ఈ నెలయందు ప్రాతఃకాలమున అజ్ఞానముచేతగాని; చలిబాధచేతగాని, స్నాన మాచరించనివాడు బ్రాహ్మణుడై నను చండాలుడగుచున్నాడు. స్నానము చేసినయెడల మత్తమ విప్రుడగుచున్నాడు. ఇతరకర్మలను తగ్గించినను, మాఘ మాసమున ప్రాతఃస్నానమును చేయవలెను. వారికి యమభటుల భయముండనేరదు. ఇట్లుచెప్పిన వైంగలముని మాటలకు దుర్గతిని చేకూర్చు జవాబు నిచ్చితిని.

విప్రోత్తమా! నేను మాఘస్నానమును చేయును. నాకుశక్తి లేదు. నేనుచలిబాధకు, తాళజాలను, విప్రులకు దావమిచ్చెదనుగాని స్నానము చేయును అట్లు స్నానము చేయుమని యెన్నడును చెప్పుకుము. చలిబాధకు నాప్రాణములు పోవును. శరీరము నశింపును. దేహము పోయినతరువాత ధర్మసంపాదనయెట్లుజగును. గాన నేను స్నానమును చేయును అని పలికిన, వైంగలుడా మాటలు విని నావలన యజ్ఞదక్షిణను తీసికొనక నాప్రార్థనను అంగీకరింపక వెంటనే యటనుండి కదలిపోయెను. నావైంగలు ననేకరీతులబ్రతిమాలి యజ్ఞమునకు వలయు దక్షిణనిచ్చి పంపితిని. వైంగలు డాదక్షిణను గ్రహించి తనయాశ్రమమునకు వెళ్ళెను. పిమ్మటకాలానుగతిచే నేను మృతినిజూచి క్రూరమైన నరికబాధ పాలైతిని. ఆ యమభవమునకు పిమ్మట భూలోకమున నూసుజన్మలు గాడిదనై పుట్టితిని. ఇరువది నాలుగు మారులు కుక్కనైతిని. విప్రోత్తమా! దైవయోగమువలన యీకుక్క జన్మనుండి యిప్పుడు విముక్తిని బొందితిని. ఈ ముక్తి యెట్లు కలిగినదో యావతిండు. మీరుచెప్పిన ప్రకారము ఆచరించి పవిత్రుడనగుదును అని చెప్పెను.

గౌతము డారాజు మాటలను విని ఆశ్చర్యముపొంది ఊణకాల
 మాలోచించి వానితో నిట్లు చెప్పెను. రాజా! వైంగలుడు పలికిన
 రీతిని మాఘస్సాన ప్రభావముమిక్కిలియెక్కువైనది. అందసత్యము
 లేదు. నీకు కలిగినవిపత్తు మాఘస్సాన తిరస్కారమువలన గలిగినది
 గ్రహింపుము. దుర్యోనియగు కుక్కజన్మనుండి ముక్తుడగుటకుకార
 ణమును చెప్పెదను వినుము. కృష్ణవేణినదీతీరమున నేనును, నాశిష్యు
 లును మాఘశుద్ధదళమి దినమున భక్తితో లక్ష్మీనారాయణ పూజను
 కావించితిమి. దైవవశమున నీవచటికి వచ్చితివి నీవుచూచుచుండగా
 వ్రతము చేయుట విధియుక్తముకాదని నాశిష్యులునిన్నుదండముతో
 బెదిరింపగా నీవుపోయి మూడుసారులు చుట్టి ఆభగవంతునికి ప్రదక్షిణ
 మాచరించితివి. ఆపుణ్యవిశేషముచేతకుక్కజన్మపోయినది. మోక్షము
 కలిగినది. గానయీనదీ జలమందు మాఘస్సానము ఆచరింపుము.
 అందువలన యితర జన్మలలో చేసిన పాపములునశించును. పిమ్మట
 వైకుంఠప్రాప్తి కలుగును. చలికి భయపడక స్నానమాచరింపుము.
 ఆరాజును గౌతముని మాటలను విని స్నానముచేయుటకై ఆ నదీతీర
 ముండే నివసించెను.

ఇంతలో అశ్వత్థవృక్షముయొక్క తొట్టిలోనుండియొక కప్ప
 క్రిందపడి గౌతముని ముందటకు వచ్చెను. శిష్యులందరును చూచు
 చుండగా ఆకప్ప భూమిం పడి యిటునటు తిరుగుచు విచారించు చుం
 డెను. కూయుచుండెను. పాముకుబుసమును విడిచినట్లు ఆకప్ప తన
 దేహమును విడిచి దివ్యదేహమును ధరించి, సుందరాంగియగు స్త్రీ
 రూపముతో నిలిచెను. నారచీరలు ధరించి మునిభార్యయై, సుందర
 మును, వలుదలగు కుచములును గలిగి మందస్మిత వదనముతో విల
 సిల్లుచుండెను. గౌతముని పాదములకు దర్శించుచు, కుచములపై గల
 చీరను పైకెగద్రోయుచు, ఆవనిత నమ్రశిరస్కయై సిగ్గుతో భూమిని

జూచుచు, వారిమధ్య నిలిచెను. గౌతము డాకప్పదేహము వదలి
 సుందరవనితగామారినిలిచియున్న మునిభార్యను జూచి భయము
 లేదని యామె కభయమిచ్చి నీవెవ్వరిదానవు! ఏపాపముచేత యిట్లు
 కప్పవైతివి! ఎందుల కిచ్చటికి వచ్చితివి! ఏపాపమున నీకు కప్ప
 స్వరూపము గలిగినది! పూర్వజన్మమున యిట్టిజన్మమును పొందుట
 కెట్టిపాపమును గావించితివి! ఇదియంతయు సవిస్తరముగా జెప్పుము.
 అని గౌతమముని యడుగగా నమస్కరించి గౌతమమాని సందర్శ
 నము వలన కలిగిన జ్ఞానసంపత్తివలన సమస్తము తెలిసికొని పూర్వ
 జన్మమందు తానొనరించిన పాపమును చెప్పసాగెను.

ఇదిస్కాందపురాణాంతర్గతమగు

మాఘపురాణమున నాల్గవ అధ్యాయము.



అ య ద వ అ ధ్యాయము

ఆమునికాంత తన పూర్వజన్మవృత్తాంతమును గౌతమునకిట్లు
 చెప్పెను. ఆర్యా! నేను పూర్వజన్మమున జ్ఞానసిద్ధియను వానికుమార్తె
 యైను. ప్రజ్ఞామునియొక్క భార్యను, మాకాపురము కావేరీ తీరము,
 నాభర్త సమస్త ధర్మములను తెలిసినవాడును, ఆత్మజ్ఞానియు, మంచి
 స్వభావముగలవాడును, దయగలవాడును, సమస్తజీవులకు ఉపకార
 మును చేయువాడునుగా నుండెను. అతడు కావేరీ వడికి ఉత్తరపు
 ట్టాడున ఒక ఆశ్రమమును నిర్మించుకొని దానిలో నివసించుచు మాఘ
 మాసమున శుచిగా స్నానమాచరించు చుండెను. ఒకదినమున నా
 భర్త, నన్నుగూడ, మాఘస్నానము వలన పుణ్యము కలదనియు
 పాపములు నశించు ననియు, నందువలన స్నానమునకు తనతోకూడ

రమ్మనియు, ఆతీరమున విష్ణుప్రీతికై పూజనుచేయుటకు గోమయము చేత అలికి పంచరంగుల ముగ్గులను బెట్టుమనియు, హరి సేవ చేయుమనియు, హరిపూజార్థము, దీపారాధనకు వత్తిని చేయుమనియు, శ్రీహరికి ధూపము, దీపము, నైవేద్యము సమర్పింపుమనియు, ప్రతీదినమును ప్రదక్షిణ నమస్కారములను తనతో గూడ జేయుమనియు, ప్రాతఃస్నానముచేసి యీమహాశక్త్యమును కొంత కాలమైనను వినుమనియు. హరిపాదోదకమును సేవింపుమనియు, శ్రీహరిని పెక్కునామముల చేత, కృష్ణా, విష్ణూ, ముకు దా, నారాయణా, జనార్దనా. అచ్యుతా, అనంతా విశ్వాత్మా అని కీర్తించుమనియు, కోపము, మత్సరము యీ మొదలగు దుర్గుణములు చేరనీక సక్రమపద్ధతిని ఈ వ్రతము గావించిన నీవు శాశ్వతముగు ముక్తిని పొందగలవు. అని చెప్పిన నాథర్థమాటలనువిని నేను తిరిగి వినరాని మాటల చేతను, నరక దాయకముగు దుర్భాషల చేతను నాథర్థము నిందించితిని.

విప్రుడా! మాఘమాసగానేమి? ఎక్కడిదేవుడు? విధియెవరు? ఫలితమేమి? ఎడమచూచెను? ధర్మవ్యతిరేకమేమి? మాఘఫలితమెక్కడి? విధియేమి? ఈనెలముందె సూర్యుడు మకరరాశి మందువుండగా సూర్యోదయ కాలమునకు చలిలోపోయి చలిగాలిలో చల్లని నీటిలో నేనెట్లు స్నానము చేయగలదానను? మీరు చెప్పిన కర్మ విశేషములను నేను చేయలేను. సూర్యుడు మిట్టమధ్యాహ్నమున నెత్తివూదకు వచ్చునరకు పర్ణశాలనుండి బయటకు రాలేను. అట్టితరి చలిగాలిలో శీతలోదకములందు సూర్యోదయ సమయమున ఎవతె స్నానము చేయును? ఇట్టి చలిలో స్నానము జేసిన నా ప్రాణములుండ నేరవు. కాబట్టి నేను స్నానముచేయను. నీమాట కంగీకరించి చలి చేత చచ్చుటకు నేను సిద్ధుడను. అని యీ ప్రకారముగా నామథర్థతో బలుకగా మాఘమాసధర్మములను బాగుగా నెరిగి నాథర్థ

నిత్యమును శాంతస్వభావుడైనను నేనుపలికిన దుర్భాషలకు కోపించి నన్ను శపించెను.

ధర్మము నతిక్రమించిన కుమారుని, దుర్భాషలాడు భార్యను బ్రాహ్మణద్వేషుడైన రాజు తక్షణమే శాపముచేత దండింపవలెను. అందువలన నాభర్త నన్ను యీరీతిగా కృష్ణవేణి నదీతీరమున, జలశూన్యమైన ఆశ్వత్థవృక్షముయొక్క. తొట్టిలో కప్పగా పడియుండు ముని శపించెను ఇట్లు శాపమునందిన పిమ్మట నాకుగల యజ్ఞానము తొలగి కండ్లు తెరిచి భయముతో భర్తపాదములంబడి అనేకరీతుల ప్రార్థించితిని. అట్లుప్రార్థించగా నాభర్త నాకిచ్చిన శాపమున కొక్క గడు వేర్పరచెను, అది ఎట్టిదనిన మాఘశుద్ధ దశమినాడు నీవుగౌతమ మునిని ఎప్పుడు దర్శించెదవో ఆక్షణమందునీకు శాపవిముక్తియగును. మరియు నా మునివలన నీవు యెప్పుడు మాఘమాస మహాత్యమును వినెదవో ఆక్షణమందే కప్పరూపముపోయి నీపూర్వరూపమును నీవు పొందగలవు. అని పలికి నాభర్తయూరకుండెను. వెంటనే నాసుందర మైన స్త్రీరూప మంతరించి కప్పరూపము లభించెను. పిమ్మట నేను విచారముతో నెదురుకొనుచు చాటుకొనుచు, కృష్ణవేణీనదీతీరమున గల యీ యశ్వత్థవృక్షమున నివసించితిని. నా శాపమునకు గడుపు కాలము చెప్పెదను వినుము ఇప్పటికి పదివే లేండ్లు గడచినవి. కోటి ఆరుణోదయములును గడచినవి. పిమ్మట మీదర్శనభాగ్యము కలిగినది. మీవలన పురాణమువింటిని. మీకరుణాకటాక్షముచేత కప్ప రూపమును వదిలి స్త్రీనైతిని అని పలికిన ఆ వనితను జూచి గౌతమ ముని నవ్వుచు యామెతో నిట్లనెను. భర్తమాటవినక, మాఘమాస ఫలమును వినకయున్నందున నీభర్త శపింపగా యాశాపమువలన కప్పజన్మ కలిగినది. ఇంతకంటె వేరొక నరక హేతువు కలుగనేరదు. నరకముకంటె కూడ మిక్కిలి దుఃఖభాజనమైన యీ కప్పరూపము మాఘఫల నిరాదరణవలన గల్గిన శాపఫలితముగాని వేరుగాదు.

నీభర్త చాలాబుద్ధి వికాసముగలవాడు. నీవు మాఘమాసమున చలిపెరచి స్నానముమానితివిగాన జలసూన్యమైన శుక్లశోభితమందు కప్పగా జేసెను. నీకు జలనివాసమిచ్చినయెడల నన్నే నీవు పొందగలుగుదువు దానివలన నీకుముక్తిగలుగునని యాలోచనవలన నిట్లు గావించెను. వలయనగా మాఘమాసమున నీటియందుండువారికి నీచజన్మలనుండి విముక్తిగలుగును. పూర్వకాలమున నీటియందు సంచరించు జలచరములను మాఘమాసమున నీచజన్మలనుండిముక్తిని పొంది దివ్య దేహములను ధరించి స్వర్గమును జేరినవి. గాన నీకు జలవాసమును కలుగ జేయక స్వమలాహారమగు మండుక జన్మను ప్రసాదించెను.

స్త్రీలకుస్వతంత్రములేదు. భర్తమాట జవదాటరాదు. పాతి వ్రత్యపుణ్యముచేతను, పతిసేవచేతను స్త్రీలు విష్ణులోకమునుపొందగల్గుదురు. ఇతర వ్రతములవలన పొందజాలరు. స్త్రీలకు భర్తయే ఆత్మ, శ్రీమహావిష్ణువు, బ్రహ్మ, శంకరుడు; గురువు, తీర్థము, అని పెద్దలు చెప్పదురు. పతిసేవను విడిచి పలుధర్మములను నిర్వహించినను ఆస్త్రీయెన్నడును ముక్తినిపొందజాలదు. ఏస్త్రీ భర్తను విడనాడి స్వేచ్ఛానువర్తినియై సంచరించునో యామె యమలోకమున సూర్యచంద్రాదులున్నంతవరకు నిలిచియుండును. పతిలేనిస్త్రీ, గురువులచేతను, ధర్మవేత్తలచేతను ప్రేరేపింపబడియైనను లేకున్నను పతిపరాయణయైధర్మమాను ఆచరింపవలెను. ఏస్త్రీయైనను పతిపాదముల జలమును శిరస్సుపై జల్లుకొనునో, ఆస్త్రీ హరిలోకమును చేరగలదు. గంగాస్నానఫలమును పొందగల్గును. పతిపాదోకమును ఏస్త్రీత్రాగునో ఆస్త్రీ వెయ్యి చాంద్రాయణ వ్రతముల ఫలమును పొందును, గనుక నీవు చేసిన కర్మదోషమున ఫలము నీవే అనుభవింపవలెను. నీకు మాఘశుద్ధదశమినాడు పుణ్యవశమునకప్పజన్మ

నుండి ముక్తిగలిగి యందమగు స్త్రీరూపమును పొందితిని. ఈ మాఘ మాసమున పాపమును పోగొట్టు కృష్ణవేణీనదియందు స్నానమును జేయుము, నీకు విష్ణులోక ప్రాప్తికలుగును. స్త్రీలుగాని పురుషులుగాని, యీమాఘమాసమున ప్రాతఃకాలమున స్నానముచేయుదు. రేని వారు శ్రీమహావిష్ణువునన్నిధానమును జేరుదురు. ఎవరై నను తెలియక గాని, తెలిసిగాని, మాఘశుద్ధదశమి దినమునను, సప్తమియందును. పౌర్ణమియందును, పాడ్యమియందును స్నానము చేసినయెడల వారి పాపములు అన్నియు పోవలగును. మాఘశుద్ధపాడ్యమి దినమున స్నానముచేసినవారిపాపములు గాలిచేత మేఘములు విడిపోయినట్లు నశించును. ఎవడు మాఘశుద్ధవీ కాదశినాడు, ద్వాదశినాడు. స్నానము చేసి శ్రీహరిని పూజించి, శర్పన్నిధానమున విష్ణుకథలను, మాఘమాస మహాత్యమును సంతోషముగా భక్తితో వినునో వానిపాపములు నిష్కలగిలిన గడ్డికుప్పవలె భస్మమగును.

ఎవడు మాఘశుద్ధ చతుర్దశియందుగాని పౌర్ణమియందుగాని భక్తితో స్నానముచేసి యీ మాసాని జేవలయును శ్రీహరిని భాసించి పఠనమిది. అప్పుడు గాని పూరిలుగాని వేణు ప్రాత్రయందుంచి విప్రునకుఁగాని మిచ్చినచో ఆపుణ్యమును యిహలోకమందు నమస్త సుఖములను అనుభవించి అంతమందు స్వర్గసుఖముల ననుభవించి శ్రీహరి ప్రసాదమువలన తిరిగి భూలోకమున చక్రవర్తిగా జన్మించ గలడు. ఎట్లయినను స్నానముచేసి శ్రీహరిపూజచేసి మాఘమాస మున శక్తికిరక్కువలేకుండా దానమును జేయవలెను. ఈపుణ్య మైన మాఘమాసమహాత్యమును నీకు నేను చెప్పితిని అని గౌరవముని యాశకుండెను.

శార్వత్! వినుము. ఆరాజ కృష్ణవేణీ నదీలోయములందు భక్తితో స్నానముచేసి శ్రీమహావిష్ణువును పూజించి మాఘపురాణ

మును వినిభూలోకమున పుత్రపౌత్రసమేతుడై రథ గజాశ్వసంపదలతో తులతూగి రాజ్యసుఖముల ననుభవించి పిమ్మట మాఘస్నానమును చేసి గౌతముని దయవలను, హరి కృపవల్లనను అంత మందు పునర్జన్మ లేని వైకుంఠమునుజేరి ముక్తిని పొందెను. ఆ ముని కాంత కృష్ణవేణి నదీతీరమున మాఘమాసమంతయు అచ్చటనే శ్రీహరి పదధ్యానపరాయణయై సూర్యుడర్థోదితు డగుచుండగా ప్రతి దినము స్నానము చేయుచు భర్తృ పదసేవా మానసయై మాధవక ఘోషుఖారనమును గ్రోలుచు, కాలము గడపి అంత్యముచు హరి ప్రసాదము చేతను, మాఘమహిమచేతను ఇంద్రాది దేవతలకు గూడ నలవిగాని వైకుంఠము చేరెను.

మాఘమాసమున చేసిన తపస్సు బుద్ధికి మిక్కిలి ఫలితము నిచ్చును అని విద్వాంసులు చెప్పుదురు. సూర్యోదయ కాలమున మాఘమాసమందు చేయు స్నానము సమస్త కోరికల నిచ్చును. సకల పాపములను హరించును. సర్వభయములనుపోగొట్టును. పర్వత సమూహములవంటి పాపములయినను మాఘస్నానమువలన వజ్రాయుధముచేత సరకబడినట్లు మాయమయి మాఘస్నానము చేయని మానవులందు రహస్యముగా నున్నవి, బలముగల వాయువు వలన ముఖ్యము నశించునట్లును, సూర్యునివలన చీకటులు బోవునట్లును, మాఘస్నానమువలన పాపములన్నియు నిర్మూలములగును. మిగిలి యున్నవి మాఘస్నాన మెరుగని మానవులందఱికి యుండును. ఎన్ని ప్రతములుచేసినను మాఘమాస స్నానముతో సమానము కానేరవు. కాన మానవుడు ప్రయత్నపూర్వకముగా మాఘస్నాన మాచరించ, వలెను. సార్వత్రి! నీకు యీ రీతిగాదుఃఖన శకరమును సుఖప్రదమును నగు మాఘమాస మహాత్మ్యమును చెప్పితిని దీనిని వినువారు పఠించు

వారును సమస్తమైన యజ్ఞములను చేసినందువలన కలుగు ఫలమును పొందంగల్గుదుడు సందియము లేదు.

పార్వతీ! శెప్పెదను వినుము. మాఘమాసమునం దెవరైనను దైవవశముచేత నొకమారు స్నానమాడినను శూద్రుడు, వానిభార్య సద్గతినిపొందినట్లు విష్ణులోకప్రాప్తినిజెందెద'రన పార్వతీదేవి 'నాథా శూద్రుడు, వానిభార్య మాఘస్నానమెట్లు చేసిరి? వారేమి పాపము చేసిరి? చెప్పు' మనియడిగెను. శంకరుడు 'పార్వతీ! వినుము పాప నాశన కరమగు నీకథను శెప్పెదను విని యానందింపుము.

ఇది స్కాందపురాణాంతర్గతమగు
మాఘపురాణమున అయిదవ అధ్యాయము.

ఆఱవ అధ్యాయము

పూర్వకాలమున ఆంధ్రదేశమున సుమందుడను శూద్రుడొక డుండెను. అతడు అమితమగు ధనము ధాన్యము గలిగి యుండెను. నిత్యము వ్యవసాయము జేయుచు, కూరమైన వడ్డివ్యాపారము చేయుచు, అపకారపు బుద్ధిగలిగి, గోవులను, గేదెలను, గుర్రములను, మేకలను, గొట్టెలను, ఒంటెలను, కొనుచు, అమ్ముచు, మితిలేనిధనమును సంపాదించెను. అట్టివానికి సర్వభూతములయందు దయగల మునుదయను భార్యగలదు. సుమందుడు దుర్మార్గుడు, నాస్తికుడు. దేవతావిముఖుడు, అసత్యవాది, పాపాత్ముడు, నిర్దయుడు నైయుండెను. అత డతి కష్టపడి సంపాదించిన ధనమంతయు తాను తినక యెవరికిని పెట్టజాలక భూమియందు పాతిపెట్టెను. కొంతకాలమునకు విధివశమున శుచివ్రతుడను ఒక మునిపుంగవుడు మాఘమాసమున

రాత్రికాలమున ఆ సుమందుని యింటికివచ్చెను. ఆముని మార్గా
యాసముచేతను, వర్ష బాధ చేతను, బాధనుపొంది చలికిణికిపోవుచు
మాటాడ జాలక ఆ సుమందుని భార్యను నివాసముకై యొడ్డు
ప్రార్థించెను.

కల్యాణీ! నేను బ్రాహ్మణుడను. మార్గమున వర్షము వలన
మిక్కిలి బాధపడితిని. ఆకాశము మేఘములతోనిండి వర్షమును
సూచించుచున్నది. చీకటి అలముకొని యున్నది. మీ గృహము
బాగుగా నున్నదిగాన యీ చలికి వర్షమునకు మీగృహమందుండి
బాధ లేకుండ నిద్రించి ఉదయమున వెడలిపోదును. గాన మీయింట
నాకు నివాసమును యిమ్ము అని పలికెను. ఆ విప్రుని మాటలకు
సుమందుని భార్య కుముద దయగల్గిదై బ్రాహ్మణోత్తమా! మా
యింటిలోనికి వచ్చి నీబాధ నివృత్తిగావించుకొని సుఖంపుము అని
చెప్పి గోవులను కట్టు స్థానమును శుభ్రపరచి, అలికి ముగ్గులిడి
యొక కంబళమునుపరచి ఆ బ్రాహ్మణుని గూర్చుండ నియమించెను.
ఆశుచివ్రతుడను మునిపుంగవుడు లోనికి పోయి యా కంబళమున
గూర్చుండెను. శీతవాత బాధానివారణకై కుముద మరియొక కంబ
ళమును కప్పకొనుటకిచ్చి యిన్నిని ప్రజ్వలింపజేసి ముని ముందర
నుంచెను. ఆవుసాలు పితికి, కాచి, ఆకలితీర్చుకొనుటకా విప్రున
కిచ్చెను. ఇట్లు మాఘమాసమున కుముద విప్రునకు సేవచేసినది. ఆ
పమయమున భర్తగ్రామమునందు లేడు.

భర్తతిరిగి యింటికి వచ్చిన, యిట్టిసజ్జనసేవను చేయవివ్వడని
విప్రుని సేవించి కుముద మిక్కిలి సంతోషమును పొందియుండెను.
విప్రుడును, సంతోషించి ఆరాత్రినిద్రించి మార్గయాసమునుపోగొట్టు
కొని అపరరాత్రి యందు శ్రీహరినామ సంకీర్తన గావింపసాగెను.
కుముదనిద్రనుండి లేచి, ఆవిప్రుని చూచి సంతోషించి “విప్రోత్తమా

తామెచ్చటనుండి వచ్చుచుండిరి? ఎచ్చటకే వెళ్ళుచున్నారు; దయ
యించి చెప్పవేడదను. అని యడిగెను. విప్రుడు యిట్లు చెప్పెను.
కాంతా! నే నిప్పుడు తుంగభద్రా నదీతీరమునుండి వచ్చు
చున్నాను. శ్రీరంగమును చూచుకోరికతో వెళ్ళుచున్నాను. మాఘ
మాసమున తీర్థసేవలను చేయుకోరికతో వచ్చుచుంటిని. ఇందువలన
విష్ణులోక ప్రాప్తికలుగును. అని పలికిన ముని మాటలు విని కుముద
తిరిగి విప్రునితో ఆర్యా! మాఘఫలమేమి? తీర్థసేవ యనగా నేమి?
ఏమిఫలముగలదు? దేనిచేత పాపములు నశించును. శ్రీహరి దేని
వలన సంతృప్తుడగును. సెలవిండు" అని పార్థించెను.

శుచిద్రతుడు కుముదతో నీరీతిగా చెప్పెను. కళ్యాణి! మాఘ
ఫలమును వినినవానిపాపములు నశించి మోక్షమునుపొందును. నూరు
జన్మలలో సంపాదించిన పాపము సహితము నశించును. మాఘమాస
మున సూర్యుడు మకరరాశియందుండగా ప్రాతఃకాలమున నెవడు
కోట్టియజ్ఞముల ఫలమిచ్చు మాఘస్నానముచేయునో, వానిపాపము
లన్నియు నశించిపోవును. ఎవడు సూర్యోదయకాలమున స్నానము
చేసి రంగురంగుల పుష్పములచేతను, పరిమళ యుక్తమగు పువ్వుల
చేతను, లేత తులసీదళము చేతను, మాఘమాసాధి దేవత యగు
శ్రీహరినిపూజించి మాఘమాసధర్మప్రతిపాదకమైన శ్రీహరిసత్కథ
లను వినుచు యథాశక్తిగా దానముల నిచ్చెదరో వానికి గలుగుఫల
మనంతము. పురుషులుగాని స్త్రీలుగాని విజ్ఞానముచేతగాని, అజ్ఞానము
చేతగాని, చేసినబ్రహ్మహత్యాదిమహాపాతకము లన్నియు ఊణములో
నివారణమగును. మాఘమాసమున స్నానముగాని, జపముగాని,
దానముగానిచేయక కాలముగడపుమానవుడు అంధతామిశ్రమము నర
కమునబడి శాశ్వతముగా పోల్లాడు చుండును. ఏఒక్కనాడైనను మాఘ
మాసమున స్నానము చేయని నరుడు అనంతమగు జన్మలెత్తును.

మహాపాపుడై రారవాది సరకమందు దుఃఖ మనుభవించు చుండును. దీనితో సమానఫలము నిచ్చు మాసములేదు. యజ్ఞ యాగ ధానాదుల వలన గలుగు ఫలము యీ మాఘస్నానము వలన కలుగును. శుభప్రదమైన ప్రయాగయందు యీ మాసమున స్నానము చేయువారికి, పునరావృత్తి రహిత శాశ్వత విష్ణులోక ప్రాప్తికలుగును. అట్లే యీ మాసమందు కావేరీ, కష్ణవేణి, రేవా, తుంగభద్రా, సరస్వతీ గోకర్ణ, ప్రభాస, శోణ, భద్రా, గౌతమీ, దక్షిణకూపాదివేగవతి, సురదీర్ఘిక, ప్రత్యక్షదాహ కావేరీ, తామ్రవర్ణి. యీ నదులందు స్నానముచేయువారు విష్ణు లోకమును పొందుదురు. మాఘమందు సూర్యు, కారువ, చెఱువు, నదులు, మొదలగువానియందు స్నానమాచరించువారికి మోక్షము కలుగును. మరియు తిరిగి వారు జన్మచుపొందరు. మాఘమాసమున పుణ్యక్షేత్రములందుండు జలములలోగాని గోవుపాదమంతటి నీటిలో గాని ప్రాతఃస్నానముచేసిన పాపములుండనేరవు, యమభటులు దరి జేరరు. ఇహమందనంత సుఖములనంది పరమందు శ్రీహరి సాన్నిధ్యమును జేరుదురు.

బలవంశముచేత గాని, భక్తిచేతగాని, అజ్ఞానముచేతగాని, మాఘస్నానమాచరించినయెడల వారికి మోక్షము కరతలామలకము. ఆ పుణ్యమును చెప్పటకు దుద్రేంద్రాదిదేవతలు కూడ సమర్థులుగారు. ఈరీతిగా పలికిన శుచివ్రతుని మాటలను విని కుముద సంతోషముతో నాతని స్తోత్రముచేసెను. మహానుభావా! మీదర్శన భాగ్యముచేత నేను ధన్యనైతిని. మా కులము పావనమైనది. మా పితృ దేవతలు తరించిరి. మాగృహము పవిత్రమయ్యెను. అని మునీశ్వరునితో పలుకుచుండగా నారాత్రిగణచిహ్నమయినది. బ్రాహ్మీ ముహూర్తమున సూర్యోదయకాలమందు స్నానార్థ మా మునీశ్వ

రుడు బయలు దేరుచున్నంత, వారి వెంట నా కుముదయునుగూడ వెన్నంటి యిట్లనెను. విప్రోత్తమా! నామాటనువినుము నన్నుకరుణింపుము. నేను నీతో వచ్చి స్నానము జేయుదును. మునివల్లభుడామె సద్బుద్ధికి చాల సంతసమందెను. అంతట కుముదస్నానమునకు బోవు తొందరలోనుండగా నామెభర్త సుమందుడు వచ్చెను. అంత కుముద నాతనితో మునికాంతునిరాకయు తన సేవయు మాఘమాసమహిమను తానామెనివలన వినుటయు, చెప్పి సూర్యోదయకాలమున నామునితో సదికి స్నానార్థ మరిగెదనని ప్రార్థించెను.

అట్లు పలికిన తన భార్య మాటలను విని సుమందుండు మిగుల కోపముతో అమాాయకురాలా! ప్రాతఃకాలమున శీతల జలములందు వీల మునిగెదవు! మాఘమసగా నేమి! దాని ఫలితమేమి! ఇదియంతయు నమ్మదగినదికాదు. ఏవిప్రుడు నీకీస్నానమునుగురించి బోధించినాడు! కదలకయుండుము అట్లుకాదేని నిన్ను యిపుడు యీ గదా దండముచేత దండింతును అని పలికిన భర్తమాటలను విని కుముద మనోవ్యాకులతజెంది మాఘస్నానమునం దాసక్తిగలదియై యాముని వల్లభుని వెన్నంటి వేగముగా తటాకమునకుబోయి తొందరగా మాఘస్నానమాచరించెను. ఆసూర్యోదయకాలమందు మాఘమాస మునానాసుమందుడు భార్యయగు కుముదను దండించు సంతకముతో కజ్జనో చేబూని, భార్యను కొట్టుచు బలాత్కారముగా నామెను కట్టుకొనియుండగా, నట్లిరువురు జలమధ్యమున వెనుగులాడుటలో సోతడిగూడ స్నానమాడిన వాడాయెను. ఇట్లు ఒకరి నొకరు నీటరబడి యుద్ధము లేకపోయినను స్నానము చేసినవారై యింటికి వచ్చిరి. విప్రుడును స్నానసంధ్యావందనాదికములను గావించుకొని కిక్కిరిస్తూ భూర్భువిభూతకు జనెను.

కొంతకాలమున కాశూద్ర దంపతులు కాలానుగతముగారోగ పీడితులై మరణించిరి. అంతట కూరాకారులును, వికృతవేషులు నగు యమభటులు నాసుమందుని యమపాశముచేత బంధించిరి. వైకుంఠమునుండి విష్ణుదూతలు వచ్చి బంగారుప్రాకారమును, మణిమయరత్నమాణిక్యద్యలంఘితమును, స్వర్ణపతాకములతో నిండిన దివ్యవిమానమును దెచ్చియందామెను కూర్చుండబెట్టిరి. ఇట్లు యమభటులు సుమందుని, విష్ణుదూతలు కుముదను తమ లోకములకు తీసుకొని పోవుచుండగా కుముద విష్ణుదూతలలో నిట్లనెను. ఓవిష్ణుదూతలారా! నామాట వినుడు. నా భర్త దుర్మార్గుడు. పాపముచేసినవాడు. సమస్తధర్మములను నిందించినవాడును అగును. అందువలన నతడు దుఃఖపూరితమయిన యమలోకమునకు తీసికొని పోబడుచున్నాడు. అతని భార్యనగుట వలన తత్సంస్కర్షదోషము నాకును కలదు. నాభర్త వలన భయముచేత నేను గూడ పుణ్యమును చేసి యుండలేదు. అట్టిదానికి నాకు పుణ్యలోకమెట్లు కలిగినదని యడుగగా విష్ణుదూత లిట్లు చెప్పసాగిరి.

అమ్మా! నీవు విప్రుని సదోధవలన మాఘ స్నానమాచరించితివి. అదిసకలపాపములను పోగొట్టునదిగాన ఆ పుణ్యవిశేషము వలన నీకు ముక్తికలిగినది. అని వారు చెప్పగా కుముద మరలచాలి నిట్లు ప్రశ్నించెను. విష్ణుదూతలారా! నాభర్తకూడా నన్ను తానుకొనిపోవుటకై నీటల బ్రవేశించి నన్నాకర్షించుటలో బలవంతమైన స్నానము చేసిన వాడయ్యెనుగాదా! ఆమాఘస్నాన ఫలిత మొకటిలేదాయేమి? అని యడిగెను. విష్ణుదూతలును యమదూతలుగూడ పాపములను పుణ్యములను వివరముగా వ్రాయు చిత్రగుప్తు పడిగిరి. అతడు స్నానార్థమై భార్యకొరకు బలతార్దముగా సరిభవించిన పుణ్యమౌతని లెక్కయిందుండుటజూచి సుమందునికి గూడ స్నాన

ఫలితము గలదని నిశ్చయించిరి. ఇతనికి పాపము లేదు. పుణ్యము గలదు. గాన యమదూతలారా! మీరీతని వదలితొలగిపొండు అని పలికిరి.

చిత్రగుప్తుని యాజ్ఞానుసారము యమభటులా సుమందుని వదలి వెడలి పోయిరి. విష్ణుదూత లాతనిని తమ దివ్య విమానమున నెక్కించుకొని వైకుంఠమునకు గొంపోయిరి. అచ్చట సుమందుడును కుముదయు సుఖముగా నుండిరి, కాన ఓపార్వతీ! వింటివా! సత్సాంగ త్యముచేత సుమందుడును కుముదయు మాఘ స్నానమాచరించి తత్ఫలితమువలన వారు పుణ్యలోకప్రాప్తిని పొందిరి. మరియు పునరావృత్తిరహితమైన కాశ్యపపదవిని పొందిరి సత్సాంగ త్యమువలన మోక్షప్రాప్తియు, దుస్సాంగ త్యమువలన నరకమును పొందుదురు. ఎల్లప్పుడును. సాంగత్యమే వర్జింపవలెను. అథవా సత్సాంగత్యము చేయవలెను. దుస్సాంగత్యమును వదలవలెను. ఈ విధముగా సత్సాంగత్యమువలన మాఘ ఫలము మానవులకు లభించినది. ఇట్లే సదాసిద్ధిండుగాక ఇతరమైన ప్రపక్తివలన ప్రయోజనములేదు. కాన నెన్ని పనులున్నను శ్రద్ధతో మాఘస్నాన మాచరించ వలెను. స్నానము, దానము చేయక మాఘమాసమును గడుపువాడు అనేక నరకముల ననుభవించిరాక్షసుడై భూలోకమున జన్మించుచున్నాడు. నదియందు మాఘమున స్నానము చేసినవాడు పాపములనుండి ముక్తుడై వెయ్యి అగ్నిప్రేమక్రతువులును, నూరువాజపేయక్రతువులును, వెయ్యి అతిరాత్రియజ్ఞములు, యితరమైన సమస్త యాగములను చేసినందువలన కలుగు ఫలితముకంటె అధికమగు ఫలమును పొందును. పార్వతీ! మాఘమాసమున సూర్యోదయకాలమున దైవ యోగముచే విధ్యుక్తముగా స్నాన మాచరించి శ్రీహరిని పూజించినవారు, కార్తీకమున దోషములచేత విడువబడి అంతముందు కారణకార

మయిన శరీరముతో తను పితృవర్గముతో మిత్రబంధువర్గముతో కూడినవారై, విశ్వ పరిపాలకుడును, బ్రహ్మాండాదిస్తుత్యుడును, నగు విష్ణుసాయజ్యము జేరుదురు.

ఇది స్కాందపురాణాంతర్గతమగు
మాఘపురాణమున ఆటవ అధ్యాయము.

ఏడవ అధ్యాయము

శంకరుడు పార్వతి నుద్దేశించి పార్వతీ! ఇంకను మాఘస్నాన ఫలములను చెప్పుచున్నాను వినుచు అని చెప్పసాగెను. విన్న మాత్రముచేతనే నూరు జన్మలందు చేసిన కాపరాసులన్నియు నశించును. ఈమాఘమాసమందు విధివశమున యెవడు శ్రీహరి నుద్దేశించి స్నానమాడునో వాడు వైకుంఠమును చేరును. ఇందుకు తార్థాణముగ నొక కథ గలదు. దానిని చెప్పెను వినుము.

తొల్లి గోదావరీ తీరమున ద్వాపర యుగమందు వేదము, వేదాంగములు, వానితత్వార్థములు తెలిసిన సుశిలుడను విప్రోత్రముడు కలడు. అతడు దేశాటనము చేయుచు దారితప్పి యొక మహారణ్యమును ప్రవేశించెను. ఆయరణ్యము అనేక మైన వృక్షములతోడను, దట్టమైన వెలగ, మామిడి, మట్టి, దిరిసెన, దేవదారు మొదలయిన చెట్లతోడను, ముండ్లపొదలతోడను, దారువృక్షములతోడను, చీకటియైయుండు భయంకరమైన వెనురు పొదలతోడను, కుక్క, నక్క కూతలతోడను, పక్షుల అకలారవములతోడను, ఎండుటాకుల నిండుచప్పుళ్ళతోడను, మురిచినవీనుగు, దున్నపంది పెద్దపులి మొదలగు క్రూరజంతువుల ఘోరములతోడను, దవానల

ముచే బయలుదేరిన భటభటధ్వనులచేతను, భయంకరమైన యతర
 ధ్వనులచేతను నిండియుండెను. ఆ యరణ్యమున చంద్రచెట్టు ఆకార
 మున ఒక రాక్షసుడుండెను. ఆ రాక్షసుని పాదములు చంద్ర
 చెట్టుగాను మిగిలిన శరీరమంతయు క్రూరమైన రాక్షసాకారముగాను
 వుండెను. పాదములు చంద్ర చెట్టులో నుండెను. అది ముళ్ళుగలిగి
 దానికొమ్మలుగాలికికదలినప్పుడు శరీరమునకు ముళ్ళుగుచ్చుకొనుచు
 ఆ క్రూరుడైన, బ్రహ్మరాక్షసుడు నల్లని మబ్బువలె, కాటుక కాంతి
 గలవాడై, ప్రళయకాల రాత్రితో సమానమైన ఆకారముతో
 పెద్దనోరుతో, శుష్కమైన పొట్టతో, వంకర పండ్లతో, క్రూరబుద్ధి
 గలవాడై, ఎర్రని కండ్లుగలవాడై, దూరదృష్టితో దిగంబరుడై
 తిండిలేక, ఎర్రని గడ్డము, మీసము, వెంట్రుకలు గలవాడునై యుం
 డెను. పాదములు చెట్టునందుండుటచేత కదలలేక యిటునటు తిరు
 గుచుకొమ్మలచేత కప్పబడి యుండెను. ఆ ముండ్లు గ్రుచ్చుకొన్నం
 దునశరీరమంతయు నెత్తురు బయలు వెడలుచున్నది. కొమ్మలద్వారా
 కారురుధిరము దిగి కాలువగా ప్రవహించుచున్నది. ఆ రాక్షసునకు
 ఆహారము, నీరు లేక జంతువుగాను తినుటకు వీలు లేక నరకదుఃఖ
 మును పొందుచుండెను. సుఖీలుడు మార్గము తప్పటచేత తీర్థయాత్ర
 చేయుచు, భయముచేత. కష్టములనుబాపు కేశవుని ప్రార్థించుచు,
 ఆ చంద్ర చెట్టునందుగల రాక్షసుని చూచెను. ఆ రాక్షసుడు బాధ
 చేత మిక్కిలి మేడబ్బుచుండెను. మార్గముతప్పి భయమందిన విప్రుడు
 రాక్షసుని చూచి మఱిత భయమందెను. కొంతసేపటికి ధైర్యము
 జేచ్చుకొని స్మృతానమందుగాని, వనమందుగాని, నీటియందుగాని
 తింటియందుగాని, కలిగిన భయమును శ్రీహరి తొలగించునను
 విషయము లెచుకొని, శ్రీహరిని ధ్యానించుచు భయమును విడచి
 రాక్షసుని జూచుచు వచ్చటనే నిలిచియుండెను.

కొంత సేపటికి రాక్షసుడు బాధచే మూర్ఛనొందెను. లేచి యిటు నటుకదలి మరలమూర్ఛితుండగుచుండెను. ముండ్లు గుచ్చుకొని రక్తము మాంసము బయటకు వచ్చుచుండెను. విచారించుచుండెను. మూర్ఛను బొందుచుండెను. రాక్షసులకుగూడ భయంకరమైన ఆ బ్రహ్మరాక్షసుని జూచి సుశీలుడు దయగలవాడై యిట్లనెను. ఓరీ! రాక్షసాధమా! ఇటునటు తిరుగకుము. విచారింపకుము. కొంత కాలమట్లుండుము. నీవు ఎవరు? పూర్వ జన్మమునందేమి పాపము చేసితివి? నీవేకర్మచేత యీరుఁఖమును పొందితివి? ఈ విషయ మంతయు నాకు చెప్పమని యడిగెను. ఆ రాక్షసుడు, సర్వభూతదయాళుడైన సుశీలుని పలుకులు విని, యేడుపుమాని, విప్రదర్శనము వలన తనయొక్క స్మృతిగలిగి, బ్రాహ్మణోత్తమా నాకుయిప్పుడు మీదర్శనము వలన జన్మస్మృతి కలిగినది. నేను పూర్వము పుణ్యమునుచేయక పాపమును జేసితిని. పడమటితీరమున గోకర్ణమందు మధువ్రతమనునొక గ్రామముకలదు. ఆ గ్రామమందు అనేకులు విప్రులుండిరి. నేనును బ్రాహ్మణుడను. ఆ గ్రామమునకు నేను అధికారిని. అందువలన అన్ని వ్యవహారములను, నేనే సూచుచుంటిని. గాని విముఖత చూపుచుండవాడను. సదా అసత్యమునే పలుకుచుంటిని. బ్రాహ్మణ ధనముల నపహరించితిని. ఆ ధనమేనాకు యిష్టము. ప్రతిదినము విప్రగృహముల నుండి ధనము వచ్చెడిది. అదిరానిదే నేను భోజనముగూడ చేసిడి వాడనుకాను. నాకరీభయంతయు విప్రధనముతో నిండినది. ఇట్లనఖ్యాతమైన ధనము నార్జించితిని. నాయిల్లు ధనధాన్యములతో నిండినది. ధర్మాత్థము కొంచెమైనను ఖర్చుపెట్టలేదు. నేను ఎప్పుడును విప్రులను అతిశులను పూజింపలేదు. అడిగిన విప్రులకు అన్నమును పెట్టలేదు. పుణ్యకాలములందు విప్రులకు అన్నముగాని, ధనముగాని, ధాన్యము

గాని ఒకప్పుడైనను యివ్వలేదు. స్నానమును చేయలేదు. జప మెన్నడును చేయలేదు. ఆచారముసలేలేదు. మంచి కార్యములను చేయ లేదు. సాధ్యావందనము సలుపలేదు. మంత్రములను విడిచి అందరకు కనపడునట్లు తంత్రము మాత్రము జరుపుచు విప్రద్రవ్య మెట్లు వచ్చునా యను మంత్రమునాత్రము పఠించువాడును. విష్ణుపూజ యెన్నడును చేయలేదు. సదా విషయలోలుడనై స్వభోజనప్రియు డనై యుంటిని. దేవునియెదుట కృతీకాలమైనను దీపమునుంచలేదు సత్సంగత్య మెన్నడైనను చేయలేదు. సజ్జనులు సంభవించినను వారుండు తావువదలి దుర్జనులుండు స్థలమునకేగి నరకమున కను కూలమైన పలుకులతో సంతరించువాడను. నా మనస్సున హరి సాదారవిందధ్యానము యెన్నడును చేయలేదు. వినుటయుండు నాకు యిష్టములేదు. నేనున్న స్థలమందు హరికథ జరిగినచో ఆ చోటును వదలిపోవుదును. నాజీవితమందే జంతువునకు ఉపకారముచేయలేదు. ఇట్టి నాదురవస్థ స్వకర్మచేత సంభవించినది. నేనంతట చనిపోయి ఘోరమైన యమలోకముజేరి యెనిమిది యుగములు మిక్కిలి కష్టములను అనుభవించితిని. యమభటులు యమునిఆజ్ఞాపలన నన్ను భూతలమునకు పడద్రోసిరి. నేను గాడిదనై, ఏనుగునై, కుక్కనై నక్కనై పిల్లినై, పందినై, తోడేలై, జన్మించితిని. ఒక్కొక్క జన్మయందు పదివేల సంవత్సరములు జీవించితిని. పిమ్మట యీ అరణ్యమందు చంద్రచెట్టునైతిని. పాదములు చంద్రచెట్టు, వైభా గము రాక్షసరూపము. పాదము లీ చెట్టునందుండుటచేత నచ్చటకు పోలేక, వాయువశమున ముండ్లుగ్రుచ్చుకొని కరీరము మిక్కిలిబాధ కెందుచున్నది. నెత్తురు మాంసము బయటకువచ్చుచున్నది. కానిని నేను తినుచున్నాను. నేను పూర్వజన్మమువలన యీ విచారమును పొందితిని. నీదర్శనభాగ్యమున నా పూర్వజన్మకృతము తెలిసినది.

నా పాపమును బాసి నన్నెట్లు రక్షించెదవో యని ప్రార్థించెను. సుశీలుడు రాక్షసుని వృత్తాంతమును విని రాక్షసా ! నీకు గొప్ప కష్టము సంభవించినది. ఈ యరణ్యమున దగ్గరగా నీరున్నదా ? చెప్పము, ఆ నీటితో విన్ను రక్షింతును. నీ దుఃఖము తొలగింతును, అని పలికెను అప్పుడు రాక్షసుడు, విప్రోత్తమా ! యీ వనమందు పన్నెండు యోజనముల దూర్య నీరు లేదు అవైన కలదని చెప్పెను.

అంత నా విప్రుడు నీ పాపము పోవు విధానమును చెప్పెదను వినుము. అని బలుకగా నా రాక్షసుడు పలుకుచున్నాడు. ఆర్యా ! నాకు నలుగురు పుత్రులు కలరు. నా కాపురము పూర్వము గోకర్ణ దేశమున గలదు. అప్పుడా నలుగురు పుత్రులు దుష్ప్రవర్తనల చేత నరకదుఃఖమును జొందిరి. అట్లే వారి వంశక్రమకేః సంతానమంతయు అనుభవించిరి. వారిలో నొక డిప్పటికి అచ్చట నివసించు చున్నాడు. అతని పేరు బాష్కలుడు. వాడును వానితండ్రులతో సమానబుద్ధిగల వాడై ఆ గ్రామమునకు అధికారిగా నుండెను. అతడును పాపములను చేయు దురాచారుడు గాన వానివలననాకు ముక్తి లేదు. మాకుదుఃఖ విమోచన మెట్లు సంభవించును ? అని పలుకగా బ్రాహ్మణుడు చెప్పుచున్నాడు.

ఓరీ ! రాక్షసా ! నీకు భయము లేదు. బాష్కలుని వలన ముక్తికలుగును. నేను వెంటనే మీ గ్రామమునకు జోయి బాష్కలునితో నీవు తరించు త్రోవనుగూర్చి చెప్పెదను. అని రాక్షసునితో సుశీలుడు పలికి గోకర్ణ దేశమున గల బాష్కలుని చూచెను. విప్రుడా బాష్కలునితో తాను జూచిన సంగతి సవిస్తరముగా జెప్పి బాష్కలా ! నీవు మాఘమాసమున సూర్యోదయ కాల మందు స్నానము చేయుము. దానిచేత నీ పితృజేతలు ముక్తిని పొందుదురు. ఏవడు ఈ మాసమున సూర్యోదయ కాలమున స్నానము

చేయునో వాడు శ్రీహరి సాన్నిధ్యమును చేరును. ఓయీ! నీ వంశముం దొకడు బ్రాహ్మరాక్షస రూపమును పొంది బాధపడుచున్నాడు. నీవతని పాపవిమోచనకై మాఘస్నానము ఆచరింపుము. దానివలన నాతడు తరించును. అని చెప్పి సుఖీలుడు తన యిచ్చ వచ్చిన రీతిని పోయెను.

పార్వతీ! కొంత కాలమునకు మాఘమాసము రాగానే బాష్కలుడు సుఖీలుని వచ్చనప్రకారము మాఘస్నానమును జేసెను. ఇట్లు బాష్కలుడు స్నానము, జపము, తర్పణము మొదలగునవి ఆ బ్రహ్మరాక్షసుని కొఱకై యీ మాసమంతయు జరిపెను. మాసాంత మగునప్పటికి బ్రహ్మరాక్షసుడు ముక్తిని పొందెను. చంద్రచెట్టు నేలమీద బడెను. ఆ రాక్షసుడు రాక్షస దేహమును విడిచి, దివ్య మైన శరీరమును దాల్చి స్వర్గలోకము చేరెను. ఈ విధమైన యీ మాసఫలమును నీకు చెప్పితిని. పాపభీతికలవాడు మాఘస్నానము ఆచరించిన పాపములు పటాపంచలగును. విష్ణులోకప్రాప్తి కలుగును. భక్తిశూన్యుడై భ్రమగలిగి మాఘస్నానమును ఆచరించనిచో, దేశాంతమందు కుంభీపాక నరకమును బొందు ననుటకు నందియము లేదు.

ఇది స్కాందపురాణాంతర్గతమగు

మాఘపురాణమున ఏడవ అధ్యాయము.

ఎ ని మి ద వ అ ధ్యాయము

హిమాచలతనయా! పార్వతీ! వినుము. పూర్వకాలమున బకవిశ్వాధర కన్యక మాఘమాసమున స్నానపత్ర మాచరించి

శ్రీహరిభక్తుని భర్తగా బడసి అంతమందు హరిసన్నిధానమును చేరెను. అని శంకరుడు చెప్పగా వినిన పార్వతి దయాసముద్రా! శంకరా! విద్యాధరకన్యక యెచ్చట మాఘస్నాన మాచరించినది? ఎట్లు హరిభక్తుని భర్తగాబొందినది చెప్పు మని యడుగగా త్రిపురాంతకుడా గారిం గాంచి యిట్లుచెప్పసాగెను.

తొల్లి దేవతాంశసంభవృద్ధైన విద్యాధరుడు సంతానములేక సంతానమును గోయిచు గంగానదీతీరమందు బ్రహ్మదేవుని గుఱించి తపస్సు చేసెను. అతడు యింద్రియములను నిగ్రహించి చలి, వేడి మొదలగు వాతావరణములను సహించుచు బ్రహ్మనుగూర్చి మంత్రమును జపించుచు, మనస్సున శ్రీహరిని ధ్యానింపుచు వెయ్యి దివ్య సంవత్సరములు తపస్సుచేసెను. ఇట్లుతపస్సు చేయుచున్న విద్యాధరునికి వెయ్యి దివ్యసంవత్సరముల పిదప బ్రహ్మదేవుడు ప్రత్యక్షమై అతనితో విద్యాధరా! వినుము నేను బ్రహ్మదేవుడను, నీవు చేయుచున్న గొప్పతపస్సునకు మెచ్చితిని, నీవు కోరినవర మిచ్చెదను అడుగుతు. అనిచెప్పెను. విద్యాధరుడంతట బ్రహ్మదేవా! నేను పుత్రార్థినై తపస్సు చేయుచున్నాను. గాన నాకు పుత్రుని ప్రసాదింపుమని వేడెను. బ్రహ్మదేవుండా విద్యాధరునితో ఓయీ! నీకు పుత్రసంతానప్రాప్తిలేదు. అయినను నీతపస్సునకు మెచ్చి నేనొక వదమిచ్చుచున్నాను. నీకుఆడపిల్ల పుట్టును అనిచెప్పెను. విద్యాధరుడందులకు సంతోషించి బ్రహ్మకు నమస్కరించి వెడలెను. బ్రహ్మయు నటసుండి కదలిపోయెను. బ్రహ్మదేవుని వరప్రసాదమున విద్యాధరుని భార్య ఆడపిల్లను కనెను.

విద్యాధర బాలిక క్రమముగా వృద్ధినిబొందెను. సుందరరూపమును, చంద్రునివంటి ముఖమును, మెత్తని అవయవములను, మరదల హాసమును, చంపక పుష్పకాంతివంటి కాంతియు, నిక సింహిన సంపదంగ

పుష్పమువంటి ముక్కును, విశాలమైన నేత్రములును యోగ్యమైన నడవడియు; చక్కని వట్టువ గల బంగారు కలశములతో సమానమైన కుచద్వయమును, మదించిన యేనుగు నడకవంటి నడకయు, సౌందర్యమును వెలిబుచ్చు శోభనశాంతియు గలిగిన యా రూపవతి యగు పుత్రికను జూచి విద్యాధరుడు సంతోషించెను. ఆమెను లాలింపుచు ఆమెను పెద్దల్లివిషయమై వరు నెవ్వనిగా జూచిన బాగుండును. అల్లుని నాయుంటినుండే నాస్వాధీనమందే యుంచుకొందును అని పరివిధముల యోచించుచుండెను. అంతట ఒక రాక్షసుడు తన కులదేవత యగు మాయాదేవిని పూజించి, యామెవలన వరమునుపొంది ఆవరపభామున సమస్త శాస్త్రార్థములను, సమస్త విద్యలను, వేదములను కేదాంగములను, తెలిసినవాడై, వానియందు ప్రవీణుడై శాస్త్రార్థవాదములను జేయసమర్థుడై మాయాదృష్టిని జేయగల విద్యాపరిపూర్ణుడై, మాయాయుధవిశారదుడై, కామరూపమును పొందుశక్తిగలవాడై అంతటయు తృప్తిచెందక త్రిశూలమును బొందగోరిక గలవాడై ద్రోణపర్వతము మీద తపస్సుచేయ ప్రారంభించెను.

ఆ ద్రోణపర్వతము సమస్తమైన జంతువులకు ఆశ్రయమును సుఖమును యిచ్చునదియు, అనేకవిధములగు మృగసమూహచేత నిండియుండునదియు నై చకోరములు, సారకములు, లోనగు పక్షి గణములచేతను, విద్యాధరులు; కిన్నరులు, గుహ్యక, అప్పరసలు, యితర దేవతాగణముల చేత సేవింపబడుచు నుండెను. ఆపర్వతమందొక సమతల ప్రదేశమున బిశ్వవృక్ష మూలమున దయాస్వరూపుడనైన నన్ను గూర్చి ఆరాక్షసుడు త్రిశూలమునకై తపస్సు చేసెను. కాలియొక్క చిటికినశ్రేణు భూమిపై మోపి కొంచెమైనను చలనములేక నూర్చు ముఖము గలవాడై చేతులు

జోడించి ఊర్ధ్వబాహుడై నన్ను గూర్చి మంత్రములనుచ్చరించుచు ఒక సంవత్సర కాలము తీవ్రమైన తపస్సు చేసెను.

ఆరాక్షసుడు చేయుచున్న తపస్సునకు నేను మెచ్చి వర మిత్తునని బలుకగా నా రాక్షసుడు నాచేతనున్న త్రిశూలము నిమ్మని యడిగెను. అంతట త్రిశూలమును వాని కిచ్చితిని. మరియు నాశూలము శత్రువులచేత నెప్పుడుబడునో యప్పుడే నీకు మరణము సంభవించును అనికూడ చెప్పితిని. రాక్షసుడంత నాతో నిట్లనెను.

శంకరా ! నీ వశమందున్న త్రిశూలము నాచేతికి వచ్చినది. నాకు శత్రువు లెచటనున్నారు? అయినను నాచేతనుండి శత్రువుల హస్తమువందెట్లు చేరును? నేనెట్లు త్రిశూలమును వదలుదును? అని పలుకుచుండగానే నే నచట అంతర్ధానమైతిని. ఆరాక్షసుడు భయ పెట్టును నా త్రిశూలమును చేతబూని మూడులోకములు తిరిగెను. నాతో సమాను డెచటను లేడు. అని చెప్పుచు సముద్ర మధ్యమున లోతైన నీటియందు నొక పట్టణమును నిర్మించెను.

ఆపట్టణము ప్రాకారములచే నిండినదియు, నాలుగుద్వారములతో శోభిల్లునదియు మేడలనేకములు గలదియు, బంగార వికారమైన తోరణములచేత అలంకరింప బడినదియునై, ప్రపంచమున నిట్టిదిగలదా! యను నట్లుండెను. ఇదంతయు, రాక్షసుని మాయాబలము వలన సంభవించినది ఈ నగరమును. నిర్మించి సంతసముతో రాక్షసు డిట్లు యాలోచించెను. నాకు సుందరవతి యగు భార్య యెచట దొరకును? దేవతా స్త్రీలతో సంభోగము నాకు దోషమును కలిగించుచున్నది. వికాహముగాని కన్య నాకు కావలెను. అట్టికన్యను లోకమందు వెదకి దెచ్చుకొందు నని రాక్షసుడు బయలు దేరెను. మరియు భూలోకము మొదలగు పదు నాలుగు లోకములు వెదకి రాక్షస లోకము, దేవలోకము, ముని

లోకము, మానవలోకము లందు క్రమముగా వెదకుచు జేవతా లోకమందు గల విద్యాధరుని పుత్రిక నీటికుండను నెత్తిన పెట్టు కొని తండ్రి యింటికి వెళ్ళుచుండగా చూచి తన రాక్షస రూప మును వదిలి మన్మథుని వలె ప్రకాశించుచు తనను పరింపుమని కోరెను. రాక్షసుని పలుకులు విని విద్యాధరపుత్రిక యిట్లుచెప్పెను. నాతండ్రి యింటివద్ద నున్నాడు. నీవాతనిని యడుగుము. అంత రాక్షసుడు విద్యాధరుని వద్దకు పోయి, యాతని పుత్రికను తన కిచ్చి పెండ్లిచేయుమని యాడిగెను. అతడు నిరాకరించెను. రాక్షసు డంతట మిక్కిలి విచారము గలవాడై ఆ గ్రామమందు కొంత దూరము నెమ్మదిగా నడచి కామరూపములు ధరించియైనను నా కన్యను బెండ్లాడుదునని నిశ్చయించుకొని, పూర్వమందువలె ఉదక కలశమును గొని తెచ్చుచున్న విద్యాధరుని కన్యకను హరించెను. మరియు బలాత్కారముగా నామెను చంక నిడుకొని తన గృహము నకు గొంపోయి తన కోరిక తీరినదని సంతసించెను. విద్యాధరుడు కూతురుని. గానక విచారించుచుండెను. రాక్షసు డా విద్యాధర కన్య కను శుభకాలమున పెండ్లి చేసుకొన నిశ్చయించి లగ్న నిశ్చయము వ్రతై బ్రహ్మదేవుని వద్దకుపోయెను. బ్రహ్మదేవుడు రాక్షసునితో ఓయీ! నీవు వివాహమాడుటకు యెనిమిది నెలలు గడువవలెను, అవైన మంచి దగును. అని చెప్పెను. వాడును అట్లేయని అంగీకరించి విద్యాధరుని పుత్రికతో నిట్లనియెను.

కళ్యాణీ! ఏనిమిది మాసముల తదనంతరమందు మంచిలగ్నమున మంచి తిథిమందు నిన్ను పెండ్లాడగలను. అంతవరకు నీతో రమింపను! నీవు సుఖముగా నుండుము. స్వర్గములోనగు లోకము లందు గల ఆమూల్యమైన రత్నములు మొదలగు వానిలొ నీ కెని

కావలెనో చెప్పము. వాటినిన్నిటిని తెచ్చి ఇచ్చెదను నీకేమి భయములేదు. అనిపలికిన రాక్షసుని పలుకులకు చంద్రుడుదయించి నప్పుడు ముడుచుకొనియున్న పద్మమువలె విద్యాధరకన్యక దీన త్వము నొంది యేమియుఁజలుకక యూరకుండెను. పిమ్మట రాక్షసుడు ప్రార్థించగా కొంతసేపటికి యిట్లనెను. రాక్షసుడా! నాకు యే వస్తువును అక్కరలేదు. నాకు నన్నియు కలవు. నాకు కావలసినప్పుడు నీతోచెప్పెదను. నాకు సోమవారం సాయంకాలమందు శివదర్శన వ్రతము కలదు. దానికిలింగము నెచ్చట ప్రతిష్ఠించితివో చెప్పము. అని అడిగెను. ఆరాక్షసుడా చిన్నదానిని తనయింటినుండి పాతాళమునకు గొనిపోయి యచ్చటగల హాటకేశ్వరస్వామిని చూపెను. విద్యాధరకన్యక అందువలన సంతోషించెను. వాడును స్వేచ్ఛాను గతుడై నిర్భయముగా ఓరుగుచుండెను. విద్యాధర కన్యకయు ప్రతి సోమవారమును పాతాళమునగల హాటకేశ్వరుని దర్శించుచుండెను.

పాతాళ లోకమునందరును ప్రతిదినమును సాయంకాలమున ఈశ్వరదర్శనార్థము హాటకేశ్వరాలయమునకువచ్చిస్వామినిదర్శించి వెళ్ళుచుందురు. అంతట నారదుడు మూడులోకములందు పర్యటించుచు పాతాళమునకు జేరెను. మరియు ఈశ్వరదర్శనార్థమై హాటకేశ్వరస్వామి ఆలయమున జేరెను. అచ్చట సోమవార వ్రత దీక్షగల విద్యాధర కన్యక ప్రదోషకాలమున హాటకేశ్వర ఆలయమునకు వచ్చెను. నారదుడాకన్యకను జూచి చిన్నదానా! నీ విచ్చట కేలవచ్చితివి? నాకాశ్చర్యము కలుగుచున్నది. నేను నారదుడను భయములేదు చెప్పము అని యడుగగా విద్యాధర కన్యక నారదునితో నిట్లు చెప్పెను.

మహానుభావా! నా యాగమనమును గుఱించి చెప్పెదను
 వినుము. దుర్మార్గుడైన రాక్షసుడొకడు నాతండ్రి యింటనుండి
 నన్ను తెచ్చి సముద్రమధ్యమునగల పట్టణమందుంచెను. ఎనిమిది
 నెలలు గడువు తరువాత ఆతడుతన్న పెద్దియొడనలచెను. మరియు
 తనకామూర్ధము నన్నుబొందును. నేనిట్టి యిక్కట్టున పడివున్నాను.
 అని బలికిన విద్యాధంకస్యక పలుకులు విని, నారదుడు బాలికా!
 భయపడకుము. నీశస్త్రీహరి భక్తుడైన భర్తనునీవున్న సముద్రమధ్య
 మందుగలయింటికి తెచ్చెదను. యిండుట కొకయుపాయము జెప్పె
 దను. ఈ శివునికి ముందరభాగమున జూనసమను సకస్సు గలదు.
 సూర్యుం డర్థోదితు డగుచుండగా ఆసరస్సున మాఘు స్నానము
 చేయుము. ఇకపదునై దుదినములకు మాఘము వచ్చును. స్నానము
 చేయుటకు పిమ్మట నీటియందుగాని, స్థలమందుగాని, స్థండిలమందు
 గాని భక్తితో శ్రీహరినిపువ్వులచేసెను, అగరు, చందన, ప్రదక్షిణ
 నమస్కారములచేతనుపూజచేయుము. మాఘమాసాధిపతిమాసపుడే
 గాన నీ యభీష్టములను తప్పక దీర్చగలడు. మాఘమాసమున
 స్నానము చేయువాడు పాపములచే విడువబడి, శ్రీహరి పురమును
 జేరును. శ్రీహరిని పూజించువాడమిత ఫలమును పొందును. మాఘ
 స్నానము చేయువాడు కన్యను కోరిన కన్యయు, ధనము వాంఛిం
 చిన ధనమును, పతిని గోరిన ప్రియతిని, పుత్రులను గోరువాడు
 పుత్రులను, స్వర్గము నభిలషించువాడు స్వర్గమును, భార్యను పొంద
 గోరువాడు భార్యను, రాజ్యమును నడుపువాడు రాజ్యమును, జ్ఞాన
 మును గోరువాడు జ్ఞానమును, మోక్షము మోక్షమును పొంద
 గలడు. గాన మరచిందు మోక్షముడగా మాఘమాసమున
 స్నానము చేయుము. దానివలన నీకొరక సిద్ధించును సంశయము
 లేదు, నామాట నమ్ముము అని చెప్పినారదుడు యథేచ్ఛంజనెను.

నారదుని పలుకులు విని మాఘమాసమునకై విద్యాధర
 కన్యక ప్రతీక్షించుచుండెను. సరిగా పడునైదు దినములకు మాఘ
 మాస మే లెంతెను. సూర్యుడు సకరమందుండగా విద్యాధరకన్యక
 హాటకేశ్వరుని ముందరగల నరస్సునందు ప్రాతఃకాలమున మాఘ
 స్నానము చేసి, అనేకరీతుల హరిని పూజించి, ఆ నెలయంతయు స్నాన
 పూజాదికములచే వ్రతముచుజరిపి, నారదుని స్మరణ గావించుచుం
 డెను. నారదుడు సమస్తదేవతలు తిరుగుచు, సౌరాష్ట్రదేశమునకు
 వెళ్ళి సదా శ్రీహరిని పూజించు తద్దేశాధిపతియగు హరిద్రధునిగాం
 డెను. ఆరాజుచు, భూమిమొదలు ఆకాశమువరకు నిండియున్న
 సమస్త జీవకోటులను, కుమారుని, తండ్రిని, గురువుని, సేవకుని,
 పశువును, పినుష్యుని, చండాలుని, కుక్కను, పావుని, అణు
 వును పరమాణువును, గోవును వృక్షమును, గృహమును, బ్రహ్మ
 దేవుని మొదలు దోమవరకుగల యేనస్తువునైనను కూడ, హరితో
 సమానముగా జూచుచు, తలచుచు, కీర్తించుచు నుండెను. ఎవరి
 నైన పిలుచునపుడు శ్రీహరినామమునుచ్చరించుచు, ఎచ్చటికేగినను
 నిష్ఠువును కీర్తించుచు, మాట్లాడునపుడు మాధవు నారాధించుచు,
 స్వీకరించునపుడు గోవిందుని దండించుచు, భోజనావసరమున దామో
 దరుని స్మరించుచు, నిద్రనుండి లేచువేళ కేశవుని ప్రార్థించుచు
 నిద్రించుచు లేచారంహుని లోనెంచుచు, నిద్రసమయమున శ్రీకృష్ణుని
 నిలుపుచు, కేశీవిలాసములంచు కామజనకుని కనుగొనుచు, సంచా
 రము చేయుచున్నప్పుడు వామనుని మననము చేయుచు, కష్టకాల
 మందు హృషీ కేశుని దర్శించుచు. సంతోషమున శ్రీధరుని సత్కరిం
 చుచు నుండును. ఈరీతిగా నిరంతరము విష్ణుదేవుని ధ్యానింపుచు
 మిక్కిలి తేజస్సుతో హరికిధిలను వినుచు సమస్తమును విష్ణుమయ
 ముగా జూచుచుండెను. నారదుడారాజును జూడబోగా నాతడునార
 దుని అనేకరీతుల పూజించి వందన మాచరించి సంతసపరచెను.

అంత నారదుడా సౌరాష్ట్ర దేశాధిపతినిజూచి రాజోత్తమా !
 ఒక విద్యాధర కన్యకను ఒక రాక్షసుడు బలవంతముగా యెత్తుకొని
 పోయి సముద్రమధ్యమందుంచెను. ఆ బాలిక కడుంగడు సుందరవతి.
 మరియు చక్కని యౌవనమును పొందియున్నది. గాన నీవు నీ విక్ర
 మముచేత ఆ బాలికను గొనివచ్చి భార్యగాగొనుము. ఆ రాక్షసునివద్ద
 శివునిచే ప్రసాదింపబడిన త్రిశూలముకలదు. నీ హతూలమును గొని
 దానితో వానిని సంహరింపుము అని నారదుడు పలుకగా సౌరాష్ట్ర
 రాజు ఆశ్చర్యము గలవాడై మహాత్మా ! సముద్రమధ్యమందున్న
 రాక్షసుని నేనెట్లు చంపగలను ? ఆ విద్యాధరకన్యను ఎట్లుతీసుకొని
 రాగలను, అని యడిగెను. నారదుడా రాజుతో రాజోత్తమా !
 నీవు సముద్రముదరికి పోవుము. సముద్రము నీకు దారినిచ్చును. ఆ
 మార్గమునబోయి రాక్షసునితో యుద్ధముచేసి, వానివద్దగల శివదత్త
 శూలమును బలిమినిపొంది, దానిచేతనే వానిని చంపి నా బాలికను
 తీసుకొని రమ్ము. అని యుపదేశించెను. హరిద్రధుడును నారదుని
 పకుకులు విని రథారూఢుడై సముద్రముదరికి వెడలెను. సముద్ర మా
 రాజును జూచి రెండుగావిడి మార్గము నిచ్చెను. ఆ మార్గమున
 రాజు రాక్షసపురము చేరెను.

రాక్షసుడు శుభలగ్నమును కనుగొనుటకై బ్రహ్మదేవుని
 యొద్దకు పోవునపుడు శివదత్తమైన త్రిశూలమును యింటివద్దనే వదలి
 వెడలెను. అందువలన హరిద్రధు డాయుంటియందున్న త్రిశూలమును
 గ్రహింపగలిగెను. రాక్షసుడు బ్రహ్మదేవునివద్దమూడుదినములుండి
 తిరిగి తన యింటికి వచ్చెను. ఇంటికి వచ్చుసరికి, శివదత్తశూలమును
 ధరించి యుద్ధమునకు సిద్ధుడైయున్న హరిద్రధునిచూచి మనమున
 రాక్షసు డిట్లు దలంచెను. నా యింటియందెవ్వడో ప్రవేశించి
 త్రిశూలమును ధరించి దేవవంధ్యుడయిన శ్రీమహావిష్ణువును కీర్తించు

చున్నాడు. నాకు ఇట్టి విష్ణుభక్తునిచేత మరణము తథ్యము. ఇదియెట్టి తపస్సువలనను సిద్ధింపదు. మానవునకు యెప్పుడయినను చావు తప్పదు. ఇట్లు విచారించి రాక్షసుడు యుద్ధసన్నద్ధుడై రాజామిదికి పోయెను. రాజును రాక్షసున కభిమంతుడయ్యెను. ఇరువురును ఘోరమైన యుద్ధము చేసిరి. హరిద్రదు డాత్రిశూలముచేత రాక్షసుని వక్షమునగొట్టెను. రాక్షసు డాదెబ్బచేత చచ్చి వజ్రాయుధముచేతగొట్టబడిన పర్వతమువలె నేలంబడెను. హరిద్రధుడు సంతోషముతో విద్యాధరకన్యను జూచెను. ఆకన్యకయు సిగ్గుచేత తలవంచుకొని నారదుని పచనములను స్మరించుచు సుఖమును చేకూర్చు భర్తను పొంది సంతసించెను. పిమ్మట నాదంపతు లుభయులు వారిగృహంబు చేరిరి. హరిద్రధుడును, భార్యయు నిరంతరము శ్రీహరిని పూజించి భక్తితో మెలంగుచు, అంత్యమందు జన్మరాహిత్యమును, సుఖవ్రదమును నగు విష్ణులోకమును చేరిరి.

కాన గౌరీ ! మాఘవ్రతమును వివరముగా తెలుసుకొని ఆచరించువాడు ఋషివరుడయి, అంతమందు మోక్షమును పొందును. మేనకాకుమారిరత్నమా ! మాఘమాసమున స్నానముచేసి మకరమందు సూర్యుడుండగా శ్రీహరిని ధ్యానించువాడు పాతకుడయినను విష్ణుమందిరమును చేరగలడు. అట్లు చేయలేని వారు యమాలయమున కతిథులు కాగలరు. ఎవరు మాఘమాసమున బహిర్జలమందు స్నానముచేసి నారాయణుని పూజింతురో, మాఘమాసమున హరికథ నాలకింతురో, ఆపాదోదకమును పానము చేయుదురో, అట్టి పుణ్యాత్ములు పురాణపురుషుడగు పుండరీకాక్షుని పురవరమును జేరి పుణ్యవంతులయి సుఖమును పొందుదురు. ఈ చరిత్రమును, మాఘమాసమున సదాస్నానముచేయు వ్రతముకలవారు, స్నానాంతరము

వినువారు, సమస్త పాదములచేతను విడువబడి మోక్షమును పొందుదురు.”

ఇది స్వాంతపురాణాంతర్గతమగు
మాఘపురాణమున నెనిమిదవ అధ్యాయము.

—0—

తొమ్మిదవ అధ్యాయము.

శంకరుడు పార్వతినిగూర్చి మాఘమాసమహిమను చెప్పుచున్నాడు. “శాంభో! పూర్వకాలమున వేదవేదాంగ చేతలయైన గృత్స్నమదమహర్షి గంగానదియందు శిష్యులతో సహా మాఘమాసమందు స్నానముచేసి శ్రీహరి పూజచేసి శిష్యులకు హరికథా పఠనము చేయుచున్న సమయమున జహ్నువు మాఘమాసస్నాన ప్రభావమును వినగోరితి, చెప్పుమని యడుగగా నా మాఘమహిమను నాతడిట్లు చెప్పదొడగెను.

మాఘమాసమున ప్రాణికాలమున సూర్యుడు మణిరరాశి యందుండగా మాఘస్నానము చేయువారు ఇంద్రునివలె సమస్త పాతకములనుండియు విడువబడును. అని చెప్పిన గృత్స్నమదుని పలుకులు విని జహ్నువు ఆర్యా! ఇంద్రుడేమి పాపము చేసెను? మాఘస్నానమువలన నా కెట్లు ఆ పాపమును పోగొట్టుకొనగలిగెను. చెప్పుమని యడిగెను. అంత గృత్స్నమదుడా జహ్నుమహర్షి కిట్లు చెప్పదొడగెను.

కృతయుగమున తుంగభద్రదానదీతీరమున నొక పుణ్యాశ్రమ యందు నూడువేదములు చదివిన మిత్రునిండు డను నొక మహాముని

యుండెను. అతని భార్య సుందరవదనయు, గొప్పవగు పిరుదుల గలదియు, ఘనమగు కుచములు గలదియు, మిగుల సౌందర్య వతియు, మిక్కిలి కామము గలదియునై యుండెను. పవిత్రమైన తుంగభద్రా నదీతోయములందు ఆ మునిభార్య ఉదయమొడు ఋతుస్నానమై తలవెండ్రుకలను విడదీసికొనుచు లేచియుండను సేసిందుండెను. ఆసమయమున ఇంద్రుడు రాక్షస సంహారము చేయు కోరికతో దిక్పావరతోడను, స్వర్గవాసులగు శూరులైన దేవతలతోడను వెళ్ళుచు, ఆమునిపత్నిని జూచి మనంబున నామెతో రమింప నిశ్చయించుకొనెను. ఇందుడు మారమండ ఆమెనుచూచి మోహించినవాడై, వెళ్ళి దక్షిణమందున్న రాక్షసులతో ఘోర మైన యుద్ధమును చేసి వారిని జయించి తిరిగి తన పురమును జేరెను. గాని మనమున మునిపత్నిని గూఢు కోరికగలవాడై సాయం సమయమున ఇంద్రు డాముని యాశ్రమమునకు వచ్చి దేవతల నందరిని స్వర్గమునకు బంపి తానుమాత్ర మచ్చటనే మునియొక్క పర్ణశాల ద్వారమందు యెరిసెలో నుండి మునిభార్యను జూచుచు నుండెను.

మిత్రునిందుడు యధారీతిని అపరాధియందు వేదమును జెప్పటకై పర్ణశాలయందు నిద్రించుచున్న శిష్యులను లేపుటకు బయటకు వచ్చెను. అంతలో దేవేంద్రుడు నమ్మదిగా లోనికి ప్రవేశించి పర్ణశాలయందున్న మునిభార్యను నేను దేవేంద్రుడ నని బయటకు పట్టుకొనెను. స్వేచ్ఛగాలేని మునిపత్ని బయటకుపోగా నామెను ఇంద్రుడు రెండుచేతులతో గట్టిగా పట్టుకొనెను. మరియు మంచిమాటలతో గౌరవించెను. బలిహారెను మునిపత్నియు మన్మథ వికారమున చిక్కుపడెను. ఆచుచేత ఇంద్రుడు ముని భార్యతో సంభోగించి వెళ్ళుట కుట్టుట డామెను. మిత్రునిందు

డంతలో నింటికివచ్చి కుటీరమందున్న ఇంద్రునిజూచెను. వెంటనే జారుడని తలచి వానిం బట్టెను. ఇంద్రుడు నేను దేశేం దుడను గాని యితరుడను కానని మునితో పల్కెను. ముని ఇంద్రునితో నీ విచ్చటి కెందుకు వచ్చితి వని యడుగగా ఇంద్రుడు సిగ్గుచేతల వంచుకొని మాటాడక యూరకుండెను. మిత్రవిందుడు యింద్రుని నేరమునకు వాని నిట్లు శపించెను.

ఓరీ! జారకర్మపరాయణా! దురాత్మా! మూఢా! జంభారీ! నీ ముఖము గాడిదముఖమై జారిన పెదవులుగలిగి స్వర్గమునకుబోవు శక్తి లేకుండనుండువుగాక! ఇంద్రుడు శాపవశమున గాడిద ముఖము గలవాడైయుండెను. మిత్రవిందుడు తన భార్యను అరణ్యమందు పాపాణముగా నుండమని శపించెను. పిమ్మట మిత్రవిందుడు గంగా తీరమునకు బోయి ఆత్మయోగముచేత దేహమును వదలి బ్రహ్మమును జేరెను.

ఇంద్రుడు ముఖము గాడిద ముఖముకాగా పెదవులు నిలబెట్టి ముఖమును పైకెత్తి ఘోరమైన కూతలు కూయచు, శరీరము మాత్రము పూర్వపురీతి నేపొంది యుండెను. క్రమముగా ఇంద్రుడు పద్మపర్వతమునకు జేరి యట నొక గుహయందు ప్రవేశించియెటు బోవుటకును శక్తి లేక, గడ్డి, గాఢము తినుచు ఆ యరణ్యమందు విచారముతో నుండెను. ఇట్లు పన్నెండు సంవత్సరములు గడచినవి. దేవేంద్రుడు స్వర్గమందు లేని కారణముచేత రాక్షసులు స్వర్గముపై దండెత్తి దేవతలతో యుద్ధము జేయ నారంభించిరి. పృథివీనము జరుగు యీ క్రూరయుద్ధమువలన దేవతలు ఆయాసపడిరి. అందువలన యిందుగ్రిని వెదకుచు దేవత లందరు నాల్గుభాగములుగా నర్చికలకు వెళ్ళిరి. దేవత లందరు అన్నిదిక్కుల యందును మూడు

లోకములందును, అరణ్యములందును, పర్వతములందును, పట్టణములందును, పల్లెలందును, గుహలందును, లోయలందును యింద్రునికొరకై వెదకిరి. కాని వానింగానక దేవతలు భయమును పొందీరి. స్వర్గము రాక్షసులింకను వశముగావించుకొన లేదని తెలిసి స్వర్గమునకు దేవతలు వెళ్ళిరి.

రాక్షసులతో యధారీతిని యుద్ధముచేసి వారిచేత బెట్టలుతని ఓడిపోయి దేవతలు కొందరిని స్వర్గమునకు కాపుదలగానుంచి, స్వర్గమున కధిపతి లేడని ఏదోయొక మార్గమును కనిపెట్టవలెనని సముద్రము దరిజేరిరి. ఈ మాసము వచ్చుచుండగా సూర్యుడు మకరరాశి యుండగా సముద్రతీరమున స్నానము కొరకాకాశమార్గము నుండి కొందరు మునులువచ్చిరి. వారు దేవతల ప్రత్యంతాగ్రమగుదు యీ మాసమున హస్తాంధోదయ సమయమందు స్నానమాడి హరిని పూజించి మాఘప్రభావమును చెప్పుకొనుచుండిరి. దేవతలు వారివద్దకుపోయి సముద్రమున వేరు వేరుగా మీరనుష్ఠించుచున్న పుణ్య వ్రతమేమి! దీని ఫలమేమి! మాకు చెప్పుమని యడిగిరి. ఆకాశగాములైన మునులు సుఖమునిచ్చు మాఘస్నాన ఫలమును గురించి చెప్పవొడగిరి.

దేవతలారా! మేము చేయునది మాఘవ్రతము. దీనివలన సమస్తపాపములు హరించును. లోకోపకారార్థము దీనిని మీకు చెప్పుచున్నాము. ఈ మాసమున మకరమందు సూర్యుడుష్టకిరణుడై యుండగా ప్రాతఃకాలమున స్నాన మాచరించువాడు మోక్షమునుపొందగలడు. బ్రాహ్మముహూర్తమందు లేచి శ్రీహరిని పూజించు వాడు పాపవిముక్తుడగును. ఈ మాసమున జల ప్రాంతమందు స్నానము, దానము, జపము, హోమములను చేయువారు ధన్యులు అగుదురు. మాఘశుద్ధచతుర్దశి, పూర్ణిమ తిథులందు భక్తి

యుక్తుడై గోదానమును వృషోత్సర్జనమును, తిలదానము, అప్పములు అన్నదానము, పాయసదానము, కంబళము, వస్త్రము, బ్రాహ్మణున కిచ్చువారు శ్రీహరి సన్నిధానమున శాశ్వతముగానుందురు. గోదానము వలన స్వర్గలోకమును వృషోత్సర్జనముచేత శ్రీహరి పురమును తిలదానముచేత త్రియామానా లోకమును అప్పముల దానముచేత సూర్యమండలమును, అన్నదానముచేత దేవలోకమును పాయసదానమువలన భువమండలమును, కంబళవస్త్రాదిదానములచేత కృష్ణవర్మని సదనమును, వస్త్రదానముచేత బ్రహ్మ లోకమును పొందగలరు. ఈలోకములన్నియు విష్ణుదేవుని యంశలుగాన మాఘస్నానమును చేయువారీలోకములనుపొంది సుఖింతురు. ఈ మాఘవ్రతమును మించిన వ్రతముమరియొకటిలేదు. అరణ్యవాసులైన మునులకు ఈ మాఘవ్రతము మిక్కిలి యనుకూలము. గృహస్థులకును మిక్కిలి యుపయోగించును.

చలికి బాధపడువాడుగాని, పిచ్చివాడుగాని, ముసలివాడుగాని, రోగబాధితుడుగాని, బ్రహ్మచారిగాని, బాలుడుగాని, శ్రీగాని శూద్రాదులుగాని మాఘమాసమున ప్రాతఃకాలమున స్నానము చేయనివారు అంతమందు ఛండాలురై జన్మింతురు పిన్నుటపుల్కన తొనులందును, చాకలి కులమందును, కుమ్మరికులమందును, తెలుకులబాతియందు జన్మించి ఆపిమ్మట కుక్క, గాడిద, ఒంటె నక్క, తోడేలు, పెద్దపులి, ఎలుక పిశాచము, యీ మొదలయిన జన్మముల నెత్తి బాధపడుచుందురు. కాబట్టి యేమానవుడు యీ మాసమున ప్రాతఃకాల స్నాన మాచరింపడో వాడు ఛండాలుడును. కుక్కమాంసమును తినువాడును, పశువులను వధించువాడును కాగలడు. మాఘవ్రతభంగమును గావించువారు చెప్పరాని సంకరులగుదురు. అట్టివారిని బహిష్కరింపవలెను. దేవతలారా! యెక్కువగాచెప్పుట

వలన ప్రయోజనము లేదు. ఛండాలుడైనను మాఘవ్రతమునం దాసక్తిగలవాడగునేని వాడుమిగుల శ్రేష్ఠుడు కాగలడు. అగ్రజాతివాడైనను మాఘవ్రతభంగ మొనర్చువాడు ఛండాలునికంటె దక్కువవాడగును.

ఏ నరుడు వేదార్థమును గ్రహించి తన్ములమున మాఘవ్రతము మిక్కిలి పవిత్రమైనదని యెరుంగునో, యే మానవుడా వ్రతము నాచరించునో వాడును ముక్తి బొందును. దేవతలారా ! మేము చేయునది మాఘవ్రతము. దానిని మీకు చెప్పితిని. గృత్స్న ముడుడు జహ్నుమహర్షితో ఓయీ! ఈ విధమున ఆకాశగాములైన మునీశ్వరుల పలుకులు దేవతలు విని తమ యభీష్టములను దీర్చుకొనుటకై సముద్రమున స్నానముచేసిరి. పిమ్మట దేవతలు స్నానాంతరమున జగదారాధ్యుడును, జగద్గురువును, చతుర్భుజుడును, మృదులాంగుడును, శంఖచక్ర గదాపద్మధరుడును, పీతాంబరధారియును, కంబుకంఠుడును, కిరీటము, ముత్యాలహారము; మణిగణచిత కనక భూషణ విరాజితుడును, వైజయంతీ విలాసుడును, మందస్మితుడును, సర్వవ్యాపియు, పద్మమువంటి విశాలమైన నేత్రములు గలవాడును కనుపడని చీలమండలు గలవాడును, కూర్మముబోలు పాదములుగలవాడును, అందమైన పిక్కలు గలవాడును, బలమైన తొడలు గలవాడును నాభికి వైభాగమున త్రివళి పరికోభితుడును, శుభ్రహాసము కలవాడును, సనకాది మునీశ్వరులచేత పొగడబడువాడును, నల్లని మేఘమువంటి శరీరకాంతి గలవాడును, కౌస్తుభమణియుతన వృక్షమునగలవాడును, అందమైన తిలకముచేతను ప్రకాశించు లలాటము కలవాడును, ముకరకుండలముల చేతను సమస్త భూషణాలలకారములచేతను ప్రకాశించువాడును, లక్ష్మీదేవితో కూడినవాడును

అగు శ్రీమహావిష్ణువును చూచి నమస్కరించిరి. అంజలిబద్ధులై స్తోత్రముచేసిరి. మరియు నా శ్రీహరిని సంతుష్టుని జేసిరి.

ఇది స్కాందపురాణాంతర్గమగు

మాఘపురాణమున తొమ్మిదవ అధ్యాయము

ప ది య వ అ ధ్యాయ ము

దేవతలు శ్రీమహావిష్ణువును యీ విధముగా స్తోత్రము చేయ సాగిరి. ఓ వేద వేద్యా ! నీవు సర్వజీవులకు గురువు, వేదములచేత తెలియబడువాడవు. వేదములే స్థానముగా గలవాడవు, ఇట్టి నిన్ను బ్రహ్మవేత్తలు తెలుసుకొనుచున్నారు. అజ్ఞానులు తెలియజాల కున్నారు. సూర్యాది నవగ్రహములను, లోకములచే బ్రహ్మ, ఇంద్రుడు మొదలగు వారిచేత స్తోత్రములనందుచుండు నీపాదసరోజ యుగము మూకిప్పుడు కనిపించినది. దేవతలయొక్క సంతోష సముద్రమునకు పూర్ణచంద్రుడవును, స్వర్గలోక మోక్షములనిచ్చు వాడవును, బ్రహ్మ ఇంద్రుడు మొదలగు దేవతలను సృష్టించువాడవును, వైకుంఠధాముడవును, సమస్తప్రాణులయొక్క నివాససృష్టి లఘుములందుండు వాడవును, సర్వదా ప్రకాశమానుడవై సచ్చిదా నందరూపుడవై, సత్యవాక్య పరాయణుడవై మెలంగు నీకు నమస్కారము. సర్వలోకములను సృష్టించినపుడు బ్రహ్మదేవుడ వగుదువు. అసృష్టిచేయబడిన జగత్తును నాశనము చేయునపుడు యాక్వరుడవును అగుచున్నావు. జలప్రళయముచే సర్వలోకములను నాశనము జేర్చినపుడు నీవొకడవే మిగిలియుండువు. అప్పుడు వేదవినుతుడవై

వటపత్రశాయివై నిలిచియుండి పూర్వపురితిని తిరిగి భూతస్పృష్టిగావించువు. గాన సమస్తమైన ప్రపంచమునకు స్పృష్టికర్తవు నీవే సుమా! ఈ ప్రపంచము పూర్వకాలమున బ్రహ్మదేవునిచేత సృష్టింపబడిన పిమ్మట సంహారము జెందుచుండెను. ఈ జగమందు ప్రజల సుఖదుఃఖములను పాలించు పరమాత్మవైన నీకుగాక వేరేస్పృష్టిస్థితిలయకారకు లగు బ్రహ్మ విష్ణు రుద్రులకు గాని యీ జగత్తున గల మిక్కిలి పనిత్రమైన నీపదసరోజ యుగమును తెలియుట కష్టసాధ్యము. కర్మ పకృతి గుణభేదములచే సమస్తమైన ప్రాణి కోటిని సృజించును. అఖిల నిషేధములను విడిచి నీయిష్టవిధిని స్వీకరించు నిరుపమాన ప్రజ్ఞగల నిన్ను సామాన్యమానవులు యెఱుంగజాలరు. ఈ జగమంతయునీవే. నీయొక్క రోమకూపమునుండి అనేకమైన బ్రహ్మాండములు అతిసూక్ష్మమైన పరమాణువులవలె ప్రకాశించుచున్నవి. త్రిగుణయుతమైనరజోగుణపరిబద్ధమైయున్న మూఢులు ఆ పరమాత్మస్వరూపము నెఱుంగజాలక అజ్ఞానమున బడుచున్నారు. ఓ శ్రీహరి! నీవు మొగట మాయను పరికల్పించి, పిమ్మట సత్తుచిత్తు గుణగణములను సృష్టించి, ఆ పిమ్మట దేహములను సృజించి నీవే జీవాత్మయు, పరమాత్మయుకూడ నగుచు, ఆత్మలయందు ప్రవేశించి జగన్నాటక సూత్రధారివై నాట్య కళాకాళలోత్సాహమును బ్రకటించుచుండువు.

బ్రహ్మదేవుడు నీయొక్క నాభికమలమందు పుట్టి సముద్రమందు తనపుట్టుక స్థలమును తెలియక, పద్మనాభమందు బ్రవేశించి దేవా! నా కాధారమేమి? నేనెవ్వడను? నేనెట్లు వచ్చితిని అని శింతనొందెను. అంతట ఆకాశమందు 'తప' అను శబ్దము విసబడెను. అందువలన తపస్సు శ్రేష్టమని గ్రహించెను. బ్రహ్మ ఆ నాభికమలమందే శ్రీహరినిగూర్చి వేయేండ్లు తపముచేసి, తన

కాధారభూతుడు శ్రీహరియని తెలిసికొని యావిష్టుడేవుని స్తుతించి
మీ ప్రభావప్రసాదమును గ్రహించి యీ హస్తినకుశకాంతర
భూతమైన విశ్వమును సృజించెను. ఓ దేవా! నీవు వేయి కండ్లు
గలవాడవు. వేయి ముఖములు కలవాడవు. వేయి పాదములు కల
వాడవు, వేయి చేతులు గలవాడవు. అన్ని గుణములచేతను సహస్ర
సంఖ్యాకుడవు. వేయి రూపములచేత భూమ్మాది సమస్తలోకము
లందును వ్యాపించియుండి పదియంగుళము లధికముగా నుండువు
నీపొట్టయందు నొక భాగమందే పదునాలుగు లోకములును
సమస్త ప్రాణికోటితో గూడియుండి పుట్టుచు చచ్చుచు నుండును.
అందువలన తెలిసినవారుకూడా నిన్ను తెలియజాలరు. నీ బలశౌర్య
ములు స్వేచ్ఛార్థనములు, పరమపవిత్రులైన బ్రహ్మదేవుడు, గరు
త్మంతుడు, అక్రూరుడు మొదలగు భక్తులు నీవలన వైకుంఠప్రాప్తి
కనువగు మార్గములను జెలిపికొని నిన్నే సేవించి మాయ కఠితులై
సత్యయుతులై, పరమపురుషుడవును. పరాత్పరుడవును, స్వయం
ప్రకాశకుడవును, పరబ్రహ్మస్వరూపుడవును అగు నిన్ను పొంద
కలుగుచున్నారు. ద్రువుడు, నారదుడు, ఆర్జునుడు, ప్రహ్లాద
ఉద్ధవుడు, శౌనక, భీషణ, వసిష్ఠ, పరాశర, గజేంద్రా వ్యాసాంబరీష
శుక, భీష్మ, దుక్కాంగద, ఆంజనేయ, బలి, పుండరీకాదులు నీపాదభక్తి
శేతనే దుఃఖములేక తేజస్సుతోకూడిన కాశ్యపమైన నీస్థానమును
జొందిరి. గాన సుఖముల విచ్చు నీపాదములకు నమస్కారము
చేసెదము, ఓ! శ్రీహరీ! నీవే విష్ణుడవు, సూర్యుడవు. ఇంద్రుడవు
బ్రహ్మపు, రుద్రుడవు చంద్రుడవు, యముడవు, అగ్నిదేవుడవు,
యజ్ఞాధిదేవతవు, పక్షులు, పర్వతములు, వృక్షములు, దిక్కులు
సముద్రములు, ఇవియవి యవనేల సమస్తజీవరాసులతోకూడిన
చరాచరాత్మకమైన ప్రపంచమంతయునీస్వరూపమేగాని వేఱుకాదు.

ఓదేవా! మీ పాదసరోజములందు కట్టువడిన మనస్సుగల మనీశ్వరులచేత, చేయబడిన దాస్యాధ్యమగు తపోబలిమిచే వశపడవై మునిహృదయములందు నివశించుచు బహిరంతర్గతవ్యాప్తి కలిగిన పరమపురుషుడవైన మహానుభావా! నీకు సదా నమస్కరింతును. శ్రీహరీ! పూర్వకాలమునుండికూడ మునులు, యోగులు, బ్రహ్మశంకరుడు, ఇంద్రుడు లోనగు వారందరును సంసార సాగరమును దాటుటకై మిక్కిలి సుఖప్రదమగు నీ యొక్క భక్తియును పడవను ఆశ్రయించి యీజలనిధిని దాటి, నీ పాదకమలములను జేరుచుందురు. పూర్వము అజామీఘడనునతడు మిక్కిలి దురాచారములు గల వాడై ప్రతినిత్యము అనేక పాపములను చేయుచు, అంత్యకాలమున తన పుత్రునియందుగల ప్రేమచేత వణకుతోకూడిన వాక్యములతో నారాయణ అనునీపేరును స్మరించిన శాశ్వతమైన మోక్షమును పొందెను. భగవంతుడా! నీమహిమ నెఱుంగ నవ్వరికి సాధ్యమగును! స్వతంత్రముగా పుట్టినట్టియు సర్వగుణాధారమైనట్టియు, సుగుణములు గల్గినట్టియు విధిజ్ఞురాలును వేదజ్ఞురాలును శాస్త్రార్థ విచారణయందసమాన ప్రజ్ఞావతియు అగుపార్వతీదేవీ నీయొక్కనామ స్మరణచేత రెండక్షరములగు రామనామముచేత మహిమావంతమగు సుగతిని పొందెను. అనంతస్వరూపా! పూర్వకాలమున అది శేషువు అనేకవిధముల తన వేయిముఖములతో నిన్ను ప్రార్థింపుచేసి నీకు శయ్యగా నుండెను. అట్లే శేషువునకు శత్రువైన గరుత్మంతుడు నూరుయుగములు తపస్సుచేసి నిన్ను ప్రార్థించి నీకు వాహనముగా నుండెను. దేవదేవా! సవిత్రమైన చరిత్రలచేత నిండిన అనేకమైన విచారములను పోగొట్టినట్టి నీపాదద్వయమునకు నమస్కరించుచున్నాను. మేము దేవతలము, యుద్ధమంతు రాక్షసులచేత ఓడింపబడి విచారించుచున్నాము. మమ్ములను రక్షింపుము. ఇప్పుడు

ఇంద్రలోకమందు యింద్రుడు లేడు. అతడెచ్చటనున్నాడో తెలియదు. స్వర్గలోకమున రాక్షసులకును మాకును యుద్ధము జరిగిన మేము ఓడిపోయి రక్షణశూన్యులమై నిన్నాశ్రయింప వచ్చితిమి గాన ఇంద్రునిగానియితరులెవ్వరైన సమర్థులుండినవారినిగాని స్వర్గపరిపాలనమునకు పంపించి నీ కరణాగతులగు మమ్ములను రక్షింపుము.

యీ విధమున దేవస్తోత్రములను విని విష్ణుమూర్తి ప్రసన్నుడై వారి కార్యమును గ్రహించి దేవతలారా! ఇంద్రుడు గాడిదముఖముగల్గి విప్రశాపమున పద్మావతీ షర్వతగుహయందు పడియున్నాడు. ఆ శాపకారణము చెప్పెదను నినుడు మిత్రవిందుని భార్యతో యింద్రుడు రాత్రివేళ రమించియుండగా మిత్రవిందు డదిచూచి గాడిదముఖముగల్గి స్వర్గమునకు పోజాలక యుందువని శపించెను. అందుచే ఇంద్రుడు గాడిదముఖముతో స్వర్గమునకు బోవససమర్థుడై లజ్జాదుఃఖములచేత బాధపడుచుండెను. ఆ పద్మావతీ షర్వతము షడమటగా గోకర్ణక్షేత్రమునకు ఉత్తరదిశయందు యిరవై ఆరు అమడల దూరమందున్నది. ఆ షర్వతమునగల దక్షిణపు గుహయందు గాడిదముఖముతో గడ్డిగాదము తినుచు, తీవ్రమైన యెండలో మీరింద్రుడు ఉన్నాడు. గాన మీరా ఇంద్రుని యొడ్డుకు జనుడు ఆ ఇంద్రుని దోషమునకు నివారణోపాయము దెల్పెదను. దానివలన ఇంద్రుడు శక్తిగలవాడై గాడిదముఖమును వదిలి స్వర్గమునకు వచ్చిమమ్ములను పాలించును.

దేవతలారా! మాఘమాసమున మకరరాశియందు సూర్యుడధోదితు డగుచుండగా మీరు ఆ యింద్రునిబట్టి తీసికొనిపోయి, తుంగభద్రా నదీతోయములందు మాఘస్నామును చేయించిన యెడల ఆ యింద్రుడు శక్తివంతుడై ముఖము గాడిదరూపము వదిలి యభారతి నుండును. అనిపలికిన శ్రీహరి వాక్యములకు దేవతలు

ఆశ్చర్యవంతులై విష్ణుదేవుని గూర్చి యిట్లు పలికిరి. భగవంతుడా! గాడిద ముఖముగల ఇంద్రుడు స్వర్గమున పూర్వపురీతిని బోయి యెట్లుండగలడు? అని దేవత లడిగిన విష్ణుమూర్తి వారితో యిట్ల నెను. దేవతలారా! యీ మానమున స్నానముచేసిన ఫలితముగా ఇంద్రుని గాడిదముఖము మాయమగుటలో వింతలేదు. ఇంతకంటె చిత్రమైన కథను చెప్పెదను వినుడు.

పూర్వమందు విశ్వామిత్రుడను మహర్షి భూలోకమునకు బ్రదక్షిణం చేయుచు క్రమముగా గంగాతీరమునకు వచ్చి యచ్చట లభ్యమైన యొకానొక గంధర్వకాంతతో రమించెను. ఆ దోషము వలన వానరముఖము గలవాడై మాఘస్నానము చేసిన ఫలితముచే వెనుకటి రూపమునే పొందగలిగెను. ఆ సమాచారమును చెప్పెద వినుడు. ఆకాశమార్గమున గంధర్వులు తిరుగుచు, గంగాతటమునకు వచ్చి భార్యాపుత్రులతో గంగానదీజలమందు మాఘస్నానము చేసి, మాఘమాసాధిపతినగు నన్నభక్తితో పూజించి ఆ మాసమహిమను విని పరస్పరము చెప్పుకొనుచు, సంతోషముతో భార్యాపుత్రులం గూడి ఆకాశమార్గమున బోయిరి. వారిలో నొకకాంత స్నానమునం దిష్టములేక భర్తయొక్క బలవంతాన వారితో వచ్చినదగుటచే చలికి భయపడి మాఘస్నానమును చేయక నిలిచిపోయెను. ఆ దోషమువలన నామె వారితో ఆకాశమార్గమునబోవ శక్తిలేకయుండెను. ఈమె విషయము వారాలోచింపక గంధర్వులు తమదారివ తాముబోయిరి. గంధర్వులు వెళ్ళిన వెంటనే మాఘస్నానము లేని మానినీమణి ఆకాశగమనశక్తి అంతరింప గంగాతీరమందు గల అరణ్యమందు సంచరించుచు విచారించు చుండెను.

ఇంతలో విశ్వామిత్రుడు భూప్రదక్షిణము చేయుచుండగా తీరమునకు స్నానార్థ మురుదెంచెను ఆ దశశూన్యమైన మహాణ్య

మందు నవలావణ్యవతి యగు నొక గంధర్వ కన్య వంటరిగా కామ జనకమై కాన్పించెను. తోడనే గాఢసూనడు మన్మథపరవశుడై ఆ గంధర్వకాంతతో యిట్లునెను. 'కాంతా ! నీవు ఎవతెవు? యీ జన శూన్యమగు కారడవియం దేలయున్నావు? నిన్ను రక్షించు వారె వరు? అయ్యో! నేను నిన్ను కాపాడెదను. భయమందకుము. అని పలికి గాఢనందనుడు మోహపరివశుడై నిలువలేక బుద్ధిహీనుడై వెంటనే తనచేతులతో నా గంధర్వకన్యను బలవంతముగా బిగియ పట్టుకొని తనివితీర సంభోగించెను. విప్రావశ్చిమదుగ్ధయః అను నార్యోక్తి ననుసరించి విశ్వామిత్రుడు గంధర్వ భార్యతో సంభోగించిన పిదప తానుచేసినది దోషమని పశ్చాత్తాపమును బొంది గంగా స్నానము చేయుటకు వచ్చెను. అంతలో గంధర్వులు వారిలోకమున కేగగా గంధర్వుడు తనభార్యను గానక, తిరిగివచ్చి, యిటునటు తాము స్నానమాడిన ప్రదేశమున జూడగా నాతనియెదుట విశ్వామిత్ర మహర్షి యు, తన భార్యయు గాన్పింగిరి. వెంటనేవారి దురాచారమును గ్రహించి విశ్వామిత్రు డాచరించిన దోషమునకు వానిని వానరముఖము కలవాడనగుమని శపించెను. తనభార్యను పాపాణముగా పడియండుమని శపించెను.

అట్లు గంధర్వుడు విశ్వామిత్రునికి తన భార్యకూడ శాపముల నిచ్చి తనలోకమునకు పోయెను. గంధర్వశాపము వలన విశ్వామిత్రుడు వానరముఖుడయ్యెను. గంధర్వకాంతయు గంగాతీరమున కతిన పాపాణమయ్యెను. ఇట్లు వారు మృదుబుద్ధులై శాపరూపములతో పన్నెండు సంవత్సరములుండిరి. పిమ్మట ఒకనాడు నారద మహర్షి త్రిలోక సంచారి గాః మూడులోకములు తిరుగుచు యీ గంగాతీరమునకు వచ్చెను. అచట వానరరూపముతో మందబుద్ధియై యున్న విశ్వామిత్రుని జూచి నారదు డమితాశ్చర్యమును బొంది

దివ్యదృష్టిచే జూగినదంతయు దెలిసికొని మనస్సులో నిట్లనియోచించెను. అయ్యో! యీ విశ్వామిత్ర మునివల్లభుడు తన కామోద్రేకముచేత తపో భ్రష్టుడై మునిగణస్త్రామమానుడయినను, గౌరవహీనుడైనాడు. పగస్త్రీ సంగమము బహుదోషవహము గదా! నారదమహర్షి యారీతిగా తలచి విశ్వామిత్రుని పాప పరిహారమునకై వెంటనే మాఘయాసమున సూర్యోదయకాలమున సంకల్పముక్తముగా స్నానము చేయించెను. ఆస్నాన ఫలము వలన మాఘమాసాధి దేవతనకు నేను మిక్కిలి సంతసించి విశ్వామిత్రునకు వానరముఖమును బోగొట్టి మిక్కిలి సుందరవదనమునుకల్పించితిని. అంతట నామునులిరువురును జేరి లింగస్సు చేయుటకయిపోవుచు కమండలోదకముతో పూర్వము యీ విశ్వామిత్రునితో రమించి భర్తచేత శపింపబడి పడియున్న పాపాముపై ప్రోక్షించిన, గంధర్వనిభార్య పాపాణరూపమును వదలి మిక్కిలి యందమైన వదనార విందమును బొందియుండెను. నారదుడా స్త్రీని జూచి మిక్కిలి ఆశ్చర్యమును బొందెను. గంధర్వకాంతయు నానదీజలమందు స్నానముచేసి తన లోకమునకు చేరెను. నారదుడును విశ్వామిత్రుడును తమతమ ప్రదేశముల కరిగిరి.

ఇది స్కందపురాణాంతర్గతమగు

మాఘపురాణమునందు పదియవ అధ్యాయము

పదునొకండవ అధ్యాయము

విష్ణుమూర్తి కేశవతల నుద్దేశించి దేవతలారా విశ్వామిత్రాది మహామునులను పరిశుద్ధులను గావించిన మాఘ స్నానము

మీయింద్రుని మాత్రమెందులకు పరిశుద్ధుని జేయకుండును? కాన మీరు ఇంద్రునితీసుకొనివెళ్ళిస్తానము చేయించిన అతడుపరిశుద్ధుడు కాగలడు. మరియు మాఘమాసప్రభావమును చెప్పెదను వినుడని యిట్లు పలికెను.

మాఘశుక్ల పూర్ణిమ రోజున మాఘస్నానము చేసి వృషోత్స ర్జనము చేయువాడు సమస్త పాపములచేతను విడువబడును. మాఘ మాసమున సూర్యుడుదయించు చుండగా స్నానము చేయువారు పాపమునుండి విడువబడి దేవత్వమును పొంది నాకు స్థానమైన స్వర్గము నలంకరింతురు. ఈ మాసమున ఉదయమున స్నానముచేసి శ్రీహరిని పూజించి యీ మాసమహిమను వినువారు మిక్కిలి యెక్కువైన పుణ్యమును పొందగల్గుదురు. మహా పాపము వలన భయమును బొందినవారు మాఘస్నానము చేసినయెడల పాతక ముక్తులై వైకుంఠ మందిరమం దుండగలరు. ఎచ్చట జహ్ను సూర్యులకు కన్యలైనట్టి తెల్లనిదిగను రెండు నదులు గంగ యమున తమ తరంగములచే చామరము వలె ప్రకాశించునో, యెచ్చట గొడుగువలె అక్షయ వటవృక్షము విరాజిల్లునో అట్టి ప్రయాగము తీర్థశ్రేష్ఠముగానున్నది. మాఘస్నానము ఆపదలనుండి కాపాడును. దుఃఖములను దూరముచేయును. ప్రకాశించువానిలో సూర్యుడును వృక్షములలో ఆశ్వత్థపృక్షమును, భోగములనుభవించు దేవతలలో శ్రీహరియు, శాస్త్రములన్నిటిలోను వేదమును సమస్తజాతులలోను బ్రాహ్మణుడును, రాజులలో రాఘవరాముడును, ఋతువులన్నిటిలో వసంతఋతువును, అన్నిమంత్రములలో గామతారకమను ఆరక్షర ముల మంత్రమును, స్త్రీలలో లక్ష్మీ దేవియు, సమస్తనదులలో గంగానదియు, శాశ్వతమగు దేవతలందు విరాట్రృహ్మయు, పర్వత ముఖ్యలో హేరుపర్వతమును, దానము లన్నిటిలో ధనము దాన

మిచ్చుటయు, పరమశ్రేష్ఠము లగునట్లు మాసము లన్నిటిలో యీ మాస మత్యుత్తమమైనది. సర్వతీర్థసేవలకంటె మాఘసేవ చాలా గొప్పది. అన్ని వ్రతములకంటె మాఘస్నాన వ్రతము మిక్కిలి శ్రేష్ఠము. అన్ని దానములకంటె, అన్ని క్రతువులకంటె, యీ మాసము మిక్కిలి యెక్కువైనది.

కృష్ణవేణి, పుష్కరము, బ్రహ్మవర్తము, హిమాచలము, ప్రయాగ, గంగాసాగర సంగమము, గోకర్ణము, ప్రభావము, కావేరీ, పశ్చిమవాహినీ దర్శనదీ, యామ్యకూపము, తామపర్ణి, నర్మదా, గౌతమీ సరస్వతీ, యమునా, సహ్యాప్రౌద్భవ, రేవానదీ చాపము, పుష్కరవాహినీ, భద్ర, శోణభద్ర, వేగవతీ, సరయా, దక్షిణకైలాసగంగ. స్వర్ణముఖ మొదలైన చతుర్వింశత్యోగి తీర్థములగు నదుల యందు నిత్యము స్నానమును చేయువారు యెట్టి ఫలితమును పొందుదురో అట్టిఫలితమును, యీ మాసమున మూడు రోజులు భక్తియుక్తులై స్నానమాచరించువారు పొందగల్గుదురు. సాలగ్రామము నివాసముగాగల నన్ను యెవరు నిత్యము యీ మాసమున స్నానముచేసి యభిషేకింతురో, నీటి సమీపమందు పద్మముల తోను, రంగురంగుల గన్నేరు పుష్పములతోను, మల్లెపువ్వుల తోను, తులసీనవపల్లవములతోను, మందార, పారిజాత, చంపక వకుళ పుష్పములతోను, భక్తితో పూజించుదురో, అట్టివారు మరల జన్మలేని శాశ్వత విష్ణులోక ప్రాప్తిపొందుదురు. ఈ మాసమున ఉదయమందు ఉసిరికాయలతో స్నానమును చేయువాడు అన్ని పాపములచేతను విడువబడి వైకుంఠమును పొందుచున్నాడు. ఈ మాసమున శరీరంతయు ఉదయమున తులసిమట్టిని పూసుకొని స్నానము చేయువాడు నాకు పరమప్రీతుడుకాగలడు. శరీరమంతయు గోమయము తాచుకొని స్నానమాడువాడు పాప వినిర్మూలకగును.

దేవతలారా! ఈమాసమున నుదయమున స్నానము చేసి అందమగు మందిరమున మాఘాదిదేవతనగు నన్ను పూజించువారు నాస్థానమును పొందగల్గుదురు. విప్రపుండుగాని, శూద్రుడుగాని ఈ స్నానముచేయనియెడల అతడు యమదండనకు పాత్రుడగును. ఈనెలయందు ఉదయమున స్నానము చేయని స్త్రీ యమబాధకు లోనగును. అనేక కారణములచేత సంభవించిన పాపములు గల స్త్రీయైనను నన్నుదలంచి ఈ స్నానము చేయనియెడల ఆ స్త్రీకుంభీపాక నరకబాధలనుండి విడివడును. భర్తలేని స్త్రీ భోజనాసక్తిచే రెండుసారులు దినమందు భుజించి ఈమాసమున స్నానముచేయుక యున్న నామె కుంభీపాక నరకమందు వండబడుచున్నది. విప్రపుండు ఈ స్నానము ఆచరించిన నాలోకమును జూచి నాలో సుఖించును. ఈ నెలయందు స్నానదాసములను చేయువాడు భయంకర యమ లోకము దరికి జోనేరడు. ఈ స్నాన విముఖుడగువాడు మలభోజను డగును. ఈ స్నానము గావించి నన్ను పూజించి పిమ్మట భుజించు వాడు నాకు భృత్యుడు కాగలడు. మాఘస్నానముచేసి దేవముని, పితృత్వర్పణములను జేసి నా కథను విని యానందించువాడు పాప వినిర్ముక్తుడగును.

ఈమాసమున ఉదయమున స్నానముచేసి శుద్ధమైన తెల్లని బట్టలు కట్టుకొని నన్ను స్మరింపుచు శ్రీహరిని గూర్చి అర్ఘ్యమును యిచ్చునట్టి విప్రపుండు పాప వినిర్ముక్తుడగును. ఆ బ్రాహ్మణుడు నాచేత పూజింపబడును. గాన మీరును అట్టివానిని పూజింప వలెను. ఈ మాసమున మకరరాశి యందు సూర్యుడుండగా అర్ఘ్యపాద్యాది నమస్కార విధులచేత సూర్యుని పూజచేయువారు శాలోకమును చేరుదురు. ఈ మాసమున నన్ను గూర్చి జపము చేయుచు స్నానము ఆచరించి నన్ను పూజించి అష్టోత్తరకతము

గాయత్రీ జపము చేయునరుడు నాకు పూజ్యుడగును. పుణ్యోదక మందు స్నానముచేసి గాయత్రీ జపము చేయువానికి ముక్తికరస్థిత మగును. గాయత్రీ మహామంత్రముతో సరిపోవు మంత్రము లేదు. గాయత్రీ పాఠకములను నాశనము చేయును. మోక్షము నిచ్చును, గాయత్రీ నాలోకమునకు అట్టివారిని చేర్చును. గాయత్రీ బ్రహ్మ లోకమును యిచ్చును. గాయత్రీ వలన శివలోకమును సూర్యలోక మును, చంద్రలోకమును పొంద గల్గుదురు. ఎవడీ మాసమున స్నానము చేసి గాయత్రీ జపము అచరించునో, వాడు సమస్త తీర్థము లందు స్నానము జేసిన ఫలితమును సమస్త యజ్ఞములకు కర్తయగు దీక్షితుని ఫలితమును పొందగలడు. అట్టి నరుడు మీయందరి చేతను, మునులచేతను కొనియాడబడుచు నాపురమును చేరగలడు. మాఘస్నానముచేసి బ్రహ్మయజ్ఞముచేయువాడు బ్రహ్మలోకమందు చాలాకాలము నివసి చివిమ్మటనన్ను చేరగలడు. బ్రహ్మయజ్ఞమున గాయత్రిని, ఉచ్చరించు విధి చెప్పబడినది. మాఘ స్నానమును చేసి సంధ్యావందనమును చేసి తూర్పుదిక్కుగా ఎడమతొడయందు కుడి పాదముంచి కుడితొడయందు ఎడమపాదము నుంచి అంజలిబట్టి ఓంకార ప్రవణముచేసి, వ్యాహృతిత్రయముచేసి గాయత్రీ మంత్ర మును ఉచ్చరించి మూడుసారులు అర్థహితముగా పూర్తిగా ఉచ్చ రించి జపము చేయువాడు మహాపాఠకములచేత విముక్తుడగును. ఈమాసమున సున్నాతుడై బ్రహ్మయజ్ఞమునుచేసి నాకథను విని అన్నదానమును చేయువాడు నాభక్తుడై యమలోకమును జూడ నేరడు. ఈమాసమున సాలగ్రామ సన్నిహితుండు దీపమును బెట్టు వాడు కష్టసాధ్యమగు పూర్వజ్ఞానమును బొంది అంతమందు నాయందు చేరును. మాఘస్నానాంతరము నన్ను ఆ నదీ తీరముననే పూజించువాడు కోటిమంది బంధువులతో కూడి నాపురమున చిత

కాలముండును. తులసిగుచ్ఛములతో జలసన్నిధానమందు నన్ను పూజించినవాడు నాలోకమును జేరును. మాఘస్నానముచేసి తులసీ పూసల పేర్లను కంఠమందు వేసుకొని గాయతీజపమును చేయుచు నన్ను పూజచేయువాడు యమబాధ నుండి తొలగును. సర్వదా తులసీ మణిదండను ధరించువానిని పాపములుగాని తాపబాధలు గాని యేమియు చేరునేరవు. మాఘ స్నానమును చేసి కృష్ణ సన్నిధానమున ఈపురాణమును చెప్పి నరుడు నాకు గౌరవనీయుడు. వాని ఇంటియందు నేను నివసించును. నదీతీరమున స్నానము చేసి నన్ను పూజించి పురాణమును పఠించు వాడు పరమ శ్రోత్రియు డనబడును. అర్థములేనట్టియు శ్రీరాగము లేనట్టియు పురాణమును ఎన్నడును వినకూడదు. పురాణమును స్పష్టముగాను, విష్ణుకథా యుక్తముగను గంభీరముగాను, శాస్త్రసందర్భసమముగాను, అందమై శ్రావ్యమైన సంగీతరాగముతో చెప్పవలెను. ఇట్టి పురాణమునే వినవలెను. అట్టివాడు పుణ్యమూర్తి యగును.

దేవతలారా! ఈమాసమున భక్తిగలవాడై సదా భక్తితో పురాణశ్లోకములచేత నన్ను స్తుతించునో అట్టివాడు నాయంశయే యగును. అతడు నన్నే చేరగలడు. ఈ నెల యందు జలసన్నిధిని నన్నుగూర్చిన కథాశ్రవణమును చేయ కుతూహలుడై యుండునో అతడు నా సారూప్యమును పొందగల్గును. ముక్తినిొసంగు ఈ పురాణము నెవ్వడు వినడో వాడు నాయాజ్ఞను పొంది యమలోక మందు సూర్యచంద్రులున్నంతవరకు నరక బాధలను పొందును. మాఘవ్రతాచరణుడై భక్తితో సాలగ్రామమందువసించు నన్ను పూజించి నాపాదోదకములు పానము చేయునో అతడు పరమ పవిత్రుడగును. అజ్ఞానముచేత నట్లు చేయక యుండువాడు నరక కూపమును బడును. నాపూజాప్రసాదము నెవడు శిరసావహించునో

వానికి నరక బాధ లేదు. మునివరుడగును. అందువలన ఈ వ్రతము మిక్కిలి మహిమగలది. మీమీదగల దయచేత నే నింతవరకు యీ మాఘ మహిమను మీకు చెప్పితిని. గాన మీరు పద్మపర్వత గుహ యందున్న గాడిద ముఖము గల ఇంద్రుని యొద్దకు బొండు, నాచే మీకు చెప్పబడిన యీ వ్రతమహిమను ఇంద్రునకు చెప్పడు. అతడు తుంగభద్రా నదీజలమందు స్నానము చేసి, మంచి ముఖము గలవాడై, పుణ్యవంతుడు కాగలఱు అని విష్ణుమూర్తి చెప్పి అంతర్ధాన మందెను. దేవతలు ఇంద్రుని వెదకుచు, పద్మపర్వతమునకు బోయి యింద్రుని నచ్చట వెదకుచుండిరి.

ఆ పద్మపర్వత గుహలందు దేవతలు యింద్రుని కొరకై వెదకుచు ఆ యొడ్డున పెద్దశరీరమును, చిన్నతోకను, చిన్నపాదములును, చిన్న కండ్లును గల తొండను జూచిరి. తొండకూడ మంద బుద్ధిగలదై పాపాణమువలె కొంచెమైనను, చలింపక యుండెను. దేవతలతొండ సమీపమునకు వెళ్ళునప్పటికి ఆ తొండ అమితమైన గంభీరధ్వని మేఘనిస్వనమువలె ప్రసారింపెను. దేవత లాశ్చర్యమునకు తొండను రాక్షసునిగా భావించి భయపడిరి. కాని కొందరు కొంత సేపటి కిది తొండ యగును గాని రాక్షసుడు కాడనిరి. దేవత లాఘన శరీరము గల భయంకరమగు తొండను పర్వతలోయలో పల్లమునం దుండుట చూచి యాశ్చర్యమొందిరి. దానికీ పుణ్యకాటము ఆసన్నమగుటవలన దేవతలు తీగెలతో తొండను కట్టసాగిరి. బలవంతముగా దానిని కట్టిరిగాని ఘనమైన యా తొండను వారు కదల్చ జాలకపోయిరి. పిమ్మట దేవతలు ఆ తొండను యెన్ని విధములుగ నైనను కదల్చ లేక ఒకరి కొకరు ఆలోచించుకొని శ్రీహరి చెప్పిన రీతిని తుంగభద్రా నదీతోయములతో మహాసంతోషముతో నా తొండ కభిషేకము చేసిరి.

అంతట నాతోడ దేహము మాఘస్నానమువలన మాయమై
దివ్యమైన భూషణముల చేత అలంకరింపబడిన స్త్రీ రూపమును
పొందెను. పిమ్మట ఆ సౌందర్యవతి దేవతల సన్నిధికి వచ్చెను.
దేవత లా సౌందర్యవతిని చూచి ఆశ్చర్యమును పొంది నీ వెవతెవు
అని యడిగిరి.”

ఇది స్కాందపురాణాంతర్గతమగు
మాఘపురాణమునందు ఓదునొకండవ అధ్యాయము.

—0—

పండ్రెండవ అధ్యాయము

గృత్స్నిమదమనిజహ్నుమహర్షి లో చెప్పచున్నాడు. దేవత
లీవిధముగా ఆ సుందరవనితను అడుగగా నామె పరమానందముతో
దేవతలారా ! నా చరిత్రమును శాంతముగా వినుడు. చెప్పెదనని
యీ రీతిగా చెప్పనారంభించెను.

నేను కాశ్మీరదేశమున సుశీలుడను బ్రాహ్మణుని కూతురను.
నా తండ్రి నన్నొక విప్రునికి పెండ్లిచేసెను. ఆ పెండ్లి నాల్గవ
దివసమందే నా భర్త పిడుగుపడి చనిపోయెను. నన్ను జూచి నా తలి
దండ్రులు విచారించిరి. పిమ్మట పండితుడైన నా తండ్రి విచార
మానసుడై మనుష్యజన్మమే కష్టము అందున ఆడుజన్మ మిక్కిలి
కష్టము, అందును శాల్యమందు మైథవ్యమును పొందుట మిక్కిలి
కష్టము. భర్త లేని పుత్రికను చూచుచుండుట బహుదుఃఖభాజ
కమై యున్నది. గాన నేనీమెను నా బంధువులయొద్ద నుంచి,
నేను అరణ్యములందు ఉండగలను. అని తలచి, కుమార్తెను బంధు

పులయింట విడచి తానును భార్యయు అరణ్యమునకు పోయిరి. అట్లు కొంతకాలము గడిపి పిమ్మట యోగముచేత తన శరీరమును విడిచి మోక్షమును పొందెను.

నేను బంధువుల యింటనుండి సదా కష్టజీవితమైన కుమారులు గాని, స్నేహితులుగాని, బంధువులుగాని, సహాయులుగాని, లేక నిత్యము భిక్షులనము చేసి జీవితమును గడుపుచుంటిని. అందు వలన శుచియగు యన్నమును తినజాలకుంటిని. ఎప్పుడును చల్లి యన్నమును తినుచుంటిని. చిల్లరగా వస్తువులను కొని అమ్ముటవల్ల కొద్దిగా సొమ్ము సంపాదించుచుంటిని. ఎప్పుడు నొకరు తనగా మిగిలిన దానినే తిని సంతుష్టిపడుచుండును. నే నెప్పుడును ప్రాతఃకాలమున స్నానముచేయలేదు. చల్లి యన్నమును తప్పుక తినుచుంటిని. శ్రీ హరిని యెన్నడును స్మరించలేను. హరికథ వినుటయనగా నేమో తెలియనే దెలియదు. కలలోనైనను పుణ్యతీర్థసేవ చేయలేదు. జివ్వచాపల్యము గలదాన నగుటచే నేకాదశీతిథియందైనను నుపవాసముగాని, ఏకభుక్తముగాని చేయలేదు. హరిభక్తు లేకాదశీవ్రత మాచరించి జాగరణము చేయుచున్నంత నేను వారిని జూచి పరిహసించి నిందించుదానను. నాకిష్టు గువారు నన్నుధర్మమును పుణ్యమును చేయమని చెప్పిన అట్లు చేయకపోవుటయేగాక మాయోపాయముచే వారిని తప్పించి కోముతో తిట్టుచుండెడిదానను. తిరిగి వారు నన్ను దిట్టెడివారు. ఇట్లు రాత్రిబసభృ అనేకరీతిగాధనమును సంపాదించితిని గాని యితరులకు కొందెమును ఉపకారమును చేయలేదు. దానధర్మములుచేయలేదు. ఈవిధముగా యొన్నమును తిని ధనమార్జించి, ఆ ధనమును వెంపొందించి సంతోషముగా నుంటిని. విధవనైనను తలవెంట్రుకలను వెళుతుకొని నాయుచ్చవత్సినట్లు స్వేచ్ఛానువర్తనై తిరుగుచుంటిని. తెల్లని వస్త్రమును కట్టుకొని

ప్రతియింటికి తిరుగుచు సంతోషముతో సరసములాడుచు, మనస్కథ బాధాపీడితురాలనై కామకేళీలాలసనై జారిణి నయితిని.

నేను కామోద్రేకముచే యశావనవంతుడగు నొక నైశ్యుని జూచి కామించి వానితో రహస్యముగా అందగాడా ! నాతోరమింప గోరితివేని యీ రాత్రి నాయింటికి రమ్మ అందుకు అభ్యంతరము లేదు. అని చెప్పగా నాకోమటియు రాత్రి నాయింటికి వచ్చెను. ఆ రాత్రియంతయు మనస్కోద్రేక జనితములగు పలుకులచేత సరససల్లాపములాడుచు తనివిడిర నాతనితో సంభోగించితిని. విధవనయినను కామోద్రేకముచే నట్లాచరించి రాత్రి మంతయు క్షణముగా గడిపితిని. రహస్యముగా సంచరించు నాకోమటి సూర్యోదయము కాగానే తనయింటికి వెడలిపోయెను. ఉదయమందు యధారీతిగా గృహకృత్యములందు జనులచేత నియోగింపబడి కాలము గడుపుచు సంతృప్తిని పొందుచుంటిని. ఈరీతిగా ప్రతి దినమందును అనేకులగు పురుషులతో రమించి వారివలన ధనమును గ్రహించి సంతృప్తిని జెందుచు కాలము గడుపుచుంటిని, సుఖమునిచ్చు మంచిపని చేయక ఆచార కర్మలను చేయక, స్నానదాన ధర్మము లాచరింపక తాత్కాలిక సుఖప్రదమగు నిందిత కార్యములను చేసితిని. నిత్యము హరికథాసక్తుల నిందించుదానను ఇట్లుండగా కాలక్రమమున నేను చని పోతిని. నేను యమలోకమునకుపోయి అచ్చట చెప్పరాని క్రూరమైన బాధలను అనుభవించి ఆ దోషమువలన మూడు సార్లు పులిగా జన్మించితిని.

క్రమముగా మూడుసార్లు గోతిగాను, అయిదు సార్లు యెద్దుగను. నూరుసార్లు ఆడుదాననై భర్తలేని దాన నైతిని. పిమ్మట యెనిమిదిసార్లు కుక్కనై నాలుగువందలసార్లు పిశాచమునయి, మరి నాలుగువందలసార్లు కాకి, గుడ్లగూబ, కీటకము, పక్షి, పిమ్మట నూరు

సార్లు పాముగాను, రెండువందలసార్లు నక్కగాను పుట్టితిని. మూడు వందలసార్లు పూరపందిగను, నాలువందలసార్లు ముంగిసగను, ఐదు వందలసార్లు పిల్లిగను, ఆరువందలసార్లు ఎలుకగాను పుట్టితిని. దేవత లారా! ఇప్పుడు మీరు చూచుచున్న యీ తొండరూప మిదివరలో వెయ్యిసార్లు యనుభవించితిని. ఇట్టి నీచజన్మల నన్నిటిని యెత్తి మునిగియున్న నా కీ పుణ్యశరీరము వచ్చుటకు కారణమును చెప్పె దను వినుము.

ఇట్లు నేను బాలవితంతువయి బాధపడు స్త్రీ జన్మల నెత్తి, మహావైశాఖ మాసమునందు పగలు పన్నెండు గంటలకు ఒకానొక పర్వదినమందు మార్గాయాసమున బడలివచ్చిన ఒక బ్రాహ్మణునకు నాయంట గల చర్దియన్నమును భోజనము పెట్టితిని. ఆ కారణము చేతనే మీరిట్లు అనుగ్రహించి, నాకు కలిగిన దుష్ట్యాని దోషముల నుండి తప్పించి ముక్తినికలుగ జేసిరి, జహ్నుమహర్షీ! దేవత లిట్లామె పలుకులు విని యాశ్చర్యమును పొందిరి. పిమ్మట నామెను వారిలో నొకరు పెండ్లాడిరి. పాపపరిపూర్ణయగు శరీరముకల నాతొండమాఘ మాసమున నీటిబిందువులచేత ఉదయమందు తడుపబడుటచే, ఆశరీర మును విడిచి దివ్యమైన సుందర స్త్రీరూపము దాల్చి దేవతాప్రియు రాలాయెను. ఇంతయు గూడ మాఘస్నాన మహిమయని తెలియ వలెను. పిమ్మట దేవతలు తిరిగి దేవేంద్రుని వెదకసాగిరి. ఇంద్రుడు పద్మపర్వత మందుగల గుహనుండి గాడిదవలె కూయుచుండెను. ఆ యార్చు విని దేవతలు ఇంద్రుఁడిచ్చట నుండెనని వెళ్ళిరి. గుహలో నుండి బయటకు వచ్చి, గాడిద ముఖముతో నిలబెట్టిన చెవులతో ముఖమునెత్తి యార్చుచున్న యింద్రుని జూచిరి.

కొందరు విచారించిరి. కొందరు నవ్విరి. కొందరు దేవతలకు అధిపతియు, తమకు ప్రభువగు యింద్రుని జూచి యేమియు ననలేక

యుండిరి. గాడిద ముఖముతో నున్న ఇంద్రుడును దేవతలనుజూచి సిగ్గుతో మరల గుహలోనికిపోయెను. సిగ్గుచేత ఇంద్రుడు తన పాపమును తలంచుకొనుచు, విచారముతో వారిని చూడలేక గుహలో నుండగా దేవతలు ఇంద్రుని వెంబడించి పరుగెత్తిరి. ఇంద్రుడు వారికి కనిపించక యా గుహాంధకారమున అదృశ్యుడయ్యెను. కాని దేవతలు వెదకి ఇంద్రుని గుర్తించి. ఇంద్రా! మేము దేవతలము. నీకు భయములేదు. నీపాపకారణమును శ్రీహరివలన తెలిసికొని నీ గాడిదముఖమును పోగొట్టి నీకు సుఖమును కలిగించుటకు సంకల్పించి నిన్ను వెదకుచు నిచ్చటకే వచ్చితిమి. అని చెప్పి, దగ్గరకుపోయి ఇంద్రుని బట్టి వారందఱును కలిసి గుహబయటకు వచ్చిరి. ఇంద్రుడు శక్తిలేక బహుకష్టముతో గాడిదముఖముతో సిగ్గుచే తలవంచుకొని నెమ్మదిగా తుంగభద్రా నదీసమీపమున జేరెను. మకరరాశియందు సూర్యుడుండగా మాఘమాసమున శుద్ధపాడ్యమి మొదలుకొని పాపములను పోగొట్టు ముప్పది దినములును, పాప నివాణముకై, ఇంద్రుడు దేవతలతో గూడుకొని తుంగభద్రా నదీతోయములందు స్నానము జేసెను.

దేవేంద్రుడు ఈ స్నాన ప్రభావము వలన బ్రాహ్మణుని కాపమునుండి విముక్తుడై, పాపమునుండి విడివడి, గాడిదముఖమును విడిచి సుముఖము గలవాడై యుండగా దేవతలందఱాతనిని జూచి మిగుల సంతోషముతో నాతనిని పొగడిరి. అప్పుడు ఇంద్రునకు స్వర్గమునకు పోగల్గిన శక్తి కలిగినది. అందువలన ఇంద్రుడు తన దేవతాసమూహముతో స్వర్గలోకమునకు వెడలెను. జహ్నువింటివా ఈస్నాన మహిమవలన వికారవదనుడైన దేవేంద్రుడు పాపవిముక్తుడై వికారవదనమును వదలెను గాన నీ మాసమహిమను

నీకు చెప్పితిని. ఈ మాసమునందు స్నానముచేసిన పుణ్యాత్ములు యీ లోకమందు అనేక సుఖములను అనుభవించి అంతమందు శ్రీహరి సాన్నిధ్యమును జేరుదురు. ఈ కథ వినువారికి చదువువాకిరి గూడ అమితమైన ఫలము గలదు. పూర్వకాలమున పంపానదీతీరమున భయంకరాకారుడైన ఒక పిశాచము యీ మాసముమొక్క మహిమను దెల్పు పురాణమును విని పాపముక్తుడాయెను.

ఇది స్కాందపురాణాంతర్గతమగు
మాఘపురాణమున పన్నెండవ అధ్యాయము.

పదమూడవ అధ్యాయము

“జహ్ను మహర్షి, గృత్స్న మదమహాత్మా! నీవలన శ్రీహరి కథామృతమును విని తనివితీర తృప్తిజెందితిని. ఇంకను వినవలెనను, యాశకల్లుచున్నది. గాన ఆ మాఘమహిమను దెల్పుము. ఆ పిశాచ మెవరు? అత డెట్లు యీ మహిమను వినెను? ఎట్లు పంపానదీ తీరమున అతడా పిశాచ జన్మమునుండివిముక్తుడయ్యెను? అని యడుగగా గృత్స్నమడు డిట్లు చెప్పసాగెను.

పూర్వకాలమున పంపానదీ తీరమున సమస్తమైన రాజులకును ఆశ్రయమైన పంపానగరమున మక్కిలి సనవంతుడైన వైశ్యుడొక డుండెను. అతడు కాలక్రమాగతుడై మరణించి మమపురికి జేరెను. ఆ వైశ్యుడు జీవించి యున్నంతవరకు యెన్నడును యెవరికి తన స్వాస్థిత ద్రవ్యమునుండి సత్పాత్రదానము చేయలేదు. ఆ దోషము చేతనరకమునకుపోయి, తరువాతభూలోకమునగర్భదర్శిద్రుడై పుట్టెను.

దరిద్రుడగుటచేత తిరిగి అనేక పాపములు చేసెను. అందువలన అతడు మిక్కిలి పాపాత్ముడై యుండెను. ఆ దోషముచేత వాడు పిడుగుపడి చచ్చెను. చచ్చిన పిమ్మట అతడు ఆ పంపానదీతీరమున ఒక మట్టి చెట్టుమీద పిశాచమై ప్రజలకు భయమును కల్పించుచుండెను. భూలోకమున తిరుగునట్టియు, ఆకాశమున తిరుగునట్టియు భూతములను తినుచు, కొంతకాలము ఆ పిశాచ రూపముతో తిరుగాడుచుండెను. ఇంతలో బ్రహ్మమానసపుత్రుడైన వసిష్ఠమహర్షి తన శిష్యులతో సహా పంపానదీతీరములందు మాఘమాసములను చేయ సంకల్పించి వచ్చెను. మాఘమాసమున ప్రాతఃకాలమున వసిష్ఠుడు స్నానముచేసి నిత్యకర్మల నాచరించి శుచియై కల్పక్షరీతిని విశ్వదేవుడైన విష్ణువును బ్రార్థించి ఆ సమీపమున శిష్యులను గూర్చుండ బెట్టి మాధవకథాసంవిధానమును మాఘపురాణమును చెప్పదలంచి వారి కెదురుగా గూర్చుండి పురాణమును చెప్పనారంభించెను.

ఏనరుడు ఈ మాఘమాసమున సూర్యుడు మకరరాశియందుండగా సూర్యుడు దయించుచుండగా ప్రాతఃకాలమున స్నానము చేయునో హని పాపములన్నియు సూర్యోదయమున చీకటు లంతరించునట్లు నొకనమ్మగును. పూర్వసంచితములు, యిప్పుడు సంక్రమించినవి కూడ నశించును. ఎవడట్లు మాఘస్నానమును చేయడో వాడు నరకలోకమునకు అతిథిగా వెడలుచున్నాడు. యజ్ఞ యాగాదిసమస్తకర్మలను విడిచిపెట్టినను, మాఘస్నానము చేసినమూత్రముననే మాధవలోకమున చేరును. ఈరీతిగా వసిష్ఠుడు శిష్యులకు మాఘపురాణమును చెప్పచుండెను. మట్టిచెట్టు క్రింద వసిష్ఠుడు చెప్పుచున్న పురాణమును చెట్టుపైనున్న పిశాచము విని పుణ్యపరిపాకముచేత మట్టిచెట్టునుండి దిగి పసిమృగముందర నిలిచెను. మరియు తనపూర్వజన్మవృత్తాంతము

నంతయు సవిస్తరముగా జెప్పెను. వశిష్ఠుడతనిం జూచి యాశ్చర్య మందెను. ఆ రాక్షసుని పాపపరిహారార్థము వసిష్ఠుడా పంపినదీ జలమందు వానిని రెండుగడియలకాలము దర్శించేత స్నానము చేయించెను. ఆమాఘస్నాన ఫలితమువలనను హరికథా శ్రవణము చేతను ఆపిశాచము పూర్వజన్మార్జితమైన సమస్త పాపములచేత విముక్తుడై, శ్రీహరి ఆనందహామముచేత దివ్య శరీరమును దాల్చికోటి భాను సందీప్తమైన వైకుంఠమును జేరును. ఈలోకమున నెవరు హరికథలను విందురో, తెలియుదురో, చెప్పెదరో, లభ్యసింతురో హరిపాద పూజానిరతు లగుదురో, హరిపూజలను చేయుదురో, సత్కర్మల నాచరింతురో, సాధుకార్య చరణులో నట్టివారందరును హరి పదమును పొందుదురు. శ్రీహరియు వారికి తనఅంశనొసంగును.

యోగములోనగు అనేక మంచితర్కముల ఫలితమును బ్రహ్మ హత్య మొదలగు పాపములను, నశింపజేయునదియు, తీర్థస్నానాది సర్వపుణ్యఫల తుల్యమును, పుణ్యప్రదాయనియు, పుణ్యప్రాప్తి నిచ్చునదియు సచ్చీలము నొసంగునదియు, నిత్యానందదాయయు, దేహభిమానములను త్యజించి ఆనందించువారికి సుఖము నిచ్చు విష్ణు కథలను విననిమూర్ఖుడు నరకలోకమున శాశ్వతముగా నుండును. మాట, వర్ణము, ఛందము లేకపోయినను సల్లక్షణ శూన్యమైనను కథ అందముగా లేకపోయినను, విభేదముగానున్నను, సందేహస్పద మైనను, శ్రీహరి నుద్దేశించిన శ్లోకముగాని గద్యముగానిపుణ్యమును గోరువారిచేత సదా వినదగినదై యున్నది. జననమరణ రూపకమైన సంసారాంబుధియందు తరంగపరంపరలచే మునిగితేలుచు, ఆధార మేది ? తరించుట యెల్ల ! ఉపాయమేది ? కష్టమెంతటిది ? అని విచార క్రాంతులగు వారికి అ! సుఖ ప్రదమును, వినుటకింపగునదియు, నగు హరిసత్కథా కాలక్షేపము ముఖ్యము, హరికథను విననివాడు బ్రహ్మ

హత్యాపాతకునివలె క్రూరనరకమునుపొందును. కాబట్టి సుఖమును గోరు నరుడును, పాపనివారణమును, కోరు నరుడును, పుణ్యప్రదమగు పురాణపురుషుని కథను వినించు చుండవలెను. శ్రీహరి కథలను తిరస్కరించువాడును, అశ్రద్ధాయందు సుమఖత లేనివాడును, అగు నరుని ముఖమును చూడగూడదు. అట్లు చూచుట సంభవించె నేని వెంటనే సూర్యనిషాఢము చూడవలెను. ఏనరుడు సంతోషముతో శ్రీహరికథలను వ్రాయునో వ్యాఖ్యానము చేయునో, ఉపన్యసించునో చదువునో, వినునో వాడు సాక్షాత్ శ్రీమన్నారాయణదేవుడనియే తలంచవలెను. నిమిషముగాని అర్థనిమిషముగాని శ్రీహరి కథను విని యానందించువాడు సౌఖ్యవంతుడగును. విశేషించి చెప్పిన ఫలము లేదు. ఇదే మాఘ రహస్యము.

ఇది స్కాందపురాణాంతర్గతమగు

మాఘపురాణమునందు పదమూడవ అధ్యాయము.

—0—

పదునొల్లవ అధ్యాయము

గృత్సమదుడు చెప్పుచున్నాడు. “విప్రోత్తమా ! పూర్వ కాలమున మార్కండేయ మహర్షి చెప్పిన క్రమము నీకుచెప్పెదను వినుము. తొల్లి సమస్తమైన విషనీశ్వరులచేతను నేవింపబడు చున్న గోమతీ తీరమున గల నైమిశారణ్యమందు మునులు తమతమ గొప్పతనమును చర్చించుకొనుటతో వాదోపవాదములు పెరిగి కలహము కలిగెను. ఆనైమిశారణ్యము యెట్టిదనగాచెప్పెదను వినుము. కదంబములతోడను, కడప ఇప్పచూకుల తోడను, హరీతక

హింతా భూభములతోడను, మద్ది, వనస, చంపక, అగరు తరువుల తోడను, గుగ్గిలపుచెట్లతోడను, తాటిచెట్లతోడను, ఆ మాతక శిరీష గిరిమల్లిక తమాల పిప్పలవృక్షములతోడను, లికుచపాదపములతోడను చంద్రచెట్లతోడను విరాజిల్లుచుండెను. మరియు నా వనము నానా విధతరులతాగుల్ని నికుంజ సంతాన విలసితమై సమస్త ప్రాణులకు సుఖాశ్రయ జీవనాధారమై యుండును. అట్టిప్రశాంతమగు వనమందు మునిబృంద మంతయు జేరి షరస్పరము నాధిక్యతనుగూర్చికలహించిరి. మొదట భృగుమహర్షి నేను తపోనిష్ఠుడను యోగీశ్వరులలో నేను మొదటివాడను. గాన నే నధికడ ననెను. అంత గౌతముడు లేచి నేను వయస్సుచేత పెద్దవాడను గాన నే నధికుడనని పలికెను. మరియు నేను బ్రహ్మకల్పమును జూచితి ననెను. రోమసుడు నేను మునులందరికి గురువును, నాతో సమాను డీలోకమున లేడనెను.

అంతలో వృద్ధుడైన గార్హ్యదులేచి నీరసధ్వనితో నేను పూజ నీయుడను చాలాకాలము శాస్త్రములను చెప్పుటవలన నాతో సమానుడు లేడు. మాండవ్య డా వెంటనేలేచి, నేను కాలక్రమాను గతమగు కర్మలను ప్రవర్తింపజేయువాడను. సత్కర్మలను చేయుట యందాశక్తి గలవాడను స్వశాస్త్రముల యందును పండితుడను గాన నే నధికుడనని పలికెను. అంతె శంతనుడు కండ్లెఱ్ఱజేసి, నేను యోగాభ్యాసమునందు పరిపాటి కలవాడను. సమాధియందున్న వాడను. ఆత్మజ్ఞానము కలవాడను. గాన నాతో సమాను డీ ముని సంఘమున లేడు. పౌలస్త్యుడు లోలోపల మందుచున్న క్రోధాగ్ని ప్రజ్వలింపగా నేను వేదశాస్త్రముల అభ్యాసము గలిగి, పెద్దలచే పూజింపబడువాడను గాన నే నధికుడనని బలికెను. శౌనకుడు తొందరగా లేచి నేను ఆత్మజ్ఞానము కలవాడను, మునులచేత పూజింపదగివవాడను, గాన నాతో సమానమైనవాడు లేడని పలికెను. ఇట్లు

మునులందరును, ఒకరినొకరు వాదించుకొనుచు, కలహమును కలిగించుకొని, కోపముతో యుద్ధసన్నద్ధులైరి.

మునిశ్రేష్ఠా! వినుము. అందులోకొందఱు మునులు వెంటనే ఆ భృగుమహర్షిని సమీపించి జటలను పీకి, ముష్టితో పొడిచిరి. కొందఱు గౌతముని గడ్డమును పీకిరి. గౌతముడతి తొందరతో వారిని వడివడిగా పిడికిటచేత పొడిచెను. ఆ పిడికిటి పోటుచేత బాధనొంది కళ్ళనుండి నీళ్ళు కార్చుచుండిరి మిగిలిన వృద్ధులైన గార్గ్యమాండవ్య. మునులు తమ ప్రతిపక్షుల శాలువలు మొదలగువాటిని చింపివేసిరి. కృష్ణాజినము, ఛత్రమును, కాపీనమును, కమండలమును, కోపము చేత పిండిగుండగా చేసిరి. ఒకరిదండము నొకరు విరిచిరి. విశ్రులు గాన దండము, అజినము, పిడకళ్ళు, ధోవతలు, ధర్మత్రాళ్ళు, మొదలగు యుద్ధపరికరములతో నొకరినొకరు బాధింపుచు యుద్ధము సలిపిరి. ఆ మునులు రజోగుణ స్వభావము గలిగి శ్రీహరి సూయావశులై దేహాభిమానము గలవారయి, అజ్ఞానులవలె ప్రచండమైన యుద్ధమాడిరి. ఇట్లుండగా కలహశనుడయిన నారదమునీంద్రు డచ్చటికి వచ్చి మిక్కిలి యెక్కువగా వారిని యుద్ధమునకు పురిగొల్పి యీ విషయమును విష్ణువునకు తెలియజేయుటకై వైకుంఠపురమునకు వెడలెను. అచ్చట నారదుడు శ్రీహరికీర్తనలంత మంతయు తేట తెల్లముగ తెలియబలికెను.

శ్రీమహావిష్ణువు నారదుని మాటలను విని, నాయనా! నా మాయచేత యజ్ఞానమున మునిగి, కలహమున దగుల్కొని పరస్పరము యీర్ష్యాలంపటులై చరించు మునులకు ఆ పనమందు ఉపాయముచేతనే ఆ కలహమును పోగొట్టవలయును. కాని వేరురీతిని నివారణ కాజాలదు. కాబట్టి వారికి జ్ఞానముకలుగుటకు నాకు ప్రేమాస్ప

దులగు సనకసనందన సవత్సుజాతులను వారిని అచ్చటకు పంపెదను. వారు సదా పంచవర్షవయస్కులుగా నుందురు. వారు బాలురు గానే యుందురు. వారిబాల్యమండే నాల్గయ్యగములును ప్రభవించి యంత మొందుచుండును. వీరితోబాటు గొప్ప మేధావియు వృద్ధుడును అగు మార్కండేయమునిని గూడ బంపెదను అతడు సమస్త మహాకల్పాంతరజీవి. వృద్ధుడు, సజ్జన ప్రియుడు, నారదా! ఆముని బృందముండు సభయందు మార్కండేయునకును సనకసందనాదులకును వివాదము జరుగగలదు. నీవుకూడ నచ్చటికిపోయికొంతము చూచుచు నుండుము అని బలికెను. శ్రీహరియాజ్ఞ యగుట వలన నారదుడితి తొందరగా నావాదమును వినగోరి నైమిశారణ్యము నకు జనెను.

మార్కండేయుడు శ్రీహరిచేత పురికొల్పబడినవాడై ముని సంఘము కడకువచ్చి మంచిశాంతవాక్యములచేతవారి నోదార్చెను. ఆ కలహకర్మలగు మునులు మార్కండేయుని యాశీర్వాద ప్రభావముచే పాములవానిచే సర్పము చలికిల బడినట్లు యూరకుండిరి. కొంతసేపటికి బ్రహ్మజ్ఞాన సంపన్నులును భగవంతుని ధ్యానమందు ఆసక్తిగలవారును, అగు సనకసనందనాది మునులు గంభీరస్వరముతో శ్రీహరి నామమును కీర్తించుచు, సూర్యసమాన లేజస్సుతో నటకు వచ్చిరి. దూరమండేవారినిచూచి మేధావంతుడైన మార్కండేయుడు తొందరగా తన యాసనమునుండి లేచివారి శిరులొని అర్ఘ్యపాద్యాది విధులచేత పూజించివారి పాదములకునమస్కరించి, పాదములను కడిగి ఆపాదోదకమును శిరస్సున జల్లుకొనెను. ఈ రీతిగా జేయుచున్న మార్కండేయుని జూచి సనకాదు లాసభలో మార్కండేయునితో నిట్లు బలికిరి. నీవు వయస్సుచేతవృద్ధుడవు. మునీశ్వరులలో ప్రముఖుడవు, ముని క్రేష్ఠుడవు. సప్తమహాకల్పముల

వరకు జీవించియుండువు. బ్రహ్మాది దేవతలందరికిని స్తుతిపాత్రుడవు. అట్టి నీవు యీసభలో మాకు అర్ఘ్య పాద్యముల నేల నొసంగితివి! వయోవృద్ధుడవయిన నీవు బాలురమైన మాకు అర్ఘ్యపాద్యాది విధియుత నమస్కారము లొనర్పగూడదని శ్రుతులందు చెప్పబడి యున్నది. మేము అయిదు సంవత్సరముల వయసుగల బాలురము. మీరు వయోవృద్ధులు సప్తకల్పజీవులు. అట్టిమీరు మాకు నమస్కరింపవచ్చునా? అనుచు సవకసవందనాదులు మార్కండేయునితో బలికిరి. (కృతతేజా ద్వాపర కలియుగములు మహాయుగమగును. బ్రహ్మకు అట్టి మహాయుగములు వేయి ఒక పగలును, వేయి ఒక రాత్రియును యగును. అట్టిదివ్యదినములు మూడువందలఅరువది ఒక బ్రహ్మవత్సరమగును. బ్రహ్మకు ఆవిధమైన నూఱు వత్సరములు ఆయుష్కాలమగును. పిమ్మట బ్రహ్మాదులు నశింతురు. అదియే మహాకల్పము. ఇట్టివి ఏడుమహాకల్పములు మార్కండేయుని ఆయుష్కాలమని తెలియందగును.)

ఆనైమికారణ్యమున ఆచునీళ్ళరుల సభలో ఆసవకసవందన సవత్సుజాతులతో మార్కండేయుడు నిజమగు పలుకులతో నిట్లు వచించెను. శ్రీహరికీర్తనపరాయణులైన మునివల్లభులారా! మీరు సదా యితరవృత్తులను త్యజించి భగవంతుని నామకీర్తనము గావించుచుండురు. గాన వినుడు చెప్పెదను. సర్వప్రాణికోటికిని ప్రతిదిన మందును చిన్నదయిన తూటుగల మృణ్మయపాత్రనుండిజారు నీటి బిందువులవలె ఆయుష్కాలము తగ్గుచునేయుండును. ఇరువదియొక్క మహాకల్పము జీవించినను మరణము నిశ్చయము. ఇందసత్యము లేదు. ముడుసలియైనను వేదశాస్త్రాధ్యసనము గావించినను కర్మ నిరతుడైనను, సమాధియుక్తుడైనను, తపోధనుడైనను, మాత్ర మేమిఫలము! జ్ఞానము లేకయుండిన చిరంజీవియైనను లాభములేదు. వ్యర్థముగా జీవితకాలము గడపుటవలన దుర్మతుల తీవ్రతము దుష్ప్ర

యోజనము జ్ఞానము కలుగుట దుర్లభము. జ్ఞానమును సంపాదించు
వాడు శ్రేష్ఠుడుగాని, వృధాగా కాలము గడుపు వృద్ధుడు అధికుడు
కానేరడు. ప్రాణికి నాశనకాలము సంభవించినపుడు లోకభయ
మును పొంది వై లోకమందు మంచి చెడ్డలకు ఫల మనుభవించి
తిరిగి దేహధారియై యీ లోకమునకు రాగలడు. గాన నిత్యము
కాని యీ శరీరము ధరించి శ్రీహరి కథలను వినక కోటికల్ప
ములు జీవించినను లాభము లేదు. అట్టిజీవితము వ్యర్థము. శ్రీహరి
కథాసల్లాపములచేత జీవించువాని జీవితము ఫలప్రదమైనది. నిమిష
శ్చక్షునను, సగము నిమిషమైనను, కాలము వ్యర్థపుచ్చక విష్ణుకథల
నాకర్ణించువారు, మునులకంటె మిన్నగా పూజింపదగినవారు. మీ
రందరును రాత్రియు బవలును కూడ శ్రీహరి భ్యానమందును,
పూజలందును కథలను వినుటయందును, చెప్పుకొనుట యందును,
చాదభ్యానమందును, హరినామ సంకీర్తనమందును, కాలమును
గడుపుచుందురు. అందువలన పుండరీకాక్షుడు మీహృత్పుండరీకము
లందు నిండార నిత్యనివాసము చేయును. మే మొక ఊణమైనను
శ్రీహరి కథలను వినలేదు. విష్ణుకథ విననివాడు వయోవృద్ధుడైనను
జ్ఞానము లేని బాలునితో సమానము. శ్రీహరి కథాసక్తుడైన
బాలుడు, వయస్సుచేత చిన్నవాడైనను వృద్ధునివలె దేవతా
పూజనీయు డగును గాన మీరు పంచవర్ష ప్రాయులైనను శ్రీహరి
కథాలాలసు లగుటచే మాకు గురువులగుదురు. మేము పెద్దవార
మైనను విష్ణుకథలను విననికారణమున మీకు శిష్యులగుదుము.
అనగా మీకన్న తక్కువవారము, అయిదుగురు గురువులు కలరని
శ్రుతివాక్యము పలుకుచున్నది. జ్ఞానముచేత వృద్ధుడు, తపస్సుచేత
వృద్ధుడు, వయస్సుచేత వృద్ధుడు, ఆత్మజ్ఞానముకలవాడు, శ్రీహరి
కథలను వినుటయం దాసక్తుడు - యీ అయిదుగురు గురువులగు

దురు. మధువైరి కథామాధుర్యము మీకే తెలియును. శరీరమును ధరించినవారికి గురుత్వము, లఘుత్వము, యిదియే నిర్ణయింపదగినది కాబట్టి బహుమహర్షీ ! యారీతిగా మార్కండేయుడు సభలో చెప్పగా కలహమున బడియున్న మునులు తమలో తాము సణుగు కొనుచుండిరి. మార్కండేయుని పలుకులు సత్యమని సనకసనంద నాదులు పలుకుచు శ్రీహరి కథామహిమను వర్ణింపజొడిగిరి.

ఏమహానుభావుడు దివ్యావతారముల నెత్తెనో అట్టి దాన వాంతకుని దివ్యచరితామృతమును ఏనరుడు పానము చేయునో, ఎవడు గంగానదీ తోయములందనగా శ్రీహరియొక్క పాదపద్మముల నుండి వెడలిన పాదోదకమందున్నానము చేయునో, ఏనరుడు, శ్రీహరి, దయాసింధో, కృష్ణా, విష్ణో ! వాసుదేవా ! దామోదరా ! అని సదా నామసంకీర్తనము గావించునో వాఱందరును అందఱికిని పూజనీయులు. విష్ణుపాదోదకము పావము. అట్టిన్నానముచేత శరీరముకూడ పవిత్రము కాగలదు. శ్రీహరి సంకీర్తనవలన జిహ్వా పవిత్రము కాగలదు. స్థితమైన శ్రీహరియొక్క ధ్యానయోగము చేత మనస్సు పవిత్ర మగును. శ్రీహరిని పూజించిన చేతులు పరమపావన మగును గాన శ్రీహరి కథలను వినువారు. సన్న్యాసులుగాని మునులుగాని, యోగీశ్వరులుగాని, వందనీయులు. విష్ణు భక్తిలేనినరుడు యెంత తపస్సు చేసినను వృథాయగును. భక్తిలేక చిరంజీవియైనను ఫలితము శూన్యము. విష్ణుకథలు వినని చెవులు పొరంగములవంటివి విష్ణువర్ణనము చేయనికళ్ళు నెమలియీకలకుగల కళ్ళతోసమానము. శ్రీహరిని పూజింపనిచేతులు కొయ్యగరిజలతో సమానము. శరీరము బూడిదతో తులయగును. శౌనకాది మహర్షులీమాటలను విని సిగ్గుజెంది విచారమును సూచించుచు మనస్సులో ఆనందమును మాత్రము వెలిబుచ్చుచు నమస్కారము

పించిరి. మార్కండేయ సనకాది పాదారవింద వందనాదికములై న
 స్మృత వారు యిట్లనిరి మేము మీచేత ఉపదేశింపబడితిమి. జ్ఞానము
 పండు విష్ణుకథను విని టకు కతూహలులమై యుంటిమి. గాన
 మార్కండేయా! మాకు చెప్పుమని యడిగిరి. మునుల పలుకులు విని
 కనుడు మొదలయిన శ్రీ పరిభక్తులెల్లరు వారిసెలవును పొంది
 కుంతము జేరిరి. అచ్చట శ్రీమహావిష్ణువునకీ శృతాంతమంతయు
 ప్పిరి. శ్రీహరియు; వ్యాసమహర్షియంశతో, వేదాంతము నంతను
 తునకు జెప్పెను. సూతునివలన అందఱును హరికథామృతమును
 పిరి. పిమ్మట శౌనకాది మునులందఱును పరమశాంతు లయిరి.
 కగురువు ఉపదేశము లేనిదే యెట్టివాఁడు సుజ్ఞాని కాజాలడు.
 ాలు కర్మవలన కలుగుగుణాలచేత లబ్ధపంకులై అనేకరీతుల
 చరించి తిరిగి జన్మస్థానమందే నాశనమగుదురు. ఈమాత్రమునకు
 మువలన లాభములేదు. బంగారమునందు కటకమకుటాదులుత్ప
 ములై లయించునట్లు జంతువులుకూడా ఉత్పత్తియొంది తిరిగి
 యించును. అందమైన మంచి గుణశీలములు గల, వేదవేదాంగ
 త్రయైన గురువుయొక్క శృణవిశేషముచే పాపములను పోగొట్టు
 డరీకాక్షుని దివ్యకథలను, విని, తేజోవంతమగు బుద్ధికలవాడై
 క్తు ముక్తిని పొందుచున్నాడు.

గాన ఓ జహ్నుమహర్షీ! యారీతిగా విష్ణుకథలనువిని పితౄచ
 పమును పోగొట్టిన కథావిశేషము సుఖప్రదముగాన వేడుకతోవిష్ణు
 ను నీకు చెప్పితిని. ఈ కథను వినినవాడు తత్పక ముక్తిని పొందు
 టకు సందియములేదు.

ఇది స్కాందపురాణాంతర్గతమగు
 మాఘపురాణమునందు పదునాల్గవ అధ్యాయము

పదునైదవ అధ్యాయము

“ఓ జహ్ను మహర్షీ ! వినుము. శ్రీహరి కథాస్మృతమును గ్రోలిన పిశాచి ముక్తిని పొందెనని చెప్పుటవలన శ్రీహరి కథలను వినుటయందు ఆసక్తి కలిగి మాఘమహిమను విడిచి, మాధవ మహిమను దెల్పుటకయి మునుల కలహగాధలను చెప్పితిని; శ్రీనిష్ఠుడేవుని కథాలాపముల నింకను వినిపించుకథ నొకటి చెప్పెదను వినుము.

పూర్వము బ్రహ్మదేవుడు, మహేశ్వరుడు, రజోగుణము చేతను, తమోగుణము చేతను, చలించి ఒకరికంటె ఒకరు అధికుల మను అహంభావముతో కలహము పెంచుకొనుచుండిరి. నేను అన్ని లోకములకు కర్తను, దేవతలకు యీశ్వరుడను, ఈ పదునాల్గులోకములందును నాకంటె కర్తలేడు. అని శివుడు బ్రహ్మతో పలికెను. బ్రహ్మ శివునితో అట్లనేపలికెను. ఈ రీతిగా వారిరువురును గొప్పగా కలహించిరి. ఇట్లు వేయిసంవత్సరములు గడచెను. కలహము తగ్గలేదు. వారి గర్వము మాపుచేయుటకు విరాడ్రూపుడును స్వయం ప్రభువును అగు విష్ణుమూర్తి ప్రత్యక్షమయ్యెను. శ్రీమహావిష్ణువు అనేకములైన సూర్యుల శాంతితో సమానమైన శాంతి గలవాడును, అనేకమైన మఖములు గలవాడును, అనేక చేతలు గలవాడును; అనేక పాదములు గలవాడును, అనేక నేత్రములు గలవాడును, స్వయం ప్రభువును, అయి అన్నిలోకములందును వ్యాపించి బ్రహ్మా డమునకు లోపల వెలుపల యంతటను వ్యాపించియున్నాడు. తన సర్వ వ్యాపకత్వమును జూపించుటకు ప్రత్యక్షమయ్యెను. బ్రహ్మ, శివుడు విరాడ్రూపుడును, దివ్యగంధముచేత పూయబడిన శరీరము గలవాడును, దివ్యమైన అలంకారములచేత విరాజిల్లు వాడును అగు శ్రీమహావిష్ణువును జూచిరి.

అనేక రీతుల విభిన్నమైన యీ స్వప్న ప్రపంచమును విష్ణువు యొక్క ఏకదేహమందు యున్నది. బ్రహ్మ మహేశ్వరులు అతని చెవులయందు గలరు అట్టి మహాపురుషుని దివ్య క్రేతముతో చూచి ఒకరికంటె ఒకరు అధికలమని తిజ్ఞులు చేసుకొనుచుండిరి. ఎవరు యీ మహాపురుషుని ఆది అంతమును దెలిసికొనునో హాడే గొప్ప వాడు. వాడే లోకములన్నిటికి కర్త, అధిపతి కాగలడు. ఈరీతిగా బ్రహ్మయు, శివుడును ప్రతిజ్ఞలు చేసుకొని అంతములేని అనంతను ఆద్యంతములు చూచుటకయి బయలుదేరిరి.

సమస్త దిక్కులయందును విదిక్కులయందును, భూమండల మందును, ఆకాశమందును, సహస్ర పదేశములందును, వేయి సంవత్సరములు వెదకి శ్రీహరి ఆద్యంతములు గానక అలసిపోయి తిరిగి తిరిగి యథాస్థానమునకు వచ్చి ఆ బ్రహ్మయు, శివుడును యిట్లు అనిరి. వెయ్యి దివ్యసంవత్సరములు వెదకితిమి మన మిరువురము గొప్పవారము కాము, కర్మలము కాము. భగవంతులము కాము, ఈ మహాపురుషుడే ప్రపంచమునకు సృష్టికర్త. ఇతడే పోషించు వాడు. ఇతడే లయించువాడు, గుణాతీతుడును, గురువును, రక్షించు వాడును, స్వయంభువుడును, స్వప్రకాశము గలవాడును, సమస్త లోకమునకు అధిపతియు, అందందేవతలకు అధిపతియు, అన్ని భూతములయందును ఆవేశుడై యున్నవాడును అగు మహాపురుషుడు యిడే అని నిశ్చయపరచుకొని, వ్యక్తమైన ప్రకాశముతో, శుభ వీక్షణములు కలిగి, దయగల మనస్సుతో, విష్ణుమూర్తి యొక్క ప్రసాదముచే పొందబడిన జ్ఞానముగలవారై బ్రహ్మయు శివుడును యారీతిగా విష్ణుమూర్తిని స్తుతించేసిరి. విష్ణుమూర్తీ! అనంత స్వరూపా! నీయొక్క ఘనమైన, సమస్తమునకు ఆధారమైన ఆది స్వరూపమును, కోటిసూర్య ప్రభాభాసమాన తేజోవిరాజమాన

స్వరూపమును గలిగి దేవతలకు సభువై, సకలముని మనోనివాసమై
 పద్మపత్రములవంటి కండ్లుగలవాడవై ప్రకాశించు నీ దివ్యస్వరూప
 మును మాకు ప్రత్యక్షముగా ప్రసాదింపుము. ప్రపంచమునకు
 ఆత్మరూపివై, బ్రహ్మ, శివ సురవరశ్రేణికి పూజనీయుడవై, నాల్గు
 వేదములచేతను కొనియాడబడుచు; పండిత ప్రకాంకులచే స్తుతింప
 బడుచుండు నీకు వందనములు. శ్రేష్ఠమైన మంత్ర, తంత్ర, యంత్ర
 బీజ స్వరూపమై ప్రకాశించు నీ పాదసరోజములను సేవించువాడు
 నీ సన్నిధానమును చేరగలడు. శ్రీహరి! నీవు త్రిలోక కర్తవు.
 పోషకుడవు. అంతములేని తేజముగలవాడవు. అనంతరూపుడవు.
 గురువునకు. పరమగురువువు. ఎవరు ఏమి యడిగిన దానినియివ్వగల
 వాడవు. ఘనమైన సముదమునం దున్నవించిన తులలేని రత్నము
 వాంటివాడవు. త్రిమూర్తి స్వరూపా! దేవతలచేతను రాక్షసుల
 చేతగూడ పూజింపబడువాడవు, సంస్కర్మయొక్క మనోవాంఛ
 లను దీర్చువాడవు, స్వర్గలోక నివాసము గలవాడవు, మృష్టాన్న
 యమృతమయ భోకవు. సురాసుర ప్రభువువు. పద్మనేత్రములు
 గల మహాదేవా! లక్ష్మీదేవికి భర్తవై, రహస్యరక్షకుడవై, సప్త
 ప్రాణికోయొక్క మనోగమనుడవై. పంచముఖరూపుడవై నాల్గు
 ముఖములు గలవాడవై, స్థావర జంగమముల కధిపతివై మెలగు
 చుండువు. నీవే అగ్నిదేవుడవు, సూర్యుడవు వాయుదేవుడవు. యము
 డవు, కుబేరుడవు, దేవతలకు అధిపతియగు దేవేంద్రుడవు. ఆది
 పురుషుడవు. నీవే ఈ విధములగు సృష్టిని చేయుచున్నావు. నీవే
 మహాదైత్యవర్మ వంతుడవు. అన్నివిధములైన సద్గుణములు గలవాడవు.
 అన్నిటికి నిలయమైన భూలోకమునకు ఆధారము నీవే. జరిగినది,
 జరుగుచున్నది, జరుగబోవునది యగు కాలములందు భూతసృష్టిని
 గావించు ప్రభువునీవే! అట్టి నీకు నమస్కారము.

మంచిబుద్ధితో కవీశ్వరులు యోచించి ఉత్తములలో ఉత్తముడనియు పవిత్రులలో పవిత్రుడనియు, పురాణపురుషుడనియు అనంతుడ వనియు, ఆశ్రీతుల కాదిదేవుడ వనియు, నిన్ను తెలుసుకొనుచున్నారు. వేదస్వరూపము నీదే. తెలుసుకొన తగినవాడవు నీవే. నీవే సర్వదిక్కులయందును గలవాడవు. నీవే ప్రభుడవు. నీవే వైకుంఠము. నీవే ఋక్కులు వేదవాక్కులు సర్వవేదములు. నదులయందు గంగానదియు, పర్వతములందు హిమవత్పర్వతము, జంతువులందు సింహము, పాములందు చాది కేషువు, రత్నములందు విజయము, సముద్రజనితములగు వానియందు చంద్రుడవు, సముద్రములందు పాల సముద్రముకూడ నీవే! అట్టి నీకు వందనములు, లోకాధిపత్యము మాడే అయియున్నదని అనేకవేల సంవత్సరములనుండి కలహించుచుంటిమి. నీవే స్వయంప్రభుడవై దయాస్వరూపుడవై కలహమును దీర్చుటకై సంకల్పించితివి దయాసింధూ! నీ దివ్యదర్శనము చేత మాకు పరిశుద్ధమైన బుద్ధిగలిగినది. ప్రభూ! నీకు నమస్కారము. జగన్నాయకా! నీయొక్క యీ గొప్పరూపమును వదలి సామాన్యమైన రూపమును దాల్చుము. మమ్మలను దయతో జూడుము. అని పలికిన బ్రహ్మ యీశ్వరుల వాక్కులు విని విశ్వజనకుడైన విష్ణుమూర్తి వారితో ఇట్లనెను.

నుహేళా! బ్రహ్మదేవా! మీ రిరువురును యంతకాలమునుండి కలహించు విషయమును విచారించి నిర్ధారణచేయుటకై నేనీ మహారూపము దాల్చువలసివచ్చెను. నాయొక్క అది యంతములేని దివ్యరూపమును చూచుటకు సమర్థత లేక నిశ్చేష్టులై మీ కలహమును కట్టి పెట్టి ప్రసన్నవదనలై నన్ను స్తుతించిరి. మీకు యెందులకట్టి కలహము కలిగెనో చెప్పెదను వినుడు. దానిని తప్పించుటకు దేవేంద్రాది దేవతలకును రాక్షసులకును గూడ శక్యముకాదు.

ప్రకృతివలన సత్త్వము, రజము, తమము అను మూడుగుణములు కలుగును. ఆ గుణత్రయముచేత, పట్టబడినవారికి యేదియి కలుగ నేరదు. ఈ మూడుగుణములవల్లను కలుగు కర్మవిశేషమును బట్టి దను వినుడు. సత్త్వగుణము నిర్మలమైన దైవగుణ శాశ్వతమైన ప్రకాశమును గలిగియుండును. అత్మకు సౌఖ్యకరమైన సద్గుణమును కలిగించి జ్ఞానసంపాదన చేయించి పరలోకసుఖము నిచ్చును. పరమేశ్వర పరధ్యానాశక్తి కలిగించును. రజోగుణము రాగము వలనను ఆశవలనను కలుగుచున్నది. గాన ఆస్మికు యత్నముచేత కర్మ సంగమము కలుగును. స్వకీయమైన రూపసంపదను మట్టుపరచి, కేవలము యిహపరార్థ కర్మలయందు ఆశక్తినికలిగించును. తమోగుణము కేవలము అజ్ఞానము వలన కలుగుచున్నది. సమస్త పాపాలను అజ్ఞానమున ముంచి మంచిచెడ్డ వివేకమును నశింపజేయును. తమోగుణము జడజన్యమగుటవలన అత్మకు ప్రమాదము, బద్ధకము. నిద్రయను దుశ్చేష్టయందు పసరింపజేయును. ప్రయత్నముచేసి చేయవలసిన కృత్యమును మరచిపోవుట ప్రమాద మనబడును. చేయవలసిన కార్యమును అశ్రద్ధచేసి యలేపోవుట బద్ధకము. బుద్ధి నశించి చేయవలసిన కానిని విడిచిపెట్టియుండుట నిద్రయందును. ఈ మూడుగుణములయొక్క కట్టుబాటు యింద్రియ సుఖములయందు దాసత్వచేతను రాగోదయము చేతను, బుద్ధిసూంద్యము చేతను ప్రమాదము, బద్ధకము, నిద్రలచేతను. అత్మకు కలుగుచున్నది. బ్రహ్మవేత్తలు యీ మూడు గుణములయొక్క మార్పులకు లోనుగాక గుణవలంబనమువలన గుణదోషమును త్యజించి ఆత్మానుభూతి యందే యుందురు.

నేనిప్పుడు నాకోరికను దీక్షకొనగలను. నావద్ద ధనమున్నది. నాకు తృప్తి కలుగగలదు. ఇంకను ధనము రాగలదు. శత్రువును

అప్పుడు చంపితిని, ఇంకను కొందరు శత్రువులను చంపగల్గుదును విద్య చేతను. సంపదలచేతను కూడ నేను దేవుడను, భోగసుఖములను పొందువాడను, పుత్రపౌత్రాది సంతానవంతుడను ధనవంతుడను, బలవంతుడను, సుఖవంతుడను, గొప్పవంశమందు పుట్టితిని, నాతో సరిసమానుడు లేడు. అని తననుగురించి చెప్పకొని యానందించు మాటలన్నియు రజోగుణ తమోగుణముల యొక్క మహిమ యని తెలిసికొనుడు. గాన మీరీ రజోగుణతమోగుణములచేత కట్టువడిరి. ఆ ప్రభావమువలన మీరు కలహమునంబడిరి. ఆగుణమహిమవలన మీ కలహము బలమైపృథ్విగాంచి నది. మొట్టమొదట గొప్పదైన చీకటినిండియుండి, పంచభూతములు లేయున్నంత నేను సృష్టిచేయుటకై నా శక్తిచేత బంగారు గోళములవలె నుండి, కొంతకాలమునకు అవయవస్ఫుటము కలిగికార్యకర్మనిమిత్తమైన మూడు రూపములుగా నేర్పడితిని. ఆ రూపము లే మీ రిరువురును నేనును అయి యున్నాము. సృష్టిస్థితి లయమునకు కారణభూతుల మైతిమి. సృష్టి చేయువాడు బ్రహ్మ, పోషించువాడు విష్ణువు నాశము చేయువాడు శివుడు. గాన ఒకే గోళమునుండి బయట వెడలిన మీ రిరువురకు భేదములేదు. ఆదియందులేని భేదము యిపుడెచ్చటనుండి వచ్చును. బ్రహ్మదేవా! నీవు ప్రభువువు, అన్ని ప్రాణులకు సృష్టికర్తవు సురాధ్యక్షుడవు. వేదములకు స్థానభూతుడవు, యజ్ఞములకు ఆధిపతివి, అందరిని రక్షించువాడవు సర్వలోకములకు సంపదల నిచ్చువాడవు, నీవు స్వకీయమైన శక్తిచేత యోగమును పొంది నాగర్భమందుండి యాచనచేసి బాలారుణబాస్కర సమానుడవై నాభికమలమందు పుట్టితివి. ఇట్లుమీకు భేదము కలదనువాదము వ్యర్థము. నీకును నాకును భేదములేదు. నేనొకడుగా కనిపించినను బహుధాయున్నాను నీవు అందరిని, సురలను, మునులనుకూడ రక్షించి వారిచేత వందన

ముల గొనువాడవు. పురుషోత్తముడ వని అంశక కై రూపుడైన శ్రీహరి బ్రహ్మదేవునితో యిట్లు చెప్పి మరల శివునితో యిట్లు పలికెను.

ఇది స్కాందపురాణాంతర్గమగు

మాఘపురాణమునందు పదియయిదవ అధ్యాయము



ప దు నా ఆ వ అ ధ్యాయము

శంకరా! నీవు సూర్యుడు, చంద్రుడు, నేత్రములుగా గలవాడవు, అగ్ని నేత్రము గలవాడవు, అన్ని లోకములకు కర్తవు అందరి దేవతల చేతను కొనియాడబడువాడవు. యోగీశ్వరులందరిచేత వందనీయుడవు, సంసేవ్యుడవు నీకును; నాకును, భేద మేమియు లేదు నీవే నేను, నేనే నీవు వేదాద్భుత విపూర్ణులైన యోగులు నిన్ను ముక్తికి ఆధారభూతునిగా నుంచి సేవించు సందురు మియు ముక్తి వందుదురు. నీవు సమస్తమైన భేదమును తొలగించువాడవు. అన్ని భేదములకు ఆధారభూతుడవు. లోకములకు ఆధారకర్తవు. దేవతలకు దేవుడవు ఈశ్వరులకు ఈశ్వరుడవు దేవులలో గొప్పవాడవు. ప్రభువులలో ఘోరుడవు, నీవు పమానంద స్వరూపుడవు. శరణాగత రక్షణుడవు. కాశ్వత పరబ్రహ్మస్వరూపుడవు నిరంజనుడవు శివుడవు, మంగళకరుడవు, అంతటను వ్యాపించి యుండువాడవు, సూక్ష్మరూపివి, పరబ్రహ్మవు, కాశ్వతుడవు. నీవు దేవతలలో ఇంద్రుడవై యున్నావు బ్రహ్మజ్ఞానవేత్తలలో బ్రహ్మజ్ఞానివి, మునులలో వశిష్ఠుడవు, దేవాంశసంభూతులలో వ్యాసుడవు, సాంఖ్యులలో

కపిలాచార్యుడవు. పదకొండు రుద్రులలో శక్తరుడవు, ఆదిత్యులలో వామనుడవు. అష్టవసువులలో పావనుడవు. వేదములందు సామ వేదము ఛందస్సునందు గాయత్రివి నీవే. విద్యలయందు ధర్మాత్మ విద్యయు, గతులలో సుత్రము పరమగతియు, శక్తులలో మాయా శక్తివి, మంచి చెడ్డ, వృద్ధి, నాశనము మొదలగువాటిని కనిపెట్టు వారిలో యముడవు నీవే అయియున్నావు. రహస్యముల ఓంకార మును, వర్ణముల బ్రాహ్మణుడవు, ఆశ్రమముల శృహస్థాశ్రమము, క్రతువులలో మహేశుడవు. పురుషులలో నందఱి ముందుసంచరించు పురుషోత్తముడవు. ఉపనిషత్తులలో గుహ్యోపనిషత్తు కల్పములలో మహాకల్పము యుగములలో కృతయుగము, నవగ్రహములలో సూర్యగ్రహము, వాక్కులలో సరస్వతియు అందక తైలలో లక్ష్మీ దేవి, మాయారూపులలో శ్రీమహావిష్ణువు, పతివ్రతలలో అరుంధతివి. పక్షులలో గరుత్మంతుడవు, సూక్తములలో పురుష సూక్తము, బ్రహ్మతత్వవాదనలందు పరబ్రహ్మము మంత్రములందు గాయత్రీ మంత్రము, యజ్ఞశాలలందు శశకతువు పర్వతములందు మేరువువు. మోగీశ్వరులలో అనంతుడవు అయియున్నావు. నీవే పరబ్రహ్మవు. ఈ చరాచరాత్మకమైన ప్రపంచము తమ నీరూపమే. నావలెనే నీవును అంతటను ప్రధానుడవు.

నీకును నాకును భేదమేమియు లేదు. వేదాంతవేత్తలకిది తెలియును. నారద డుపూర్వకాలమందునాచేత నీగోష్పతనమును వినగోరి నిన్ను చూచుటకయి నిర్మలమైన గోష్పతపస్సుచేసెను. నీవు నారదునకు ప్రత్యక్షమయితివి. ప్రపంచాధిపతివగు నిన్నుగాంచి ముదిత స్వాంతుడై నారదుడు స్తుతిచేసెను. కథలకు అతీతమైకన్నులకుగోచరముకాక, కడునిర్మలమై, ఒకడవై, మొదలు, మగ్ధ, తుదిలేనివాడవై ఆదిదేవుడవై, స్వయంప్రకాశము గలవాడవై, అంతము లేని

వాడనై అజ్ఞానమునకు వై నుండి ప్రకాశించు నీస్వరూపమునకు నమ
స్కారము, వేదాంతవిజ్ఞానము నిన్ను సమస్త జగత్తునకు నిర్మాణ
కర్తగా దలంతురు. ఆనందరూపమును, ఓంకారమును నీవే యని
యోగుల శరణు పొందుచున్నారు. అన్ని ప్రాణులందునుండియోగ
వియోగములకు కారణ భూతుడవై. తేజోవంతుడవై, పుట్టుక
చావులులేనివాడవై, ప్రాణాధారభూతుడవును అగువానికి నీకు నమ
స్కారము. ఆద్యంత రహితుడవును, జగదాకారుడవును, స్థితి లయ
కారకుడవును, ప్రకృతికి అతీతుడవును, కూటస్థుడవును, తెలియరాని
తనుభావము కలవాడవును ఘరుషోత్తముడవును అగు నీ స్వరూపము
నకు నమస్కారము. సర్వాధారమును సమస్త జగత్కర్తవును,
అన్ని శరీరములందు ప్రవేశించి, స్థూలసూక్ష్మవికారాదులను పొంది
త్రిగుణాత్మక చిత్రములును గల నీస్వరూపములకు నమస్కారము.
పదునాల్గు భువనములందు ఆత్మరూపివై నీయందును, విచిత్రగుణుల
పురుషోత్తముడవై బ్రహ్మాండమును పూర్ణరూపముగల నీకు నమ
స్కారము సమస్త దేవతాకారుడవు. ఆదిదేవుడవు స్వయంప్రకాశు
డవు, లోకకారణుడవు, త్రికాలవేదివి, పరమార్థరూపుడవు. సూర్య
మండల మవ్యస్థుడవు అగు నీకు నమస్కారము. వేయి ముఖములు,
వేయి బాహువులు, అంతములేని శక్తి గల పురాణ పురుషుడవు, నీయందు
నిదించునారాయణాంశాన భూతుడవు దంష్ట్రాకళరామును
ప్రళయకాల స్వరూపుడవును, సర్వప్రపంచ నాశ హేతువును అగు
నీయొక్క కాలరూపమునకు నమస్కరించుచున్నాను. వేయిపడగలు
గలిగియున్న సర్పముచేత నేవించబడుచున్న నారాయణుని కిష్టుడగు
కేళుడిను రూపమునకు నా నమస్కారము. అఖిలైశ్వర్య సంపన్నుడ
వును, ప్రళయనేత్రము గలవాడవును, పరబ్రహ్మనందన సమును

గ్రోలువాడవు, ప్రళయకాలమునమిగిలియుండువాడవు. ఆకాశసంచా
తుడవు అగు నీకు నమస్కారము, విచారము లేనట్టియు, నిశ్చయుడ
వైనట్టియు, పవిత్రుడవు, సురలచేతను, అసుగులచేతనుకూడ పొగడ
బడువాడును, సుకుమార శరీరుడవు. పరిశుద్ధదేహము కలవాడవును,
అఖిలాండనాథుడవు. చతుర్భాసుడవు. త్రిశూలమునుచేతినిధరించిన
వాడవును, భక్తలోకమునకు వశంకరుడవును, ఎద్దువాహనముగా
గలవాడవును, దయాస్వరూపుడవును, పార్వతీదేవినిగముశరీరముగా
దాల్చినవాడవు నగు పరమేశ్వరా ! నీకు నమస్కారము అని నార
దుడు ప్రార్థించెను.

ఆ స్తోత్రమును విని నీవు మిగుల సంతసించితివి. నారదస్తుతి
అమోఘము. యీ స్తోత్రమును మునులందరు విని వారుగూడి నీ
స్తుతినే అవలంబించి సేవించుచుందురు. గాన నెవరు నిన్ను, నన్ను,
బ్రహ్మను అను భేదము తెలుసుకొనక భేదబుద్ధిలో జాతురో వారు
ఆచందార్కము నరకమునలబడి యుందురు. రజోగుణ ప్రభావ
ముచే మీ యిరువురకు యిట్టికలహము వాటిల్లినది. గాన మీకలహ
మును కట్టిపెట్టి సుఖముగా నుండును. భగవంతుడీ రీతిగా వారి కలహ
మును మాన్పి అంతర్ధానమును పొందెను. తరువాత బ్రహ్మశివుడు
తమస్థానములకు వెడలిరి. యీ విధముగా రజోగుణ తమోగుణ
బద్ధులై బ్రహ్మయు, శివుడును ఆనేక వేలేగడ్లు కలహించిరి. ఆకలహ
మతీతమై, పెరుగగా మాయారూపు డయిన మాధవుడు ఉపాయము
చేసి ఆ కలహమును వారించి వారిరువురకు సఖ్యమును కలిగించెను.
కాబట్టి ఆత్మజ్ఞానులు ప్రపంచ రక్షకుడని విష్ణుదేవునే సేవించు
చున్నారు, విష్ణుదేవుని సేవించువారు శ్రీహరి యనుగ్రహముచేత
సౌఖ్యమును పొందుదురు, జహ్నుమహర్షీ ! వాంఛలు గలవారును,
సాధుసజ్జనులును, పూజలచేతను, కథలచేతను, వందనముల చేతను

మాధవుని పూజించువారు అంతమందు విష్ణుసన్నిధానమును చేరుదురు. మానవుడు అహంకారము, సిగ్గువిడచి ధ్యానము అర్చనము, కథాసంకీర్తనములచే శ్రీహరిని పూజింపవలెను. అహంకారమువలన విచారము కలుగును. జ్ఞానము సశించును, గాన దానిని విడువవలెను. నేను గొప్పవాడనను గర్వమును వదిలి, కార్యకారణమువలన గలుగు పరిహాసము, లజ్జను వదిలి జ్ఞానవంతులై యీ మాఘవ్రతములు చేయువలెను. శ్రీహరియొక్క సత్కథా శవణమే పరమ ముక్తికి సాధనము.

ఇది స్కాందపురాణాంతర్గతమగు
మాఘపురాణమున పదునాల్గవ అధ్యాయము.

పదునేడవ అధ్యాయము

జహ్నుమహర్షి గృత్స్నమదుని తత్వోపదేశము చేయుచుని ప్రార్థించుచున్నాడు. కర్మగ్రంథులను విడదీయునదియు, మోక్షచూర్ణమును, సుజ్ఞానమును కలగించునదియు నగు మాఘమాస ధర్మమును విధివిధానముగా నాకు తెలియజెప్పమని యడుగగా గృత్స్నమదుడు చెప్పసాగెను. జహ్నుమహర్షీ! నీ బుద్ధి చాల హంచిది. శ్రీహరియొక్క గుణగుణములను వినుగోరుటచేత, నీవు యోగీశ్వరులలో నుత్తముడవై యున్నావు. మాఘవ్రతము మొదలుగాగల అనేక మైన వ్రతములయొక్క పుణ్యములు అనేక జన్మలయందు చేసిననే గాని శ్రీహరియొక్క కథలను వినుటయందు ఆసక్తి గలుగ నేరదు. కోటిజన్మలయందు చేసిన తపస్సు, దానము, సత్కారము విధికృత

యజ్ఞము. మాధవునికి ప్రీతిని కలిగించు మాఘవ్రతము చేయుట మాధవుని కథలను వినుటయందు బుద్ధికలిగియుండుట మాఘమాస వ్రతమహిమయేగాని వేరుకాదు. గాన జహ్నుమహర్షి ! మాఘవ్రత పుణ్యమువలన కలుగు తత్త్వమును నీ యందుగల ప్రేమచేత చెప్ప చున్నాను. వినుము.

పూర్వమందు గంగాతీరమున నొక బ్రాహ్మణుడు నివసించుచుండెను. అతడు నేద వేదాంగవిదుడు, సత్యవ్రతశీలుడు, పరవశాంతుడు. దాంతుడు, సదాచార సంపన్నుడు, సమస్తభూతముల యందు దయగలవాడు, నీతిమంతుడు, పరశుజ్ఞాని, తపోధనుడు జితేంద్రియుడు అయియుండెను. ఆ బ్రాహ్మణుడు సంతానము లేక మిక్కిలి విచారించుచు, కత్తివ్రతామణియు. వాణ్నివలయునగు భార్యతో నిట్లు పలికెను. కాంతా ! నాకు గుణవంతుడగు పుత్రుడు కలుగలేదు. పుత్రులు లేని నాకు శాశ్వతమైన సద్గతి కలుగ నేరదు కదా ! అని పలికిన భర్తపలుకులకు విని భార్య యిట్లు చెప్పెను. పూర్వజన్మమందు పుత్రులను యిచ్చు దానమును పాత్రగల వారికి చేయనందున మనకు సంతానము కలుగ లేదు, అని చెప్పిన సతీ పలుకులు విని విప్రుడు భార్యతో కాంతా ! తీనమైన తపము చేసి శ్రీహరిని సంతోషపరచి అతని దయచేత పుత్రుని బొందవలెను. గొప్పదైన కర్మగాని, యోగముగాని, సమాధిగాని చేసి మృకండ మహర్షివలె సత్పుత్రుని నీయందు పొందగలను అని సతీ పతు లిద్దరు ఆలోచించి గ గానదీతీరమునగల చెట్లవద్ద తపస్సు చేయుటకు వెళ్ళిరి. విప్రుడు ఎడమపాదమువేలు భూమియందు మోసి ఊర్ధ్వదర్శనము చేయుచు సూర్యునియందు దృష్టిని నిల్పి యేమాత్రమును చలింపక ఊర్ధ్వబ్రాహ్మణుడై చేతుల జోపించి మనఃపద్మమందు బ్రహ్మనుగన్న నారాయణుని అష్టాక్షరీ మంత్రముచేత

జాగ్రత్తగా జపము చేయుచుండెను. పుతునికొరకై తపము ఆచరించుచున్న విప్రునకు రెండు నెలలు గడిచిన పిమ్మట నారాయణుడు ప్రత్యక్ష మయ్యెను.

శ్రీమహావిష్ణువు నాలుగు చేతుల యందును శంఖమును, చక్రమును, పద్మమును, గదను ధరించి వక్షమునాడు వనమాలను, సీతాంబరమును ధరించి, కౌస్తుభమణి విరాజితుడై, కోటిసూర్య కాంతితో ప్రకాశించు కిరీటమును కలిగియుండి శ్వేతపద్మమువంటి ముఖమును, కర్ణకుండల భాసనాన ర్ణుడును, శాంతుడను అతీత మైన కాంతిచేత ప్రకాశించుచు. కోటిచంద సమానకాంతుడును, నారదాది దివ్యహానిజనస్తూయు మానుడును అస్పృగస్త్రీల గాన వినోదములు అనుభవించువాడునై, మునిగణముచేత మ్రొక్కుబడిన పాదసంజములు గలిగి, అడిగినదాని నిచ్చు దయాస్వభావుడును, లక్ష్మీదేవితో కూడినవాడును, గరుడవాహనారూఢుడను అయి విప్రుని ముందట ప్రత్యక్ష మయ్యెను. ఓ జహ్నుమహర్షీ ! బ్రహ్మాది దేవతలకు కానరానట్టి శ్రీమహావిష్ణువుయొక్క దివ్యస్వరూపము విప్రునకు గానవచ్చెను. బ్రాహ్మణుని భాగ్యము వర్ణనాతీతము. భక్త పరాధీనుడైన భగవంతుడు బ్రాహ్మణుని భక్తికి, దుష్టర తపోనిరతికి మెచ్చి వానితో విప్రుడా ! నీ భక్తికి మెచ్చితిని. నీకు నేను వరముల నిచ్చెనను కోరుకోమని పలికెను. కాని బ్రాహ్మణుడు నిశ్చల తపస్సచూఢియందు మగ్నుడై యున్నందున భగవంతుని పలుకులు ఆతనికి వినబడక యుండెను. బ్రాహ్మ పపంచ మును విడిచి యారీతిగా తపము ఆచరించుచున్న విప్రునకు విష్ణువు వరములను యివ్వదలచి, ఆతని మనస్సును చలింపజేసెను.

ఆవిప్రుడు విష్ణుమూర్తిచేత ఆకర్షింపబడి కండ్లు తెరిచిఃసూచి ధ్యాననిష్ఠయందున్నవతకు గోచరించిన మనస్థితిలోని శ్రీహరిని బహి

ద్వైపితో గూడ చూచి, దర్శించి, ఆనంద సముద్రమున మునిగి, దేహమును మురిచి, కొంతసేపటికి ప్రపంచ విజ్ఞానము కలిగి, తన యెదుట నున్న పుండరీకాక్షుని, సర్వాలంకార శోభితుని, భక్తుల కభీష్టదాయకమును, పదునాల్గు భువనములకు అధీశుడును, చక్ర ధరుడును అగు హరిని మనసార ప్రార్థనపూరితముగా దేవేశా! భక్తప్రసన్నా! కరుణాసముద్రా! అనంతపరాక్రమా! నీకు నమస్కారము అని అష్టోత్తరశతనామములచేతను స్తుతించెను. పరాత్పరు డీస్తోత్రమును విని మిగుల సంతసించి వరంబును గోరుకొను మనసు. అంతట నావిప్రు డా పలుకులు విని దేవా! నాకు చలనము లేని నీ పాదభక్తియే కావలెను ఈలోకమున పుత్రుని ప్రసాదింపుము. పరమగుడు మోక్షము నొసంగుము అని పలికెను. భగవంతుడా పలుకులు విని విప్రుడా! నీవు కోరినట్లగుగాక! మరియు నీవు స్తుతించిన రీతిని నన్ను అష్టోత్తర శతనామములచేత స్తోత్రము చేయువారికి తప్పక ప్రసన్నుడను కాగలను అని చెప్పి యచ్చటనే యంతర్ధాన మొందెను.

విప్రు డీ విషయమును దలంచుచు పెన్నిధిగన్న పేదవలె సంతసించుచు తన పూర్వ స్థానమును జేరెను. కొంతకాలమునకు విప్రునకు స్వభార్యయందే పుత్రుడు కలిగెను. ఇట్లు కొంతకాలము గడవగా నారదమహర్షి వారికి వచ్చి, విప్రోత్తమా! నీ పుత్రుని నకు పండ్లెండు వత్సరములు మూత్రమే ఆయుర్దాయము గలదు. తరువాత తప్పక మరణించునని చెప్పెను. నారదుడు వెడలిపోయిన పిమ్మట విప్రదంపతులు కడుంగడు దుఃఖమును పొందిరి. విప్రుడా శోకసాగరమున ముగ్గుడై యాలోచించుచు యుండెను. బాల సూక్ష్మనివలె భాసమానుడైన బాలుని కాంతామణి తనతోడలపై కూర్చుండబెట్టుకొని విచారించుచు, కన్నీళ్లు కాలువలై కాలుచుండ, చేతులతో పుత్రులి లాలించుచు పరిపరివిధముల నేడ్చుచు

నిట్టూర్పులు పుచ్చుకొండను ఆమెయు వాడిపోయిన మాఖముతో
 తిండితిశక, పిల్లవానిని చూచుచు నిగుడు విచారింప జొచ్చెను.
 అయ్యో! నాభర్త మిక్కిలి శత్రువడి నెవ్వనిచేసి యీ పుత్రుని
 పొందగల్గెను. బాలుడు బాలభాస్కరుని పగిది దినదినము భాస
 మానుడై యుండెను. బాల్యక్రీడలుచేసి విధ్యక్రమముగా ఉపనయన
 మును పొంది, విద్యల నభ్యసించి బ్రహ్మచర్య విధి నల్పుటచేతను,
 పన్నెండు సంవత్సరములు సమీపించుటగాంచి విప్రుడు, మాపిల్ల
 వాడు మరణించు ననియు. పుత్రశోక మెట్లు భరింతుననియు విచా
 రింపసాగెను భార్యయు, నాథా! పుత్రశోకము సహింప శక్యము
 కాదు. గాన నాకు నీయనుజ్ఞనుయిమ్ము, జనుములంబడి ప్రాము
 లను త్యజింతును. నీవు సుఖపడగలవు అని పలికెను భార్యపక్షకులు
 విని, భర్త విచారించుచు, తలచుకొని యేడ్చుచున్న భార్యను
 చూచి జ్ఞానమును బోధింపదలచి యిట్లు పలికెను. పుత్రుని మరణ
 శోకము భార్యాభర్త కిరువురకు సమమే కాని పుత్రులు లేక
 పరితపించి పొందినందున మనకు దుఃఖము అధిముకాగలను.
 అయినను పురుషుడు కొంత దుఃఖమును తగ్గించగలడు. ఆడు కని
 పెంచిన మమకారముచే దుఃఖమును తగ్గించుకొనలేడు. అందు
 వలన యిట్టి విచార సాగరమున తరించుటకు జ్ఞానోదయమే నావ,
 గాన మనము ఉభయకారకయైన జ్ఞానబోధ చేయుట కారం
 భింతము.”

ఇది స్కాందపురాణాంతర్గతమగు
 మాఘపురాణమునందు పదునేడవ అధ్యాయము.

పదునెనిమిదవ అధ్యాయము.

“విప్రుడు భార్యతో నిట్లనెను. శరీరమును కృశింపజేయు
 శోకమును అంతములే వృధాగా యెందుల కవలంబించితివి. నీవు

విచారించుటకు కారణ మగుపడదు. అట్టి హేతుశూన్యమైతవిచారము కలిగినది కొందరు నూజేండ్లుజీవింతురు. మఱికొంద రల్పాయుర్దాయు వంతులగుదురు. కుమారునకు పదమూడవ సంవత్సరమున మృతి యని విచారించువా? ఎంతటి గొప్పవానికై నను మృత్యువు రాకుండునా? కుమారునిచావునకు విచారించువు. నీకును మరణము తప్పదు గదా! శోక మెందులకు? పుట్టిన ప్రతిజంతువు నాశనమును పొందక తప్పదుగదా! చచ్చినవాడు మరల పుట్టును. ఇక శోక మెందుకు? పండితుడైనవాడు విధివశముచేత సంభవించు సుఖదుఃఖములకు విచారించపడు. సంతసింపడు, గాన నీవు యీ విషయమై విచారమును పొందకుము. రానున్నదిరాకమానదు. పోనున్నది పోకమానదు. ఇట్టి విషయమున వృధాగా శోకించుటయేల? నీ విచారము జరుగ బోవుదానిని యాటంక పరచదు. గాన శోకమును విడువుము. జంతువుకర్మవల్ల పుట్టును. కర్మవల్ల వుండును, కర్మవల్ల చచ్చును. మాయాయుక్తమైయున్న యీ ప్రపంచము నశించును. లోకము నంతు కనిపించు యీ శోకము కూడదు. పరమార్థ విచారణ చేయుము. విచారము శరీరమునకా? లేక ఆత్మకా? శరీరము నశించు నదిగాన విచారము అనవసరము. శరీరము స్త్రీ పురుష సంగమ జనితము. రేతస్సుయొక్క రూపము పంచభూతస్వరూపము. శుక్ల శోణితసంయోగ జనితము. ఇట్టి శరీరము గురించి శోకించుటతగదా. పంచభూత సంభూతమును, శోక హేతువును, మలమూత్ర పురీష మాంసాస్థితినిలయమునగు శరీరమునందు ప్రేమ వహించుట తగదు. అనిత్యమగు దేహమునకు ఆశచేత అనేకదుఃఖములు కలుగును. గాన నీవు సుఖమును గోరితివేని శరీరమందాశను వడలుకొనుము.

నీకు దేహమందుగల ప్రేమయే విచారమునకు కారణము. కాన ఆ ప్రేమను వదలి వేయుము. ఆత్మకాని శరీరమందు కలిగిన

ఆత్మబుద్ధియే శోక కారణమగును. ఆత్మజ్ఞానము లేకపోవుటయే నాశన హేతువు. ఆత్మకనుపించదు. ఘటాదు లెట్లు కనుపించునో, అట్లే ఆత్మప్రమాణముచేత లభ్యమగును. ఆత్మజ్ఞానము, విచారము లేకయుండును. విద్వాంసులు విచారముచేత కర్తవ్యమును నిశ్చయముచేయుచున్నారు. దేహము ఆత్మకానేరదు. నేత్రము ఆత్మకానేరదు. దీపము చూడదగినవస్తువును చూచుటకు సాధనమగునో అదేరీతిగా నేత్రము చూచుటకు సాధనము గనుక ఆత్మకాదు. ఈ విధముగనే సమస్త యింద్రియములును కూడ ఆత్మకానేరవు. మనస్సును ఆత్మకాదు. ప్రాణమును ఆత్మకాదు. సుషుప్తియందు చేతనములేక యుండుటవలన ప్రాణము ఆత్మకానేరదు. అహంకారము ఆత్మకాదు. ఘటాదులవలె సంకరమగుటవలన, శరీరధర్మ మవలంబించి, సుఖదుఃఖభాజకమై, ఈర్ష్యాదిగుణసంపన్నమై యున్నందున అహంకారము ఆత్మకానేరదు. ఆత్మప్రకృతికి అతీతమును, నిత్య తృప్తియు, సదా ఆనందమును, పరిశుద్ధమైన బుద్ధియు కలిగి శాశ్వతమై యుండును. గాన ఆత్మకు శరీరముతో యెన్నడును సంబంధముండదు. నీవు మమకారము వహించి యే శరీరమును గుఱించి విచారించుచున్నావో ఆ శరీరము ఆత్మకంటె వేరుగానున్నది. నీకు దేహధర్మములు గుణధర్మములు లేవు. నీకు మరణమెట్లు వచ్చును? మరణము దేహధర్మము. దేహమునకు ఆత్మధర్మము కలిగిన యెడల ఆత్మకు శరీరధర్మము కలుగును. ఆత్మకుముతర ధర్మ సంబంధము యేమాత్రములేదు. గాన ఆత్మ ధర్మసంబంధము శరీరమునకు లేదు. కాబట్టి దేహము మరణమునకు పాల్పడును. ఆత్మకు భయములేదు. గాన నీవు విచారమును విడిచి నిశ్చలమగు మనస్సుతో నుండుము. క్షణములో నశించు యీ దేహముతో ప్రయోజనము లేదు. ఆత్మయే శాశ్వతమని తెలిసికొని సుఖంపుము.

పండితులీ సంసారమును నిత్యముగాదని యెఱింగి పెండ్లి చేసి
కొనికూడ, వైరాగ్యమును పొంది సన్యసింతురు. గృహస్థవిధులు
సంతానప్రాప్తిని పొంది క్రమముగా సన్యాసమును స్వీకరింతురు.
గ్రుడ్డివానిని వెంబడించు గ్రుడ్డివారు దారిగానక చింతించుపగిది అజ్ఞా
నులు రాగవిశేషముచేత దారిగానక సంసారమునబడి మ్రగ్గుచుం
దురు. అట్టి సంసారలంపటులకు నూరుకోట్ల జన్మలుయెత్తినను ముక్తి
లేదు. రాగాంధులై సంసార తమోవృత్తులై యున్నవారు, తన్నా
శన హేతువైన జ్ఞానమును పొందజాలరు. అజ్ఞానమున ముంచి మా
యను వెదజల్లి యెంతకాలముండునో అంతకాలము సంసారముం
డును. మాయ నశించిన ముక్తిగలుగును. అనిత్యమును అపవిప్రమును
అగు ఈ కళేబరమున నీకు నిశ్చలమగు జ్ఞానము గలిగినది. ముదిమి
కలిగి అవస్థాభేదములు పొంది చంచలమైన యాశరీరము నశించు
నదిగా తెలియుము. మోక్షమునకు అనుకూలమైన దేహమును
పొంది, అజ్ఞానము చేత వృధాగాయెందుకు? విచారించెదవు? నామాట
వినుట కంగీకరించితి వేని చెప్పెద వినుము.

పరమ పవిత్రచరితా! కాంతా! ఆత్మకాని దేహమందాత్మ
భావమును వదలుము, శబ్దము, స్పర్శ, రూపము, రసము, గంధము
లను పంచవిషయములను తలచుటవలన విషయవాంఛ కలుగును.
దానివలన కామము జనించును. కామము ఆవేశించి క్రోధము
వచ్చును. మంచి చెడ్డలు తెలియక ఆ కోపమువలన నాశనకర్తమైన
మోహము కలుగును. మోహమువలన స్మృతినాశనమును, స్మృతి
నాశనమువలన బ్రహ్మజ్ఞాన విషయమైన బుద్ధినశించును. ఆత్మబుద్ధి
నశించుటవలన తానుకూడ నశించును. అనగా సంసారమందుండువు.
అది తప్పనేరదు. అందువల్ల విషయవాంఛ వదల వలెను. విషయ
ములను జయింపవలెను. అట్లు కానిచో దేశమును వదలిపోవుట

మంచిది. ఇంద్రియములను నడిపించి యోగవృత్తి నవలంబింపవలెను. సంసర్గమును వదలి నిశ్చలమగు బుద్ధితో మనస్సునగల ఆత్మను తెలిసికొనుము. అష్టాంగయోగము చేత పరమాత్మను యెఱింగి యీ డేహమును వదలి యిచ్చటనే నశించవలెను. నాయందు నన్ని భూతములు గలవు, అన్ని భూతములందు నేనున్నాను. నేనే గొప్పవాడను. నాకంటె యితరమేమియులేదు. గాన యీ శరీరమునగల మమకారములు విడువుము సుఖంపుము. పుత్రుని మరణమునకు శోకించుచున్నావు. భయము లేదు. శ్రీహరిని పూజించి పుత్రమరణమును తప్పింతును. నీవు సుఖముగా నుండుము. అని యిట్లు విప్రుడు తన భార్యకు తత్వోపదేశముచేసి గంగాతీరమునకు వెంటనే పోయి సూర్యమండల మధ్యవర్తియగు మాధవునావాహనముచేసి పాద్యము అర్ఘ్యము, స్నానము, వస్త్రము, చందనము, పుష్పములు, ధూప దీపనైవేద్యతాంబూలాదులను సమర్పించి పూజింపసాగెను. హరి సాన్నిధ్యమున నారాయణమంత్రమును జపించుచుండెను. భక్తవశుడగు రమాకాంతుడు సంతోషముతో విప్రునికి ప్రత్యక్షమయ్యెను. విప్రు డావిష్టువునకు నమస్కరించెను. పిమ్మట వానితో నారాయణు డిట్లని పలికెను.”

ఇది స్కాందపురాణాంతర్గతమగు
మాఘపురాణమునందు పదునైదవ అధ్యాయము.

—0—

పదునావ అధ్యాయము

“భగవంతుడా! విప్రునిజూచి మునిచంద్రమా! నన్నుగురించి తపస్సు చేయుటకు కారణమేమి! అని యడిగెను. విప్రు డాదేవ

దేవునిజూచి “దేవా! నీ దయవలన నాకు సుపుత్రప్రాప్తి కలిగినది. అంతట నారదు డొకనాడు గాకవకు వచ్చి నీకుమారుడు పన్నెం డేండ్ల వయసున మరణించునని చెప్పెను. అందువలన నిన్ను గురించి తపస్సు చేయుచుంటిని. అందుల కాదేవదేవుడు విప్రనితో యిట్లు చెప్పెను. ఓయీ! నీ కుమారునకు పండ్రెండు సంవత్సరములకు గండము గలదు. అది నీ భార్యచేసిన పాపమువల్ల కలిగినది. ఆ పాప మును వివరించెదను వినుము. నీ భార్య పూర్వజన్మమున గొప్పతపస్సు చేసిన తపోనిష్ఠుని కూతుగు జ్ఞానశర్మయను నీకామభార్య. మంచి రూపవతియు, మంచి గుణవతియు, పతిసేవానిరతియు, సదాచార సంపన్నయు, సర్వభూతహితమతియు, పాతివ్రత్య పరాయణయునగు నామెతో జ్ఞాలశర్మ డిట్లనెను. కాంతా! మాఘమాసమున మకర రాశియందు రవి యుండగా శ్రీహరి ప్రీతికై స్నానము చేయుము. మాఘమాసమున ఉదయస్నానము బహుపవిత్రము. అనిపలుకగా నట్లనేయని మాఘస్నానము చేసెను. కాని పూర్ణిమదినమున పాయ సాన్నమును దానమిమ్మని యశుగగా నామె యట్లానర్పతేదు. ఆ జన్మ గతించినది. తిరిగి యిచ్చట జన్మించినది. ఆమె భర్తగా నీవు పుట్టితివి. మీరురెరువును దంపతులైరి. భర్తమాట వ్యతిరేకించినందున నీ భార్యకు సంతానము కలుగలేదు. నీవు మాఘమాసమున ధర్మము నిర్వహించినందున నాయందు నీకు నిశ్చలమైన భక్తి కలిగినది, భక్తివలన తపశ్శక్తి కలిగినది. తపస్సుకు మెచ్చి యిహపరసుఖ మిచ్చు పుత్రుని వరమొసంగితిని. పూర్వజన్మమున నీవు చెప్పినను వినక పాయసదాన మొనరింపని కారణమున నీ భార్య పుత్రవతి యైనను నీ వాశోల్లంఘన దోషముచేత నీకుమారుడు పన్నెండు వత్సరములకు మృత్యువాత బడవలసి వచ్చెను. నారదుడీ విషయము తెలిసికొని నీకు చెప్పెను.

కావున నీ కుమారుని మాఘమాసమునందు ఉదయకాలమున గంగానది తోయములందు మునుగ జేయుము. దానివలన బాలునికి ఆయుర్వృద్ధి కలుగును. మాఘస్నానము మానవులకు ఆరోగ్యప్రదము సంపదల నిచ్చును. పుత్రపౌత్రుల నొసంగును. స్త్రీలుగాని పురుషులు గాని, మాఘవ్రతము చేయజాలనివారు పుత్రులను చంపినవారగుదురు. మాఘవ్రతమును విడచువారు, బ్రహ్మహత్యా పాతకులు భూణహంతకులు, పశువులను మిత్రులను చంపినవారు కృష్ణులు దారుణహత్యలు చేసినవారు గురుద్రోహులు, అంతకంటె పాపాత్ములుండనేరరు. అనేక జన్మములయందు చేసిన పుణ్యముండిన గాని, మాఘవ్రతమును అవలంబించుట కాశక్తి కలుగ నేరదు. మకర రాశియందు మార్తాండు డుండగా మాఘమాసమున, రోగరహితుడై దృఢముగా స్నానమును చేయువాడు తిరిగి జన్మలేని శాశ్వత పదవిని పొందును. మాఘస్నానము మహాపాతకనాశము. నేను యీ మాసమున ప్రీతికలవాడను. గాన మాఘవ్రతానిష్ఠునకు సుఖము నిత్తును. వ్రతవిముఖుమున దుఃఖము గలుగును. స్నానదానములు లేక సదా చారములు లేకుండువాడు సరకలోకమున కతిథి కాగలడు. మాఘమాసము ప్రాతఃకాలమున రమా ధవుని ధ్యానించుచు, బాలుడును పాపియు, రోగియు, ముదుసలియు, స్నానము చేసినయెడల బాలుడు దీర్ఘాయుర్దాయవంతు డగును. మంచిబుద్ధిగలవాడు తేజస్సు గలిగి యుండును. రోగముగలవాడు ఆరోగ్యవంతు డగును. ముదుసలి యగువాడు వైకుంఠమును జేరును. ఎవడే కోరిక కోరుకో వాని కది సిద్ధించును, మాఘస్నాన ప్రభావము బ్రహ్మదేవునకు, శివునకు, లక్ష్మీదేవికి, పార్వతీదేవికి, సరస్వతీదేవికి, ఇంద్రునకు, వసిష్ఠునకు, జనకమహారాజునకు, దిలీపరాజునకు, నారదమహర్షికి తెలియును. ఇతరులకు తెలియదు.

నాయొక్క భక్తులు నన్ను తెలిసికొనుచున్నారు. మాఘవ్రత మహిమను కొందరుమాత్రమే తెలిసికొనుచున్నారు. ఇతరులందరికీ తెలియదు. అనేక వేలజన్మలయందు యీ మాసమున స్నానము పూజ, కథాశ్రవణము, మొదలగువానిచేత నన్ను పూజించువారికి మాఘస్నానమందు బుద్ధికలుగును. కాన అనిత్యమైన శరీరమును నమ్మకొని యెవడు స్నానము చేయడో వారికి త్వరగా నరకమే కలుగును. ఈ మాసమున నీగుమారుని గంగాతోయములచే తడుపుము. దానివలన నీపుత్రుడు దీర్ఘాయుర్దాయవంతుడగును. పుణ్యాత్ముడగును. భగవంతుడిట్లు చెప్పి అంతర్ధానమున పొందెను. మునియు సంతోషముతో గంగాజలమును తెచ్చి కుమారునిమీద నుంచెను. వాడును గంగోదక స్నానముచేత కాలక్రమమున వృద్ధిగాంచెను. ముని బాలునికి మూడవసంవత్సరమున చౌలకర్మచేసెను. కుమారునికి జననము మొదలు జాతకర్మ, నామకరణము, అన్నప్రాశనము చౌలము మొదలగు కర్మలను, కాలానుసారముగా చేసి యెనిమిదవ వత్సరమందు ఉపనయనము చేసి వేద శాస్త్రములను చెప్పించెను. పన్నెండు సంవత్సరములకు రాదగు మరణము నశించెను. కుమారుడు చిరంజీవు డాయెను.

జహ్నుమహర్షీ! మునియు, మునిభార్యయు పుత్రునిగూడి సుఖించిరి. ముని యోగ భ్యాసముచేత శరీరమును విడచి, విష్ణులోకమును పొందెను. గాన మాఘవ్రతముతో సమానమగు వ్రతము లోకమున వేరొకటిలేదు. ఈ మాసము మాధవునికి ప్రీతికరము. పుణ్యమునిచ్చునది. సర్వపాపములను నాశనము చేయునది. యజ్ఞాది కర్మలు చేసిన ఫలమునిచ్చునది. మోక్షప్రదము, సుజ్ఞానమును యిచ్చునది, సంపదలను కలుగజేయునది. మోక్షమును గోరువాడి వ్రతమును ఆచరించిన ముక్తిని పొందును. కర్మలచేత మోక్షమును

పొందనేరడు. నీవు నన్నడిగినందున, జ్ఞానస్వరూపమును, మాఘ ధర్మమును, జ్ఞానసిద్ధిని, మోక్షోపాయమును చెప్పితిని. ఈ కుథను వినిన ప్రతి మాఘవ్రతాచరణుడును జ్ఞానసిద్ధిని పొంది తన్ములమున నిత్యానందమును చేకూర్చు మోక్షమును పొందును. బ్రాహ్మణుడు గాని, క్షత్రియుడుగాని, వైశ్యుడుగాని, శూద్రుడుగాని, స్త్రీగాని, యీ మాఘపురాణమును, ఆది అంతముకూడ పూర్తిగా వినిన వారు పాపమునుండి విడువబడి పరమోపదమును పొందుదురు.

ఇది స్కాందపురాణాంతర్గతమగు

మాఘపురాణమున పందొమ్మిదవ అధ్యాయము.

— —

ఇరువదవ అధ్యాయము.

“గృత్సమదుడు జహ్నుమహర్షితో యిట్లు చెప్పసాగెను. జహ్నుమహామునీ ! అశ్వమేధ యాగమును చేసినవాడును, మాఘ వ్రతమును చేయుటందాశక్తిగలవాడును, ఏకాదశీవ్రతమునందు నిష్ఠ గలవాడును, కూడ సమానమగు ఫలితమునే పొందగలరు. మాఘమాసమున ఏకాదశీనా దుపవసించినవాడు అశ్వమేధయాగము చేసిన ఫలితమును పొంది తుదకు వైకుంఠమును పొందును. మాఘశుద్ధ ద్వాదశినాడు బ్రాహ్మణులతో గూడి పారణ చేయు వాడును, అన్నదానము చేయువాడును, గొప్పదగు పుణ్యమును పొందుదురు.

జహ్నుమహర్షి గృత్స్నమదుని యడిగెను. మనీశ్వరా! అనేకమాలై న దినములుండగా యీ మా ఘనపద్ధ వీకాదశి యెట్లు అశ్వమేధయాగములు వేయింటికి గలఫలితము నిచ్చును? ఈవ్రత హెట్లు పూర్వమందు చేయబడినది? ఎవరు దీనిని ప్రకాశింపజేసిరి? ఈ మొదలగు విషయములకు సంపూర్ణముగ నాకు దెలియజెప్పము. గృత్స్నమదుడు జహ్నుమహర్షితో శలికెను. జహ్ను! వినుము. పాపపరిహారమును ఆయురారోగ్యైశ్వర్యముల నొసంగునదియు పుత్ర పౌత్ర సంతాన ప్రదమునగు కథను చెప్పెదను. పూర్వకాలమున దేవతలు, రాక్షసులు; భాగ్యమును కాంక్షించుచు పాల సముద్రమును మధించిరి. మేరుపర్వతము కవ్వముగను, వాసుకియను సర్పరాజమును కవ్వపు త్రాడుగను చేసిరి. మేరుపర్వతమునకు వాసుకిని మూడుమారులు చుట్టి రాక్షసులు దేవతలు రెండుకక్షలుగా వీర్పడి దేవతలు వాసుకి తోకను, రాక్షసులు వాసుకి శిరస్సును పుచ్చుకొని సముద్రమును మధించిరి. దేవదానవులు యీ రీతిగా క్షీరసాగరమును మధించగా పాలసముద్రముందు పద్మమునందు లక్ష్మీదేవిపుట్టెను. ఆలక్ష్మీదేవితో విష్ణుమూర్తి భార్యగానాయెను. పిమ్మట ఉచ్చైశ్రవమును గుఱ్ఱమును, కామధేనువు, కల్పవృక్షమును అమృతకలశమును మొదలగునవి అనేకములు ఘట్టినవి. విష్ణుమూర్తి ఆ క్షీరసాగర జలితమైన పదార్థములన్నియు దేవేంద్రున కిచ్చెను.

పిమ్మట దేవతలు దానవులు పాలసముద్రమును యిరికను మధించుచుండగా అగ్నిహోత్రముతో సమానమయి సేవస్సుగల విషము పుట్టెను. ఆ విషజ్వాలలు భూలోకమును, ఊర్ధ్వలోకమును అన్ని దిక్కులను వ్యాపించి సర్వవిధముల దహింపసాగెను. ఆ విషమునుజూచి దేవతలు, రాక్షసులుకూడ భయమునుపొందిరి. అంతట వారు సర్వరక్షకుడైన శివుని శరణువేడిరి. మరియు వానిని స్తుతి

జేసిరి. జగత్తులకు కారణభూతు డవును. సుఖము నిచ్చువాడవును, అగు మహాదేవా! నమస్కారము, వాక్కులకు అందనివాడవును, మేరుపర్వతము ధనస్సుగా గలవాడవును అగు ఈశ్వరునకు వంద నము. పరమ శాంతస్వరూపా! ఈశ్వరా! వృషభధ్వజా! నీకు నమ స్కారము. నిత్యమునిర్మలస్వరూపుడవు, గుణాకారుడవు మూడు లోకములకు అధిపతివి, జగత్తులకు పరిపాలకుడవు, త్రిపురాంతకా! త్ర్యంబకా! త్రిగుణస్వరూపా! నీకు ఆనందమగు నమస్కారములు వేదములుమూడింటియొక్క ధర్మములచేతను సాధింపదగియున్నావు. ఆకార శూన్యుడవు, స్వరూప సహితుడవు. వేదవేద్యుడవు అగునీకు వందనములు. శ్రీహరికి ప్రేమాస్పదుడవును. పరమహంసస్వరూపు డవును, భయమును బాపువాడవును, మృత్యువును జయించినవా డవును, పరమ మిత్రుడవును అగు భక్తి ప్రసన్నా! నీకు నమస్సులు శంభా! శంకరా! మహాదేవా! నందివాహనా! మమ్ములను రక్షిం పుము. ఇట్లు దేవతలందరు బాధపడుచు శంకరుని స్తోత్రము చేయుగా ఆర్తత్రాణపరామణుడై శంకరుడు తన నోరు తెరిచి క్షీరసాగరము నుండి జనించిన కాలకూటవిషమును మ్రింగి కంఠమందు నిలిపెను. విషము నల్లనై నదిగాన, ఆ విషమును శంకరుడు కంఠమందు నిలిపి నందున శంకరునికి నీలకంఠుడని, నీలకంఠుడని పేరువచ్చెను.

అమృతము పుట్టగ అంతట దేవతలు, రాక్షసులు పాలము ద మును విధించుటమానిరి. అమృతకలశమును దేవతలు హరింతమచి వారును, రాక్షసులు హరింతము వారును వాంఛతో చూచుచుం డిరి. అప్పుడు మాయావిష్కలం దతినిపుణుడైన మాధవుడు స్త్రీరూప మును ధరించెను. ఆ స్త్రీరూపము సమస్తజంతువులకు ఆర్షణీయమై, వయనానంద హేతునై, బలమగుతోడలు, అందమగు పిక్కలుగల

దియు, నట్లువగలిగిన ఘనమగు కుచకుంభములు గలదియు. చంపక పుష్పసమానమగు ముక్కుతోడను, కోమలమగు చేతులు, తీగతో సమమగు అవయవములు గలదియు, దళసరిగా నుండి దీర్ఘములగు తలవెంటుకలు గలదియు అనేకములైన అలంకారములతో ప్రకాశించునదియు, ట్టువస్త్రము ధరించినదియు, నవరత్నములతో కూడిన ఖేర కుండలములుగలదియు, అందమగు నడక గలదియు, మంగళప్రదమగు అలంకారములతో, ప్రకాశించు ముక్కు గలదియు, చీంచు నేత్రయుగము గలదియునై సర్వప్రపంచములను మోహింప జేయుచు దేవదానవుల నడుమనుండి వారందరిని గూర్చి యిట్లు పలికెను.

దేవతలారా! రాక్షసులారా! నాపలుకులు వినుడు. ఈ అమృతకుంభమండు గల అమృతమును నేను మీకు సమభాగము లుగా పంచి పెట్టగలను. దేవతలొక ప్రక్కను, దానవులొక ప్రక్కను చక్కగా కూర్చుండుడు! అని యారీతిగా ఆ జగన్మోహిని పలుకగా దేవతలు, రాక్షసులు అట్లే అనుగాక యని అంగీకరించి అమృత ప్రాశమునకు పంక్తులు దీర్చి కూర్చుండిరి. జగన్మోహిని ఆయమృత కలశమును తన చేతుతో దానినిరెండు భాగములు చేసి ఒక భాగమందు అమృతమును, రెండవభాగమందు కల్లును నిండబెట్టి, దేవదానవులకు నడుమనుండి మోసముచేసి దేవతలకు అమృతమును, రాక్షసులకు కల్లును యిచ్చెను. ఇరువురను రెండు ప్రక్కలను గూర్చుండబెట్టి తాను మధ్యగానుండి రాక్షసులవై పుకల్లును, దేవతలవై పు అమృతమును నిండించి పగక్తే మొదటనుండి రాక్షసులకు కల్లును, దేవతలకు అమృతమును ఒక్కసారిగా నిలువలు దిరుగుచు పంచియిచ్చెను. రాక్షసులు కల్లు అమృతకలశమునుండి వచ్చుటచే అమృతమేనని భ్రమించిరి. బహువై న కాలి అందెల చప్పుడు చేతను, కంకణముల చప్పుళ్ళచేతను, ఆజగన్మోహిని రాక్షసులను

మోహింపజేసి యీరీతిగా సురాపానముచేత మురిచిన వారినిగా చేసెను. విష్ణుమూర్తి అమృతమును వారి కిచ్చునపుడు దేవతలు. రాక్షసులు అంజలులు గట్టిపానముజేసిరి. ఇంద్రాదిదేవత లీయమృతమును త్రాగునపుడు శ్రీహరి కపటము నిద్దరు రాక్షసులు తెలిసుకొని, దేవతలపంక్తిలో జేరి వారితో పాటు దేవ రూపములు ధరించి, అమృతమునుద్రావబోయిరి. వెంటనేజగన్నోహినిగాయున్న శ్రీహరి చక్రమును దలంచిన మాత్రమున ఆయిరువురు రాక్షసుల శిరస్సులను ఖండితమయ్యెను. రాక్షసులు ద్రాగిన అమృతము వారి కింతమునుండి క్రిందకు దిగునంతలోనే శ్రీహరి చక్రముచేత వారి శిరస్సులను ఖండించెను. త్వరగా ఇంద్రాదిదేవతలును అమృత పానమును గావించిరి. పిమ్మట దేవతలును, రాక్షసులును, హాహా కారములు చేయ మొదలిడిరి. రాక్షసులు తమకు అమృతములేక పోయెననియు, దేవతలు తమతో జేరి యిరువురు రాక్షసులు అమృతమును గ్రోలి రనియు హాహా కారము లొనర్చిరి.

రాక్షసులంత చింతాభరితులయి ప్రాణములను రక్షించుకొను నాసగలవారయి, ఒకరిచేత జీవితమునకు భయము లేదని విషయమందు నిరాశులయి తమతమ నివాసములకు జనిరి. భగవంతుడైన శ్రీహరి జగన్నోహిని రూపమును వదలి విష్ణుమూర్తి స్వరూపమును ధరించెను. పిమ్మట విష్ణుచక్రముచే శిరస్సు ఖండింపబడిన యిరువురు రాక్షసులూ విష్ణుదేవునిలో నిట్లనిరి. కేశవా! మాకు చావును, బ్రతుకునుగూడా లేకుండా చేసితివి. మాకు గతి యేమి? ఆహారమేమి చెప్పవని యడిగిరి. వారికి భగవంతుడుయిట్లు బదులు చెప్పెను. మీకువంతుల ప్రకార మాయా కాలములందు, శర్యములందు పూర్ణిమామావాస్య ప్రతిపత్తుల సంధుల యందును

సూర్యుని, చంద్రుని ఆహారముగా భక్షించుచు జీవింపగలరనిచెప్పగా రాక్షసు లిద్దరును ఆకాశమండలమును చేరిరి. పిమ్మట బ్రహ్మ, విష్ణువు. యీశ్వరుడు, ఇంద్రుడు మొదలగువారు అమృతకలశమును పుచ్చుకొని తమతమ నివాసములకు జనిరి. విప్రోత్తమా! వినుము. ఆ పాలసముద్రమందు అమృతకలశము నుంచిన స్థలమందు విధివశమున కొన్ని యమృతబిందువులు భూమియందుపడినవి. ఆస్థలమందు మృదువైన రెండు వృక్షములు పుట్టినవి. వానిలో ఒకటి పారిజాతము, రెండవది తులసీవృక్షము.

ఇట్లుండగా కొంతకాలమునకు సర్వజ్ఞ తన శూద్రుడు ఆరెండు వృక్షములకు నీటిని పోయిస్తానెను. ఆ స్థలమందు పువ్వులతోటను నిర్మాణముచేసెను. అదృష్టవశముచేత శూద్రుడు తాను పరిసర గ్రామమందుండుటచే వాటిని పెంచి ఆవరణము కలిగించి బహు చక్కగా రక్షించుచుండెను. ఆ పువ్వులతోటను నీటినిబోసిచక్కగా పెంచి ఆ శూద్రుడు ప్రతిదినమందును ఆ పువ్వులవలన జీవనము చేయుచుండెను. తులసీవృక్షము గోమలపల్లవములతో మనస్సున కానందము గలిగించుచుండెను. పారిజాతవృక్షముకూడ పుష్పపల్లవములచే నిండి కన్నుల కానందమును గూర్చుచుండెను. పారిజాత పుష్పము అందరికి ఆనందదాయకము. పుష్పమందలి కేసరములు వివిధ రత్నములు పొదిగినట్లు ప్రకాశమానము లగుచున్నవి. ఆ వృక్షముయొక్క శాఖలయందు ప్రభవించినపువ్వులు మంచిగంధపరిమళము కలిగి, సుఖమునిచ్చు సువాసన గలిగి ప్రకాశించుచుండెను. ఇట్టి పారిజాతమును దేవేంద్రుడు పరివారసహితముగా చూచెను. ఒకనాడు దేవేంద్రుడు రాక్షసులను బరిమార్చుటకై మత్తగజంబగు ఏరావతంబు నెక్కివెడలుచు మార్గమునగల పారిజాతమును జూచి క్రిందకుదిగి పువ్వులతోటను జేరి, పువ్వులను గోసి

కొని మిగుల యానందముతో దేవలోకమునగల స్త్రీల కెచ్చుటకు తన స్వర్గమును జేరెను అచ్చట పుష్పములను శచీదేవి మొదలైన దేవతాస్త్రీలకిచ్చెను. వారందరు నా పారిజాతపుష్పములను చూచి మిక్కిలి యానందించిరి. మరియు నాపువ్వులయొక్క వృత్తాంతము సంతయు సంతయుగా దేవేంద్రునివలన విని వానితోయిట్లు చెప్పి. దేవా! యీ పుష్పములు మాకు చాల ఆనందకరముగా నున్నవి. గాన నిత్యమును మాకు పుష్పములను తెప్పించి యిమ్ము అని ప్రార్థించిరి.

ఆ స్త్రీలమాటలను విని ఇంద్రుని కట్లేయని యంగీకరించి ఒక రహస్య దూతనుపంపి ప్రతిదినము దొంగతనముగా ఆ పువ్వులదోట నుండి పారిజాత పుష్పములను తెప్పించుకొని స్త్రీలను సంతృప్తిపరచి తానుకూడ యానందించుచుండెను. ప్రతిదిన మిట్లు జరుగుచుండగా సత్యజిత్తు నిత్యము పువ్వులు లేకుండుట గ్రహించి కారణమును తెలియక ఒకనాడు ఆ పూదోట యందు ఒక పొడలో దాగి చూచుటకై రాత్రి యచ్చటనే యుండిపోయెను. అర్ధరాత్రి సమయమున దేవలోకపు రహస్యపుదూత వచ్చి పారిజాత పుష్పములను గోయుచుండెను. సత్యజిత్తుది చూచి వెంటనే వానిని పట్టుకొనెను. ఆ రహస్యదూత వానిచేయి వదలించి వెంటనే ఆకాశమున కేగెను. ఇంద్రునకు జరిగిన వృత్తాంతము చెప్పెను. దేవేంద్రుడది విని వానితో నిట్లనెను. గుహ్యకా! నీవు ఆకాశమందు సంచరింపగలవు. నీకు భయములేదు. గాన నిత్యమును నీవుపోయి పూదోటనుండి పారిజాతమును దెచ్చి మా కెచ్చుచుండుము. అని బల్కిన గుహ్యకు డందుల కంగీకరించి తన యింటికి వెళ్ళెను. సత్యజిత్తు మిగుల విచారింపచు, పుష్పములిక దొరుకుట దుర్లభమనియు, ఆకాశగమనములు అగు అమరులు పుష్పములను హరించుచున్నారనియు. భూలోకమున

నివసించు తాను వారిని బట్టుకొన జాలననియు నందులకై యొక యుపాయమును బన్నుదునని తలంచెను.

విష్ణుమూర్తియొక్క పూజా నిర్మాల్యమును, పుష్పవాటికకు బయటయంతయును పారిజాత శాఖలయందును చల్లినయెడల యీపని జరగనేరదని నిశ్చయించి అట్లే నిష్ణుపూజా నిర్మాల్యమును దెచ్చి పూదోట యంతయు జల్లెను. గుహ్యకుడు యధారీతిని పువ్వులు కోయుటకు వచ్చి పారిజాతపు చెట్టు నెక్కి పువ్వులను గోయనారంభించెను. అంతట నిర్మాల్యమునకు పాదములతాకిడి కలిగెను. కొమ్మ నుంచి మరియొక కొమ్మకు బోవునపుడు తాకిడియేగాక ఉల్లంఘన కూడ కలిగెను. ఆదోషమువలన వానికి నాకాశగమనశక్తి కల్గించి భూమిపై నడచుటకు కూడ నశక్తుడై కుంటివాడయ్యెను. మరియు పిచ్చివాడయ్యెను. అదవలన వలలోబడిన లేడినలె పారిజాత వృక్షమునుండి కిందబడెను. సత్యజిత్తు ఆ పూదోటలో నాగుహ్యక చోరుని సమీపించి గట్టిగా వానిం బట్టుకొని యిట్లనెను. ఓయీ! నీవెవడవు ? ఎవరివాడవు? ఎందులకీ పుష్పములను ప్రతిదినము దొంగిలించుచు నున్నవి? యీ పువ్వుల నెవ్వరికిచ్చుచుంటివి? చెప్పమని యడుగగా గుహ్యకుడు నిజస్థితి నిల్లు చెప్పెనాగెను. నేను ఆకాశ మందు సంచరించువాడను, గుహ్యకుడను, దేవేంద్రుని సేవకుడను మా ప్రభువగు దేవేంద్రుని యాజ్ఞవలన పువ్వుల నపహరించి ఇంద్రున కిచ్చుచుంటిని. అట్టి నన్ను కుంటివానిగా నీ ప్రజ్ఞ వలన చేసితివిగాన నీవు మహాబుద్ధిమంతుడ వగుదువు అని పల్కెను. సత్యజిత్తు ఆ మాటలువిని వాని నచ్చటనేవిడిచి పెట్టి తన యింటకి వెడలెను. గుహ్యకుడు కుంటివాడై మూడుదినములు స్లేయిండిపోయెను.

ఇది స్కాందపురాణాంతర్గతమగు

మాఘపురాణమునందు నిరుపడిన అధ్యాయము

ఇరువది యొకటవ అధ్యాయము

“గృత్స్నమదుడు జహ్న్నా నుహర్నితో యారీతిగా పలుకుచున్నాడు. జహ్న్నా ! ఓనుము యారీతిగా గుహ్యకుడు పారిజాత వనమందు కుంటివాడయి పడియుండుటచే దేవేంద్రునకు పుష్పములు చేరలేదు. దేవేంద్రుడు అందులకు కారణమేమై యుండునని తలంచి గుహ్యకుని బిలువపంపెను. కాని వానింగానక విచారించిన వాడయి సమీపమందుగల దేవతలతో నిట్లు పలికెను దేవతలారా ! పువ్వులను దెచ్చు గుహ్యకుడు రాలేదు. కారణము తెలియదు కారణమును తెలిసికొనవలెను. నేను విభృదును మీరును నాతో వెంట రండు అని చెప్పి ఇంద్రుడై రావలయు నెక్కి దేవగణ సహితుడై తొందరగా పారిజాతవృక్షముగల పుష్పవాటికికు వచ్చెను. అచ్చట గల పువ్వుల నన్నిటిని గూడ దేవేంద్రుడాది సమస్త దేవతలును కోసిరి దేవేంద్రుడాది సమస్త దేవతలును పుష్పములను గోయునపుడు విష్ణు నిర్మాల్యమును దాటవలసి వచ్చెను. ఆశోషముగలన వారికి ఆకాశ యాన మడుగంటినది. కుంటివారైరి. వాహనములతోగూడ యెంత మూత్రము కదలలేక అచ్చటనే విచారించుచు నుండిరి. సత్యజిత్తు యిట్లు దురవస్థపాలై యున్న దేవేంద్రుడు మొదలగు దేవతలను చూచి అత్యాశ్చర్యముతో విచారించి, వారికి ననుస్కరించి బద్ధాం జలుడయి వారితో యిట్లు చెప్పెను ఇంద్రుడాది దేవతలారా ! మీరు చిన్నదైన ప్రయోజనమునకు యిట్లు బద్ధులై విచారమును పొందుచుంటితి. కాబట్టి మీరు సృశంకులు అగు నువ్వారు. అనుట వినిదేవతలు తలలు వంచుకొని నెనతేయుడు మొదలై ఓక్షులు తనమమాంసా హారముకొఱకు భూమి యందుండి యెంతవిచారమును పొందుచుండునో అట్లే పువ్వులయందుండు ఆశ చేత! మేముయిచ్చట బలములేక పడియుంటిమి గాన మాకు ముందుగతి యేమి చెప్పమని యడిగిరి,

సత్యజిత్తు వారిమాటలకు బదులుపలుకక తన కుటీరమునకు జనెను. ఆపూదోటయందువిచారగ్రస్తులై ఇంద్రదానులు పదకొండు దినములుండిరి. వారికి అమృతాహారములేదు. ఏకోరికకోరిన నాకోరికనిచ్చు స్వర్గలోకము లేదు. గాన నిరాహారులై విచారముతో భూలోకమున పడియుండిరి. అందువలన యింద్రియములందు శక్తిలేక క్రమముగా నచ్చటనే మూర్ఛను పొందిరి. సత్యజిత్తు మరల వారిని చూచి అంతటను విష్ణుపూజా నిర్మల్యమునుతుడిచి వేసి దయగలవాడై తాను గూడ భార్యాసహితుడై దేవతలతోబాటు నుపవాసము చేసెను.

స్వర్గలోకమున మిగిలి యన్న దేవతలు తమ ప్రభువగు దేవేంద్రుడింతకాలమురాకపోయెననువిచారించివాఱుందరునుబయలు దేరి యీ పారిజాత పుష్పవాటికకు వచ్చిరి. అచట భూమియందు మూర్ఛగతులై పడియున్న దేవతలను, దేవేంద్రునిజూచి మిగుల కోపము వహించి బలముగలదను గర్వముచేత పారిజాత వృక్షమును మొదలుతో గూడపీకి వేయుటకుప్రయత్నముచేసిరి. కాని వారెంతగా పెనగులాడినను పారిజాతము కొంచెము కూడ కదలలేదు. కొంత సేపు అట్లుపెనుగులాడి, లాగి చేతులుపీకుటయేగాని చెట్టు కదలుట లేక ఆప్రయత్నమును మానిరి. నారదుడు ఆకాశము నుండి యీ విషయమంతయు చూచి, దేవతలందరును మూర్ఛగతులై విచారిం చుటచూచి అత్యాశ్చర్యమునుపొంది తద్దోషనివారణార్థము మిగిలిన దేవతలను తీసికొని విష్ణులోకమునకుజనెను. నారదుడు అచ్చట దయాసముద్రుడై న నారాయణునికి సమస్కారముగావించి శిరస్సున చేతులు జోడించి స్తోత్రము చేయనారంభించెను. ఆర్తులను రక్షింప కంకణము కట్టుకొనినవాడా! నీటియందు పడక నేర్పరచుకొనిన నారాయణా! గోవులను పాలించువాడా! దేవతలకు అధిపతివైన వాడా! శ్రీహరి! రమావల్లభా సర్వప్రపంచమునకు భర్తవు అయిన

వాడా! ముఖముల నిచ్చువాడా! పద్మములవంటి కండ్లు గలవాడా! సూర్యుడు, చంద్రుడు, అగ్నిహోత్రుడుననేకులయొక్క కాంతిపుంజములచేత ప్రకాశించువాడా! నీకు నమస్కారము. కృష్ణా నాశనము లేనివాడవు. ఆదిదేవుడవు. పురాణపురుషుడవు. అన్ని లోకములకు అధిపతివి. గరుత్మంతుడు పతాకమందుగలవాడవు. అట్టి నీకు వంద నము శ్రీహరీ! అనంతుడవు విష్ణుమూర్తివి. పాలసముద్రమందు శయనించువాడవు. శేషసానుపై లక్ష్మీదేవిని కాగలించుకొని నిద్రించు నీకు నమస్కారము.

నారాయణా! నీవు స్వర్గలోకములకు పాలకుడవు. విశ్వమంతయు నడుపువాడవు. సర్వేశ్వరుడవు. సర్వగతుడవు, సర్వమునకు ఆధారభూతుడవు, సురలకు నాయకుడవు. అట్టి నీకు వందనము పరమేశా! యీ ప్రపంచమంతయు నీవే సృష్టి చేయుచున్నావు. నీవే సృష్టమైన స్వరూపము కలవాడవు. నీవే పురుషుడనడగిన వాడవు, నీవే గుణముల కతీతుడవు, గుణాధ్యక్షుడవు, శాశ్వతమైన వాడవు, పరబ్రహ్మ స్వరూపుడవు. బ్రహ్మయు, విష్ణువును, శివుడును నీవే పురుషోత్తమా! నీవే సృష్టి స్థితిలయమలకు మూలకారకుడవు. త్రిగుణాత్మకుడవు. త్రిగుణాధారుడవు, త్రిమూర్తి స్వరూపుడవు, త్రయీశ్వరుడవు నీమాయల వల్లనే స్థావరజంగమ రూపమైన యీ ప్రపంచము ఉద్భవించి నది. శేషపన్నగమందు శయనించిననీవు యీ విశ్వమంతయు ఏకసముద్రముగా నగునప్పుడు జగమంతయు లయమొనరించి నీవు మాత్రము మిగిలి యుండువు. ఈజగత్తున నీవే ముఖ్యుడవు శాశ్వతుడవు స్వయం ప్రకాశుడవు జగత్తుకు కారణ భూతుడవునీవే. ఈజగత్తుకు లోపల, బయట కూడ వ్యాపించి యుండువాడవు నీవే.

కృష్ణా! నీవు సర్వ వాప్తివై జగత్తునడండుట, లేకపోవుట అను భావములందు ప్రకాశించుచున్నావు. నీవు సమస్తలోకములకును తల్లివి, తండ్రివి. లోకములందు దోషులను శిక్షించి సుఖముల నిచ్చువాడవు. గురుడవు ఈ స్థావర జంగమాత్మకమైన సర్వ ప్రపంచము నీయందే అణగియున్నది. ప్రభో! నన్ను రక్షింపుము. నీకు నమస్కారము. దేవతల కధిపతియగువాడా! వందనము. ఈ విధమైన నారదుని స్తోత్రమును నారాయణుడు విన్నవాడై యేమియు తెలియనివానివలె నారదునితో నిట్లనెను.

నారదా! కుశలమేకదా! నీవిప్పు డెందుల కిచ్చటికి వచ్చి తివో చెప్పము. నీవు వాంఛించు కార్యము దేవతలకు, రాక్షసులకునుగూడ కష్టసాధ్యమైనను తప్పక వెంటనే చేయుదును. అవి శ్రీకృష్ణుడు పలుకగా విని నారదుడు తాను వచ్చిన కార్యమును గుఱించి చెప్పటకు మిక్కిలి సిగ్గుజెంది కృష్ణా! యేమని చెప్పవలయును? ఇంద్రుడు మొదలగు దేవతలందరును గొప్పయాపదను కలిగించు కార్యమును చేసిరి. భూలోకమును పాలసముద్రతీరమున పారిజాతమను నొకవృక్షము గలదు. ఆ పారిజాత పుష్పములు చాలా అందమైనవి మనస్సున కానందకరములుగా నుండెను. అని చూచి ఆశ్చర్యమును పొంది దేవేంద్రుడు సపరివారముగా దొంగతనముగా ప్రతినిత్యము పువ్వులను దెప్పించి అనుభవించుచుండెను. అంతలో తృప్తిజెందక రంభాదుల మాటలను విని భూలోకమునకు దేవతలను వెంటబెట్టుకొని వెళ్ళి ఆ పారిజాత వృక్షము మొదట అగ్నిహోత్రమందుబడిన మిడుతలవలె పడియుండిరి. అమృతాహారులైన దేవేంద్రునకు, దేవతలకును గూడ పదకొండు దినముల నుండి కొంచమైనను భోజనము లేదు. అందువలన వారు బాధజెంది మరణ సమానమైన మూర్ఛలో బడియుండిరి. గనుక నీ సేవకులైన

ఇంద్రుని దేవతలను రక్షింపుము అని విన్నవించిన నారదుని పలుకటను విని, భక్తులయందు కరుణ గలవాడును, సర్వదేవతలకు ప్రభువును, భగవంతుడునగు శ్రీమహావిష్ణువు నారదునితో నిట్లు చెప్పెను.

నారదా ! అమృత కలశమునుండి క్షీరసముద్రతీరమున, అమృతబిందువులు పడుటవలన, ఆస్థలమందు తులసీ, పారిజాతము లను రెండు వృక్షములు పుట్టినవి. అని రెండు అమృతోత్పాదితములు గనుక పవిత్రవృక్షములు అయినవి. సత్యజిత్తును శూద్రుడు దర్శింపఁగటచే అదృష్టవశమున యిట్లు లభించిన చెట్లకు నీళ్ళుపోసి పెంచి పూదోట నేర్పరచి ఆ పుష్పములవలన జీవించు చుండెను. ఇంద్రుడా పుష్పములను ఆశించి దొంగతనముగా హరించెను. సత్యజిత్తు ప్రతినిత్యమును పువ్వులనుగానక విచారించి, శ్రీవిష్ణు దేవుని పూజించు పత్రపుష్పాది నిర్మాల్యమును యీ పూదోట యందు జల్లెను. మఱునాడు వారు వచ్చి పుష్పములను గోయచు దేవేంద్రుని దేవత లందఱును ఆ విష్ణు నిర్మాల్యమును దాటిరి. అందువలన పాదస్పర్శము సంభవించినది! గాన వారి ఆకాశగమనము నశించి కుంటివారై అచ్చటనే పడియుండిరి. ఈ దోష మంతయు, నాయొక్క ఫలపుష్ప పత్రతోయాది పూజానిర్మాల్యమును పాదములతో త్రొక్కుటచేతను, దాటుట చేతను సంభవించినది. తెలిసిగాని తెలియకగాని నాకు సమర్పించిన పత్రపుష్ప ఫల గంధ నైవేద్యాది నిర్మాల్యమును, నాకభిషేకించిననీటిని, పాదములతో దాటినవాడు త్రొక్కినవాడు, పాదస్పర్శ గావించినవాడు, యీ లోకమందును, పరలోకమందును, కుంటివారై యుండును. సత్యజిత్తు ఇంద్రుని దేవతలను జూచి యింకను యెవ్వరి కేమి దోషము కలుగునో యను భయముకలవాడై ఆ నిర్మాల్యమును

నుడిచివేసెను. ఇంద్రుడు మొదలగు మురా దోషమునకు పరిహారమును యెఱుంగలేక తిండిలేక అచ్చటనేపడి విచారించు చుండిరి. ఆపాదశుద్ధ పాద్యమి మొదలుకొని పదకొండు దినములు అమృతాశనులగు దేవతలకు భూమియందు తిండిలేకపోయెను. ఇంద్రుడు దేవతలతో గూడ తిండిలేక చావుతో సమానమైన మూర్ఛను పొందెను. సత్యజిత్తును, దేవతలకు తిండి లేనందున, తానును భార్యతో గూడ ఉపవాసవ్రతమును చేయుచు, దేవతల జీవనార్థమైనను ప్రతినిత్యము పూజచేయుచుండెను. ఇంద్రుడు మొదలగువారు మూర్ఛను పొందినది మొదలు నేటితిథి ఏకాదశి ఈఏకాదశీతిథి యందు సత్యజిత్తు భక్తిగలవాడై సర్వవిధోపచారముల చేతను నన్ను పూజించి, నాసన్నిధిని నారాయణ మంత్రమును జపము ఆచరించి రాత్రియంతయు జాగరణము చేసిన నేనతనికి ప్రసన్నుడను కాగలను. పిమ్మట సకలమును సమకూడును. అని నారదునకు శ్రీమహావిష్ణువు అజ్ఞుని యిష్టగా హరిభక్తియందు అసక్తికల నారదుడు హరిని పూజించి ఆకాశమార్గమున నటనుండి కదలి వెళ్ళెను.

ఇది స్కాందపురాణాంతర్గతమగు

మాఘపురాణమునందు నిరుపదియొకటవ అధ్యాయము.

—0—

ఇరువది రెండవ అధ్యాయము

గృత్సా మదహహముని జహ్నుమహర్షితో మరల చెప్పచున్నాడు. జహ్నుమహర్షీ! సావధానుడవై వినుము. చెప్పెదను. సత్యజిత్తుదేవేంద్రాది దేవతలయొక్క దోష నివారణమునకై

ఆపాదశుద్ధ ఏకాదశినాడు తన యింటియందు భార్యతో గూడిన వాడై గోవిందుని పత్రపుష్పఫల చందన, ధూప, నైవేద్య ములచేత భక్తితో పూజచేసి ఆ విష్ణుదేవుని సాన్నిధ్యమందు నారాయణ మంత్రమును జపించుచు ఆరాత్రియంతయు జాగరణ మును చేసెను. శ్రీహరి, సత్యజిత్తువలన యీవిధముగా పూజింప బడి, అతని గృహమందు ఆ ఏకాదశినాడు మొదటిజామున సత్య జిత్తున కశీప్రముల నిచ్చుటకై, ప్రత్యక్షమయ్యెను. ఆ ప్రసన్నుడైన విధమును వర్ణించి చెప్పెదను వినుము. నీలమేఘమువంటి శరీరకాంతి గలవాడును నీలపు ముంగురులచేత కూడయుండువాడును, పద్మపత్ర విశాలనయనుడును, లలాటమందు తిలకముచేత ప్రకాశించువాడును విచిత్రములైన కుండలములచేత ప్రకాశించుచున్న గండభాగములు గలవాడును, కోటిభాస్కరుల కాంతితో సమానమైన కిరీటముచేత శోభించువాడును, ముత్యాలహారములు రత్నాలహారములు కంఠ భూషణములు, కంకణములు లోనగు వివిధములగు మణిభూషణాలంకార విరాజమాన దేహుడును, మెఱపునుబోలి ప్రకాశమానమగు పట్టువీతాంబరమును కట్టుకొనినవాడును, పిక్కలు, తొడలు పిలు ములు, చీలమండలు గలిగి, పద్మములవంటి పాదములు గలవాడును లక్ష్మీదేవితోగూడ గరుడవాహనరూఢుడైనవాడును, మునీశ్వర గణముచే నేవింపబడిన పాదరాజీవములుగలవాడును, అగు శ్రీమహా విష్ణువు, భక్తిప్రియుఁడగుటచే, తనభక్తుడైన సత్యజిత్తునకుసాక్షాత్కరించెను. స్వయంప్రకాశుడును, మందస్మితుడును అగు ఆపరమ పురుషుని జూచి సత్యజిత్తు యితడు సాక్షాత్ శ్రీమహావిష్ణువని గ్రహించి సంభ్రమాశ్చర్యములతో సంతోషమును పొందెను.

భక్తవల్లభుడైన భగవంతుడు భార్యాసహితముగా నున్న సత్యజిత్తును పరముకోరుము యిచ్చెదనని పలుకగా, భక్తియే పరమార్థిగాగల సత్యజిత్తు తన మనస్సున పూర్వమునుండి తలంచి యుంచిన విషయము నిట్లుచెప్పెను. భగవంతుడా ! దేవేంద్రునకు, ఆతని పరిచరులగు దేవతలకు ఆకాశమున తిరుగుశక్తిని ప్రసాదించుము. అమృతాహారముచేతవారి మనస్సులకు శాంతిని చేకూర్చుము. నాకును, నా భార్యకును నీ సన్నిధానమున నుండునట్లు వరమిమ్ము అని యడుగగా విష్ణుమూర్తి యందుల కంగీకరించి భక్తశేఖరా ! యీ ఆపాదశుద్ధ వకాదశీతిథి యిన్ని పుణ్యఫలములను యిచ్చును. ఈతిథి యందు నేను నీకు ప్రత్యక్షమైతిని గాన యీవకాదశీతిథి నాకు పరమసంతోషదాయకమై యుండును. గాన నీవు నీ భార్యతో గూడికొని పుమానందముతో యీ పారిజాత వృక్షమును దీసి స్వయముగా దేవేంద్రునకు యిమ్ము. పరమపవిత్రమై, పూదోటయందున్నదియు, నాకు భార్యయు అగు యీ తులసీ వృక్షమును నాకొసంగుము. నీకు అందువలన మేలు చేకూరగలదు అని చెప్పినత సత్యజిత్తుతన భార్యతో సహా ఆరాత్రి జాగరము పూర్తిచేసి సూర్యోదయ సమయమునకు పూదోటకు వెళ్ళెను. పారిజాతమును పెకిలించి, ఇంద్రాదులను మేల్కొల్పి వారికిని, తులసిని శ్రీమహావిష్ణువునకు యిచ్చెను. ఇంద్రాది సమస్త దేవతలును తమ తమ వాహనములనెక్కి యెదురుగా నున్న విష్ణువునుగాంచి నమస్కరించిరి. అందరును సర్వేంద్రియములచేత సంతృప్తులైరి.

శ్రీహరి ఇంద్రాది దేవతలందఱు వినుచుండగా చిఱునవ్వుగల ముఖముతో భార్యతో గూడియున్న సత్యజిత్తునకిట్లు చెప్పెను. పుణ్యమును యిచ్చునదియు, వ్రతములతోకెల్ల అత్యుత్తమమైనదియు, నీచేత బహుశ్రద్ధతో చేయబడినదియు నగు యీ వకాదశీ వ్రతము

మానవులకు మిక్కిలి పాపనాశనకరమై యుండును అజ్ఞానులై నరకమును పొందిన నరులు పాడ్యమి మొదలు, దశమివరకు భోజనము క్రమరీతిని చేయుటచే ఏకాదశినాడు భోజనము చూచి ఉపవసించుట మరచుచున్నారు. ఎవరు ఏకాదశియందు ఉపవాసముచేయుదురో, ఆ రాత్రి జాగరముండి నన్ను బూజింతురో వారు నాదయవలన సుఖవంతమగు నాస్థానముగు వైకుంఠము జేరి సుఖంపగలరు. ఈ ఏకాదశి నాకు పరమసంతోషకరము, పవిత్రవంతము శుభప్రదము, మరియు, వేయి అశ్వమేధ యాగములు చేసిన ఫలమును యివ్వగలదు. పుణ్యాత్ములగు మునీశ్వరు లీ పవిత్రమైన ఏకాదశితిథిని హరివాసర మందురు. ఆలాగుననే దేవేంద్రాది దేవతలకు ప్రాణములను తిరిగి యిచ్చినందున యీ ద్వాదశీతిథి విధి ప్రీతికరమైనది. ఎవరయినను తెలియక ఏకాదశియందు అన్నమును తిందురో వారు బ్రహ్మహత్యాది మహాఘోరపాపములను పొందుదురు.

దశమి తిథియందు మధ్యాహ్న కాలమున ఒకమారు భోజనము చేయవలయును. రాత్రి కాలమున భోజనము మానవలెను, ఏకాదశినాడు రెండుపూటలయందును భోజనమునువదలివేయవలెను. ద్వాదశియందును మధ్యాహ్నమున ఒకమారుమాత్రమే భుజింపవలెను. రాత్రి భోజనము చేయగూడదు. ఇది పూర్తియైన ఏకాదశీవ్రతము అనబడును. ఇట్లు చేసిన నేకాదశీవ్రతము సంపూర్ణమైనఫలితము నిచ్చును. తెలియక నజ్ఞానము చేత నేకాదశీ తిథియందు అన్నమును భుజించినయెడల ఆయన్నము అన్నము గానేరదు. క్రిములచేత నిండియున్నదని తెలియవలెను, పుణ్యములను యిచ్చునట్టి హరివాసరమైన ఏకాదశియందు ఉపవాసముచేసి, ఆరాత్రి జాగరము చేసి ధన్యుక్తముగా పూజచేసినవాడు నాకు పరమ ప్రీయుడయి

అంతమందు నాస్వరూపమునే పొందును. ఈ ఏకాదశి బహుపుణ్య ఫలదము కోటికులములను ఉద్ధరింపగల శక్తి కలది. మహాపాతక కోటులను నశింపజేయును. అనేకవేల యజ్ఞములు చేసిన ఫలిత మొసంగును. బ్రాహ్మణుడుగాని, క్షత్రియుడుగాని, వైశ్యుడుగాని, శూద్రుడుగాని, ఆడుదిగాని, యోగీశ్వరుడుగాని, యశీశ్వరుడుగాని, సన్యాసిగాని, సాధువుగాని, బాలుడుగాని, ముసలిగాని, గృహస్తుగాని, వాపప్రస్థుడుగాని, మరియెవ్వరయిననుగాని, దేహధారులైన వారందఱు నామాట ప్రకారము ఒకమారైనను, అజ్ఞానముచేత నయినను ఆశచేతనయినను, తెలియకనయినను, ఏకాదశియందు భోజనము చేయకూడదు. అట్లు భోజనము చేసిన వారిని యమ ధర్మరాజు నాయాజ్ఞ సనుసరించి మిక్కిలికోపముతో దండించును. అట్లు నరకమందు చాలా కాలముండి తిరిగి యీ భూలోకమున కష్టపడు జీవులుగా పుట్టగలరు. ఏకాదశి తిథినాడు స్త్రీని స్పృశింప గూడదు. ఆలింగనము చేయరాదు. నిద్రించరాదు. అన్నము తిన రాదు. నన్ను పూజించి నాపాద తీర్థమును స్వీకరించినవాడు సుఖ వంతుడై బరబ్రహ్మమును పొందగలడు.

కాబట్టి సమస్తమైన మనుష్యులును అన్ని నెలల యందును ఏకాదశి ఉపవాసమును చేయవలయును. దానివలన అన్ని పాపములు నశించును. కృతఘ్నాదాయణ వ్రతములచేతను తదితర మైన వ్రతములచేతను, మానవులేఫలితమును పొంద కలుగుదురో అట్టి ఫలము యీ ఏకాదశి తిథియందు పవనము చేసినందు వలన గలుగును. ఏకాదశి మిక్కిలి పుణ్యమును యివ్వగలదని లోకమందు ప్రఖ్యాతి గలదు. అని శ్రీ మహావిష్ణువు చేతులనుపైకి యెత్తి వక్కాణించెను. మనుష్యులు, మనీశ్వరులు, యోగీశ్వరులు నాభక్తులైనవారు మఱి యెవరు ఏకాదశియందు భోజనము చేయ

గూడదు. అన్ని నెలలకుండును, రెండు పక్షములందును, ఏకాదశినా ఉపవసించవలెను. అట్లు భోజనము చేసినవాడు పరమ పాతకుడనబడును. ఉపవాసము చేసిన వాడు నా సాన్నిధ్యమును చేరగలడు. నామాట యథార్థము నమ్ముడని చేతులెత్తి గట్టిగా పలికెను."

ఇదిస్కాందపురాణాంతర్గతమగు
మాఘపురాణమున నిరువది రెండవ అధ్యాయము.



ఇరువదిమూడవ అధ్యాయము

"గృహస్థుడుడుజహ్నుమహర్షి తో చెప్పుచున్నాడు. జహ్నుమహర్షి! ఓనుము దేవాదిదేవుడైన శ్రీమహావిష్ణువు దేవేంద్రుని జూచి మిక్కిలి దయగలవాడై దేవేంద్రా! నీవు యిప్పుడు అతి వేగముగా పారిజాతవృక్షమును తీసికొని నీస్వర్గమునకు పొమ్ము అని పలికెను. దేవేంద్రుడు పల్లెనుని శ్రీహరికి నమస్కారము చేసి స్వర్గ లోకమునకు పోయెను. ఇంద్రుడు స్వర్గమునకు వెళ్ళగానే తులసీదేవి మానవుల మాటలతో విష్ణుదేవునితో యిట్లుపలికెను. విష్ణుమూర్తి నేను నీపాద సరోజములను ఆశ్రయించి యున్నదానను. నన్ను రక్షింపుము. నీవుతప్పవేరే గతిలేదు. ఎవరున్నను ఎవరిని మాత్రము కోరుదానను గాను అని తులసీదేవి హుళకగా శ్రీహరి విని యిట్లు పలికెను. భూలోకమున అమృతి బిందువుచే పుట్టిన తులసీదేవి! నీవు నాకు భార్యగా నుండుము. నన్నుపొందుము. నిన్ను నా మనస్సున నుంచుకొందును. నీకు యీ విషయమై అనుమానముకూడదు. పాపములను నాశనము చేయు తులసీదేవి! దశమతో కూడియున్న మనోహరమైన నీ స్వరూపమును జూచినవారు గంగాస్నాన మాచ

రించినవారివలె వెంటనే పవిత్రులు అగుదురు. సుగోతులమైన నీపల్ల వదళములతో నన్ను పూజించువారు నా రూపమునే పొందగలరు. మరియు వారికి పువర్జన్యలేదు. తులసీదేవీ! సుగోతుల పల్లవదళ యుతమైన నీదండను నిర్మించి నాకంతమునందు నలకరించువాడు, వెయ్యికోట్ల కల్పములును, నూరుకోట్ల కల్పములును వైకుంఠము నందు సుఖముగానుండి పిమ్మట నాయందులీనుడు కాగలడు. ఏన రుడు నిన్ను యింటియందుగాని, తోటయందుగాని, నీరపోసి పెంచునో వానికి మహాపాతకము లంటనేరవు. ఉదయకాలమందు నిద్ర లేచి నిన్ను చూచినదినమే మంచిదినము అట్టి నరుడు సుఖమును పొందును.

తులసీదేవీ! నీదళములతో కూడిన నీటిని దేహమంతటను చల్లుకొనినవాడు, వరమ అపవిత్రుడైనను పవిత్రుడు కాగలడు. నీ చెట్టుమొదటగల మట్టిని నుదుట ధరించువాడు సౌఖ్యమును పొందును. అట్టివానిని యక్షరాక్షస విశాచగణములు యేమియు చేయలేవు. వాటివల్ల భయములేదు. త్రిలోకపావనియగు తులసీ! నిన్నును లక్ష్మీదేవిని కూడ నేను సమానముగా జూతును. నీవును లక్ష్మీయు తోబుట్టువులు గాన మీయిరువురును నాకు సమానులు; లక్ష్మీదేవి పాలసముద్రమునందు బుట్టినది. తులసీదేవి ఆపాలసముద్ర తీరమందు పుట్టినది. గాన యిరువురును సోదరీభ్రాతృ గుదురు. ఈ విధముగా తులసీ దేవికి వరమిచ్చి రమాభర్తయచ విష్ణుమూర్తివివిధ శాఖలతో కూడిన తులసీ దేవిని సౌఖ్యవంతములగు తన చేతులతో తాకెను. విష్ణుమూర్తియొక్క హస్తస్పర్శవల్ల ఆ తులసీదేవి సర్వ శోభావంతమయ్యెను. ఆతులసీదేవి మంచిరూపము, గుణము, గలిగిన శ్రేయస్యము. పిమ్మట మహానుభావుడైన రమాభర్తని పాదసరోజ ములకు ప్రణమిల్లి వెంటనే శ్రీహరియంశను గాంచెను. పిమ్మట

భగవంతుడును, మాయామయుండును, జగద్భర్తయు నగు రమా వల్లభుడు లోక పవిత్రమైన తులసీ దేవిని దుర్బాద్ధులైన మానవుల కొరకు ప్రఖ్యాతిగా స్థాపించెను.

శ్రీహరియొక్క ఎడమచేతితో నెచ్చట ముట్టబడినదో, ఆ భాగమంతయు తులసీదేవికి కొన్నులయందు కృష్ణవర్ణము కలిగెను. అట్టి తులసీ కృష్ణతులసి యని ప్రఖ్యాతి జెందినది. ఈతులసీవృక్షము నకు సమీపమునగల చెట్లన్నియు పవిత్రములైనవి. గాన భూలోక మున తులసీ పవిత్రమైనదియూ, పుణ్యము నిచ్చునదియూగా చెప్పబడుచున్నది. ఈ తులసీవృక్ష మెచ్చట గలదో ఆభూమి పాపమును హరించునది యగును. సుందరస్వరూపము గలదియు, సమస్తపుష్పములకంటే అందమైనదియునగు తులసీదళమును తీసుకొని తరువాత విష్ణువు భక్తుడైన సత్యజిత్తునితో యిట్లనెను. సత్యజిత్తూ! వెంటనే నా పూజను చేసి, బ్రాహ్మణులయొక్క సంతర్పణము సంతృప్తికరముగా చేసి నీవును భోజనము చేయుము. ఆలస్యము చేయకము అని శ్రీహరి చెప్పగానే సత్యజిత్తు ఆ గూటలను విని శ్రీహరిని పూజించి మిగిలిన ప్రసాదమును గ్రహించెను. గరుడవాహనా రూఢుడైన భగవంతుడు యీ రీతిగా ఏకాదశీ వ్రతమును సమూహి చేయించి తన భక్తులగు సత్యజిత్తును, అతని భార్యను తులసిని ఆ గరుత్మంతుని మీద నెక్కించుకొని సమస్తభూతములకు దర్శన మిచ్చుచు, తన నిలయమగు వైకుంఠమును జేరెను.

జహ్నుమునీ ! ఏకాదశీవ్రతము యీ విధముగా సవిస్తరముగా జెల్పితిని. మహిమను విధానమును దెల్పితిని. ఇది అశ్వమేధ యాగమువలన కలుగు ఫలితమునిచ్చును. చాలా సుఖప్రదము, ఈ మాఘమాసమున ఏకాదశి మిక్కిలి సుఖదాయకము గనుక మాఘ శుద్ధ ఏకాదశియందు ఉపవాసమును చేసి, రాత్రి జాగరణముండి

శ్రీహరిని పూజించిన వాడు యిహలోకమందనేక సౌఖ్యములను అనుభవించి అంతమందు విష్ణుసన్నిధానమును పొందును. మాఘ మాసమున మకరరాశి యందు సూర్యుడుండగా శుద్ధయేకాదశినాడు ఉపవాసవ్రత మాచరించని నరుడు అంతమందు బ్రహ్మరాక్షసు డగును. పాపనాశనమగు ఏకాదశిని ఉపవసించి ద్వాదశినాడు పారణచేయువాడు సమమగు పుణ్యమును పొందగలడు.

మాఘశుద్ధ ద్వాదశి దినమున శ్రీహరుని ప్రీతికొరకై దూడతో కూడియున్న పాలనిచ్చు యావును పరమశ్రోత్రియుడైన, హరికథా శ్రవణమందాశక్తిగలవాడైన, కుటుంబీకుడైన విపులకు దాన మిచ్చువాడును, యీ ద్వాదశినాడు భూదానము, వస్త్రదానము, బంగారు దానము, సాలగ్రామదానము తిలదానము, ఫలము పెరుగు అన్నదానము, తాంబూలము, యజ్ఞోపవీతము మొదలగు దానము లను దక్షిణ్యతోకూడ చేయువారును, అంతమందు స్వర్గమందు సుఖమునుభవించి పిమ్మట భూలోకమునపుట్టి చక్రవర్తులై సౌఖ్య మునుపొంది, అంతమందు విష్ణులోకము చేరి భగవంతునితో గూడ శాశ్వతానందమును పొందుదురు. విప్రోత్తమా! నీ వడిగిన ప్రకారము మూడులోకములందును పవిత్రమైన కథను నీకు చెప్పితిని. ఇది యిహపరలోక సుఖముల నిచ్చును. పాపహరమైన యీ కథను వినువారు యెంత అపవిత్రులైనను, పూతులై అంతమందు విష్ణుసన్నిధిని జేరుదురు. ఈ అధ్యాయము శ్రీహరియెదుట భక్తియుక్తుడై వినువాడును, చదువువాడును, యిహలోకమందు అనేక భోగ సుఖము లనుభవించి అంతమందు విష్ణుసాయుజ్యమును పొందును.”

ఇది స్కంద పురాణాంతర్గతమగు

మాఘపురాణమునందు నిరువది మూడవ అధ్యాయము.

ఇరువదినాల్గవ అధ్యాయము

గృత్సమదుడు జహ్నుమహర్షిలో చెప్పచున్నాడు. జహ్నుమునీ! వినుము. మాఘస్నాన ప్రభావమును ధీమంతుడైనవాడు శ్రద్ధగలవానికి చెప్పనియెడల అట్టివాడు మహాపాతకుడగును. కాన శ్రీహరియొక్క కథలను విచుటయగుదానక్తిగల మనస్సుతో నున్న నీకుచెప్పెదను. మాఘ నతము ఆచరించువాడు మహాపాతకములు చేసినను, పాపములు చేసినను, అట్టిపాపములనుండి విముక్తుడగును. ఈమాఘవ్రతము ఆచరించువానికి సంక్రమించిన అజ్ఞానకృతమైన పూర్వగృహ యొకటి కలదు. దానిని చెప్పెదను వినుము. తొల్లి కళింగ దేశమున కొందఱు తెలియక అజ్ఞానముచేత మహాపాతకములను చేసిరి వారి చరిత్ర మీకు వివదగినది గాన చెప్పెదను వినుడు.

కళింగ దేశమందు చాలా ధనవంతుడైన ఒక కిరాతు డుండెను. శూరుడును, పరాక్రమవంతుడును అగు నా కిరాతుడు తన సేవకబృందమును వెంటగొని, నిల్లు కత్తి, బాణము, ఖడ్గములను ధరించినవాడై ప్రతిదినమును తిరుగు చుండును. అత డొకనాడు దుర్మాద్గులైన తనజ్ఞాతులను తీసికొని బహువృక్ష లతాగుల్మదులతో నిండియున్న మహారణ్యమును చేరెను. వారు కుక్కల తోను జంతువులను బట్టుకొను వలలతోను ఆచురణ్యమందు మృగములకై వెదకిరి బంధనములచేతను, జిగురుపదార్థములచేతను, పూతకారములచేతను, పొదలమాటున దాగుటచేతను, గోతులుతీసియుంచుట చేతను మృగములు తిరుగులాడు అటవీమార్గములందు వివిధములైన ధ్వనులుచేయుటచేతను, యేనుగులూ, దున్నపోతులు, పెద్దపులులు,

ఎలుగుబంట్లు యిట్టులు, మొదలగు అనేకములైన మృగములను, పక్షులను చంపి యా యడవినుండి మరియొక అడవికి బోదలించి ఆలకిరాతు డిటునటు తిరుగుచుండెను.

ఆ సమయమున విధివశమున వేదవేదాంగ తత్వవిద్యా విశారదుడగు ఒక విప్రుడు అటవీ మార్గమున పోవుచు, మార్గా యాసమును పొంది, యెండవలన అలసిపోయి దరిగానున్న నర్మదా నదీజలమందు స్నానము చేయదలంచి స్నానముచేయుటకు శక్తి లేనివాడై పాంథులకు శ్రమదీర్చు మట్టిచెట్టునీడను, కొంతసేపు విశ్రమించి మార్గాయాసమును దీర్చుకొని తిరిగి వెళ్ళుటకై ప్రయత్నించెను. అంత నా దుర్మార్గుడైన బోయవాడు తన సేవకబృందమును గూడికొని విప్రుని దరి కేతెంచి ఆతని వస్త్రములు, పాదకలు. గొడుగు దండము, పూసల పేరు. కమండలము మొదలగు అన్ని వస్తువులను అపహరించి తిరిగి విప్రునితో యిట్లనెను.

విప్రుడా! నీవద్ద దాచిన సొమ్మును నాకిమ్ము. అట్లుకాదేని నిన్నీకత్తితో చంపెదను. అని కిరాతుడు పలుకగా బ్రాహ్మణుడా దుర్మార్గుడైన కిరాతునితో ఓరీ! నే నెన్నడును కొంచమైనను ధనమును దాచలేదు. దరిదుడవగు నాకు ధనమెట్లు వచ్చును? గాన నావద్ద యేమూత్రము ధనములేదు. అని చెప్పెను. ఆవిప్రుని పలుకులను విని ఆ దుర్మార్గుడైన కిరాతుడు తన ఖడ్గమును దీసి ఆ బ్రాహ్మణుని శిరస్సును నటికివేసెను. పిమ్మట తన పరివారమును గూడికొని తన గృహమునకు కిరాతుడు వెడలెను. యీ రీతిగా కష్టజీవుడైన కిరాతుడు ప్రతినిత్యమును కిల్లుతావుచు. కయ్యము లాడుచు, మార్గస్థుల సొమ్ము లపహరించుచు, అన్ని మార్గము లందును, పట్టణములందును, పరిసర ప్రాంతములందును, పల్లెలం

దును, భయపరచుచు ప్రజలనుండి చాలధనమును సంపాదించెను. ఇట్టి బోయికి కొంతకాలమునకు గొప్పదైన తాపత్రయము కలిగెను.

బంగారమును అపహరించువాడును, దుర్మార్గుడును. ఆత్మ పోషణమందే ఆసక్తికలవాడును. అగుకంసాలి యొక డా కిరాతుని వద్దజేరెను. ఆ కంసాలి బహు చతురోపాయవేత్తగాన ప్రతిదిన మందు తాను చేయు బంగారు భూషణములనుండి బంగారమును అపహరించుచుండెను. నాలుగు జాతులవారికిని అతడు నగలను చేయుచు చౌర్యము జేయుచుండెను. కిరాతుడు దినమందు దొంగ తనముగా సంపాదించిన దంతయు కంసాలి విక్రయమునకు కొను చుండెను. అందు మాయచేసి లాభమును పొందుచుండెను. క్రయ విక్రయ వృత్తిచేత కిరాతునకు స్వర్ణ కాదునకిని స్నేహ మధికమగు చుండెను. కామాంధుడును దుర్మార్గవృత్తి గలవాడును, భాగ్య వంతుడును, ధర్మహీనుడును, పరస్త్రి లాలసుడు అగు శూద్రు డొక డచ్చట నుండెను. ఆ శూద్రునితండ్రి చనిపోయిన పిమ్మట అతని తల్లియు సుందరమునగు మందహాసము గలదియు, వికాల నేత్రయునై, దుర్మార్గవతియు, వ్యభిచారిణియు గూడ నయ్యెను.

ఒకనాడాచారిణియుగుశూద్రునితల్లి కృష్ణపక్షమునందుఅష్టమి తిథియందు సంభోగమందు యిచ్చగలదయి జారుని కొరకాతని గృహమునకు వెడలి చీకటిలో వానిరాకకై వేచియుండెను. కాని యాతడాదినము రాలేదు. ఆ రాత్రియందే తనకును కామ మధికము కాగా స్వేచ్ఛాసంభోగము సంభవింపగలదని తలచి శూద్రుడు తన తల్లి జారుడు తన స్నేహితు డగుటచేత నాయింటియందే చీకటిలో తల్లి వేచియున్న పంచనే తానును చేరెను. ఇరువురును ఒకరినొకరు తెలియక చీకటిలో నిద్రించిన కొంతసేపటికి శూద్రుడు నిద్రనుండి

లేచి తనజాతికి వచ్చినదేమోనని చేతులతో తడివిచూచెను. అంత నాచీకటిలో నొకయాడుది యగుపడెను. జీకటియగుటవలనను, కామాతురు డగుటవలనను, శూద్రుడు, తన తల్లియని తెలియక నామెను కొగిలించుకొనెను. ఆలింగనానంతర మామెతో సంభోగించెను. ఆ శూద్రునితల్లి జారునికొఱకై చూచుచున్నందున నిద్ర నుండి లేచి రతిసౌఖ్యమునందు లగ్నమైయున్నందున తనతో సంభోగించువాడు తనజాతిదేనని తలచివానిని బిగ్గర కొగిలించుకొనెను. ఈరీతిని శూద్రుడును, వానితల్లియు క్షణమాత్ర రతిసౌఖ్యమునకు యిట్లుచేసిరి. శూద్రుడును సంభోగానందరము రేతస్సును వడలగానే కొగిలినగూడ విడచి, యీమె యెవరైయుండునని యాలోచించి చూడగా యీమె తనతల్లియైయుండెను. ఆమెయు నాజారుని తన కుమారునిగా తెలిసికొనెను. యిరువురును విచారించిరి.

జహ్నుమహర్షి ! వినుము ఆడువారికి ఏకాంతమందు అన్న గాని, తండ్రిగాని, కుమారుడుగాని, తమ్ముడుగాని, శిష్యుడుగాని, ఒంటరిగా కనుపించిన వారి యోనిద్రవించును. గాన స్త్రీలు రహస్యముగా పురుషులు దొరికినయెడల, వారు కామాతురులయి తదావేశము నాపుకొనజాలక, వారితో నాలింగన సౌఖ్యమును, చుంబన సుఖమును కలిగించుకొని సంభోగమును చేయుటకు ప్రయత్నింతురుగాన దంపతులుగానివారు శ్రీపురుషులెన్నడును యేకాంతమందు చేరరాదు. తల్లియు కుమారుడును లోకాపవాదుకు వెఱచి అగోప్యమగు కృత్యమును వెలిబుచ్చలేదు, గాని యిహమందుదాచి పెట్టినను పరలోకమున దుఃఖమునుభవింపక తప్పదు. పరలోకమున స్త్రీపురుషులు జేయు పుణ్యపాపములను గురించి చెప్పటకు పదునలుగురు సాక్షులున్నారు. సూర్యుడు, చంద్రుడు, వాయువు, అగ్ని, ఆకాశము, భూమి, నీరు, మనస్సు, యమాడు, రాత్రి, పగలు,

ప్రాతస్నాయంకాలసంధ్యలు ధర్మమా, ననునవి చూచు చుండును. ఆశూద్రునితల్లి అనేకరీతులుగా విచారించి పశ్చాత్తాపము ను పొంది గంగలోపడి మరణించెను.

శూద్రుడు భయవర్జితముడయి సంచరించుచు సదాపరశ్రీసంభోగమునందే కాలముగడుపుచు, తండ్రి సంపాదించినదంతయు నాశనమొనర్చి కిరాతునివద్ద భృత్యుడుగా చేరెను. తల్లితో సంభోగించిన ఆశూద్రునిపాతకుడు, ఉదరపోషణార్థమై కిరాతుడు చెప్పిన పనులన్నెల్ల చేయుచు, వానికి ప్రియుడై యుండెను. ఈ విధముగా విప్రహంతకుడు సువర్ణస్త్రీయగురుతల్పగామియగు మువ్వరునొకచోట జేసంతసించుచుండిరి. అంతట నాదేశస్తుడగు విశ్వంఖలుడను విప్రుడొకడు వృత్తిలేక స్వపోషణజరుపుకొనలేక వచ్చి కిరాతునాశ్రయించి వీనినిసేవించుచు, పతివ్రతను విడనాడి, నిత్యమితనివద్దనే నివసించుచుండెను. ఆధుర్మార్గుడగువిప్రుడు స్నానసంధ్యాదులను వదలి నిత్యము కిరాతునాశ్రయించి, వాని కనుపర్తనుడయి, యనుగ్రహపాత్రుడై యుండెను. ఆకిరాతులందరుకును విశ్వంఖలుడు పురోహితుడయి పుణ్యసమయములందు వారివలన దానములను గొనుచుండెను. ఈరీతిగా విశ్వంఖలుడు కిరాతులతో రెండుసంవత్సరములుండెను, ఇట్లుబ్రహ్మహంతకుడు, సురాపానుడును, సువర్ణస్త్రీయగురుతల్పగామియనగు వారితో కలిసిన విప్రుడు సంచమహాపాతకు లయిరి.

జహ్నుమహర్షీ! విశ్వంఖలునకు మహాపాతకులతో సంసర్గము కలిగినదోషముచేత బ్రాహ్మణత్వము నశించెను. మిక్కిలిప్రేమతో మహాపాతకులతోనే విప్రుడే దినమున సంపర్కము కలిగించుకొనునో అట్టి విప్రుని కాలనికి గల పుణ్యములో నాల్గవ భాగమప్పుడే యంతరించును. రెండుదినములు మహాపాతకులతో సంచరించిన విప్రునకు అట్లా వారిని సేవించుట స్పృశించుట వారితో

శయించుట, కూర్చుండుట, మాట్లాడుట. భుజించుట, రెండవ భాగము బ్రాహ్మణత్వము శూన్యమగును, మూడుదినము లట్లాచరించిన మూడుభాగములు నశించును. నాల్గుదినములకు నాల్గుభాగములు నశించును. అనగా పూర్తిగా బ్రాహ్మణత్వము నశించును. ఇంకను అధికముగా నట్టివారింగూడి సంచరించిన విశ్రుడు వారితో సమానమగు మహాపాతకడగును. ఇట్టి పాపమును చేసినవాడు నరకలోకముచేరి తిరిగి యటనుండి రాజాలడు. తెలిసియు తెలియక చేసిన నీచ పాపమున్నియు పోవుటకు మనువు మొదలగువారు ధర్మశాస్త్రములందు ప్రాయశ్చిత్త విధి కల్పించి యున్నారు. కాని తెలిసియుండి పూర్వజ్ఞానముతోచేసినబ్రహ్మహత్యాని మహాపాతకములకు ప్రాయశ్చిత్తము యేశాస్త్రమందును చెప్పలేదు. తెలిసి చేసిన పాపము కొంచముగాని, తత్ఫలమును క్రమముగా అనుభవించి, పిమ్మట భూలోకమున బ్రహ్మరాక్షసియై వేయి బ్రహ్మకల్పము లుండిన గాని ప్రాయశ్చిత్తకర్మకు అర్హుడుగాడు.

అజ్ఞానము వలన చేయబడినపాపము గొప్పదైనను, చిన్నదైనను ప్రాయశ్చిత్తముచేతను, పశ్చాత్తాపము చేతను, పవిత్రమగును. పశ్చాత్తాపమునగా పాపమును చేసిన పిమ్మట విచారమును బొంది నేనట్టిపాపమును చేసితిని! ఎందు కిట్లుచేసితిని? యింకెన్నడును యిట్టిపాపము చేయను. నాకు బుద్ధి వచ్చినది ఈ చేసిన తప్పును మన్నింపుము నన్నురక్షింపుము శ్రీహరీయని భగవంతుని గురించి ప్రార్థించుట యందును వ్రతముచేతను, ఉపవాసముల చేతను, నియమములచేతను, శుష్కములచేతను, చాంద్రాయణ వ్రతములచేతను, మానవుడు గంగాస్నానము చేసిన వానివలె మోక్షమును పొందును. అవిప్రతిదీర్ఘకాలమున వద్ద రెండుసంవత్సరముల కాలముండిన పిమ్మట విధి వశమున భగవానుని కిరాతుడు.

నియమింపగా వేరొక గ్రామమునకు వెళ్ళెను. అక్కడ రుద్రాక్ష
మాలాధారుడును, విభూతి భస్మాలంకార శరీరుడును, కృష్ణాజినధరు
డును, దర్భలను చేతియందుకలవాడును కరుణామయుడును, పండి
తులకు మోక్షము నిచ్చు పుణ్యతీర్థములను సేవించువాడును కృష్ణా!
నారాయణా! మాధవా! గోవిందా! ముకుందా! శ్రీధరా!
రాఘవా! కేశవా! విష్ణో! శ్రీహరీ యను నామములచేత రమా
వల్లభుని కీర్తించు వాడును, నగు వీరవ్రతుడను పేరుగల బ్రాహ్మణ
శ్రేష్ఠుని చూచెను.

పాపకీర్ముడైన ఆ విప్రాధముడు ఆ వీరవ్రతునకు ప్రదక్షిణ
నమస్కారమునుచేసి కృతాంజలుడయి అతని యెదుట నిలువంబడి
యూరక ఉండెను. ఆవిప్రుడు బ్రహ్మతేజస్సుచేత విడువబడినవిశ్వం
ఖలుడను యా బ్రాహ్మణాధముని జూచి మిక్కిలి ఆశ్చర్యమును
పొంది సీవెవడవు? ఎచ్చటికి జోవుచుంటివని యడిగెను? విశ్వంఖ
లుడు వీరవ్రతునితో అయ్యా! మహానుభావా! నేను బ్రాహ్మణుడను
నాకు జీవనము గడువక ఒక కేరాతునివద్ద నుంటిని అని చెప్పెను. వీర
వ్రతుడతని మాటలు విని మిగుల వింతనొంది, కమండలూదకము
చేత కండ్లను కడుగుకొని రెండుగడియలకాలమట్లు కండ్లుమూసుకొని
ధ్యానముచేసి పిమ్మట మరల కండ్లు దెరిచిచూచి బ్రహ్మవర్చస్సును
పొనాడుకొనియున్న విశ్వంఖలునితో నిట్లని యితికెను.

ఇది స్కాందపురాణాంతర్గతమగు

మాఘపురాణమునందు నిరువదినాల్గవ అధ్యాయము.

ఇరువదియైదవ అధ్యాయము

“వీరవ్రతుడు చెప్పుచున్నాడు. ఓరీ! విశ్వంఖిలా! విప్రాధమా! నీవు చేసిన సర్వవిధపాపములను వివరించి చెప్పెదను వినుడు. నీ యజమానియగు కిరాతుడు మిక్కిలి పాపములు చేసినవాడు. బ్రహ్మ హత్యాపాతకుడు. కల్లుద్రావుటయందగ్రగణ్యుడు, బంగారము దొంగిలించు పాపమును చేసినవాడు. వానికి మిత్రుడు కంసాలి యొకడు గలడు. అతడు ప్రతిదినము బంగారమును దొంగిలించువాడు. వీరిరువురకును ఒక శూద్రుడు పరమమిత్రుడు కలడు. వారు తన్ను కన్నతల్లితో రమించినాడు అట్టిపరమ నీచునితో సాంగత్యమాచరించుట వలన నీకుగల బ్రహ్మతేజము నశించినది. వారు ముగ్ధులు చేయుపాపములన్నియు నీకు సంక్రమించినవిగాన నీకుపాప మపరిమితమయ్యెను. ఏ నరుడుగాని బలవంతమున నైనను సహజముగ స్వభావముచేత నయినను, విధివశముచేత నయినను, ధనమును పొందుట కొరకయినను, మహాపాతకులతోడను, పాపులతోడను, మాట్లాడుటగాని, వారిని చూచుటగాని, వారిని తాకుటగాని చేసినవాడు వారితో సమానముగ పాతకీయగును. అట్లు ఒకప్పుడు వారితో మాట్లాడవలసి వచ్చినప్పుడు దర్భలను శిరస్సున నుంచుకొని భాషింపవలెను. అట్లు చేసినయెడల వానిని పాపములు అంటనేరవు. లేదేని పాపసంబంధము దప్పక సంభవించును. అట్టి మహాపాతకునితో, కలిసిమెలసి, తిండి, పడక, కూర్చుండుట, తాకుట, భాషించుట లోనగు చేష్టలను చేయు వాని పాపమును తొలగించుటకు యెవడు సమర్థుడు కాగలడు! అవి వర్ణనాతీతముగాన నీవట్టి కిరాతునితో సంపర్కము కల్గియుంటివి కాన నీతో మాట్లాడగూడదు. బ్రహ్మహత్య చేసినవాడు, కల్లు త్రాగినవాడు బంగారమును దొంగిలించినవాడు, సంసర్గము చేయరాని స్త్రీలతో రమించినవాడు, వీరి స్నేహముగలవాడు, యీ అయిదు

గురు పంచమహాపాతకు లందురు. అట్టి వారితో నే నరుడు తెలిసి యుండి కలసిమెలసి తిరిగిన వానిని చండాలునిగాతలించిదూరముగా నుంచవలెను. జహన్నమునీ ! వీరవ్రతు డిట్లు విశ్వంఖలునితో పలికి యూరకుండెను.

పిమ్మట విశ్వంఖలుడు పశ్చాత్తాపమును పొంది భయకంపిత డయి వీరవ్రతునితో నిట్లనెను. మహానుభావా! నాకు సమస్త పాప క్షయకరమగుకర్మను ప్రాయశ్చిత్తరూపముగానాచేత చేయింపుము. అని ప్రార్థింపగా వీరవ్రతుడు సమస్త పాపాలయందును దయను జూపు స్వభావము గలవాడుగాన విశ్వంఖలునియందు దయగలిగి మనువు మొదలైనవారు రచించిన ధర్మశాస్త్రముల ననుసరించి ప్రాయశ్చిత్తకర్మకు చెప్పసాగెను. బ్రాహ్మణాధమా! విశ్వంఖలా! నీ వాచరించిన సాంగత్యరూపకముగా కలిగిన మహాపాతకమునకు ప్రాయశ్చిత్తమును చెప్పెదను వినుము. సదా పాపములను తలచు కొనుచు తీర్థములను సేవించుచు, నిత్యము గ్రామముల వెంట వెళ్ళుచు ప్రతి యింటికిపోయి భిక్షాటనముచేసి యాచించి తెచ్చుకొని భోజనము చేయుచు పన్నెండు సంవత్సరములు నీవు యిట్లు వ్రతనియము మును చేయవలెను. ప్రతిసంవత్సరము మాఘమాసమున ప్రయాగ నదియందు ప్రాతఃకాలమున స్నానముచేసి రమావల్లభుని సేవింపు చుండుము. ప్రయాగను స్మరించినంత మాత్రముననే మోక్షము కలుగును. ఇక స్నానముచేసిన కలుగు ఫలితము వర్ణనాతీతము. మహాపాతకుడు గాని, పాతకుడుగాని మాఘమాసమందు మకరరాశి ముందు రవియుండగా ప్రయాగనదియందు స్నానము చేసినయెడల అతడా వెంటనే పవిత్రుడు కాగలడు. గాన నిరంతరము విడువక పన్నెండు సంవత్సరము లీప్రకారము నియమముతో తీర్థసేవచేసి ప్రతి నిత్యము భిక్షాన్నమే తినుచుండువలెను.

పండ్రెండు సంవత్సరములు పూర్తిగాగాని, మొదటయందు గాని, మధ్యకాలమందుగాని, లేక ఆఖరుసంవత్సరము నందుగాని - మూడుసంవత్సరములుకాని, ఒకసంవత్సరముకాని, ప్రయాగనది యందు మాఘమాసమున స్నానము చేయుము. ఈరీతిగా చేయుచు ఆవుపిడకలు మొదలైనవాటిచేత ఉడుకబెట్టిన అన్నమును ఒక నెలరోజులు తినినవిమ్మట నీవు పవిత్రుడవు కాగలవు. ఇది యథార్థము. నామాటనమ్ముము అని చెప్పెను. విశ్వంఖలుడు వీరవ్రతుని మాటలనువిని, అట్లనే చేయుదుననిచెప్పి గద్దదస్వరముతో మరల సిట్లనియడిగెను. మహానుభావులైన మీప్రసాదము లోకమున కుపకార హేతువగుచున్నది. నాకు ప్రాయశ్చిత్తమును చెప్పితిరి. నా స్నేహితులగు కిరాతుడు, కంసాలి, శూద్రుడు, వారికిగూడ ప్రాయశ్చిత్తకృత్యమును నిర్ణయించి చెప్పాము. కరుణామయా! మీరువారికి గూడ ప్రాయశ్చిత్తమును చెప్పితిరేని వారికది చెప్పిచేయింతును. మీవంటి పుణ్యాత్ముల సంచారము లోకమున కుపకరించుచున్నది. దయచూపుమని మాటిమాటికి వీరవ్రతుల పాదములమీద పడి ప్రార్థించెను.

దయాస్వరూపుడైన వీరవ్రతుడా! విశ్వంఖలునితో ఓయీ! నీకు చెప్పిన ప్రాయశ్చిత్తమే నీమిత్రులకును వీరవ్రతులకును గాన నీవు సత్వరముగా బోయి వారినికూడ, నీప్రాయశ్చిత్తమును చెప్పి అట్లుచేయుడు. అన్యమును చేయక వెంటనే పొమ్ము అనిచెప్పెను. విశ్వంఖలుడు అందులకు వల్లెయని సంతసింపుచు మునికి నమస్కారములుచేసి తలను వంచుకొని వీరవ్రతునివల్లభా! పండ్రెండువత్సరములకు అనంతరము నేను యేమిప్రాయశ్చిత్తకృత్యమొనర్పవలెను. ఏ యే ధర్మములను నిర్వహింపవలెను. చెప్పమని యడుగగా వీరవ్రతుడు విశ్వంఖలున కిట్లు చెప్పెను. విశ్వుడా! పండ్రెండువత్సరములు

గడచిన తరువాత ప్రాయశ్చిత్తమువలన పవిత్రుడవైన నీవు చేయదగిన ధర్మముల నప్పుడు చెప్పుచును. పౌమ్మ అనెను. విప్రధముడగు విశ్వంఖలుడు వీరవ్రతుని వచనములను విని వినయముతో నమస్కరించి, సంతసించుచు, కిరాతునివద్దకుపోయి భయమును, విడచి ముని తనకు చెప్పిన సమస్త విషయములును, ప్రాయశ్చిత్త నియమమును చెప్పెను. వారందరూ మాటలను విని భయముతో పశ్చాత్తాపమును పొందిరి.

పిమ్మట కిరాతాది స్నేహిత బృందము యెవరికివారే వేరుగా తీర్థయాత్రకుపోయి సర్వతీర్థ సేవలను చేయుచు, అన్ని తీర్థములందును స్నానము చేయుచు షరిశుద్ధమానసులై, ప్రయాగ నదియందు స్నానము చేయు కోరికతో పన్నెండు సంవత్సరములు నియమ పూర్వకముగా సదా ప్రయాగ నదియందు మాఘమాసమున స్నానముచేసి, ప్రయాగయందుగల రమా మాధవులను దర్శించి, కిలాతుడు, కంసాలి, శూద్రుడు ముగ్గురును మహాపాతకములనుండి విముక్తులైరి. వారి సాంగత్య దోషమువలనమహాపాతకుడైన విశ్వంఖలుడును విప్రధముడు అన్ని తీర్థములయందును స్నానముచేసి వ్రత నియమము కలవాడై భూమినిచుట్టి తిరుగుచు, కృమముగా త్రిలోక పావనియు, సుందరమునగు కాశికాపురిజేరి అచ్చట కొంతకాలము నివాసముండి ఆ పిమ్మట ప్రయాగక్షేత్రమునుచేరి యీ మాసమున స్నానము చేసెను. అన్ని తీర్థములకుగలపాపములను నశింపజేయు ఛలితమునిచ్చు-శక్తి యీ ప్రయాగనదియందు ఈమాసమున మకర రాశియందు సూర్యుడుండగా చేయు స్నానమునకు కలదు. అది గాక మోక్షము నొసంగు శక్తి కలదు. ఒక నెలగాని, సర్వదాగాని, ప్రయాగయందు స్నానముచేసి పిమ్మట ఆవుయొక్క గుడద్వారము నుండి విడువబడు వానిచే తండులములను వండుకొని భక్షించుచు.

ఈమాసవ్రతమును నెరవేర్చెను. యీ విధముగా కఠినమైన వ్రతమును పన్నెండు సంవత్సరములు జరిపి విశ్వంఖలుడు పవిత్రుడై నమ్మడిగా నైమిశారణ్యమందున్న వీరవ్రతుని సమీపించి వానికి ప్రదక్షిణ నమస్కారములుచేసి సంతసింపుచు నుండెను. వీరవ్రతుడవిశ్వంఖలునిజూచి దయగలవనై వానిని లేవనెత్తి, అతని కుశలములను కనుగొని సంతసముతో యిట్లు పలికెను.”

ఇది స్కాందపురాణాంతర్గతమగు

మాఘపురాణమునందు నిరువదియైదవఅధ్యాయము.

—0—

ఇరువది యావ అధ్యాయము

“గృత్సమదుడు జహ్నుమహర్షితో యిట్లు చెప్పసాగెను. జహ్ను! వినుము. వీరవ్రతు డట్లు సాగిలబడిన విశ్వంఖలునితో యిట్లు చెప్పెను. విప్రుడా! నీయొక్క సమస్తమైన పాపములు నశించినవి. ప్రయాగనదియందు నీవు చేసిన స్నానమహిమ వలన సంపర్గ పాపముకూడ నశించినది ఈ మాసమున మకరమందు మార్తాండుడుండగా నీవుచేసిన స్నాన మహిమ వలన నీ పాపముల నశించినవి. నీవు యిప్పుడు బ్రాహ్మణతేజము కలిగియున్నావు. నీవు మూడుదినములు నిరాహారుడవై యుండవలయును. అట్టి నిన్ను యిప్పుడు నేను మంత్రములచేత, పవిత్రమైన నీటిచేత స్నానము చేయింతును. విమృటనీవు మిక్కిలి పవిత్రుడవు కాగలవు. అని వీరవ్రతు డిట్లు చెప్పి దర్భలచేతను, మంత్రములచేతను పవిత్రమైన నీటిచేతను మూడుదినములు స్నానము చేయించి విశ్వంఖలుని

నిరాహారునిగా నుంచెను. అందువలన అతను పాతక సంస్కర్షదోషము నుండి ముక్తినిబొంది పవిత్రుడయ్యెను.

వీరవ్రతుడు, భక్తితో పాదములంబడిన విప్రుని, ప్రీతితో కాగలించుకొనెను. పిమ్మట వీరవ్రతుడా విశ్వంఖలునకు భోజనము చేయించెను. అతరువాత నాతనికి సమస్తధర్మములను ఉపదేశము చేసెను. విశ్వంఖలా! నీవు సర్వదా సంతోషముతో సుఖమునిచ్చు వేదమార్గమును అనుసరింపుము. విద్యుక్తకర్మల నతిక్రమింపకుము. భార్యను పెండ్లాడి గృహస్థాశ్రమ ధర్మములను నిర్వహింపుము. జీవ హింసను చేయకుము. సనాతనధర్మములను అనుసరింపుము. భక్తిగా సజ్జనబృంధమును సేవింపుము. నిత్యకర్మలను విడువకుము. ఇంద్రియములను నిగ్రహించి శ్రీహరిని, శివుని బోధచేయుము. ఇతరుల అపరాధములను లెక్కచేయకుము. ఇతరుల యభివృద్ధినిజూచి విచారపడకుము. పరస్మైలను తల్లుల మాదిరిగా చూడవలెను. చదువుకున్న వేదములను మరచిపోకుము. అతిథులను అపమానము చేయకుము. పితృతిథులయందు శ్రాద్ధమును చేయుము. కలలోనైనను, కొండములు చెప్పకుము. భారతము మొదలగు యితరసములను బాగవతము మొదలగు పురాణములును, మనువుమొదలగు ధర్మశాస్త్రములను సదాచూచుచుండుము. వేదాంతశాస్త్రమును, వేదాంగములను జూచుచుండుము. లజ్జలేక హరినామమును, నంతరము కీర్తించుము. బాబాలిముని చెప్పిన ఉపనిషత్తు తంత్రము ప్రకారము త్రిపుండ్రము ధరింపుము. రుద్రసూక్తమువేత, కంఠమందు రుద్రాక్షపేరును దాల్చి శివుని పూజింపుము. కంఠమున తులసి పూసల పేరును ధరించుము. తులసిదళములతోను, చిల్వపత్రముల తోడను రమావల్లభుని, పార్వతీపతిని, సదా ఒకపూటగాని, రెండుపూటలుగాని మూడు మారులుగాని పూజింపుము. తులసిదళములతో కూడిన

శ్రీహరియొక్క పాదతీర్థమును గ్రహింపుము. సదా శ్రీహరికై
వైవేద్య మొనరించిన అన్నమునే భుజింపుము. అన్నముపవిత్రమగు
టకై వైశ్య దేవమును చేయుము.

ఇంటి కేతెంచిన అతిథులను బ్రహ్మతత్వజ్ఞాన నిష్ఠులును
అగు యతీశ్వరులను, యోగీశ్వరులను బ్రహ్మచారులను, ముదుసలు
లను దిక్కులేనివారిని, రోగము గలవారిని, తదితరులను ఆదరించి
తృప్తిని గలిగింపుము. తల్లిదండ్రుల సేవచేయుము. నిత్యము ఔషాస
నాగ్నిహోత్రకర్మలను ఆచరింపుము. ఓంకారముతో గూడిన పంచా
క్షరీ నారాయణాష్టాక్షరీమంత్రములను, యితర మంత్రములను,
వాని ననుసరించి మంత్రాధిదేవతలను ధ్యానించుచు నుపాసింపుము.
నతకమునందు నివసించుచేయు కామము, కోపము, లోభము,
మోహము, మదము మాత్సర్యము లోనగు అంతశ్శత్రువులను
అంతరింప జేయుము. నిష్కలిగి ప్రతిసంవత్సరమును మాఘమాస
మందు వ్రతస్నాన మాచరింపుము. వైశ్యవంతుడవై సుఖమును
పొందుము. మాఘస్నానమునం దాసక్తి కలవారును, రమావల్లభుని
భక్తులును, సర్వసమీకాదృష్టికల సాధువుల సంసర్గమును, సదా
చేయుము. మాఘమాసమున స్నానముచేసి రమావల్లభుని పూజ
చేయుము. మాఘమాసమున మకరమందు ఉదయమున స్నానము
చేసి రథసప్తమి, ద్వాదశి, పౌర్ణమి యీ మూడుదినములు రమా
ధవుని పూజచేసినవాడు పావకర్మములనుండి విడువబడును. అనేక వేల
జన్మములయందునుండి సంపితమైన పాపములు, పరలోకమందునిచా
రమును కలిగించు పాపములు మాఘస్నానముచేత నశించును. నేద
విహితమైన మార్గమును అవలంబించు వారును, శ్రీహరి యొక్క
భక్తియందాసక్తులగు వారుకిని, కర్మలనాచరించువారికిని, మనస్సు
నందు పవిత్రత కలుగుచున్నది. బంధమునకు, మోక్షమునకును
మనస్సు కారణము గనుక మానవులకు మనశ్శుద్ధియే ముఖ్యము.

పాపము చేసినవారకూడ శశ్చాత్రము వలనను, చిత్ర పవిత్రత చేతను పాపవిముక్తులగుదురు. అందరియందును సమత్వము కలవారును, సదా సత్కర్మలను సమాచరించుటయం దాసక్తిగల వారును, సాధువులును, యిహపరసుఖముల నిచ్చునట్టి సుఖవంత మగుబుద్ధినే గొప్పగా దలచి దానివలన, చిత్రశుద్ధిగలిగి, ఉత్తము లనబడుచు పూజలను పొందుచున్నారు. గాన నీవు మాఘమాస వ్రతమును ముఖ్యముగా మనోనియతితో చేయుము. ఈ నీ దేహ మంతమగువరకును సర్వమును తెలిసినవాడును, సర్వాంతర్యామియు నగునర్వేశ్వరుని పువ్వులతోను, దళపల్లవములతోను, భక్తితో పూజింపుచు మాఘవ్రతమాచరింపుము. ధర్మ సంచయమందు యీ మాఘస్నాన ఫలధర్మముతో తులతూగునది యీ మూడులోకము లందును లేదు. మాఘవ్రతము పాపమును నశింపజేయునది. వెయ్యి అశ్వమేధ యజ్ఞముల ఫలితము నిచ్చును. వేయి వాజిపేయములు చేసిన ఫలితము కలదు. బ్రహ్మహత్యా మహాపాతకములకు, ఉప పాతకములకు, చిన్నవైన పాపములకుకూడ ప్రాయశ్చిత్తమే యీ మాఘమాసస్నాన మహిమయగును. మాఘవ్రత మాచరింపని, మానవుని బ్రహ్మహత్యగావించిన మహాపాతకునిగాచెప్పుచున్నారు.

విప్రోత్తమా, విద్యుక్తముగా మాఘస్నానము చేయుము. భక్తితో మాఘవ్రతమాచరింపుము. అందు వలన కష్టములు తగ్గి ఇహలోకభోగములనుభవించి, పంచభూతాత్మకమైన దేహ మంత రించినపుడు, సాలోక్య, సామీప్య, సారూప్య, సాయుజ్యములను నాలుగు విధములగు ముక్తిమార్గములలోముఖ్యమగు సాయుజ్యమును పొందగల్గుదువు. మాఘస్నానమును చేసి, శ్రీహరియొక్క పవిత్ర మైన చంద్రును, వినుచుండిన, మోక్షమునుపొంద గలవు. దేహాంతర

మందు వైకుంఠమును చేరిగలవు ఈ కాప్పిన విషయములన్నియు నియమ పూర్వకముగా విడువక చేయుము. నీకు మేలు చేకూరగలదు.

జహ్నుమహర్షీ! వింటివా! యీ విధముగా వీరవ్రతుడు ఔషధముగా విశృంఖలుడు విని సంతసించి మీ గుపదేశించిన రీతినే చేయుదునని అనేకమారులా మునిచంద్రుని పాదములకు నమస్కరించి సద్గుణములను గలిగి, భక్తితో నాతని ననేక విధములస్తోత్రము చేసి, ఆవీరవ్రతుని వద్ద సేలవు పొంది, సర్వ పాప పరిహారిణగు కాళికాపురినిచేరెను. అచ్చట భార్యను నిశ్చయము చేసుకొనివెండ్లి యాడిగృహస్థాశ్రమమును స్వీకరించెను. మరియు గృహస్థాశ్రమ మందుండి సర్వవిధములచేతను సమస్త ధర్మములను నిర్వహించుచుండెను. విశృంఖలుడిట్లు ప్రతిసంవత్సరమందును మాఘమాసమున మార్తాండుడు మకరమందుండగా, ప్రయాగ తీర్థమందున్నానము చేసి పుత్రపౌత్రయుతుడై అనేక విధభోగములననుభవించి దేహాంతరమందు శ్రీహరిసన్నిధానమును జేరి అచ్చట జ్ఞానమును పొంది ముక్తిని గాంచెను. కాబట్టి పాతకులు ప్రాయశ్చిత్త విధి నవలంబించి యీ విశృంఖలుని వలె విగతపాపులు కాగలుదురు”

ఇది స్కాందపురాణాంతర్గతమగుమాఘపురాణమున

ఇరువదియావ అధ్యాయము



ఇరువది యేడవ అధ్యాయము

గృత్సముడుడు జహ్నుమహర్షితో నిట్లుచెప్పెను. జహ్ను! ఇంకను మాఘమాసమాహాత్యమును చెప్పెద నాలింపుము. ఈ కథ చదివినవారు జన్మసంసార సాగరమునుండి తరింతురు.

పూర్వకాలమున ద్వాపర యుగమందు అంగదేశాధీశుడైన
సునితూణుడను పేరుగల సూర్యవంశమునం దుద్భవించిన రాజు
గలడు. అతడు మిక్కిలి ధర్మాత్ముడును బలముగలవాడును, సాధు
వును శత్రువులను చంపువాడును, శత్రువుల శబ్దములను జయించిన
వాడును, అయి ప్రజలను మిక్కిలి చక్కగా పరిపాలించుచుం
డెను. ఆరాజునకు పరమ పతివ్రతలగు నూరుమంది భార్యలుండిరి.
పర్వత ద్వీపరాజ్యము వంతను పాలించుచు సామంత రాజులచే
మర్యాదలు పొందుచునుండెను. అతడు తన నూతుమంది భార్యల
యందును పుత్రునికని బాంధవేరక, పుత్ర సంజ్ఞానము కొరకు
అనేక ధర్మకార్యములను చేయుచుండెను. కాని పుత్రులులేక రాజు
మిగులచింతాక్రాంతుడై యిట్లులేలంచెను. నేను పూర్వ జన్మమున
పుత్రులనుపొందగలగు మంచికార్యముల నేమియు చేయులేదు.
అందువలన నాకు రాజ్యమును పరిపాలింపగ గుణవంతుడైన పుత్రు
డొకడును కలుగలేదు. పుత్రులులేని వారికి పుణ్యతోకములులేవని
పురాణములు చెప్పుచున్నవి. పుత్రుడులేనివారికి, దరిదుర్నకును,
చేసినమేలు మరచినవానికిని సన్న్యాసికిని, వేదమురాని విప్రునకును
సద్గతి కలుగజాలదని వేదవేత్తలగు మునులు వచింతురు. గానపుత్ర
హీనుడనగు నాకు యిహపరసుఖములు లేవుగాన నేను మునీశ్వరుల
అశ్రమములకుపోయి, సమస్త ధర్మార్థజ్ఞులగు వారి సేవచేసి
నాయభీష్టమును వారికి లేలుపునును. వారునాకు పుత్రుడు కలుగు
నుభవమును చెప్పగలరు. ఆముసాధ్యమును నేను నిర్వహింతును.
అని మునస్సులో నిశ్చయించుకొని స్థూలతామసు విచిత్రమైన రథ
మిక్కి సహచరులతో భూజా జంతులచేరి సర్వమునిజన సంశయ్య

మానమగు నైమిశారణ్యమును జేరి అచ్చటగల మునులకు నమస్కరించి జద్ధాంజలుడై వారియెదుట నిలువబడి తన వృత్తాంతమును వారికి విన్నవించెను.

ఆ మునులు రాజయొక్క పుత్రకాంక్షను ధర్మాసక్తిని గని, రాజా! నీవు పూర్వజన్మమందు పాపము చేసితివి. దానిని వినుము చెప్పెదము. పూర్వజన్మమందు నీవుక్షత్రియుడవు. సారావ్యదేశమునకు రాజువు. నీవు రథగజకురగ వదాతులతో గూడుకొని, సమస్తసంపదలతో కూడినవాడవై మాఘమానమున మకరరాశియందు సూర్యుడుండగా రథసప్తమినాడుదయమందు స్నానమును చేయలేదు. ఆ రథసప్తమినాడు గుమ్మడికాయను దానమివ్వలేదు. అందువలన నీకు పుత్రసంతానము కలుగలేదు. మాఘశుద్ధసప్తమినాడు గుమ్మడికాయను దానమిచ్చినవాడు పుత్రసంతానమును పొందును, మాఘశుద్ధ సప్తమిదినమునకు పువ్వులు, ఆవు నెయ్యి, పెరుగు, పాలు మొదలగునవి చేర్చి గుమ్మడికాయతో దానమును విప్రునికి యివ్వవలెను. అట్లు చేయనివానికి పుత్రప్రాప్తి లేదు. సులక్షణుడు వారి పలుకులను విని పుత్రార్థియై మునుల పాదములకు వేలువేలుగా నమస్కరించి, వారిని స్తోత్రముచేసి ముని వల్లభులారా! నాకు పుత్రుడు గలుగునట్లు వరమును ప్రసాదించుడని యడిగెను. మునీశ్వరులు ఆ రాజు పలుకులు విని మాదీఫలమును మంత్రించి రాజుకిచ్చెను. రాజా! ఈ మాదీఫలమును నూలుభాగములుచేసి నీ నూరుగురు భార్యలకును యిమ్ము. వారు దీనిని తిందుకు. ఏమ్మట నీకు నూరు మంది పుత్రులు గలుగుదు. నీ యింటికి పోమ్ము. అని కరుణామయులగు మునులు పలికి ఫలమును నిచ్చిరి. రాజు ఫలమును గ్రహించి మునులకు నమస్కరించి తన యింటికి జేరెను.

సులక్షణుని భార్యలు, తమభర్త మంత్రిపబడిన మాదీఫలమును దెచ్చియున్నాడని గ్రహించి యింటికి వచ్చినట్లు దానీలవల్ల విని, పరమసంతోషముతో భర్తకు యెదురుగా వెళ్లి తమ యింటిద్వారముందు, పువ్వులను, పేలాలను, అక్షతలను భర్తపై జల్లి నీరాజనాది దీపహారతులచేత పరమప్రేమను జూపుచు రాజు నాదరించిరి. రాజు మార్గాయాసమున అలిసియుండిరి. మాదీఫలమును శయనగృహమందుంచి భోజనార్థము మఱియొక గృహంతర్భాగమునకు జనెను. సులక్షణుని భార్యలలో నాఖరిభార్య తనకొక్కతికే పుత్రుడుగలుగవలెనను అసూయభావముతో నా మాదీఫలమును సంగ్రహించి యొక రహస్యప్రదేశమందు ఆ ఫలమంతయు పరమసంతోషముతో తినెను. రాజు భోజనముచేసి శ్రమదీర్చుకొని శయనాగారమందు తానుంచిన మాదీఫలమును భార్యల కీయదలచి చూచెను. ఫలము గానరాలేదు. ఆశ్చర్యపడి, భయపడి అంతఃపురమందలి ఆడువారి నందఱిని ఫలమును గుఱించి వేటువేటుగా రాజు యడిగెను. నాకు పుత్రసంతానమునిచ్చు మంత్రిత మాదీఫలము యీ శయనాగారము నందుంచితిని కనిపించుటలేదు. దీనినెవరు తీసిరో ఎవరుతినిరో వారందఱిని బట్టుకొని కఠినమగు శిక్షలకు పాల్పడజేతును. రాజు మాటలువిని అంతఃపుర పరిచారకులు తమకాఫలము తెలియదని నుడివరి. రాజువిచారించి మూర్ఛాగతుడయ్యెను. కొంతసేపటికి మూర్ఛనుండి లేచుసరికి రాజుయొక్క కనిష్ఠభార్య తా నాఫలమును భక్షించితిని చెప్పెను.

సులక్షణుడామాటలువిని ఒకకుమారుడైననుకలుగునని సంతసించుచు, విచారమునువిడిచి. కనిష్ఠభార్యను పుత్రకాంక్షచేత బహుజాగరూకతతో కాపాడుచుండెను. సులక్షణుని మార్గురు భార్యలందరు కనిష్ఠభార్య గర్భవతియై పుత్రుని గనునను యిసూయచే, మిగిలిన

భార్యలు, మనస్సున వైషమ్యమును వహించి గర్భవిచ్ఛిన్నమగు మందును కనిష్ట భార్యకిచ్చిరి. అందువలన ఆమెకు గర్భమునశింప లేదు. పిమ్మట వారు వేటాక యాషఢమొసంగిరి. దానివలన కనిష్ట భార్య జ్ఞానమును వదలి, మనోవిభ్రమకలిగి చిత్తవికారమును పొందెను. రాజభార్యలందరును బాహ్యమందు కనిష్టభార్యయందలి గౌరవము, ప్రేమజూపుచుండిరి. వారియంతరంగములందు విచ్ఛిన్న వృత్తి వహించినను ప్రత్యక్షముగా గర్భము పూర్తియగువరకు నామెను రక్షించిరి. కాని యొకనాడు దైవ వశముచేత కనిష్ట భార్యకు మతిచలించి, అంతఃపురమునుండిబయలుదేరి అకాలమందు మిక్కిలి ఘోరమైన అరణ్యమును చేరెను. పదియవమాసమందామె యచ్చటనే కుమారుని గనెను. ఆయరణ్యమందు గల పర్వత గుహలలో నొకగుహయందున్న పెద్దపులి ఆహారార్థముతిరుగుచుమనుష్య గంధమును గ్రహించి చెట్టుక్రింద వొంటరిగానున్నస్త్రీని జూచి, తన కది చాలునని యాహారముగా నామెను భక్షించెను. రక్తమయమైన యాశిశువును, చెట్టుక్రింద యందముగా నున్నందున చూచిన హంస తన పరివారముతో వచ్చి రెక్కలచేత కాపాడుచు, బాధ లేకుండ తేనె, పండినపండ్లు మొదలగునవి యిచ్చి ఒకసంవత్సరము పెంచెను. అంత నాహంస తన జాతిపక్షులతో జతచేర్చి యచ్చట నుండుమని యా శిశువును ఒక సరోవర తీరమున నుంచెను.

ఆ సరోవరమునకు వనమందుండు మునికాంతలు స్నానార్థ మరుదెంచి భర్తలతోగూడి స్నానమాడుదురు. అందులో నొకముని యిరువురు భార్యలుకలిగియు పుత్రహీనుడయి ఆతీరమందాడుకొను చున్న పిల్లవానినిజూచి దగ్గరకు తీసి సంతసమున నిట్లాలోచించెను. ఈ పిల్లవాడెవడు? యీ పిల్లవానితల్లిభర్తనువదలి, యెందులకీ ముడ వికి వచ్చెను? యీయడవియందీ బాలకుని రక్షించుచున్నవారెవరు?

అని పలురీతుల విహ్వలించి తుదకిట్లు సిద్ధాంతీకరించుకొనెను. అడవి యందుగాని, గర్భమందుగాని, యింటియందుగాని, మరియెచ్చటగాని ప్రాణినికాపాడువాడు పరమేశ్వరుడు. పరమేశ్వరుని విడిచి నరుడు సుఖవంతుడు కాజాలడు. దక్షతలేకపోయిన నీబాలుడు చక్కగా ఆడుచున్నాడు. అని తలచి పిల్లవానిని తీసికొని, సరోవరమందు తానును, సతులును. స్నానమాడి నిత్యకర్మల నిర్వహించి పిమ్మట తనయాశ్రమమునకు జేరెను. మునియు, భార్యలును, తేనె, పండిన పండ్లు, పాలు, నేతులతో నా బాలకుని రెండు సంవత్సరములు పెంచెను. నిత్యము ఆమునిభార్య లాబాలకుని విషయమై మాతృగృ బుద్ధితో కలహింపసాగిరి. బాలకుడు నా వాడనియు, నేను పెంచితిననియు, పరస్పరము కలహించుచు ఈర్ష్యతో నుండిరి. ఒకనాడు మునియొక్క పెద్దభార్య సాయంకాలమున అడుకొనుచున్న పిల్లవాని నెత్తికొనిపోయి జనులులేని ఘోరారణ్యమందు విడిచి యెవరికిని యేమియు తెలియకుండనుంచెను. ఇంటివద్ద మునీశ్వరుడు పిల్లవానిని గానక అర్ధరాత్రియందు సాధ్యమగునంతవరకు వెదకి యెచ్చటను కనపించకపోగా మిక్కిలి విచారమును సాంచెను. భర్తడు స్తరదుఃఖ మగుచున్నాడని భార్య పిల్లవానిమాట యేనూత్రమును చెప్పలేదు. సుగుణుని భార్యలును యారీతిగ నే సాహసించిరి. పిమ్మట యీ ముని భార్యయు యిట్లే చేసినది. శిశువున కిదిరెండవసారి యరణ్యమున బడియుండుటయు, కష్టపడుటయు తప్పలేదు. ముని భార్య శిశువు నరణ్యము పాలును భర్తను దుఃఖముల పాలును బడవైచినది.

మూడేండ్లు వయస్సుగల బాలుడై, నిర్జనవనమందుండి అర్ధ రాత్రియందు దక్షతలేక విచారించి నెమ్మదిగా కొంత కాలమునకు విధివశముచేత రమ్యవాటికా సమానమగు తులసి చెట్టును జేరి అచ్చట సుఖించెను. ఆబాలునకు తులసి చెట్టుయొక్క దర్శనము

స్వర్గము కలుగుటవలన రాత్రి అడవియందు యేవిధమైన అపాయము జరగలేదు. రాత్రి జరిగిపోయినది. ఉదయమున సూర్యోదయము కాగానే కండ్ల వెంట నీరు గార్చుచు బిగ్గరగా నేడ్చెను. ఎండలో ఓంటరిగా నేకాకియై యేడ్చుచున్న బాలకుని చూచి అరణ్యమున గల పక్షులు, మృగములు, క్రూరజంతువులుకూడ వానితో కూడ నేడ్చుటకు మొదలిడెను. జంతుజాలమే బాలకునియందు బాలిగొని యేడ్వగా మానవజాతులకు విచారముకల్గుట వింతయగునా? అట్టి క్రూరమృగములకైనను బాలునిపై దయగలిగెను. గాని, వాని సరణ్యమందు విడిచిన సతీమతల్లులకు మూత్రము మనసా చలింపలేదు. దయగలుగ లేదు. పక్షులు, జంతువు లిట్లు విచారించి, పండ్లు నీరు దెచ్చి, ఆకలిదప్పికలు దీర్చి, తమ రెక్కల నీడచేతను ఎండను వారించి, బాలున కుపవారములు చేయుచుండెను. బాలుడాయుపచారములచేత శ్రమలేక సుఖముగా నుండెను. తులసీ సాంగత్యము వలన బాలునకు శ్రీహరి నామసంకీర్తనమందు బుద్ధికలిగెను. ఆ బాలుడు అరణ్యమందు కృష్ణా! వాసుదేవా! గోవిందా! అమృతా నారసింహా! అనంతా యని భగవంతుని నామములను కీర్తించుచుండెను. జహ్నుమహర్షి! వింటివా! తులసీదర్శనస్వర్గములను చేయు వానికి పాపనాశనము కలుగును. అరణ్యమందుగాని యింటియందుగాని భయముండనేరదు.

ఇది స్కాందపురాణాతర్గతమగు మాఘపురాణమందు

ఇరువది యేడవ అధ్యాయము.

ఇరువది యెనిమిదవ అధ్యాయము

“గృత్స్నముడుడు జహ్నుమహర్షి తో ఇట్లుపలికెను. జహ్న్నా! వినుము. ఇచట యీ ముని యింటియందుగల కథ నటుచుము. ముందుగా చెప్పిన రాజు కథను చెప్పెద నాలింపుము. ఆ సుగుణుని యింటియందు రాజు తన కనవృత్తభార్యనుగానకు గర్భవతిగా నుండి ఎచ్చట కేగియుండునని విచారించి మిక్కిలి శోకమును పొంది నాశ్చర్యముతో పురజనులను మంత్రులను సేవకులను, రహస్యదూతలను అన్ని దేశములకును, అన్నిప్రదేశములకును, బంపి వెదకించి, తానును వెదకి యెచ్చటను భార్యనుగానకు, మిక్కిలి ఆయాసమును పొంది విరమించెను. మిక్కిలి జ్ఞానవంతుడైన ఆ రాజయొక్క పుత్రుడు బాలుడైనను, ఆ యరణ్యమందే శ్రీహరినే తండ్రి తల్లి స్నేహితుడు, బంధువు. సోదరుడుగా తలంచుచు మనస్సుచేత నిశ్చయింపుచు, సదాభక్తితో పుండరీకాక్షుని కీర్తింపుచు, ఆనందమున మునిగి తేలుచు, తులసీ చెట్టుయొక్క మొదట తులసీవిభుడగు విష్ణుదేవుని పూజించుటకై సమీపమందుగల సరోవరమున నీటిని దీసికొనివచ్చి తులసీ సాన్నిధ్యమునుజేరి, ఆవృత్తమునే విష్ణుమూర్తిగా భావించి సుశోమల నవతులసీదళ పల్లవములతో పోడశోపచారములచేత శ్రీహరిపూజను చేసెను. ఇట్లు ఒంటరిగా విష్ణుపూజాసక్తుడై ఆఱుమాసములు పూజించెను. శ్రీహరి ప్రసన్నుడు కాలేదు. పిమ్మట బాలుడు, కరుణామయుడైన భగవంతుడెందులకు తనకు ప్రసన్నుడు కాలేదని విచారించి చింతానిమగ్నుడాయెను.

ఆకాశమందు ఆ సమయమున అశరీరవాక్కు ప్రియముగా నిట్లు వినిపించెను. ఓ రాజపుత్రా! నీకు సమీపమున నున్న సరస్సు

నందు మాఘమాసమున మకరరాశియందు సూర్యు డధోదితు డగు చుండగా ప్రాతఃకాల స్నానము ఆచరింపుము. అప్పుడు శ్రీహరి నీకు ప్రసన్నుడు కాగలడు. ఇందు కేమాత్రమును సందేహములేదు. అని బల్కి అశరీరవాక్కు నిరమించెను. బాలుడా పల్కులు విని, దరిగా నున్న సరోవరమందు మాఘమాసస్నానము చేసి తులసీ సమీపము నకు వచ్చి, ఆ చెట్టు మొదట పువ్వులు, పండ్లచేత శ్రీహరిని భక్తితో పూజించెను. ఆ బాలునకు మాఘశుద్ధ చతుర్దశీదినమందు సపరివారుడైన లక్ష్మీకాంతుడు, చతుర్భుజములతోను, శంఖ చక్ర గదాపద్మ కిరీటకుండల కౌస్తుభ వనమాల మొదలగు సర్వాలంకారములతోను, మందహాసము గలరూపములతో ప్రత్యక్షమయ్యెను. శ్రీహరి బాలుని తన సుఖవంతులగు హస్తములతో నాలింగనము చేసికొని, కరుణామయుడగు కేశవుడు ప్రేమతో నిట్లు బలికెను. బాలుడా! నీవు నాభక్తుడవు గాన నేను నీకు ప్రసన్నుడనైతిని. నీకు వరమిత్తును కోరుకొనుము. అనగా బాలుడు, జగన్నాథా! నాకు శాశ్వతముగా నీ సన్నిధానమందు నివాసము నిమ్ము. అని పల్కిన భగవంతుడు యిట్లు చెప్పెను.

బాలుడా! నీవు యీ భూమిని పాలింపుము. నీ విప్పుడు నీ తండ్రివద్దకుపోమ్ము. నీతండ్రియొక్క సింహాసనమధిష్ఠింపుము. ధర్మ మూర్తివై చతుస్సముద్ర ముద్రితమైన భూమండలమును పరిపాలింపుము.

రాజ్యలక్ష్మితో కూడినవాడై, భూమిని పాలించుచు మాఘ మాస వ్రతమును ఆచరించుచు పుత్ర పౌత్రయుతుడవై సమస్త సంపదలతోను, వివిధ భోగములతోను, సుఖముగా అనుభవించి, పిమ్మట నా స్థానమునకు చేరి శాశ్వతముగా సుఖంప గలవు. అని వైకుంఠవాసుడు చెప్పినందున సమీపమునగల సునందుని సహాయ

మున యాబాలుడు తండ్రివద్దకుజనెను. భగవంతుడా వెంటనే యంత
 గ్ధానుడాయెను. సునందుడు రాజకుమారుని వెంట గొని తెచ్చి
 సులక్షణునకు వప్పగించి, కుమారుని పుట్టుకవృత్తాంతము నంతయు
 రాజునకు నివేదించెను. రాజు ఆ మాటలను విని యాశ్చర్యముతో
 కుమారుని ముద్దాడి పరమసంతోషమున సుఖమునుభవించెను. సునం
 దుడును యటనుండి తన యాశ్రమమును జేరెను. పిమ్మట రాజ
 కుమారుడు పెద్దవాడు కాగానే సులక్షణుడు, చతురంగ బలయుత
 మైన, నిష్కంటకమైన రాజ్యమును కుమారునకిచ్చి, తాను భార్య
 లతోగూడుకొని, వార్ధక్యదశగాన వానప్రస్థాశ్రమమును స్వీకరించిరి.
 ఆ రాజకుమారుడు సుధర్మడును పేరుతో రాజుగానుండి, సరిసమాన
 వంశజాతియగు సుందరవతియగు భార్యను పెండ్లియాడి. ధర్మము
 దప్పక ప్రజలను పాలించుచు సమస్త ధరణీచక్రమును పాలించెను.
 చాలాకాలమునకు సులక్షణుడు కాలధర్మము బొందెను. ఆతని
 భార్య లతనితో సహగమనము చేసిరి. సుధర్మడు తండ్రియొక్క
 మరణవార్తను విని మిక్కిలిశ్రద్ధతో శ్రాద్ధకర్మలను చేసెను. ఆ చని
 పోయిన సులక్షణుడును, ఆతని నూర్లురు భార్యలును వైకుంఠమును
 గూర్చి వెళ్ళిరి. పిమ్మట సుధర్మడు సంతసింపుచు, పుత్ర పౌత్ర
 యుతుడై మాఘమాసవ్రతమును ఆచరించి, శ్రీహరిని పూజించి,
 యీ లోకమందు ననేక భోగములను అనుభవించి, అంతమందు
 వైకుంఠముజేరి సుఖించెను.

విప్రోత్తమా ! శ్రీహరియొక్క పాదరాజీవ మకరందపానము
 నందాసక్తిని గల మనఃపద్మలకు, శ్రీహరిని ప్రీతికరమగు మాఘ
 మాస వ్రతనియమమునందు పరాయణులగువారికి, సత్కర్మాచరణ
 శీలరకు నెన్నడును, యెప్పుడును, యెక్కడనుకూడ భయముండ
 దనుటచే మిగిలినకర్మలనుతగ్గించినను, మాఘవ్రతమునునిష్ఠతోచేయు

వలెను ఏమానవుడు శ్రీహరి పదధ్యానానక్తుడై, భక్తుడై యీ అధ్యానుమును వినునో అతడు యిహలోక సుఖముల ననుభవించి, పరలోకమునందు శ్రీమహావిష్ణువుతోకూడి శాశ్వతసుఖమును పొంద గలడు.

ఇది స్కాందపురాణాంతర్గతమగు
మాఘపురాణమున నిరువది యెనిమిదవ అధ్యాయము.

—0—

ఇరువది తొమ్మిదవ అధ్యాయము.

“గృత్స్నమదుడు జహ్నుమహర్షితో చెప్పచున్నాడు. జహ్ను ! వినుము. మాఘమాసము వచ్చుననగా మకరరాశియందు సూర్యుడుండగా పూర్వముందు చెప్పిన కల్పోక్త విధి యక్తముగా మాఘస్నానముచేసి శ్రీహరిని పూజించినవానికి గలుగు ఫలితమును చెప్పెదను సావధానమతివై వినుము.

మాఘవ్రతమును చేయువాడు స్వప్రకాశితమగు విమానము నెక్కి సమస్త దేవతాపూజతుండై స్వర్గలోకమును చేరును. వాని యొక్క పుణ్యముయొక్క ప్రభావమువలన వాని బంధువు లందఱును లోటికులములవరకు స్వర్గలోకమును పొందుదురు. ఇంకొక కథను చెప్పెదను సావధానముగా వినుము.

ద్వాపరయుగమందు విదేహదేశమున క్రూర యను పేరుగల యొక శూద్రశ్రీ యుండెను. ఆమె కర్షణకు సరియై మిగుల లోప వంతురాలై, మిక్కిలి పరాక్రమవంతురాలై యుండెను. ఆ దంపతు లకు పుణ్యమూర్తియు, బ్రహ్మవేత్తయు సాధుసమ్మతుడును, సర్వ భూతములందును దయగలవాడును, సద్గర్ములందు ప్రీతిగలవాడును

అగు పుత్రుడు గలడు ఆ పుత్రునకు భర్తృప్రేమకలదియు, పతి భక్తికలదియు, ధర్మకార్యనిరతయు, అత్తమామలకును. భర్తృబంధువులకును, శృద్ధులకును, రోగులకును, సాధువులకును, నిత్యమును సేవచేయునదియు నగు భార్యగలదు. అత్త, కోడలునుగాంచి సదా కోపమువహించి, కొట్టుట, లాగుట, యిడ్చుటచేసి భర్తను కూడ చేర్చుకొని యిరువురును కలసి ఆమెను బాధించెడివారు. నిత్యము అకారణముగా పుత్రుని తిట్టుచుండెడివారు. అయినను కోడలు విచారముతో అత్తకు ఉపచారములు చేయుచుండెడిది. ఇట్లాకోడలు అత్తవలన బాధలను బొందుచు పూర్వజన్మ కర్మ ననుభవించుచు దుఃఖించుచుండెను. ఆశూద్రుని పుత్రుడు సదా తన భార్య యేడ్చుచు బాధపడుచుండుట చూసి, తల్లిదండ్రులతో యిట్లని పలికెను.

తండ్రీ! అమ్మా! కీర్తి కరమును, ధర్మమును కలిగించునదియు నగు నాపలుకులను వినుము. కోడలియందు మీకు కోప మెందులకు. శరీరమును శుష్కింపజేయు యీ కోపమును వహించినందుకు మీకుగల లాభ మేమి? మత్సరగ్రస్తులై కలహించుటమీకు యుక్త కార్యము కాదు. నిత్యకలహ మీయింటియందు డెందులకు! కలహము వలన సర్వసంపదలు నశించును. నేనుగాని, నాభార్యగాని, మీకు అపకృతి యేమి యొనర్చితిమి? కోపమువలన కలుగు యీ కలహమునకు కారణ మేమియు కనుపించలేదు. కోపముచేత. ఆయుర్దాయము, ధనము, మానము, యశము గౌరవము, పాండిత్యము వెంటనే నశించును. మీ పుత్రునియందు దింతకోప మెందులకు? మీరు సమస్తము నెఱింగినవారు. నాయందు దయ జూపుడు. సజ్జనులకు సమ్మతమగు తమను సేవింపుడు. ఆచండి భర్తను కూడి, పుత్రుని పలుకులు విని కోపముబూని, కదలుచున్న పెదవులతో, తిట్టుచు పుత్రునితో నిట్లనెను.

మూర్ఖుడా! వెళ్ళిపోమ్ము. నీ భార్య నీకు యిష్టమైతే గాక! తలిదండ్రులను శిక్షణచేయుచున్న మీ దండ్రులను శిక్షించినను పాపములేదు. సత్యాసత్యదోషములేదు. సకారణమైనను కాకపోయినను తప్పులేదు. లేదని చెప్పి ఆచండి కర్రతో కొట్టెను.

సదా యీరీతిగా తల్లిచేత తాడితుడై, శూద్రకుమారుడు రోషముకుడుడయ్యెను. కాని ఊణముండి మరలజ్ఞానమును తెచ్చుకొని యిట్లాలోచించెను. తలిదండ్రులతో కలహించు వాడును తలిదండ్రులను తిట్టువాడును, మరల జన్మలేని మహా సరకమును పొందును. ఎవడు అజ్ఞానముచేత తలిదండ్రుల నవమానముచేయునో వాడు చారిత్రాది సరకమును బొందును. మూడు లోకములందును తల్లిదండ్రులతో సమానమగు దైవములేదు. ఆడువారికి మగనితో సమానమగు దేవుడులేదు. దేవతలలో స్త్రీహరితో సమానమగు దైవములేదు. తీర్థములలో గంగానదితో సమానమగు తీర్థములేదు. ఆడువారికి భర్తకంటె దైవములేదు కుమారునకు తలిదండ్రులకంటె దైవములులేరు. అని తలంచి తన భార్యకు నీతులుపడేశించెను.

చండి కోడలిని కోపముతో చేతులను నొక్కి పట్టి తన యిచ్చవచ్చినట్లు కొట్టి వేరొకగదియందు ఆమెనుంచి తలుపులు బిగించి తాను సుఖముగా నుండెను. కుమారుడు తప్పిదములేని తన భార్యను తల్లియట్లు శ్రమపెట్టుచున్నందులకు మనస్సునందు మిగుల దుఃఖించుచు యేమియు మాటాడ నేరక, తల్లిదండ్రుల కుపకారము చేయుచుండెను. ఏడురాత్రులాకోడలికా ఇంటియందు యిట్లుజరిగెను. ఏడుదినము లిట్లుతిండిలేక, నీరులేక, నిద్రలేక యున్నందున ఆమె ప్రాణములు శరీరమును విడిచి ఆకాశమున చేరెను. చండికి లోకులు, బంధువులు, హితులు, తగనిపని చేయుచుంటివని యెంత చెప్పినను వినకుండెను. ఆమె నాగదినండివిడువలేదు. ఎట్లున్ననో యని చూడలేదు. కుమారుడు భార్యను నిర్బంధము నుండి తొలగించక యూరకుండెను. పన్నెండుదినములు గడచెను. కుమారుడు భార్యను జూచుటకై తల్లిధయముచేత తలుపు దీక్షులేక రహస్య

ముగా నెట్లో తీసి బార్యస్థితిని చూచి కుమారుడు విలపించెను. అయ్యో! యని హాహా రావముతో, ప్రభంజన ప్రచలితమైన నేల గూలిన వృక్షము పగిది భూమి నుంచా శూద్రకుమారుడు పడెను. క్షణ కాలము మూర్ఛయందు మునిగి, పిమ్మట లేచి పరిశరి విధముల దుఃఖించు చుండెను.

ఆచండి వచ్చి గదితలుపుతీసియుండుట చూచి కోపపూరితమై విచారించుచున్న తనకుమారుని చూచి లోపలకేగి వచ్చి యున్న కోడలిని చూచి స్వయముగా నేడ్చురాకున్నను కుమారుని చూచి బయటకు వచ్చి బిగ్గరగా నేడ్చెను. చండి యేడ్చుట విని అందఱును ఆశ్చర్యముతో వచ్చిచూచిరి. మరియు నామెను పలు విధముల నిందించిరి. బంధువులు, మిత్రులు, హితులు, లోనగువారందఱువచ్చి చూచి చండిని నిందించి జరిగినదానికి విచారించి వెడలిరి. పిమ్మట ఆమె శవమును దహించిరి. తరువాత శూద్రకుమారుడ విచారముతో నచట నుండలేక గంగా తీరమును జేరి యచ్చట కొంత కాలముండి పిమ్మట మరణించెను మరియు శ్రీహరి సాయజ్యమును పొందెను. పుత్రశోకముచేత బాధపడుచు, పశ్చాత్తపురాలై ఆచండి రాత్రింబవళ్ళు విచారించుచుండెను. శూద్రదంపతులును మిక్కిలి విచారించుచు, కళ్ళలోను, నోటిలోను, మట్టిని గొట్టుకొనుచు, ఎంత మంది అడ్డుపెట్టినను, విశక మిక్కిలిగా యేడ్చుచు తిండి, నీరు లేక నిద్రనుమాని పుత్రశోకముచేత కృశించి మరణించిరి. అంతట యమ ధర్మరాజుయొక్క దూతలువచ్చి ఆ శూద్రదంపతులను తీసికొనివెల్లిరి.

శూద్రదంపతులు యమలోకమున మిక్కిలి భయంకరమైన ఆసిపత్రవనమందు సరకమును అరువదినాలుగు యుగములు అనుభవించి పిమ్మట మరల భూలోకమునకు వచ్చిరి. వారు సర్పములై జన్మించి అన్ని జంతువులకు ఆధారభూతమైనచంపానదీతీరవనమందు సౌఖ్యవంతమైన రావచెట్టుతోఱ్ఱలో నివసించిరి. దైవవశమున కృతార్థతజెంది సజ్జనశమ్యతులైన ధీరుడు ఉపధీరుడు, అను యిరువురు

సాధువులు ఆచంపానదియందు స్నానమాడుటకై వచ్చి, మాఘ స్నాన మాచరించి, ఆ రావిచెట్టు క్రింద విష్ణుదేవు నర్చించి బహు సంతసమున మాఘమాస మహిమను కొనియాడుచుండిరి. ఆ రావి చెట్టుతొట్టలో నివసించుచున్న సర్పద్వయము తమ కండ్ల చేతను, చెవులచేతను, బహుశ్రద్ధతో నా మాఘమాస మహిమను విని సర్ప దేహములను విడిచి పవిత్ర దేహములను ధరించినచ్చి మరల నా చంపానదియందు మాఘస్నానమును గావించి, బాలభాను తేజో విరాజమానులై పుష్పకవిమానమునెక్కి, స్వర్గలోకమును చేరిరి. మాఘమాసమహిమను వినుట చేతను, మాఘమాసమున స్నానము చేయుటచేతను ఆ కూడ్ర దంపతులు నీచజన్మలనుండి ముక్తి గాంచిరి.

అనేకరీతులుగా మాఘమహిమను చెప్ప నేల! మాఘవత్ర ముతో సమానమగు వ్రతము లేదు. ఈ మాఘమాస ప్రభావమును భూలోకమందుగాని, స్వర్గలోకముమందుగాని, మూడులోకము లందుగాని, శ్రీహరితప్ప యితియొకరు తెలిసికొనజాలరు. గురువును ద్రోహముచేసిన వాడుగాని మూర్ఖుడుగాని, అడుదానిని చంపినవాడు గాని ఆవును చంపినవాడుగాని, కుమారుని, చంపుటయందాసక్తి కలవాడుగాని, చేసిన మేలు మరచిపోయినవాడుగాని, మహాపాతక ములు చేసినవాడుగాని యీమాఘవ్రతమును చేసిరయెడల సమస్త పాపములచేత విడువబడి శ్రీహరిని చేరగలడు."

ఇది స్కాందపురాణాంతర్గతమగు మాఘపురాణమునందు
ఇరువది తొమ్మిదవ అధ్యాయము.

ముప్పదియవ అధ్యాయము

గృత్స్విమదుడు జహ్నుమహర్షితో చెప్పచున్నాడు. జహ్ను మునీ! వినుము. ధర్మమునకు సాధనములయిన నెలలన్నిటిలో మాఘమాసము మిక్కిలి ఉత్కృష్టమైనది. యజ్ఞము మొదలగు సమస్తమైన కర్మలయొక్క ఫలములును మాఘమాస వ్రతమునల

ననే సిద్ధించును. మాఘమాసము సర్వవిధ తపస్సుయొక్క సారము అన్ని కర్మకలను ఉత్తమఫలము. అన్ని ధర్మములకు నాధారము. విక్కిలి ఉత్తమము. శ్రీహరికి ప్రియకరమును శివునకు ప్రేమాస్పదము సూర్యుడు, ఇంద్రుడు అగ్ని, బ్రహ్మ మొదలగు దేవతాలోక ప్రాప్తిని పొందగలుగు స్థానము, సౌఖ్యప్రదమగుస్థలము జహ్ను ! యీ మాఘమాసప్రభావమును వినగోరినందున నీకు వివరించి చెప్పితిని, నేను చూచినంతవరకు, విన్నంతవరకు, యింతియేసుమా ! నాకు తెలిసినంతవరకు చెప్పితిని. శ్రీహరికి భక్తుడైన నరుడు అన్ని ధర్మములను నిర్వహింపజోయినను మాఘమాసవ్రతమును నిష్ఠతో చేయవలెను. దానివలన సర్వధర్మములను చేసినంత ఫలితము కలుగును. జహ్నుమునీ ! ఇదియే మాఘప్రభావము. ఈ మాఘమహాత్యమును వినువాడు సమస్త పాపములనుండి ముక్తుడగుననుటకు సందియము లేదు.

పార్వతీ ! సకల ధర్మవిదుడైన గృతస్నమదుడు చెప్పిన మాఘమాసప్రభావమును మునివల్లభుడైన జహ్నుముని విని మాఘమాసమున విద్యుక్తముగా మాఘవ్రతమును చేసెను. గాన యీ మూడులోకములందును మాఘవ్రతముతో సమానమగు ధర్మము లేదు. ఇది బహురహస్యమైన విషయము అయినను నీవు నాకు ప్రియురాలవగుటచే దీనిని నీకు చెప్పితిని. ఎవడు యీ మాసప్రభావము భక్తిశ్రద్ధలతో వినుచున్నాడో, ఎవడు శ్రీహరిని యెదుట మాఘపురాణము చెప్పుచున్నాడో వారిరువురుకూడ అన్ని చోట్ల లందు నీవరయందు సుఖమునుపొంది దేహాంతమగు శ్రీహరి నిలయమగు వైకుంఠము జేరుదురు.

“శౌనకాది ముహూమునులారా ! పూర్వకాలమున రజతాద్రి యందుగల కైలాసమున పార్వతీదేవికి శంకరుడు చెప్పిన మాఘమాస మహాత్యమును మీరందఱును భక్తిశ్రద్ధలతో వినగోరి యున్నందున మీకు నేను చెప్పితిని. మాఘవ్రతము సమస్తమైన పుణ్యములను ఇచ్చును. సమస్తసంపదలను ఇచ్చును. సత్కీర్తిని

కలిగించును ధర్మముతో కూడియుండును, ఆయుర్దాయమును వృద్ధి పరచును. గోగములను నాశనము చేయును. విష్ణులోకప్రాప్తిని కలిగించును. మోక్షసక్తులగు వారికి మోక్షమునిచ్చును. ఇంద్రలోకమును, సూర్యలోకమును, చంద్రలోకమును చేర్చును సుఖమును చేకూర్చును. ఎవరెప్పుడేది గోరుకొననో దానిని మాఘవ్రతము వలన పొందగలరు. ఈ మాఘమాస వ్రతమును మంచి బుద్ధితో, ఆత్మజ్ఞానమును తెలిసికొని, భక్తిశ్రద్ధలతో నాచరించు శిష్యునకే చెప్పవలెనుగాని భక్తి శ్రద్ధలులేని వానికి చెప్పగూడదు. ధీమంతుడీనిషయమును జ్ఞాపకమంచుకొని ఇట్టి సద్గుణశీలుడగు శ్రోత లభించినపుడే నామాఘమాసము మాహాత్మ్యములు చెప్పవలెను. ఇది సత్యము" అని సూతుడు శౌనకాది మునులకు చెప్పెను.

ఇది స్కాందపురాణాంతర్గతమగు

మాఘపురాణమునందు ముప్పదియవ అధ్యాయము.



మాఘస్నాన వివరణ

మాఘమాసమున మకర సంక్రమణము మొదలుకుంభ సంక్రమణము వరకుగాని మాఘశుద్ధపాడ్యమిమొదలుకొని మాఘబహుళ అమావాస్యవరకుగాని సూర్యుడర్ధోదితు డగుచుండగా ప్రతి మాస పుడును స్నాన మాచరింపవలెను. సూర్యోదయమునకు పిమ్మట చేయు స్నానము వ్రతస్నానము కానేరదు.

మాఘమాసమున సూర్యోదయ సమయమునజలములన్నియు బ్రహ్మహత్యాదోషమును కల్లుద్రావిన పాపమును గూడ బోగొట్టి పవిత్రులను చేయగలవు. మాఘమాసమున మకర రాశియందు

సూర్యుడుండగా వేడినీటితో స్నానమును యింటివద్ద జేసినను ఆఱు సంవత్సరములు వ్రతనియ్య మముతో చేసిన స్నానఫలము గలుగును. కాలువ, చెరువు మొదలగు వానియందు స్నానముచేసిన పండ్లందు సంవత్సరముల ఫలితమునిచ్చును. నదియొక్క కాలువయందు స్నాన మాడిన ద్విగణము, నదియందు సహస్రగణము, గంగాయమునా సంగమమైన ప్రయాగయందు స్నానమాడిన, నూరురెట్లు ఫలము కలుగును. మానవుడు మాఘమాసమున మార్తాండుడు, మకరరాశి స్థితుడై యున్నప్పుడు సూర్యుడధోదితుడగుచుండగా ఎక్కడస్నానము చేసినను; ప్రయాగను, శ్రీనాని మాత్రము స్మరించు చుండవలెను. స్నానము సంకల్ప పూర్వకముగా జేయవలెను. స్నాన సంకల్పము చూడవలెను, దుఃఖమును దరిద్రమును నశింప జేయుటకు పాప నాశనకరమైయుండు మాఘమాసపు ప్రాతఃకాల స్నానము విష్ణు ప్రీతికై చేయుచున్నాను. గాన ఓశ్రీహరీ! కృష్ణా! వాసుదేవా! గోవిందా! అచ్యుతా! మాధవా! నేనును చేయు యీమాఘ స్నానములకు తగు ఫలితము నిమ్ము అని విష్ణుమూర్తిని ప్రార్థించి ఆ పిమ్మట స్నానము చేయవలెను, పిమ్మట బ్రాహ్మణ సంతర్పణ చేయ వలెను.

గద్య

ఇది శ్రీకౌశిక గోత్రపవిత్ర జయంతివంశపయఃపారావారరాకాసుధా కర, సుందరాంబ బలరామేశ్వరగర్భ శుక్తిముతాఫల సాహజపాండిత్య, జగన్నాథశాస్త్రి నామధేయ ప్రణీతంబైన స్కాందపురాణాంతర్గతముగ

మా ఘన పురాణము

సంపూర్ణము.



పురాణపఠనానంతరమున చదువదగినది.

స్వస్తిప్రజాభ్యః పరిపాలయంతాం
 న్యాయేనమార్గేణమహీం మహీశాః
 గోబ్రాహ్మణేభ్యః శుభమస్తునిత్యం
 లోకాస్సమస్తాః సుఖినోభవంతు
 కాలేవర్షతుపర్జన్యః పృథివీసస్యకాలినీ
 దేశోయం ధోభరహితో బ్రాహ్మణాః సంతునిర్భయాః
 సకాలేభవితావృష్టిదేశోస్తు నిరుషద్రవః
 సమృద్ధా బ్రాహ్మణాస్సంతు రాజాభవతుధార్మికః
 సర్వేచసుఖినస్సంతు సర్వేసంతు నిరామయాః
 సర్వేభద్రదాణి పశ్యంతు మాకశ్చి త్పాతమాఘ్నయాత్
 అపుతాః పుత్రిణస్సంతు పుత్రిణస్సంతు పౌత్రిణః
 అభనాస్సంతు జీవంతుశరదాంశతమ్



ధనుర్మాస వ్రత మాహాత్యము

(తాత్పర్య సహితము)

ఋషయః

ఆఖ్యాతంభవతాసూత తులశ్యాశ్చప్రభావకం
సర్వాఘోషుహరం పుణ్యం భుక్తిముక్తిప్రదంశుభమ్
ఇదానీం శ్రోతుమిచ్ఛామో ధనుర్మాసస్యవైభవం

1

సూతః :

నారదాయపురాగీతం బ్రాహ్మణాపర మేష్టినా

2

పూర్వము నానాద్రుమ లతాశోభితమును, సకల జంతు నివాహణోలాహల సంకలితమును, సమస్త పవిత్ర మునిగణవిరాజిత మును లగు వైమికారణ్యమను పుణ్యస్థలమందు శౌనకుడు మొదలగు మునులు సూతునివలన వ్యాసమహర్షిచే జెప్పబడిన సమస్త పురాణములను వినుచు ఆ పౌరాణికోత్తముని గాంచి యిట్లుబలికిరి. సూతుడా! సమస్తపాపములను పోగొట్టి, యిహపర సౌఖ్యముల నొసంగునట్టియు, పుణ్యప్రదమగు నట్టిదియు. శుభదాయకమును నగు తులసీ మాహాత్యమును నీవల్ల వింటిమి. ఇప్పుడు మాకు ధనుర్మాస మహిమను గుతించి చెప్పగోరుచున్నాము. దానిని వినుటకు కుతూహలులమై యున్నాము, గాన మాకు దయతో జెప్పుమని వేడగా సూతపౌరాణికుడు శౌనకాదిమునులను గాంచి యిట్లు పలికెను. మునిచంద్రులారా! పూర్వమందు పరమేష్టియగు బ్రహ్మ దేవుడు తన పుత్రుడైన నారద మాహామునీంద్రునకు యీధనుర్మాస మాహాత్యమును చెప్పియుండెను.

తద్వోఽహంసం ప్రవక్ష్యామి శృణుధ్వం భక్తి పూర్వకం

వ్రతానా చైవ సర్వేషాం దానానాం యజ్ఞకర్మణామ్

3

అధికంస్వ పుణ్యానాం ధనుర్మాస ఫలంశుభం

వదంతి మునయస్సర్వే దేవా బ్రహ్మాదయస్సురాః

4

గాన నేను దానిని మీకు జెప్పెనను భక్తితోకూడిన వారై
వినుడు. సమస్తమైన వ్రతములన్నిటిలోను యజ్ఞ యాగాది సర్వ
క్రతువులలోను, సకల దానములలోను, సకల మంగళములను సమ
కూర్చి, సర్వ పుణ్యములను గలుగజేసి, మానవులకు శుభ మిచ్చు
ధనుర్మాస వ్రతమును మించినది వేటొకటిలేదు. అని బ్రహ్మాది
దేవత లెల్లరు చెప్పుదురు.

ఋషయః

తత్కథం ముని శార్దూల! పూర్వస్వాధికముత్తమం
సూతః

ధనుర్మాసస్యమాహాత్మ్యం వక్తుం విస్తరతోమయా

5

నశక్యముని శ్రేష్ఠాస్తథావర్ష శతైరపి,

ఆన్యేషుచ పురాణేషువిస్తరేణ ప్రకీర్తితం

6

సంక్షేపాదభిభాస్వామి శృణుధ్వంభక్తి సంయుతాః

ధనుస్సంక్రాంతమారభ్య మాసమేకం వ్రతంచ రేత్

7

అని సూతుడు చెప్పగా విని మునీశ్వరులు సూతునితో
ఓ ముని శార్దూలా! ధనుర్మాసవ్రతమన్నిటికంటె నధికమెట్లయ్యెను
అని యడిగిరి అంత సూత పౌరాణికుడిట్లు చెప్ప దొడగెను. మును
లారా! వినుడు. ఆధనుర్మాసప్రభావమును వివరముగా విస్తరించి
చెప్పటకు నూరు సంవత్సరము లైనను నేను చాలను. అన్ని పురా
ణము లందును, వివరముగా విస్తరించి చెప్పబడినదానిని నేను మీకు
సంక్షేపముగా చెప్పబూనితిని. మీరు భక్తితోకూడినవారై వినుడు.

జపార్ద్రోమాత్రధాదాన ద్యాగాచ్చతపసోఽపిచ

ధనుర్మాసం విశిష్టంహి పురాణై పరికీర్త్యతే

8

అకర్మణాకృతాపూజా కార్మకే విష్ణువల్లభే
అపునర్భవదా ప్రోక్తా నిత్యము క్షంద్యజోత్తమాః 9
యస్సంపదంసచూద్దిశ్య కరోతి మనుజోముదా
సంసంపద మవాప్నోతి సకలాం ముని పుంగవాః 10

ధనుస్సంక్రాంతి మొదలు ఒక నెలరోజులు యీ ధనుర్మాస వ్రతము ఆచరింపవలయును. జపము, హోమము, తపస్సులను చేయు దానికంటె. దానము, యాగము చేయటం కంటెను యీధనుర్మాస వ్రతము ఆచరించుట శ్రేష్ఠమని పురాణములు పలుకుచున్నవి. ఏ మానవుడైనను కర్మల నాచరింప కున్నను ధనుర్మాసమున శ్రీహరికి ప్రీతిగా భక్తితో పూజగావించిన వాడు తిరిగి జన్మలేని కాశ్యప వైకుంఠపడవిని పొందగలడనుటలో సందయము లేదు. ఏ నరుడు సిరిసంపదల నాశించి యీ ధనుర్మాసమున సంతోషముతో శ్రీహరిని పూజించునో వాడు సంపదలను పొందును.

అకృతా సర్వదానాన్ని హ్యస్మాత్వా పుణ్యవానదీః
ఏకదావా ధనుర్మాస మాచరేద్వదిమానవః 11

సర్వదాన స్నాన ఫలం ప్రాప్నోత్యేవ నసంశయః
ఖాదన్మాంసంపిబన్ మద్యం సంగచ్ఛన్నంశ్య జాతిభిః 12

సకృద్ధనుర్మాసచరా త్రత్పాపం నాశమాత్మయాత్
జపాసన పఠిత్యాగీ దేవలాన్మస్యభోజనః 13

సురాపయోషిత్సంసర్గో గణికన్నాశనస్తథా
గణాన్న భోజనశ్చైవ పఠితాన్న రత స్తుయః 14

యేచమర్త్యాః ప్రముచ్యంతే ధనుర్మాస ప్రపూజనాత్
అనిషేవ్య రవిం వహ్ని మను సాస్వపరాన్ సురాన్ 15

శుభ కామోహిషానుజో ధనుర్మాసం చరేవ్యది
ముచ్యతేసర్వ పాపేభ్యో విష్ణులోకే వసేచ్చిరమ్ 16

ఎవడైనను యేదానమును చేయక, స్నానమును చేయక యుండి యేదోయొకప్పుడైనను పుణ్యక్షేత్రముగు ధనుర్మాస వ్రతము నాచరించేనేని అతడు సర్వదానములను చేసిన ఫలము, సమస్త

నదులయందు స్నానము ఆడిన ఫలమును పొందును. ఇందుకు సుజేహములేదు. ఏ మానవుడైనను చందాలాది నీచమానవుల సహవాసముచేత మాంసము తిని కల్లు ద్రావియున్నను. ఎప్పుడైనను ధనుర్మాస వ్రతమును చేసినేని అతని పాపము లన్నియు నశించును నిత్యము జోపాసన కర్మను చేయనివాడును. దుష్టాన్నములను తినువాడును, కల్లుద్రావు నలవాటుకల కాంతలతో రమించువాడును గణికాన్నంబును, గణాన్నంబును, నీచుని యన్నమును తినువాడు యీధనుర్మాస వ్రతము నాచరించుటవలన పవిత్రులు కాగలరు. ఎవడైనను సూర్యునుపాసింపక, అగ్నిహోత్ర కర్మల నాచరింపక, దేవతాపూజను గావింపక, యీధనుర్మాస వ్రతమును చేసినేని అనరుడు సమస్త పాపముల నుండి విడువడి అంత్యమందు విష్ణులోకమును జేరి శాశ్వత నివాసము చెందగలడు.

భగినీం గురుభార్యంచ తద్దైవచ రజస్వలామ్

భ్రాతృభార్యం మిత్రభార్యం మద్యపాంచ పరస్మైయస్ 17

హీనస్త్రీయంచ విశ్వస్తాం యేభిదచ్చ తిరాగతః

తాంగతం సమవాహ్నీతి ధనుర్మాసవ్యతి క్రమాత్ 18

కపిలాగోసహస్రేణ కన్యాద్వాదశదానతః

యత్ఫలం సమవాహ్నీతి బ్రాహ్మణేభోజ నేకృతే 19

బ్రహ్మలోకోచ వైకుంఠే కైలాసేభూత లేమచ

రంతుమిచ్ఛా భవేద్యహం తేకర్వంతివ్రతమ్ శుభమ్ 20

చతుర్థామపి నేదానాం సాంగానాం పారగామినాం

యత్రాతస్సానాయాం నిత్యమగ్ని హోత్రతాత్మనామ్ 21

ఏ మనుష్యుడైనను, పోదరిగాని, గురువుభార్యనుకాని రజస్వలయైన స్త్రీనిగాని పోదరుని భార్యనుగాని, స్నేహితుని భార్యనుగాని, కల్లుద్రావునట్టి నీచస్త్రీనిగాని, విశ్వస్తనుగాని, కామాద్రేకముచేత గూడ రమించినేని, వాడు యెట్టివరకలోకమును పొందునో అట్టి లోకమునే యీధనుర్మాసవ్రత మాచరింపని మానవుడుకూడా

పొందును. కపిలగోపులను వేయింటిని దానమిచ్చిన ఫలితమును,
 ౨౦| డెండు కన్యాప్రదానములు చేసిన ఫలమును యీధనుర్మాసమున
 బ్రాహ్మణప్రీతిగా భోజనముపెట్టినందువలన గలుగును. బ్రహ్మలోక
 మందును, వైకుంఠమండను కైలాసమండను భూలోకమందును,
 గూడ పుణ్యలోకమును పొంది యిహపరసుఖముల నందగోరువాడీ
 ధనుర్మాసప్రతము నాచరింపవలెను.

నిత్యాన్న దానవ్రతినాం నిత్యశ్రాద్ధరతాత్మనాం
 ససాక్షిభోజన్న కృత్వాం నిత్యం గోపూజకారిణామ్ 22

ఫలశాకస్వర్ణ తామకాంస్యలోహ మయాత్ సుఖాన్
 తాంబూలపుష్ప ధాన్యాధివస్త్రుతండులమైక్షనమ్ 23

నిత్యదాన కృతావతాం యాగతిః ప్రోచ్యతేబుధైః
 ధనుర్మాసాన్న దానేన సాగతిర్భవతిధ్రువమ్ 24

సహస్రంవా పంచశతంవా మునిర్నిత్యమాః

పంచాశద్దశసంఖ్యా కాన్యధానిత్యానుసారతః 25

విసా న్యేదవిదశ్శాంతాన్ యతీంశ్యనియమోజ్జ్వలాన్
 శాకై స్సూపైరనేకైశ్చపుత భక్ష్యైస్సోహహైః 26

శాల్యనైర్దధి ఘంఘైశ్చపరమానైరనేకథా

శర్కరాకదలీ స్వాదుఫలైస్సత్కూల సంభవైః 27

ఏవం యః కారయేద్విద్వాన్ బ్రాహ్మణానా భోజనముదా
 ఇహైవభుక్తాసకాలాన్ పుత్రపౌత్ర సమన్వితాన్ 28

దాసీదాసాననేకాంశ్చ హస్త్యశ్వరథసంకులాన్
 భుక్త్వాభోగాననేకాంశ్చ ఇహైవససుఖంవసేత్ 29

దీర్ఘాయుశ్చనిరోగీచ బహుమాన్యస్సమేఘాన

వదంతే సర్వలోకేషుస్థిభ్యాతత్రవ్యవస్థితాన్ 30

భుక్తాభోగాననే కాంశ్చపునరావర్తనర్జితం

మోక్షంప్రతేక్షుని శ్రేష్ఠా! బ్రాహ్మణానాంభోజనాత్ 31
 యోకుర్వంతి సదాభక్త్యాసరాస్సర్వతగామినః

వేదములను, వేదాంగమును చదువుకొన్న వాడును, నిత్యమును తప్పక ప్రాతఃస్నానమును చేసి నిత్యకర్మలను, నిత్యాగ్నిహోత్రకర్మలను చేయువాడును నిత్యమును అన్నదానము చేయువాడును నిత్య శ్రాద్ధశిత్తుకర్మల జేయువాడును, సదా గోపూజచేయువాడును, సండ్లు, కూరలు, బంగారము, రాగి, కంచులోనగు లోహములను, తాంబూలము పువ్వులు, ధాన్యము, యీ మొదలైనవస్తువుల దానములను ప్రతినిత్యము చేయువారును, పోవు పుణ్యలోకమునకే యీ ధనుర్మాసమున అన్నదానము చేయవారుకూడ పోగల్గుదురు. ఈ ధనుర్మాసమున మానవుడు తనకు గల శక్తినిబట్టి బ్రాహ్మణులకు, వేదివిదులయినట్టియు, శాంతులయినట్టి విద్వాంసులకు, యోగులకు, నియమముగల సజ్జనులకు ఏబదిమందికిగాని, నూరుమందికిగాని, అయిదువందలమందికి గాని, వేయిమందికి గాని అనేక విధములగు భిక్ష్యుభోజ్యయుతంబును శాక సూర్యపుతదధి క్షీరసమాయుక్తంబును నగు శాన్యన్నమును, అనేక విధములగు మధురఫలములతో గూడ పెట్టవలెను. అట్లు అన్నదానము చేసినవాడు యీ లోకమందే సమస్తమైన సుఖములను పొంది, అంత్యమందా స్వర్గలోకమున అనేక భోగములనుభవించి శాశ్వత మోక్షమును పొందును. ఇహమందు పుత్రిపౌత్రాదులతోడను, దాస దాసీపరివారముతోడను, వసుగులను, గుర్రములను యెక్కుచు, రథములను నడుపును దీర్ఘాయుర్దాయవంతుడయి మంచియారోగ్యమును గలిగియుండి సుఖించును.

నారద :- తావకేన విధానేన ధనుర్మాసప్రపూజనమ్ 82
 విధినా కేనకర్తవ్యం తత్రకానామదేవతా
 కదావాపరిపూర్ణంస్నాత్కదావాతదుపక్రమః 83
 వీరత్సమస్తం విస్తార్యకథయస్వపితామహ !

నారదు డడిగెనంత; తండ్రి! యీ ధనుర్మాస ప్రథమును యెట్లు చేయవలెను? ఏవిధానముచేత ప్రారంభింపవలయును.

వ్రతమున కధిదేవత యెవరు? ఎప్పుడు యీ వ్రతమును మొదలు పెట్టవలెను? ఎప్పుడు ముగింపవలెను? ఈ వివరములయు పూర్తిగా నాకు తెల్పుము.

బ్రహ్మోవాచ-బ్రహ్మ చెప్పుచున్నాడు.

ఉదయాత్పంచఘటికాత్పాత రుత్థాయయత్నః 34

స్నానంకృత్వా ప్రథమాతో నిత్యకర్మసమాచరేత్
కృత్వాంసంధ్యాదికం చాపివేదమాతుర్జపంతథా 35

యథోచితంకర్మ కృత్వా దేవపూజాం సమాచరేత్
యథా శాస్త్రే త్కర్మభుం క్తేల్పద్వాదశీదినే 36

తథాప్రాతర్ధనుర్మాసే సర్వకర్మాస్సమాచరేత్
పంచనిష్కప్రమాణేన తదర్థా తేనవాపునః 37

ప్రతిమాంకారయేర్విద్వా న్యధాశక్త్యనుసారః
మధుసూదన నామ్నై వై ప్రత్యహంపూజయచ్చతామ్ 38

ధనుస్సంక్రాంతిమారభ్య మాసమేకం వ్రతం చరేత్
పూజయేత్ ప్రయతో భక్త్యా వ్యాద్యభూషపురస్సరమ్ 39

గోక్షీరంశంఖమాపూర్వస్నాపయేన్మధుసూదనమ్
నారికేళోదకేనైవవతాథా పంచామృతేనచ 40

స్నానయేధధవిష్ణోచ్చతులసి కోమలైర్దలైః
సహస్రనామభిః పూజయన్వైః పుష్పైరనేకశః 41

ధూపదీపాదిభిర్దేవంతథాష్టోతరనామభిః
నై వేద్యాన్నవిధానం వైప్రవక్ష్యేశృణునారద 42

కుమారా నారదా! మానవుడు సూర్యుడు ఉదయించుటకు ముందు అయిదు గడియలకు లేచి స్నానముచేసి నిత్యకర్మలను నెరవేర్చి పిమ్మట యథోచితముగా మాధవుని పూజంపవలయును. ఏకాదశినా దుపవాసముచేసి ద్వాదశినాడు నరుడుచేయు యథోచిత కర్మలవలెనే యీ ధనుర్మాసవ్రతము చేయువాడును నిత్యకర్మలను చేయులయును. తన శక్తికొలది పంచనిష్క ప్రమాణము గల దైవము, అందులో ధగమైనను ప్రతిమను చేయించి మధుసూదనుని

పేటిడి నియమము, వాద్య విశేషములు వెలుంగగా, ఆవుపాలు, కొబ్బరికాయనీళ్ళు, పంచామృతము మొదలగువానిచేత స్నానము చేయించి, సుకోమలములగు తులసీదళముల చేతను, అనేకవిధములగు పువ్వులచేతను, నూటయెనిమిది నామములతో పూజ గావించి ధూపదీపము మొదలైనవి సమర్పించు నైవేద్యమును సమర్పించవలెను. ఆ నైవేద్య విధానము చెప్పెదను వినుము.

ముద్గద్విశసంఖ్యాతు తండులానంతదైవచ

తయోఃప్రమాణం వత్సోమి ముద్గాన్నశరణేత్రైవై 43

తండులానాం సమం చేత్వాముద్గాద్విదళ ముత్తమం

మధ్యమం తండులార్థంవై తదర్థమథమం స్మృతమ్ 44

ముద్గానాం ద్విదళం కేచద్ద్విగుణం ప్రవదంతిహిః

మరీచిహింగులవణ పాచితం సుమనోహరం 45

ముద్గద్విదళసం మిశ్రం శాల్యన్న మతుతో పమం

సుగృహాణహృషీ కేశతవప్రీత్యే నివేదితమ్ 46

గోక్షీరపాచితం దివ్యం సితశర్కరయాన్వితం

పరమాన్నంతథా భక్తాశక్తై రావిధైరపి 47

కదళీఫల గోక్షీర దధిఖండివిమిశ్రితం

నైవేద్యం గృహృతాం దేవ! మధుసూదన! కేశవ! 48

ఇతిదత్వాచ నైవేద్యం కాంబూలం సుమనోహరం

హిరణ్యగర్భమంత్రేణ దక్షిణాంచని వేదయేత్ 49

సీరాజనేన నైదేవం పుష్పాంజలి విధానతః

ప్రదక్షిణ క్రమేనైవ సమస్కా రేణ వైసతః 50

ప్రత్యహం పూజయేద్దేవ మేనం పూజావిధానతః

అర్థమాస మిదం వత్స! ముద్గాన్నంజిష్ణ వేర్పయేత్ 51

బియ్యముతో సమముగా పెసరపప్పును చేర్చి పొంగలిగా జేయుట ముఖ్యము. ఆ నైవేద్యప్రమాణమును తెల్పెదను వినుము. బియ్యములో సగము పెసరపప్పు చేర్చి పొంగలిగావించుట మధ్యమము, బియ్యములో నాలుగవవంతు పెసరపప్పు చేర్చి పొంగలిగా

గావించుట అధమము. కొందఱు బియ్యమానకు రెట్టింపు పెసరపప్పు చేర్చవలెనని యందురు. మానవుడు భక్తిగలవాడై మధుసూదనా! కేశవా! మరీచిహంగులవణ సహితమైనట్టియు పెసరపప్పు బియ్యము కలిపి వండినట్టియు, అనేమైన కూరలు కలిగినట్టియు, మనోహర మగు యాశాల్యమును నీకు నైవేద్యముగా సమర్పించుచున్నాను. గైకొనుము. హృషీకేశా! నీప్రీతికై, ఆవుపాలతో వండినట్టియు, దివ్యమైన తెల్లని చక్కెరతో కూడినట్టియు నగు క్షీరాన్నమును ఫలరకముల శాకములతోడను, అుటిపండ్లతోడను, ఆవుపాల తోడను, పెరుగుతోడను, కూడియున్న హారము నీకు నైవేద్యముగా సమర్పించుచింటిని, గైకొనుము. అని యీ విధముగా హరికిసమర్పింప వలెను.

నైవేద్యానంతరము మనోహరమగు తాంబూలమును సమర్పింపవలెను. హితవ్యాగర్భమును మంత్రముచేతదక్షిణకూడా యుంచ వలెను. ఆ పిమ్మట నీరాంజనమును, పుష్పాంజలియు, ప్రదక్షిణానమ స్కారములును గావింపవలెను. ఈవిధముగా ప్రతిదినమును శ్రీ ఘోషవిష్ణువును పూజచేయవలెను ఇట్లు సగమునల అనగా పదు నైదు దినములు విష్ణుప్రీతికయి పెసరపప్పు పొంగలినే నైవేద్యమిడ వలయును.

ఉపాపూజాం ధనుర్మాసే మానకుర్వీతమందధీః

కోదండశ్ఢ్యేనవితరిమాసం ద్విదశశోభితం.

53

నైవేద్యం యోర్పయేత్తస్మై తస్య పుణ్యఫలం శృణు

సహస్రేవార్షి కీపూజా దినేనై కేవలభ్య కే

54

యదేష్టం దదిఖండేనత ధైలానాగ రేణవై

మరీచిహంగుళసమ్మి శ్రీరాదధ్యన్నం సాధుసంయుత

55

మాసార్థాంతరం వర్షి! ముద్గాన్నేనసమ యనే

యోధద్యాచర్థమాసంతు సామ్రాజ్యంలభ్య తేధృవం

56

ముఖ్యాయురోదయే పూజాదుధ్య నాలు ప్తకారకాం

అథమాసూర్యసహితతో వైహ్యమాధమాధ

57

సూర్యోదయే ప్రత స్తంహి బ్రాహ్మణానానాంతుభోజనమ్

ద్విముహూర్తాత్పూర్వమన్నం మధ్యమం పరికీర్తితమ్

త్రిముహూర్తాత్పూర్వ మన్న మధ్యమం మునిపుంగవ ! 58

ఉపం ఘృతపుతంచాన్నంముద్గద్విదళసంయుతం

భక్ష్యశర్కరయా స్వాధుదధిఖండేనమశ్రితమ్

శాకై రనేకై స్సంయుక్త పరమాన్నం మనోహరం

యోఽర్పయే ద్రాభహ్మణేభ్యస్తతస్యపుణ్యఫలంస్మణు 60

ఈ ప్రారముగా ధనుర్మాసమున నే మానవుడైనను ప్రాతః
కాలమున పూజనుచేయడో, యాత డేడుజన్మంబులయందు వరు
సగా దరిద్రుడయియుండి తదనంతరమందు నరకవాసము చేయును.
ఏమానవుడు ధనుర్మాసమున భక్తియుక్తుడయి యొకదినమందయి
నను దేవాది దేవుడయిన శ్రీహరికి నైవేద్యమును సమర్పించునో
అతడు నూరుసంవత్సరములు మాధవుని పూజించిన మహిమను
గాంచగలడు. ఎవడు వెరుగుతోగూడిన ఏలక్కాయలు, జాపత్రి
ముదలగు వాటితోడను ఇంగువతోడనుగూడిన, అల్లమునుకూడ
చేర్చిన దధ్ద్యోదనమును, రుచికరముగా నైవేద్యమును శ్రీహరికి
ప్రీతికయి చేయుచున్నాడో, అట్లు పదునయిదుదినములుచేసి పూజ
చేయుచున్నాడో, ముద్గాన్నమునువండి నివేదించుచున్నాడో అతడు
సామాజ్యమును పొందగలడు. మాఖ్యముగా అరుణోదయకాలమందు
శ్రీహరికి పూజచేయుట ఉత్తమము. నక్షత్రములు తగ్గిపోయిన వెనుక
పూజించుట మధ్యమము. సూర్యోదయమైన వెనుక విష్ణుదేవు
నారాధించుట అధమాధమము సూర్యోదయకాలమున బ్రాహ్మణ
భోజనము ఉత్తమము. సూర్యోదయమునకు రెండుముహూర్తములు
వెనుక భుజించుట మధ్యమము మూడుముహూర్తములు వెనుక అధ
మము. నారదా ! పష్పతోగూడిన, నేతితో కలిపిన అన్నపు పొంగ

ము, పిండివంటలతోడను, పెరుగుతోడను, పాయస్సానములతోడను మనోహరమగు కూరలతోడను భోజనమును బ్రాహ్మణునకు యీ ధనుర్మాసమున పెట్టువాని పుణ్యము చెప్పెదను వినుము.

వారణాస్యాం ధనుష్కోట్యాం త్రివేణీసంగ మేపిచ
యత్ఫలం ఋషిభిఃప్రోక్తం శత బ్రాహ్మణభోజనాత్ 61

తత్ఫలం సమవాప్నోతి బ్రాహ్మణే భోజనకృతే
అగ్ని ప్రజ్వలనంకృత్వా సీతారేభ్యః ప్రయచ్ఛతి 62

సర్వలోకేషుచిరం రమతేత్ర నసంశయః
అరోగీగాత్ర కాంతిచ్ఛ భవేజ్జన్మవిజన్మని 63

తస్మాత్ప్రశస్తంభో విప్రా ! అగ్నిదానంహి కార్కుకే
శీతావాతార్త విప్రాయ వస్తుంకంబళ మేనవా 64

యోదదాతి మునిశ్రేష్ఠ ! ఇహాముత్యసుఖంలభేత్
ఉషఃపూజా ధనుర్మాసే లభ్యయతిమానవైః 65

త్రైలోక్యతస్యపుణ్యంచకోవక్తుక్షమతేనరః
అనేక జన్మసహస్ర పుణ్యానాంతుఫతేనవై 66

కరోతివై దేవపూజాం సర్వాభీష్టప్రసిద్ధయే
ఏవంకృత్వా మహాపూజా సర్వదారిద్ర్యనాశినీ 67

సర్వసంపదప్రదా పుణ్యా పుత్రపౌత్ర ప్రదాయినీ
భవిష్యతి నసందేహ స్సత్యం సత్యం మయోదితమ్ 68

వర్షేవర్షేతు కుర్తవ్యం ధనుర్మాసవ్రతముదా
పూజాయాం వర్తమానాయాం పుణ్యాత్మాతు దినేదినే 69

ధనుర్మాసస్యమాహాత్మ్యం శృణుయాదభిక్తపూర్వకం
సత్కథాశ్రవణం విష్ణోర్భయరోగ వినాశనమ్ 70

ఈ ధనుర్మాసమున ఒక విప్రునకు భోజనము పెట్టినయెడల అతడు కాశీ యందును ధనుష్కోటి యందును, త్రివేణీసంగమ మం

దును, నూరుమంది బ్రాహ్మణులకు భోజనము పెట్టినందువలన యేఫలితము కలుగునో ఆ ఫలితము కలుగునని ఋషులు చెప్పిరి. ఈ ధనుర్మాసమున చలి బాధనొందువారలకు అగ్నిప్రజ్వలనముచేసి యిచ్చి వాని బాధతీర్చునరుడు సమస్తలోకములందును శాశ్వత సౌఖ్యమును గాంచగల్గును. యిందులకు సందేహములేదు, జన్మజన్మమునందును రోగములేనివాడై; శరీర కాంతిగలవాడై యుండును. కాబట్టి ధనుర్మాసమందు అగ్నిదానము ముఖ్యమైనది. నరుడీ ధనుర్మాసమున చలిబాధ నొందు బ్రాహ్మణులకు వస్త్రము, కంబళము దానముచేసినేని అతడు యిహమందును, పరమందు కూడ సుఖించును. ఉప:కాలయున ధనుర్మాస పూజచేయు మానవుని యొక్క పుణ్యమును చెప్పటకు యీ మూడులోకము లందును యెవ్వడును సమర్థుడు కానేరడు, అనేకవేల జన్మలయందు చేసిన పూర్వపుణ్య విశేషముచేతనే యీ ధనుర్మాస పూజచేయుట కలుగును. ఈ ధనుర్మాస పూజను చేసినవాడు, సమస్త దర్శిదముల నుండి విడువడి సర్వసంపదలు పొందగలడు. పుత్ర పౌత్రులను కూడ పొందగలడు. నాచేత చెప్పబడిన యీ విషయము నందు సందేహ మేమాత్రమును లేదు. ఇది వాస్తవము. మనుష్యుడు ప్రతిసంవత్సర మందును యీ ధనుర్మాసపూజ చేయునేని సంతోషముతో పూజాభక్తితో ప్రతిదినమందు పుణ్యవంతుడై, యీధనుర్మాస పురాణమును, మహిమను వినునో అట్టివాడు భయము రోగము లేక సుఖించును.

అజ్ఞాన తిమిరాంధానాం దీపోఽయం జ్ఞానసిద్ధిదః
భవరోగ నిబద్ధానాం సంసేన్యం పరమకావధమ్
మహాపాతక తైలానాం వజ్రోయం ధనురుత్తమం
యేశ్వర్వంతి సథా విష్ణోః కథాంభువన పావనీమ్

- తేనై మనుష్యలోకేష్టై వైష్ణవాహి వసంశను
యేశ్వణ్వంతి హరేర్గాధాం ధనుర్మాస శృతాం సదా 73
- తేషాం పాదరజాంశ్శ్యవ తీర్థాని ముపయోజగుః
తస్మార్ని శ్రేయసకతుం యేభివాఽఛంతి దేహినః 74
- యేశ్వణ్వంతి సదా భక్త్యాధనుర్మాస రథామిమాం
యద్యశ క్తశ్చిరం శ్రోతుం శీతవాత భయార్దితః 75
- ముహూర్తం పాపిశ్మణుయాన్మాసమేకం నిరంతరం
ఆతః ప్రతిదినం శ్రోతుం ధనుర్మాసవ్రతం శుభమ్ 76
- అశక్రోయదిమర్త్యోఽసోశీతవాతాది పీడితః
తేనై ధృతౌ వ్యతీపాతే దశమాం ద్వాదశీదినే 77
- అప్తమ్యాం పౌర్ణమాస్యాంచ తథా పుణ్యదినేష్వసి
ధనుర్మాసస్య పూజాం వై యః కుర్యాద్యవిమానవః 78
- సనిష్క్రమ్యచ సంసారాత్థద్వాదుష్కర్మ కాటవీం
యేశ్వణ్వంతి సదా భక్త్యా తేషాం భవదుర్గతిః 79
- మేనాచరంతి మనుజా ధనుర్మాసవ్రతం శుభం
చండాల యోనింతేయాంతి దశజన్మ సునారదః 80

ఈ ధనుర్మాస వ్రత మహాత్మ్యము నేనరుండు భక్తి
యుక్తుడై వినువో, అతడు అజ్ఞానమును అంధకారమున బడువారికి
దీపమువంటిదియు, జ్ఞానమును కలిగించునదియు రోగ బాధ నొందు
వారికి ఔషధమువలె, సంసార బాధనొందువారికి పరమ ఔషధ
మును, పర్వతములకు వజ్రాయుధమువలె మహాపాపకములను
ఖండించు నదియు నగు యీ ధనుర్మాసము వలన ముక్తినిగాంచును
ఎవరు ధనుర్మాసమున యీ శ్రీహరి కథామృతమును నిరంతరము
వినుచుండురో అట్టివారు వైష్ణవులన బడుదురు. అట్టివారి పాద

ఝాళియే సమస్తమైన శీర్షములని మునులు చెప్పుదురు, ఈ ధనుర్మాసకథను, శ్రీహరి కథలను వినువాగు మోక్షమును పొందగలరు. సదా యీ హరికథను వినజాలని వారు, చలి, గాలి, చేత బాధ నొందువారు సదా నెలరోజులను ప్రతినిత్యము ముహూర్తకాలము వినవలెను. అట్లుచేయుటకును నశక్తుడయ్యేని. వైధృతివ్యతీసాతము లందును, దశమీ, ద్వాదశులందును, అష్టమీ, పూర్ణిమల యందును, యీ మొదలగు శుక్లా దినములందు భక్తి యుక్తుడై శ్రీహరి కథలను వినవలయును. ధనుర్మాసమందిట్లు వ్రతమును చేయువారు దుష్కర్మలను అడవిని దహించి సంసారకష్టములనుండి ముక్తులగుదురు. వారికి దుర్గతులుండనేరవు. ఏ నరులీ ధనుర్మాస వ్రతమును నాశరింపరో, వారు పదిజన్మలవరకు భరితాల జాతియందు జన్మింతురు.

యత్ఫలంసర్వయజ్ఞేషు సర్వదానేషు యత్ఫలం

సకృద్ధనుర్మాస చరాత్తత్ఫలం విందతేనరః

81

యేనకుర్వంత్యజానంతో ధనుర్మాసవ్రతోత్తమం

పితృతో మాతృశత్రైవ కులమేవోతరం శతమ్

82

పంచంతే నరకే ఘోరే యావత్కలికతత్రయం

ద్విధపుష్టి శరీరోపి హిమశీతభయాన్నరః

83

నకరోతిహి పాపాత్మా క్రిమికీటాది జంతుషు

భూత్వాభూత్వాత ధాన్యాని శరీరాణ్యధలభ్యచ

84

నవస్సర్వేషు ఘోరేషు నరకేషు వసన్ సదా

తదం తేభువమాసాద్య విష్టా కూసే క్రిమిర్భవేత్

85

విందన్ వై నకరోతిస్మ మూడాత్మా పాపచేతనః

పద్యతే నరకేఘోరే యమదూతైర్భ యానకైః

86

నరకాత్తరణం నాస్తి తస్య కల్పశ త్రైవి

ఇతి భాస పురాణాని భూయో భూయో మాహామునే 87

సర్వదైవతు కర్తవ్యం కర్తవ్యం ధర్మమిచ్ఛతా
సవేదేషు పురాణేషు ధనుర్మాసవ్రతం సమమ్ 88

నియతస్తం వ్రతం దృష్ట్వా ధనుర్మాస ప్రపూజనం
వివర్ణ వదనో భూత్వాతత్త్వాపం మార్జయేత్తనుః 89

ధనుర్మాసవ్రతం వత్స! మాసమేకం నిరంతరం
కుర్యాత్సర్వ ప్రతుత్సేన విత్తలోభ వివర్జితః 90

సమస్తమైన యజ్ఞయాగాది క్రతువులు చేయుటవలన కలుగు ఫలితములను, సర్వదాసమును చేయుట వలన గలుగు ఫలమును ధనుర్మాస వ్రతమొకసారి మాత్రము చేయుట వలన కలుగును. ఈ ధనుర్మాస వ్రతము నెవరు అజ్ఞానముచే ఒకసారైనను ఆచరింపజోవారు, తండ్రి వంశము వారితోడను, తల్లి వంశము వారితోడను నూటయిరువది తరములవారితో గూడినూడువందలకలియుగములు ఘోరమైన నరకమును అనుభవింప గలరు. మంచి బలము గల శరీరము గలిగియుండియు యే నరుడు చలి గాలి బాధ చేత యీ ధనుర్మాస వ్రతమును చేయజో అతడు అనేకమైన నరక బాధలను పొంది పిమ్మట పాపభూయిష్టమైన క్రిమికీటకాది సీచజన్మల యందు బాధ పడుచుండును. అలాగున సమస్తమైన ఘోర నరకము లందును నివసించి పిమ్మట మరల భూలోకమున పాపకూపము నందుంబడి క్రిమియై బాధనొందుచుండును. పాపాత్ముడై యేనరుడు అజ్ఞానవంతుడై యీ మాధవపూజను నిరసించునో అతడు భయాన్వితుడై యమదూతల చేత ఘోర నరకమందు బాధింపబడును. అట్టి వానికి నూరుకల్పములైనను ఆనరకము నుండి నివృత్తిలేదు, ఇతిహాసపురాణాదు లీ ధనుర్మాస వ్రతమహిమలు సదా చెప్పుచుండును కాబట్టి నారదా! ధర్మమునుగోరు వ్రత మానవ్రదును

ఈ ధనుర్మాసవ్రతము నాచరింపవలెను. దీనితో సమమగు వ్రతము వేరొకటి యేపురాణము లందును వేదములందును చెప్పబడలేదు. ఏ మానవుడీ వ్రతమును నియమముగా నాచరించునో అట్టివాడు యమదండము నుండి తప్పింపబడును. యముడతని పాపములను వివర్ణపదనుడై బోగొట్టును.

తథర్థమాసంహ కుర్వా దధవాషడ్దినేషువా
అష్టార్థదివసేష్యేవ హేసిద్ధివసేఽధవా 91

నకుర్వా ద్యదిలోభో నయావత్కల్ప శతత్రయం
అనుభాయైనదుఃఖాని సర్వేషు సర కేషుచ 92

తదం తేభువమాసాద్య సర్వయోనా సముద్భవేత్
పాపావసానేయోవత్స! విష్టాశీగ్రామసూకరః 93

భూత్వాంతే పాప కేమాణాం విష్టాకూపే క్రిమిర్భవేత్
సరకోత్తారణంనాస్తి దుఃఖాన్వేన పునఃపునః 94

అశక్త్యాధితో వాపి శ్రీవృద్ధో శూద్రజోఽధవా
అన్యైర్వా కారయిత్వాతు తైస్సాకం భోజనంచరేత్ 95

తస్యపాపానినశ్యంతి వహ్నిపక్షిప్త తూలవత్
అసక్తస్సర్వదాకరుం యోవాకోవాఽపి మానవః 96

యాచితత్వాధనధాన్యంతు ధనుర్మాసనిమిత్తతః
కర్తవ్యం సర్వదావిష్టోర్బ్రాహ్మణానాంతు పూజనమ్ 97

కరిష్యేవై ధనుర్మాస యాచయిత్వ ధనంముదా
నకరోతిహి లోభేన తమాహృద్నహ్మ ఘాతుకమ్ 98

లోభేన యోధనుర్మాసం సంపన్నోఽపి దరిద్రవత్
మానవో యదియాచేత తమాహుః పాపినః బుధాః 99

అశక్తః సర్వదాకరుం కారయోద్యాన్యమానవైః
ధనుర్మాసఫలస్యాసా చతుర్థాంశం లభేత్తతః 100

ఓయీ నారదా ! యీ ధనుర్మాస వ్రతమును నియమముగా ఒక నెలరోజులు చేయవలయును. అట్లు చేయకున్న పక్షము దినము లయినను, లేక ఆరు రోజులయినను, లేక నాల్గు రోజు లయినను, లేక నొక దినమైనను లోభముగా చేయవలెను. అట్లు చేయకున్న యెడల, నూరుకల్పములవరకు నరకదుఃఖము లనుభవించి, పిమ్మట భూలోకమున అనేక నీచజన్మలనుబొంది, పాపములగ్గిన పిమ్మట పండి జన్మమును పొందగలరు. ఇంకను పాపక్షేమముండిన యెడల క్రిమికీటకాది జన్మలను పొందుదురు. వానికి నరకమునుండి ముక్తి కలుగదు. ఎల్లప్పుడును దుఃఖములనే అనుభవించుచుందురు. శక్తి లేనివాడును, రోగబాధితుడును స్త్రీయు, పృథ్విడును సూద్రుడును, లేక మరి యితరు లెవరయినను యీవ్రతమును చేయజాలరేని, యితరులచేత చేయించి వారలతోకూడి భోజనము చేయవలయును. అట్లు చేసినవారికి పాపములన్నియు అగ్నిలోబడిన దూదివలె తుణములో నశించును. ఏ మానవుడయినను, యీ ధనుర్మాసపూజను చేయుటకు ధనములేక అసమర్థుడగునేని యితరులను యాచించి ధనుర్మాస పూజకై ధనము సంపాదించి శ్రీహరిని బ్రాహ్మణులను పూజించి యీవ్రత మాచరింపవలెను. ధనసమర్థున కలిగియు ధనుర్మాసవ్రతము నిమిత్తము యాచించినను, లోభముచేత దరిద్రుని రీతిగా సంపాదించిన ధనమును వ్యయము చేయక మిగిల్చుకొన్నను, అతడు బ్రహ్మహత్య పాతకమును పొందును. ఏ నరుడు ధనుర్మాస వ్రతమును చేయుటకు తానసక్తుడయినను యితరులచేత యాచించి చేయించునో అట్టివాడు యీధనుర్మాసవ్రతఫలముందు నాల్గవభాగమును పొందును.

ధనుర్మాసేన కర్వేహంసశ్యంతే పాపరాశయః

వర్ధతే ధర్మరాశిశ్చ శుక్లపక్షే యథాశశీ

101

యథారత్నాని వర్ధతే సముద్రే వివిధావ్యపి

అథాభాగ్యనివర్ధంతే ధనుర్మాసవ్రతోత్తమాత్

102

- దీపదానం ప్రక-స్తంహి ధనుర్మాస ప్రపూజనే
గోఘృతేనచ వైదీప మధవా తిలతైలతః 103
- అఖండదీపానభక్త్యైచ విష్ణువే పరమాత్మనే
లర్పయేద్యదిపుణ్యాత్మా సర్వరోగాత్ప్రముచ్యతే 104
- దీపో దదాతి తైజ్జ్ఞానం దీపోవై భాగ్యదోభవేత్
మాసేయాసార్థ కేవాసిదతైక దినసేపివా 105
- యస్మిన్ దినే సనూప్తిస్సాస్త్రదాతాంప్రతిమాంవృతి
బ్రాహ్మణాయ సుశీలాయ వేదశాస్త్రార్థవేదినీ 106
- దద్యాత్సగక్షిణంబాతు వృతసంపూర్తి హేతవే
మధుసూదన ! దేవేశ ! ధనుర్మాసఫలప్రద ! 107
- తనమూర్తి ప్రదానేన మమ సంతుమనోరథాః
ధనుర్మాసే మునిశ్రేష్ఠా ! షోడశైదుపచారకైః 108
- బృందావనేతు తులసీ ప్రశస్యహంపూజయ్యేద్యది
సముక్త స్సర్వసాపేభ్యో విష్ణులోకం ప్రశేష్యమాన్ 109
- ధనుర్మాసే ప్రక-స్తంహి తులసిపూజనంమునే
కరోతి చేద్రవాంపూజా మన్నగాస పురస్కరమ్ 110

ధనుర్మాసవ్రత మాచరించుటవలన సమస్త పాపములు నశించును. ధర్మము శుక్ల పక్షమందలి చంద్రునివలె వృద్ధిని పొందును. సముద్రమందు వివిధములగు రత్నములు యేవిధంగా వృద్ధిని పొందునో యావిధముగానే యీ ధనుర్మాసవ్రతమహిమవలన సంపదలు వృద్ధిని పొందును. ధనుర్మాసమున మాధవ పూజయు, ఆవునేతితో గాని, నూనెతోగాని పరమాత్ముడయిన విష్ణుదేవునికి అఖండదీపమును, బెట్టుటయు, దీపదానమును చేయుటయు చాల ముఖ్యము. అట్లుచేసిన పుణ్యాత్ము డన్నిరోగములనుండి విముక్తుడగును. దీపము జ్ఞానమును కలిగించును. దీపము సంపదల నిచ్చును, నెల పూర్తిగా

గాని, అర్థమాసముగాని, పదిదినములుగాని యీవ్రత మాచరించి
 దీపమును బెట్టిన సర్వపుణ్యములను పొందగలడు. యేరోజున నరు
 డీ ధనుర్మాసవ్రతమును సమాప్తి జేయునో ఆ దినమున అతడు
 శ్రీహరి ప్రతిమను వేదవేదాంగవిదుడైన, సద్గుణవతుడగు విఘ్నేశు
 వ్రతసంపూర్తినిమిత్తము దక్షిణతోకూడ. మధుసూదనా! దేవేనా!
 ధనుర్మాసఫలితము నిచ్చువాడ' నాకు నీమూర్తి ప్రదానమువలన
 ధనుర్మాస ఫలితమంతయు నాకిచ్చి నాకోరికలను దీర్చుమనిప్రార్థింప
 వలెను. ధనుర్మాసమున, నారదా! ప్రతినిత్యము బృందావనము
 నందు తులసీ దేవిని షోడశోపచారములచేత పూజింపవలెను. అట్టి
 వాడు చాప విముక్తుడై పుణ్యలోకమగు శ్రీహరిధామమును చేర
 గలడు. ధనుర్మాసమందు తులసీపూజ ముఖ్యము.

- సర్వానాం దేవతానాం వై మృష్టాన్నస్య ప్రదోభవేత్
 ప్రదక్షిణత్రయమతోయః కరోతి గదాం మునే 111
- భువః ప్రదక్షిణే యచ్చతత్పుణ్యం లభతే ధ్రువం
 యత్ఫలం సర్వయజ్ఞేషు సర్వతీర్థేషు యత్ఫలమ్ 112
- సకృత్పురాణశ్రవణాత్తత్ఫలం విందతేనరః
 కతాహీనాఽఘోమర్యా దుర్బలాశ్రమపీడితాః 113
- దుర్మేధస్యసో దుర్విభాజో ధర్మాచార వివర్జితాః
 వతీసంచిత్య భగవాన్ సర్వవ్యాపీ రమావతిః 114
- హితాయ తేషాం విధధే మాహాత్మ్యం ధనుషోఽవిహి
 పిబన్నే వామృతంయత్నా దేకాదశ్యాం జరామరః 115
- వై వేద్యక్షభణాద్విష్ణోః కులయే వాజరామరం
 గురుఃస్సంతిలో కేతు జన్మతో గుణతశ్చయే 116
- తేషామపిచ సర్వేషాం పురాణజ్ఞాః పరోగురుః
 భవకోటిషు సర్వాసు భూత్వాభూత్వాఽవనీద తామ్ 117

- యోదదాత పునర్వృత్తికోఽవ్యస్తస్వా తతోగురః
అతిస్సంపూజయేన్నిత్యం వ్యాసంగుగుమ కల్మషమ్ 118
- గంధపుష్పాక్షతైర్ధూపైర్వస్త్రైరా భరణాభిః
సంపూజయేత్త థావ్యాసం తతోతీరాజనాభిః 119
- వ్యాసపూజానకుర్వంతి లోభ మోహాయతోనరః
ధనుర్మాస ఫలంనాస్తి దుఃఖస్యాజ్జన్మజన్మని 120
- పూజయేత్సర్వయశ్నేన ధనుర్మాసే మునీశ్వర!
ధనుర్మాసస్య మాహాత్మ్యం శృణ్వంతి శ్రావయంతియే
ఇహలోకే సుఖం పాప్యంతభేయః ఫలముత్తమం 121
- ఇతి శ్రీమదధర్వణరహస్యే కపింజలసంహితాయాం
బ్రహ్మనారదసంవాదే ధనుర్మాసమాహాత్మ్యమ్
స మాప్తమ్.

ధనుర్మాసమంను మానవుడు విధి ప్రకారము ఆవునకు పూజ చేసి అన్నము, గడ్డి మొదలగునవి పెట్టిన యెడల సమస్త దేవతలకును మృష్టాన్నమును బెట్టిన ఫలితము కలుగును. ఆవునకు మూడు సార్లు ప్రదక్షిణము చేసినయెడల అతడు భూమియంతయు ప్రదక్షిణము చేసి చుట్టినచిన్న ఫలితమును పొందును. ధనుర్మాసమునయీ వ్రతమహిమను, విష్ణుకథను పురాణమును ఒక్కసారియైనను వినిన మానవుడు సమస్తతీర్థము లందు మునిగిన ఫలమును, సమస్త యజ్ఞములు చేసిన ఫలమును పొందును. ఈ కలియుగమందు జనులు ఆయుర్దాయహీనులు, దుర్బలులు, కష్టములకు లోనగువారు, అజ్ఞానులు, ధర్మహీనులు, దురాచారులు, అనాచారులు, అత్యాచారులు అని తలంచి భగవంతుడైన శ్రీహరి సర్వాంతర్యామియు, లక్ష్మీవల్లభుడు నగుటచేత నట్టివారికెల్ల హితమును, మేలును. చేకూర్చుటకై యీ ధనుర్మాసవ్రతమహిమను చెల్పెను. మానవుడేకాదశియందు

యీ విష్ణు దేవుని చరితామృతమును తీర్థ పసాదాది కామృతమును
 త్రాగినయెడల చావుపుట్టుకలుగాని ముసలితనమునుగాని పొందరు,
 అట్టివి శ్రీహరి నై వేద్యముగా సమర్పించి, పిమ్మట భుజించిన నతని
 పంకమువారందరును జరా మరణ రహితు లగుదురు. ఈ లోకము
 నందుపుట్టుక చేతను, విద్యత్తు చేతను, గుణశీలములచేతను అనేకమంది
 గురువులందురు. వారందఱిలోను పౌరాణికుడు త్రమో త్రమమైనగు
 రువు అట్టిగురువువలన కోటిజన్మలనుండియున్న పాపములన్నియు నశిం
 చును. పునరావృత్తిలేని శాశ్వతపదవినికలిగించువాడు. అట్టిగురువు
 గాక వేరెవ్వరు చేయగలరు? కాబట్టి పాపరహితుడైన వ్యాససమా
 నుడగు గురువును సదా గంధపుష్పములచేతను షోడశోపచారముల
 చేతను పూజింపవలెను. నీరాజనాగరు ధూప దీప తాంబూలము
 లర్పింపవలెను. ఈరీతిగా యీ ధనుర్మాసమున అజ్ఞానము చేతగాని
 ధనలోభముచేతగాని వ్యాసపూజ చేయడో అతనికి మాన వ్రతఫలి
 తము లేకుండుటయే గాక జన్మజన్మలకు దుఃఖములు కలుగుచునే
 యుండును. కాబట్టి నారదా! యీ ధనుర్మాసమున వ్యాసపూజ
 చేయవలయును. ఏమానవులు యీధనుర్మాస వ్రతమాహాత్మ్యమును
 వినుచున్నారో, యితరులకుచదివి వినిపించు చున్నారో అట్టి మాన
 వులు యిహలోకమున సర్వసౌఖ్యము లనుభవించి పరలోకమందు
 శాశ్వతమైన విష్ణుసాయుజ్యము పొందుదురు.

శిదిబ్రహ్మనారద సంవాద మందుగల

ధనుర్మాస వ్రతమాహాత్మ్యము

సామాప్తము.

